
ଅଗ୍ରଲେଖ 


ଅନେକ ଏତିହାସିକଙ୍କ ମତରେ ଉନବିଂଶ ଶତାଦୀ ଥୂଲା ଓଡ଼ିଆଭାଷୀ ଅଞ୍ଚଳ ପାଇଁ ଏକ 
ଅନ୍ଧକାର ଯୁଗ । ଇଂରେଜମାନେ ଓଡ଼ିଆଭାଷୀ ଅଞ୍ଚଳକୁ ଖଣ୍ଡବିଖଣ୍ଡ କରି ବଙ୍ଗ ଦେଶ, 
ମଧ୍ଧପ୍ରଦେଶ ଓ ମାନ୍ଦ୍ରାଜ ପ୍ରଦେଶର ଅଂଶବିଶେଷ ଭାବରେ ଶାସନ କରୁଥୁଲେ। ଏହିସବ୍ର 
ଅଞ୍ଚଳରେ ଓଡ଼ିଆଭାଷୀ ଲୋକଙ୍କର ଭାଷା, ସାହିତ୍ୟ, ସଂସ୍କୃତିର ବିଲୋପ ସାଧନ ପାଇଁ 
ସଚେତନ ପ୍ରୟାସ କରାଯାଇଥ୍‌ଲା ¦ ଓଡ଼ିଆମାନେ ଏକପ୍ରକାର ଆମ୍‌ ବିସ୍ ତ ଜାତିରେ ପରିଣତ 
ହୋଇଗଲେ । ସେମାନଙ୍କ ମଧ୍ଯରେ ଜାତୀୟତା ଭାବନା ଉଦ୍ରେକ କରାଇ ଯେଉଁ କେତେଜଣ 
ସ୍ଵାଭିମାନୀ ଦେଶହିତୈଷୀ ନେତା ଆଜୀବନ ସଂଗ୍ରାମ କରିଥୁଲେ, ସେମାନଙ୍କ ମଧ୍ଯରେ 
ଶ୍ରୀ ନୀଳମଣି ବିଦ୍ୟାରନ୍‌ ଥୁଲେ ଅତ୍ୟନ୍ତ ସଵରଣୀୟ ବ୍ୟକ୍ତିତ୍ଵ । ଅଶି କ୍ଷାର ଭୟଙ୍କର ଅନ୍ଧକାର ଓ 
କୁସଂସ୍ଟାରର ବିକଟ ଅମାରାତିକୁ ଅପସାରିତ କରିବା ପାଇଁ ଶ୍ରିଶାଳୀ ଲେଖନୀର 
ଆଲୋକବର୍ରିକା ପ୍ରଡ୍ଧଳିତ କରିଥ୍‌ଲେ ସେ କାଳର ବିଖ୍ୟାତ ସାମ୍ବାଦିକ ଓ ସଂପାଦକ ନୀଳମଣି 
ବିଦ୍ୟାରନ୍‌ । ନୀଳମଣି, ଜନଜାଗରଣ ଓ ସମାଜ ସଂସ୍କାର ଉଦ୍ଦେଶ୍ୟରେ ଯେଉଁ ପତ୍ରିକାଗୁଡ଼ିକ 
ସଂପାଦନା କରି ଓଡ଼ିଆଭାଷୀ ଅଞ୍ଚଳରେ ଚହଳ ସୃଷ୍ଟି କରିଥ୍‌ଲେ ସେଗୁଡ଼ିକ ହେଲା ସମ୍ବଲପୁର 
ହିତୈଷିଣୀ ' , ' ପ୍ରଚ୍ଚାବନ୍ଧୁ , ଗୁଣ ଦର୍ପଣ” , ଉଳୁଳ ମଧୂପ' , (ଆଲୋଚନା' , ସଂସ୍ବାରକ' ଏବଂ 
‘ଭଳୁଳ ଦୀପିକା । 

ବିଶାଳ ବଙ୍ଗପ୍ରଦେଶ ସହିତ କଟକ, ପୂରୀ ଓ ବାଲେଶ୍ବର ଅଞ୍ଚଳ ଓଡ଼ିଶା ଡିଭିଜନ ନାମରେ 
ଶାସିତ ହେବା କାରଣରୁ ଏଠାରେ ରାଜଧାନୀ କଲିକତା ଆଗତ ପ୍ରବାସୀ ବଙ୍ଗୀୟ 
ରାଜକର୍ମଚାରୀଗଣ ଓଡ଼ିଆଭାଷାର ବିଲୋପ କରି ବଙ୍ଗଳା ଭାଷା ପ୍ରଚଳନ ପାଇଁ ଉଦ୍ୟମ 
କରିଥଲେ ଏବଂ ପ୍ରମାଣ କରିବାକୁ ଚେଷ୍ଟା କରିଥଲେ ଯେ ˆ ଓଡ଼ିଆ ଗୋଟିଏ ସ୍ବଚନ୍ତ୍ର ଭାଷାର 

ପଣ୍ଡିତ ନୀଳମଣି ବିଦ୍ୟାରନ୍‌ ଖ 


— 


ମର୍ଯ୍ୟାଦା ଲାଭ କରିବା ଉଚିତ ନୁହେଁ ।' ' ଠିକ୍‌ ସେହିପରି, ମଧ୍ଯ ଭାରତ ସହିତ ସଂଯୁକ୍ତ ପଶ୍ଚିମ 
ଓଡ଼ିଶାରେ ସ୍କୁଲ ଓ କୋର୍ଟ କଚେରୀରେ ହିନ୍ଦୀ ଭାଷାକୁ ବଳପୂର୍ବକ ପ୍ରଚଳନ କରାଯାଇଥ୍‌୍ଲା | 
ତେଣେ ମାନ୍ଦ୍ରାଜ ଅଧୀନରେ ଶାସିତ ଦକ୍ଷିଣ ଓଡ଼ିଶାରେ ମଧ୍ଯ ଓଡ଼ିଆ ଭାଷା ପରିବର୍ଚେ ତେଲୁଗୁ 
ଭାଷା ପ୍ରଚଳନ ପାଇଁ ବାଧ୍ଯ କରାଗଲା । ଓଡ଼ିଆ ଭାଷା ଓ ସାହିତ୍ୟର ଏହିପରି ସଂକଟ କାଳରେ 
ନୀଳମଣି ବିଦ୍ୟାରନ୍‌ଙ୍କର ଆବିର୍ଭାବ ଥୁଲା ଏକପ୍ରକାର ଦୈବୀ ଆଶୀର୍ବାଦ । 

୧୮୮୭ ଖ୍ରୀଷ୍ଟାବ୍ଦରେ ବାମଣ୍ଡା ନରପତି ସୁଢ଼ଳଦେବଙ୍କ ପୃଷ୍ଠପୋଷକତାରେ ପ୍ରକାଶିତ 
ହେଲା ' ସମ୍ବଲପୁର ହିତୈଷିଣୀ ' ପତ୍ରିକା । ଏହାର ପ୍ରଥମ ସଂପାଦକ ଥଲେ ରାଜକୁମାର ସ୍କୁଲର 
ହେଡ଼ମାଷ୍ଟର ଶ୍ରୀ ଗଣେଶ୍ବର ପଟ୍ଟନାୟକ । ମାତ୍ର ୧୮୮୯ ଖ୍ରୀଷ୍ଟାବ୍ଦରେ ନୀଳମଣି ବିଦ୍ୟାରନ୍‌ 
ଏହି ପତ୍ରିକାର ସଂପାଦନା ଦାୟିତ୍ଵ ଗ୍ରହଣ କରିବା ପରେ ଓଡ଼ିଆଭାଷୀ ଅଞ୍ଚଳରେ ନିସ୍ତରଙ୍ଗ 
ବାତାବରଣ ମଧ୍ଯରେ ବୈପ୍ଲବିକ ପରିବର୍ଭନ ସମ୍ଭବ ହୋଇଥଲା । ନୀଳମଣି ଥଲେ ଏକାଧାରରେ 
ଜଣେ ପଶ୍ଡିତ, ଏତିହାସିକ, ସମାଜ ସଂସ୍କାରକ, ସାମ୍ବାଦିକ, ସମ୍ପାଦକ, ସୁଲେଖକ ଏବଂ 
ସର୍ବୋପରି ଓଡ଼ିଶା ପ୍ରଦେଶ ପାଇଁ ଆନ୍ଦୋଳନର ପ୍ରମୁଖ ନେତା । ତାଙ୍କରି ଉଦ୍ୟମରେ ପ୍ରଥମେ 
ଗଞ୍ଜାମ ଜାତୀୟ ସମ୍ମିଳନୀ ଅନୁଷ୍ଠିତ ହୋଇଥଲା ଏବଂ ଯହିଁରେ ନିମନ୍ତ୍ରିତ ସଭ୍ୟ ଭାବରେ 
ଯୋଗଦାନ କରି ଉତ୍କଳ ଗୌରବ ମଧୂସୂଦନ ଦାସ ଉତ୍କଳ ସମ୍ମିଳନୀର ସ୍ବପ୍ନକୁ ସାକାର କରିଥ୍‌ଲେ 
୧ ୯ ୦୩ ସାଲର ଡିସେମ୍ବର ୩୦/୩୧ ତାରିଖ କଟକ ଅଧ୍ବେଶନରେ । 

ଉଜ୍କଳ ପ୍ରଦେଶ ଓ ଓଡ଼ିଆ ଭାଷାର ସେ ଥୁଲେ ଆଜୀବନ ନିଷ୍ଠାପର ସେବକ । ନିରବଚ୍ଛିନ୍ନ 
ଲେଖନୀ ଚାଳନା ଯୋଗୁ ସମ୍ବଲପୁର ଅଞ୍ଚଳରେ ଓଡ଼ିଆ ଭାଷା ପୁନଃପ୍ରଚଳନ ହେବା ସହିତ 
ସମ୍ବଲପୁର ଅଞ୍ଚଳ ଓଡ଼ିଶା ଡିଭିଜନ ସହିତ ଏକ ଶାସନ ସୂତ୍ରରେ ଆବଦ୍ଧ ହୋଇ ପାରିଥୂଲା । 
ଏହି ପ୍ରସଙ୍ଗରେ ଓଡ଼ିଶା ଡିଷ୍ଟିକୁ ଗେଜେଟିଅର୍‌, ସମ୍ବଲପୁର ଉଲ୍ଲେଖ କରିଥୁଲେ — " Sir 
Andrew Fraser appreciated the cause of the popular movement 
of Sambalpur and recommended that owing to the ethnical and 
linguistic differences between Sambalpur and other districts of 
Central provinces, the chief commissioner be relieved of the 


district altogether. Oriya was restored as one of the official lan- 
guages of Sambalpur in 1903 and subsequently in October 1905, 


the bulk of the district was transferred to Orissa." ନୀଳମଣି ବିଦ୍ୟାରନ୍‌ 
୩୦ | ୭ | ୧୯୦୨ ତାରିଖ ସଂସ୍ବରଣ “ସମ୍ବଲପୁର ହିତୈଷିଣୀ”ରେ ପ୍ରକାଶ କରିଥୁଲେ — 
' ‘ଅତ୍ୟନ୍ତ ଆନନ୍ଦର ସହିତ ଜଣାଉଅଛୁଁ ଯେ ମହାମାନ୍ୟ ମହିମାବର ବଡ଼ଲାଟ ମହୋ ଦୟଙ୍କ 

ଗ ପଶ୍ତିତ ନୀଳମଣି ବିଦ୍ୟାରନ୍‌ 


ଆଦେଶାନୁସାରେ ୧୯ ୦୩ ସାଲ ଜାନୁଆରୀ ମାସ ପ୍ରଥମରୁ ସମ୍ବଲପୁର ଜିଲ୍ଲାର ଅଦାଲତ 
ସମୂହରେ ଓଡ଼ିଆ ଭାଷା ପୁନଃ ପ୍ରଚଳିତ ହେବ ।” ” ଏଥ୍‌ ସକାଶେ ସଂପାଦକ ନୀଳମଣି 
ସାଧୁବାଦ ଜଣାଇଥ୍‌ଲେ ! 


ନୀଳମଣି ଥୁଲେ ବାସ୍ତବିକ ଜଣେ ସଂସ୍କାରକ ଓ ଲୋକ ଶିକ୍ଷକ । ଓଡ଼ିଆଭାଷୀ ଅଞ୍ଚଳର 
ଏକୀକରଣ ଓ ଓଡ଼ିଆ ଭାଷା ତଥା ସାହିତ୍ୟର ଶୈଶବ ଅବସ୍ତାରେ ସେ ଥୁଲେ ଅନ୍ୟତମ ପ୍ରଧାନ 
ପ୍ରତିପାଳକ । ପୂସ୍ତକ ପ୍ରକାଶନ ଓ ଶି କ୍ଷାର ସଂସ୍କାର ପାଇଁ ସେ ଆନ୍ଦୋଳନ କରୁଥ୍‌ଲେ । କମ୍ପାନୀ 
ସରକାରଙ୍କ ପୁସ୍ତକ ନିର୍ବାଚନ କମିଟିରେ ବହୁ ଉଚ୍ନପ ଦସ୍ତ ବ୍ୟକ୍ତି ସ୍ୟ ଥ୍‌ଲେ ହେଁ ଓଡ଼ିଆ ଭାଷାଭିଜ୍ଞ 
ଲୋକ ନ ଥୁବାରୁ ନାନା ବିଭ୍ରାଟର ଆଶଙ୍କୀ ରହିଥୂଲା | ଉତ୍କଳଭାଷୀ ପାରଦର୍ଶୀ ସଭ୍ୟ କେତେଜଣ 
ଏହି କମିଟିରେ ରହିବା ପାଇଁ ବିଦ୍ୟାରନ୍‌ ପ୍ରବଳ ଦାବୀ ଉପସ୍ଥାପିତ କରିଥୁଲେ । ‘ସମ୍ବଲପୁର 
ହିତୈଷିଣୀ ଥ୍ଲା ଏକାଧାରରେ ସଂବାଦଧର୍ମୀ ଓ ସାହିତ୍ୟ ପତ୍ରିକା । ଏହି ପତ୍ରିକାରେ ନିୟମିତ 
ଲେଖୁଥ୍‌ଲେ ରାଧାନାଥ ରାୟ, ମଧୁସୂଦନ ରାଓ, ଚନ୍ଦ୍ରମୋହନ ମହାରଣା, ବିଶ୍ଵନାଥ କର ଓ 
ଗଙ୍ଗାଧର ମେହେର । ଓଡ଼ିଆ ସାହିତ୍ୟ କ୍ଷେତ୍ରରେ ନୀଳମଣି ବିଦ୍ୟାରନ୍‌ ଗଙ୍ଗାଧର ମେହେରଙ୍କୁ 
ଆବିଷ୍କାର କରିଥ୍‌ଲେ ବୋଲି ସ୍ଵୀକାର କରାଯାଇଥାଏ | 


ନୀଳମଣିଙ୍କର ଲେଖନୀ ଥୁଲା ଅଜସ୍ତରଶ୍ରାବୀ । ତାଙ୍କ ଦ୍ବାରା ଲିଖିତ ପୁସ୍ତକଟୁଡ଼ିକର ତାଲିକା 
ଏହିପରି ¬ ( ୧) ଅର୍ଥନୀତି, ( ୨) ଅରଖଚାଷ (୩) ଆଳୁତମାଖୁ ଚାଷ ( ୪ ) ଆଖ୍ୟାନମାଳା 
( ୫) ଭଦ୍ଦୋଧ୍ନୀ ( ୬) କୁମାରୋସ୍ବ ( ୭ ) କପାଚାଷ ( ୮ ) କଦଳୀ ଚାଷ ( ୯ ) କୃପାମୟ 
ଚରିତ ( ୧୦ ) ଜ୍ଞାନଗଙ୍ଗା ( ୧୧ ) ଗ୍ରାମ୍ୟ ସମିତି ( ୧୨ ) ଗୋ ଚିକିସା ( ୧୩) ଚେରଚଣା 
ଚାଷ ( ୧୪) ଚଟଣୀ ସଂଗ୍ରହ ( ୧୫ ) ଚା-ପାନ ( ୧୬) ଜୀବନବନ୍ଧୁ ( ୧୭ ) ଦାମ୍ପତ୍ୟ ଧର୍ମ 
( ୧୮ ) ନବୀନ ସମ୍ରାଟ ( ୧୯ ) ନାରିକେଳ ଚାଷ( ୨ ୦ ) ନୀତି ପରାଗ ( ୨୧ ) ନୀତି ପୁଷ୍ଣୀଞ୍ଜଳି 
( ୨ ୨) ନୀତି ସୁଧାସାର ( ୨୩) ନୀତି ନିର୍ମାଲ୍ୟ ( ୨୪) ନାଶପତୁ ( ୨୫) ନୀତି ଦର୍ପଣ 
( ୨୬) ପୋଟଳ ଚାଷ ( ୨୭ ) ପରିମଳ ( ୨୮ ) ପଦ୍ୟମାଳା ( ୨୯ ) ପଣିକିଆ ଶିକ୍ଷା (୩୦ ) 
ପଣିକିଆ ପାଠ (୩୧ ) ପରମାୟୁ ପ୍ରହରୀ (୩୨ ) ପ୍ରାତଃ ସ୍ଲରଣ (୩୩) ବୃଷ୍ଟି ସଙ୍କେତ 
(୩୪ ) ବିରାଟ ପର୍ବ ମହାଭାରତ (୩୫ ) ବନପର୍ବ ମହାଭାରତ (୩୬) ବିବିଧ ବିଷ ଚିକିସା 
(୩୭ ) ବସନ୍ତ ରୋଗ ଚିକିତ୍ସା ( ୩୮ ) ବାଳିକା ବନ୍ଧୁ (୩୯ ) ବାଳିକା ସଖା ( ୪୦ ) ବର୍ଣ୍ଣଶିକ୍ଷା 
( ୪୧) ବନଜଢ ଖାଦ୍ୟ ( ୪୨ ) ମଣିମଞ୍ଜଷା ( ୪୩) ମୋହ ମୁଦୃର ( ୪୪) ମେହରୋଗ 
ଚିକିତ୍ସା ( ୪୫ ) ମଦିରା ମହାମ୍ୟ ( ୪୬ ) ମଦନ ବିନୋଦ ( ୪୭ ) ରମଣୀ ଜଣାଣ ଚଉତିଶା 
( ୪୮) ରାମ ସହସ୍ ନାମ ( ୪୯ ) ରଥଗୀତ ( ୫୦ ) ରସନା ରଞ୍ଜନ ( ୫୧ ) ରସାମୃତ 
( ୫ ୨ ) ଲିପି ପ୍ରଣାଳୀ । 

ପଣ୍ଡିତ ନୀଳମଣି ବିଦ୍ୟାରନ୍‌ ଘ 


୧ ୯୧୬ ଜୁନ୍‌ - ଜୁଲାଇ ସଂଖ୍ୟା ‘ଉତ୍କଳ ମଧୂପ' ପତ୍ରିକାରୁ ଏହି ବିବରଣୀ ଗ୍ରହଣ କରାଯାଇଛି। 
ପଣ୍ଡିତ ନୀଳମଣି ବିଦ୍ୟାରନ୍‌ ୧୯ ୨ ୩ ଖ୍ରୀଷ୍ଟାଦ୍ଦ ଜୁଲାଇ ମାସ ୨ ୬ ତାରିଖରେ ଇହଲୀଳା ସମ୍ବରଣ 
କରିଥୁଲେ । ତେଣୁ ୧୯ ୧ ୬ ପରବର୍ୀ ପ୍ରକାଶିତ ପୁସ୍ତକମାନଙ୍କର ବିବରଣୀ ଏଠାରେ ଅନୁପଲଭ୍ୟ ! 

କର୍ମଯୋଗୀ ନୀଳମଣି ବିଦ୍ୟାରନ୍‌ ପୁରୀ ସହରରେ ପ୍ରଥମେ ବିଧବାଶ୍ରମ ପ୍ରତିଷ୍ଠା କରିଥୂଲେ । 
ଗଞ୍ଚାମ ଅବସାନ କାଳରେ ଅନେକ ଗ୍ରାମ୍ୟ ସମିତି ଓ ଲାଇବ୍ରେରୀ ତାଙ୍କରି ଉଦ୍ୟମରେ ସ୍ଥାପିତ 
ହୋଇଥଲା । ବିଧବା ବିବାହ ସପକ୍ଷରେ ଏବଂ ବାଲ୍ୟବିବାହ ବିରୁଦ୍ଧରେ ସେ ଲେଖନୀ ଚାଳନା 
କରି ଆନ୍ଦୋଳନ ଅବ୍ୟାହତ ରଖିଥ୍‌ଲେ | ତରୁଣ ପ୍ରତିଭାକୁ ଉତ୍ସାହ ପ୍ରଦାନ ଓ ସମ୍ମାନ ପ୍ରଦର୍ଶନ 
ଥୁଲା ତାଙ୍କ ଜୀବନର ମୂଳମନ୍ତ୍ର । ଅକାଳରେ ଏହି ଦେଶପ୍ରାଣ ପ୍ରତିଭାଙ୍କର ବିୟୋଗରେ ସଂପାଦକ 
ବିଶ୍ଵନାଥ କର ଲେଖିଥ୍‌ଲେ ଏକ ଶୋକବାର୍ରାରେ ¬ “ 'ଜାତୀୟ ଜୀବନର ଭିତି ପ୍ରତିଷ୍ଠା କାର୍ଯ୍ୟରେ 
ସେ ଆମ୍ନିୟୋଗ କରିଥ୍ଲେ । ଜାତୀୟ ଅବସାଦ ଓ ଜଡ଼ତା ଦୂରୀକରଣ ପାଇଁ ପ୍ରାଣମନ 
ସମର୍ପଣ କରି କଠୋର ସାଧନାରେ ପ୍ରବ୍ଭ ହୋଇଥୁଲେ । ତନ୍ମଧ୍ୟରୁ ସେ ବାସ୍ତବରେ ଥୂଲେ 
ଉତ୍ସାହ ଓ ଉଦ୍ୟମର ଅବତାର, ଅଧ୍ଯବସାୟର ପ୍ରତିମୂର୍ତି, ଅକ୍ଲାନ୍ତକର୍ମା ଏବଂ ସ୍ଵନାମଧନ୍ୟ ¦ 

ଏହିଭଳି ଜଣେ କର୍ମବୀର ଓ ମହାନ ଜାତୀୟତାବାଦୀ ବ୍ୟକ୍ତିତୃଙ୍କର ଜୀବନ କାହାଣୀ ଓଡ଼ିଶାର 
ପାଠକମାନଙ୍କ ଉଦ୍ଦେଶ୍ୟରେ ଅର୍ପିତ ହେବା ଅତ୍ୟନ୍ତ ଆନନ୍ଦରେ ବିଷୟ । ଆମର ଆଶା 
ଓ ବିଶ୍ଵାସ , ଏହି ଚରିତ- ପୁସ୍ତକ ପାଠକୀୟ ଶ୍ରଦ୍ଧାରୁ ବଞ୍ଚିତ ହେବ ନାହିଁ । 


ପଠାଣି ପଟ୍ଟନାୟକ 
ସଭାପତି 
ଓଡ଼ିଶା ସାହିତ୍ୟ ଏକାଡେମୀ, ଭୁବନେଶ୍ବର 

ଲେଖକୀୟ ସୂଚନା 


ପଶ୍ରିତ ଉନ୍ମନଳ ନୀଳମଣି ମିଶ୍ର ବିଦ୍ୟାରନ୍‌' , ‘ସାହିତ୍ୟ ପଞ୍ଚାନନ' ( ୧୮ ୬୭- ୧୯୨୩) 
ଆଧୁନିକ ଉତ୍କଳର ଅନ୍ୟଚମ ନିର୍ମାତା । ଫକୀରମୋହନ ସେନାପତିଙ୍କ ଭଳି ସ୍ଵଚ୍ଥ ଶିକ୍ଷା ଲାଭ 
କରି ସେ ଆପଣା ମେଧା ଓ ମନୀଷାର ଉକ୍ସଷ୍ଟ ପରିଚୟ ଦେଇ ଯାଇଛନ୍ତି — ପତ୍ରପତ୍ରିକା 
ସଂପାଦନାରେ ଅସାଧାରଣ ନିଷ୍ଠା, ନିରପେକ୍ଷତା ଓ ନିର୍ଭୀକତା ପ୍ରତିପାଦନ କରିଛନ୍ତି । 
ମାତୃଭାଷାର ସୁରକ୍ଷା ତଥା ଓଡ଼ିଆ ଭାଷାଭାଷୀ ସମସ୍ତ ଅଞ୍ଚଳର ପ୍ରଶାସନିକ ଏକତ୍ରୀକରଣ 
ଦିଗରେ ସାଧ୍ଯମତେ କାର୍ଯ୍ୟ କରିଛନ୍ତି ¬ ସର୍ବୋପରି ସମାଜ ସଂସ୍କାର, ଶିକ୍ଷା - ସଂସ୍କୃତିର ପ୍ରସାର 
କ୍ଷେତ୍ରରେ ନିଜର ଶ୍ତି ଓ ସମ୍ବଳ ବିନିଯୋଗ କରିଛନ୍ତି । ପରମ୍ପରା ଓ ପୁରୋଦୁଷ୍ଚିକୁ ଘେନି ସାର୍ଥକ 
ଜୀବନ ବଞ୍ଚି ଥ୍୍‌ବା ଏହି ପୁରୂଷ ପୂଙ୍ଗବ ଆମର ଜାତି ସମକ୍ଷରେ ଏକ ମହନୀୟ ଆଦର୍ଶ ହୋଇ 
ରହିଛଚ୍ି । 

ତାଙ୍କରି ଚରିତ, କୃତି ଓ କୃତିତୃ ସମ୍ପର୍କରେ ଏହି ପୁସ୍ତକଟି ରଚିତ ହୋଇଛି । ଆଶା କରୈ, 
ଏହା ସୁଧୀ ସଜନମଣ୍ଡଳୀରେ ଗୃହୀତ ହେବ ଏବଂ ଆମର ଯୁବପିଢ଼ିକୁ ଅନୁପ୍ରାଣିତ କରିବ । 

ଯାଜପୁରର ଖ୍ୟାତନାମା ପଵଶ୍ଡିତ ନୀଳମଣି ମିଶ୍ର ତର୍କାଳଙ୍କାର ( ୧୮୬୧-୧୯୩୫ ) ପଶ୍ଡିତ 
ନୀଳମଣି ମିଶ୍ର ବିଦ୍ୟାରନ୍‌ଙ୍କର ସମକାଳୀନ ଥୁଲେ । ନାଟ୍ୟକାର କାମ ପାଳ ମିଶ୍ରଙ୍କ ବଡ଼ଭାଇ 
ଏହି ପଶ୍ତିତ କବିଙ୍କ ଲେଖନୀରୁ ଆମେ ଭର୍ରିଧାରା', ' ପ୍ରେମ ତରଙ୍ଗିଣୀ' ପ୍ରଭୃତି କାବ୍ୟ କବିତା 
ପାଇଛଁ । ପଶ୍ତିତ ବିଦ୍ୟାରନ୍‌ଙ୍କର କେତେକ ପୂସ୍ତିକା ମଧ୍ଯ ଶ୍ରୀ ନୀଳମଣି ମିଶ୍ର ଶର୍ମା' ନାମ 
ଘେନି ପ୍ରକାଶିତ ହୋଇଛି । ତେଣୁ ଏ ଦ୍ରହିଙ୍କ ବିଷୟରେ କେତେକଙ୍କ ମନରେ ବିଭ୍ରାନ୍ତି ସୃଷ୍ଟି 
ହୋଇଥ୍‌ବାର ମୁଁ ଜାଣେ । ପଶ୍ଡିତ ନୀଳମଣି ମିଶ୍ର ତର୍କାଳଙ୍କାର ଓ ପଣ୍ଡିତ ନୀଳମଣି ମିଶ୍ର 

ବିଦ୍ୟାରନ୍‌ ଦୁହେଁ ଭିନ୍ନ ଓ ସ୍ଵତନ୍ତ୍ର ବ୍ୟକ୍ତି । ବୃରିରେ ପଣ୍ଡିତ ତର୍କାଳଙ୍କାର ଶିକ୍ଷକ ଥୁଲାବେଳେ, 
ପଶ୍ଚିତ ବିଦ୍ୟାରନ୍‌ ଥୁଲେ ପତ୍ରିକା -ସମ୍ପାଦକ । ପ୍ରଥମ ବ୍ୟକ୍ତି ମୁଖ୍ୟତଃ କାବ୍ୟକବିତା ଲେଖ୍‌ଥୁଲା 
ବେଳେ ଦ୍ବିତୀୟ ବ୍ୟକ୍ତି ମୁଖ୍ୟତଃ କ୍ଷୁଦ୍ର କ୍ଷୁଦ୍ର ଗଦ୍ୟ ରଚନା ଲେଖ୍‌ଛନ୍ତି 

ଏହି ପୁସ୍ତକ ରଚନାରେ ମୁଁ ବିଭିନ୍ନ ସୂତ୍ରରୁ ତଥ୍ୟ -ଉପାଦାନ ଆହରଣ କରିଛି । ବିଶେଷତଃ 
ନିମ୍ପବଲିଖ୍‌ତ ଗ୍ରନ୍ଥ ଓ ସ୍ଲରଣି କାର ନାମ ଏ ସମ୍ପର୍କରେ ଉଲ୍ଲେଖନୀୟ — 

( ୧) କବିଶେଖର ଚିନ୍ତାମଣି ଗ୍ରନ୍ଧାବଳୀ, ୨ୟ ଖଣ୍ଡ (୧୯୩୮) ଏବଂ 
୪ର୍ଥ ଖଣ୍ଡ (୧୯୪୨ )। 

( ୨ ) ଜୀବନ ପଞ୍ଜିକା ( ୧୯୭ ୦ ) - କବିଶେଖର ଚିନ୍ତାମଣି ମହାନ୍ତି । 

(୩) ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ ( ୧୯୭୭ ) - ଅଧ୍ୟାପକ ରାମଚ୍ଦୁ ବ୍ରହ୍ମା 

( ୪) ସମ୍ବଲପୁରରେ ଭାଷା ଆନ୍ଦୋଳନ ( ୧୯୭୪ )- ଶୀ ଶଙ୍କରପ୍ରସାଦ ପାଢ଼ୀ ଓ 
ଶ୍ରୀ ଶ୍ରଦ୍ଧାକର ସୂପକାର । 

( ୫ ) ଓଡ଼ିଆ ଆନ୍ଦୋଳନର ଇତିହାସ ( ୧୯୭୬ ) - ପଶ୍ଭିତ ଶ୍ରୀ ବାଇକୋଳି ମହାପାତ୍ର । 

(୬) ଜୀବନୀ ଓ ଢୀବନ ( ୧୯୭୭ )- ଡକୃର କୁଞ୍ଜବିହାରୀ ଦାଶ ! 

(୭) ବିଦ୍ୟାରନ୍‌ ସ୍ବରଣେ (ହୀରକ ଜୟନ୍ତୀ ସ୍ଟରଣିକା- ୧୯୯୮) ଏବଂ 
( ସଂକଳନ ବିଶେଷାଙ୍କ- ୨୦୦୦ ) - ସଂପାଦନା ଅଧ୍ୟାପକ ପଠାଣି ପଟ୍ଟନାୟକ | 

ଏହା ବ୍ୟତୀତ ଓଡ଼ିଶା ସାହିତ୍ୟ ଏକାଡେମୀର ମୁଖପତ୍ର ‘କୋଣାର୍କରେ ପ୍ରକାଶିତ ଶ୍ରୀ 
ଫଣୀନ୍ଦ୍ରଭୂଷଣ ନନ୍ଦଙ୍କ ପ୍ରବନ୍ଧ ଏବଂ “ ନିତ୍ୟ ନୂତନ ( ଭୁବନେଶ୍ବର ) ପତ୍ରିକାର କେତେକ ପ୍ରବନ୍ଧରୁ 
ସହାୟତା ଗ୍ରହଣ କରିଛି । ଉଭୟ ପତ୍ରିକାର ସଂପାଦକଙ୍କ ନିକଟରେ ସେଥ୍‌ପାଇଁ ମୁଁ କୃତଞ୍ଞ । 
କଟକର ଉଜ୍କଳ ସାହିତ୍ୟ ସମାଜ ଲାଇବ୍ରେରି ଓ ଭୁବନେଶ୍ବରସ୍ତ ଓଡ଼ିଶା ଷ୍ଟେଟ୍‌ ଆର୍‌କାଇଭିସ୍‌ରୁ 
ସାହାଯ୍ୟ ପାଇଥ୍‌ବାରୁ ଉଭୟ ପ୍ରତିଷ୍ଠାନର କର୍ତ୍ତୃପକ୍ଷଙ୍କୁ ଧନ୍ୟବାଦ ଜଣାଉଛି । 

କଟକ ଜିଲ୍ଲା ଅନ୍ତର୍ଗତ ବାଙ୍କୀର ସଂସ୍କୃତିପ୍ରେମୀ ସମାଜସେବୀ ଶ୍ରୀ ଗୋକୁଳାନନ୍ଦ ପ୍ରହରାଜ 
ଏହି ପୁସ୍ତକ ରଚନା ପାଇଁ କିଛି ମୂଲ୍ୟବାନ୍‌ ତଥ୍ୟ ଯୋଗାଇ ଦେଇଥୁବାରୁ ତାଙ୍କ ପ୍ରତି 
ମଧ୍ଯ କୃତଜ୍ଞତା ଜ୍ଞାପନ କରୁଛି । ଇତି 


ଉତ୍କଳ ଏପାଟ୍ଟମେଣ୍ଟସ୍‌ କୃଷ୍ଣଠଚରଣ ବେହେରା 
କଲ୍ୟାଣୀ ନଗର, କଟକ-୭୫୩୦ ୧୩ ୨୭୮୪/୨୦୦୧ 

“ମୋହରି ବିନତି ଶୁଣ ନୀଳମଣି ନନା 

“ହିତୈଷିଣୀ? ଲେଖ୍ବାକୁ ନ କରିବ ମନା । 

ଏହି କାର୍ଯ୍ୟ କରି ଲାଭ ପାଇବ ସକଳ 

ଯଶ ଅର୍ଥ ବିଦ୍ୟା ନାମ- ଚତୁଃବର୍ଗ ଫଳ । 

ତୁମ୍ଭ କଥା ଢେର୍‌ ଥର ପକାଏ ମୁଁ ମନେ 

ଅଟ ଏକା Selfinade man ତୁମ୍ଭେ ଜଣେ | 

ଜଗା * ଶିରେ ଧରି ଏକା ପଡ଼ିଅଛ ନନା 
ପରଶମଣିକୁ ଛୁଇଁ ଲୁହା ହୁଏ ସୁନା ।” ' - ( ଉକକଳ ଭୁମଣଂ ) 


୧୮୯୨ ମସିହାରେ ବ୍ୟାସକବି ଫକୀରମୋହନ ସେନାପତି ଆପଣା ସ୍ଵଭାବ ସୁଲଭ 
ରସି କତାପୂର୍ଣ୍ଣ ଭଙ୍ଗୀରେ ଏହି ଏତିହାସିକ ଭୂଖଣ୍ଡର ଯେଉଁ ବରପୁତ୍ରମାନଙ୍କ କୃତିତ୍ଵର ପସନ୍ଦ- 
ନାପସନ୍ଦ ବ୍ୟକ୍ତ କରିଥ୍ଲେ, ସେମାନଙ୍କ ମଧ୍ୟରେ “ନୀଳମଣି ନନା” ଓରଫ୍‌ ପଶ୍ଚିତ ନୀଳମଣି 
ବିଦ୍ୟାରନ୍‌ ( ୧୮୬୭-୧୯ ୨୩)ଥ୍ଲେ ଅନ୍ୟତମ । ବୟସ, ଶିକ୍ଷାଦୀକ୍ଷା, ପଦପଦବୀ ବା 
ଯଶଖ୍ୟାତିରେ ସେତେବେଳେ କନିଷ୍ଠ, ଅନୁଜ କିମ୍ବା ଏବର ବହୁପ୍ରଚଳିତ କଥାରେ ' ଜୁନିୟର୍‌ 
ଥ୍ବା ଅଛୁ କେତେଜଣ ପ୍ରତିଶ୍ରତିପ୍ରଦ ଓ ସମ୍ଭବନାମୟ ବ୍ୟଭ୍ରିଙ୍କ ମଧ୍ୟରେ ନୀଳମଣି, 
ଫକୀରମୋହନଙ୍କଠାରୁ ଏହିପରି ଅକୃତ୍ତିମ ଶ୍ରଦ୍ଧା ଓ ସ୍ଵୀକୃତି ଲାଭ କରି ପାରିଥୂଲେ । ସେହି 
ଶ୍ରଦ୍ଧା ଓ ସ୍ଵୀକ୍ୃତିର ସେ ଅଭାଜନ ହୋଇ ନାହାନ୍ତି । ନିଜର ମାତ୍ର ଛପନ ବର୍ଷର ଜୀବନ-କାଳ 
ମଧ୍ଯରେ ତାଙ୍କର ସାଧନା ଓ ସିଵି ଆମ ଆଗରେ ଆଦର୍ଶ- ସ୍ଥାନୀୟ ହୋଇ ରହିଛି । 


ଇତିହାସର ପ୍ରେକ୍ଷାପଟ 


୧୫୬୮ ମସିହାରେ ଓଡ଼ିଶା ସ୍ଵାଧୀନତା ହରାଇ ଯଥାକ୍ରମେ ଆଫଗାନ୍‌, ମୋଗଲ, ମରଠା 
ଓ ଇଂରେଜମାନଙ୍କ ଶାସନାଧୀନରେ ରହିଥ୍‌ଲା । ଏହି ପ୍ରାୟ ଚାରିଶହ ବର୍ଷ ପରାଧୀନତାର 
କାଳକୁ କେହି କେହି ' ଅନ୍ଧକାର ଯୁଗ” ବୋଲି କହି ଥାଆନ୍ତି । କିନ୍ତୁ ମୁସଲମାନ, ମରଠା ବା 
ଇଂରେଜ ସମସ୍ତଙ୍କର ଶାସନକାଳ ସମ ପରିମାଣରେ ଅନ୍ଧକାରଗ୍ରସ୍ତ ନ ଥୁଲା । ବିଶେଷତଃ 
ଇଂରେଜ ଶାସନ-କାଳକୁ ପରାଧୀନତା ସତ୍ମେ ଏକ ଦୀର୍ଘ ଓ ଗଭୀର ଅନ୍ଧକାର ରାତ୍ରିର ଉଷାକାଳ 


” ଜଗନ୍ନାଥ ବଲ୍ଲଭ ପ୍ରେସ୍‌କୁ ଲକ୍ଷ୍ୟକରି ଏହା ବୋଧହୁଏ ବୋଲାଯାଇଛି । ¬ ଆଲୋଚକ 

ବୋଲାଯାଇପାରେ । ସେହି ସମୟରୁ ଓଡ଼ିଶାର ସାମାଜିକ ଓ ସାଂସ୍କୃତିକ କ୍ଷେତ୍ରରେ ଯେଉଁ 
ବିକାଶ - ପର୍ବ ଆରମ୍ଭ ହୋଇଥଲା, ତାହା ଓଡ଼ିଆ ଜାତି ପକ୍ଷରେ ଉଣା ମଙ୍ଗଳପ୍ରଦ ହୋଇନାହିଁ । 


ସେତେବେଳେ ଓଡ଼ିଶାର ଭୌଗୋଳିକ ସ୍ଥିତି ବର୍ଭମାନ ସ୍ପିତିଠାରୁ ସ୍ଵତନ୍ତ୍ର ଥୁଲା । ଯଦିଚ 
ସୂର୍ଯ୍ୟବଂଶୀ ଗଜପତିଙ୍କ ଅମଳର ଓଡ଼ିଶା ଭୂଖଣ୍ଡ ଗଙ୍ଗାଠାରୁ ଗୋଦାବରୀ ବ୍ୟାପୀ ରହି ନ ଥୁଲା, 
ପ୍ରାକୃତିକ ଓଡ଼ିଶାର ଉତ୍ତର, ପଶ୍ଚିମ ଓ ଦକ୍ଷିଣ ଦିଗରେ ବିସ୍ତୃତ ଓଡ଼ିଆ ଭାଷାଭାଷୀ ଅଞ୍ଚଳ ଅବସ୍ତିତ 
ଥୁଲା । ଏହି ପ୍ରାକୃତିକ ଓଡ଼ିଶା ତିନୋଟି ପର୍ଯ୍ୟାୟରେ ବ୍ରିଟିଶ୍‌ ଶାସନାଧୀନ ହୋଇଥଲା । ସମଗ୍ର 
ଓଡ଼ିଆ ଭାଷାଭାଷୀ ଅଞ୍ଚଳକୁ ଗୋଟିଏ ପ୍ରଦେଶ କରି ବ୍ରିଟିଶ୍‌ ସରକାର ଶାସନ କରିବା ପରିବର୍ରୈ 
ବଙ୍ଗଳା -ବିହାର- ଓଡ଼ିଶାକୁ ମିଶାଇ ଗୋଟିଏ ପ୍ରଦେଶ କରି ଶାସନ-କାର୍ଯ୍ୟ ଚଳାଇଥ୍‌ଲେ । 
ବଙ୍ଗଳା, ବିହାର, ଓଡ଼ିଶା ସେହି ପ୍ରଦେଶର ଥଲା ଗୋଟିଏ ଗୋଟିଏ ଡିଭିଜନ୍‌ । ତହିଁରେ ପୂଣି 
ଦକ୍ଷିଣ ଓଡ଼ିଶାର କେତେକାଂଶ ତଳାଳୀନ ମାଦଡ୍ରାସ୍‌ ପ୍ରେସିଡେନ୍‌ସିର ଅନ୍ତର୍ଭୂକ୍ତ ଥ୍ଲା । ଏହି 
ପରିସ୍ଥିତି ଓଡ଼ିଆ ଜାତିର ଉନ୍ନତି ପକ୍ଷରେ ଅନୁକୂଳ ହୋଇ ନ ଥଲା ! ଓଡ଼ିଶାର ପୂର୍ବ ଗୌରବ ଓ 
କୀରିରାଜି ସ୍ଵରଣ କରିବା ସଙ୍ଗେ ସଙ୍ଗେ ୧୮୯ ୨ ମସିହାରେ ଫକୀରମୋହନ ଉକ୍ତ ପରିସ୍ଥିତି 
ପାଇଁ କ୍ଷୋଭ ପ୍ରକାଶ କରିଥ୍‌ଲେ- 
“ମାତ୍ର ଆହା ଏହି ଦେଶ ହୋଇ ଖଣ୍ଡ ଖଣ୍ଡ 
ସକଳ ସୌନ୍ଦର୍ଯ୍ୟ ହୋଇଅଛି ଲଣ୍ଡଭଣ୍ଡ । 
ଦକ୍ଷିଣଟା କମାମାନେ ବସିଛନ୍ତି ମାଡ଼ି 
ଉତ୍ତରଟା ଗଲାଣି ତ ବଙ୍ଗାଳୀଙ୍କ ବାଡ଼ି 
ପଶ୍ଚିମ ଦିଗର କଥା ବୋଇଲେ ନ ସରେ 
ପଡ଼ିଲାଣି ମରହଟ୍ଟା ପଶ୍ଚିମା ଭାଗରେ ।” ' ( ଉକୁଳ ଭ୍ରମଣଂ ) 
ମରଠା ରାଜନତୃରେ ଓଡ଼ିଶାର ଅର୍ଥନୈତିକ ଅବସ୍ତା ବିପର୍ଯ୍ୟସ୍ତ ହୋଇ ପଡ଼ିଥୂଲା ! ବ୍ରିଟିଶ୍‌ 
ଶାସନରେ ସେହି ଅବସ୍ଥାରେ ପରିବର୍ଭନ ହେଲା ନାହିଁ । ପ୍ରଥମେ ପ୍ରଥମେ ବ୍ରିଟିଶ୍‌ ସରକାର 
ଶୋଷକ ଭୂମିକାରେ ଅବଭରୀର୍ଣ୍ ହେଲେ । ରାଜା, ଜମିଦାର ଓ ଦୁର୍ଗାଧ୍ପତିମାନଙ୍କଠାରୁ ବଶ୍ୟତା 
ସ୍ଵୀକାର-ଜ୍ଞାପନ ଏକରାରନାମା ଲେଖାଇ ନିଆଗଲା ଏବଂ ସେମାନେ ସରକାରଙ୍କୁ କେତେ 
ଟଙ୍କା ବାର୍ଷିକ ରାଜସ୍ଵ ଦେବେ, ତାହା ସୁଷ୍ଠ ଭାବରେ ତହିଁରେ ଉଲ୍ଲେଖ କରାଗଲା । ଓଡ଼ିଶାରେ 
ବାରମ୍ବାର ଭୂରାଜସ୍ଵ ବନ୍ଦୋବସ୍ତ କରାଯାଇ ପ୍ରଜାମାନଙ୍କ ଉପରେ କରଭାର ବଢ଼ାଇ ଦିଆଗଲା । 
ଦରିଦ୍ର ଓଡ଼ିଶାକୁ କାମଧେନୁ ବୋଲି ବିଚାରି ତତ୍କାଳୀନ କମ୍ପାନୀ ସରକାର ୧୮୦ ୪ ମସିହାରୁ 
୧୮ ୨୩ ମସିହା ମଧ୍ୟରେ ଦଶ ଦଶଟା ବନ୍ଦୋବସ୍ତ କରି ପକାଇଥ୍‌ଲେ । ପ୍ରଥମ ବନ୍ଦୋବସ୍ତରେ 

ସ୍ରିରୀକୃତ ଜମା ଚାରିଲକ୍ଷ ତେୟାଳିଶ ହଜାର ଟଙ୍କା, ପ୍ରତି ବନ୍ଦୋବସ୍ତରେ ବଢ଼ି ବଢ଼ି ୧୮୧୮ 
ମସିହା ବେଳକୁ ଷୋହଳ ଲକ୍ଷ ଅଠଚାଳିଶ ହଜାର ଟଙ୍କାରେ ପହଞ୍ଚିଥ୍ଲା । ଓଡ଼ିଶାରେ ସ୍ରାୟୀ 
ବନ୍ଦୋବସ୍ତ କରି ରାଜସ୍ଵ - ଜମା ଧାର୍ଯ୍ୟ କରିବା ସେତେବେଳେ ସରକାରଙ୍କ ଉଦ୍ଦେଶ୍ୟ ନ ଥୁଲା । 
ଏ ସମ୍ପର୍କରେ ୧୮୧୧ ମସିହାରେ ବିଲାତର କୋର୍ଟ ଅଫ୍‌ ଡିରେକୃର୍‌ସ ବଙ୍ଗ ସରକାରଙ୍କୁ 
ଲେଖ୍‌୍ଥ୍ଲେ- “ ଓଡ଼ିଶାରେ ସାୟୀ ବନ୍ଦୋବସ୍ତର କୌଣସି ପ୍ରତିଶ୍ରତି ଦିଆଯାଇ ପାରିବ ନାହିଁ । 
ବଙ୍ଗ ପ୍ରଦେଶ ବହୁ କାଳରୁ ଆମ ଅଧୀନରେ ଥ୍‌ବାରୁ ଆମେ ସେ ଅଞ୍ଚଳର ସମସ୍ତ ବିବରଣୀ 
ଜାଣିଥ୍‌ଲୁଁ । କିନ୍ତୁ ଓଡ଼ିଶା ସମ୍ବନ୍ଧେ ଆମେ କିଛି ଵ୍ତାଣୁ ନାହିଁ । × × × ଯେ କାରଣରୁ ବଙ୍ଗଳାରେ 
ସ୍ଥାୟୀ ବନ୍ଦୋବସ୍ତ କରାହେଲା, ସେ କାରଣମାନ ଓଡ଼ିଶାରେ ନାହିଁ । ଏଣୁ ଚିରସ୍ରାୟୀ ବନ୍ଦୋବସ୍ତର 
କୌଣସି ଆଶା ସେଠା ଲୋକଙ୍କୁ ଦିଅ ନାହିଁ । ଭୂରାଜସ୍ଵ ହିଁ ଆମର ସେଠା ସରକାରଙ୍କ ମୂଳପିଣ୍ଡ । 
ତେଣୁ ତାକୁ ଚିରକାଳ ପାଇଁ ସୀମାବଦ୍ଧ କରିବା ଆମ ସ୍ଵାର୍ଥ ଦୃଷ୍ଟିରୁ ସମୀଚୀନ ନୂହେଁ ।” 
{ ହରେକୃଷ୍ଣ ମହତାବଙ୍କ ' ଓଡ଼ିଶା ଇତିହାସ ' ପ୍ରଥମ ସଂସ୍କରଣ ) ଏପରି କି, ପୁରୀ ଜଗନାଥ 
ମନ୍ଦିରର ବିପୂଳ ଆୟ ଉପରେ ବ୍ରିଟିଶ୍‌ ସରକାରଙ୍କର ଲୋଲୁପ ଦୃଷ୍ଟି ପଡ଼ିଥୂଲା । ତେଣୁ ଖୋଦ୍ଧା 
ରାଜା ଦ୍ବିତୀୟ ମୁକୁନ୍ଦଦେବଙ୍କଠାରୁ ଜଗନ୍ନାଥ ମନ୍ଦିରର ପରିଚାଳନା ଭାର କାଢ଼ିନେଇ ସରକାର 
ନିଜ ହାତରେ ରଖ୍ଥୁଲେ । ଓଡ଼ିଶାର ଲୁଣ ବ୍ୟବସାୟ, ବସ୍ତରଶିଳ୍ଧ ପ୍ରଭୃତି ବେପାର ବଣିଜରୁ ମଧ୍ଯ 
ସମଲକାର ଲୋଭ ତୂଟାଇ ପାରି ନ ଥ୍ଲେ। ୧୮୬୫-୬୬ ମସିହାରେ ଘଟିଥ୍ବା ଭୟଙ୍କର 
ନଅଙ୍କ ଦୂର୍ଭିକ୍ଷ ଓଡ଼ିଶାର ଏହି ଅର୍ଥନୈତିକ ସ୍ରିତିକୁ ଦୂର୍ବଳତର କରି ପକାଇଥୁଲା । 

ଓଡ଼ିଶାର ଏହି ଅର୍ଥନୈତିକ ଦୁରବସ୍ଥା ମଧ୍ୟରେ ସମାଜ -ଜୀବନ ନିପୀଡ଼ିତ ହୋଇଥଲା । 
ଉପଯୁକ୍ତ ଶିକ୍ଷାଦୀକ୍ଷାର ଅଭାବ ସାଙ୍ଗକୁ ଜନସାଧାରଣ ନାନା କୁସଂସ୍ବାର ଓ ଅନ୍ଧବିଶ୍ଵାସର 
କବଳିତ ହୋଇ ପଡ଼ିଥ୍‌ଲେ। ଗ୍ରାମ ତଥା ସହର ଚାରିଆଡ଼େ ଲୋକେ ଭୟ ଓ ଆଶଙ୍କାରେ 
କାଳ କାଟୁଥୁଲେ । ବର୍ଗୀ ଅତ୍ୟାଚାରର ଭୟାବହତା ସେମାନଙ୍କ ମାନସପଟରୁ ଲିଭି ଯାଇ 
ନ ଥ୍ଲା। ଇଂରେଜ ପୁଣି ବର୍ଗୀ ରୂପ ଧରିବ କି ?¬ ଏହି ଆଶଙ୍କାରେ ସେମାନେ ବ୍ରିଟିଶ 
ଶାସନ ଉପରେ ହଠାତ୍‌ ଆସରା ସ୍ଥାପନ କରିପାରୁ ନ ଥ୍ଲେ, ଇଂରେଜ ସାହେବ ତ ଦୂରର 
କଥା ! ସାମାନ୍ୟ ଗୀ ଚୌକିଦାରକୁ ଦେଖ୍ଲେ, ସେମାନେ ଥରହର ହେଉଥ୍‌ଲେ। ପ୍ରଦେଶର 
ସବତ୍ର ଜାଲ୍‌ ଜ୍ରଆଚୋରି ଲାଞ୍ଚ ମିଛ ଅନ“ .` ˆ,- "ନାର ପୂରି ରହିଥ୍ଲା । ଅସାଧୂ ଉପାୟରେ 
ଲୋକେ ଅର୍ଥ ଉପାର୍କନ କରିବାକୁ ଗହିତ ଦୋଲ୍କହଂଚାରୁ ନ ଥୁଲେ | ମୁସଲମାନ ଶାସନ ଅମଳରୁ 
ସମାଜର ଧନୀ ଓ ପ୍ରତିପରିଶାଳୀ ଲୋକଂକ ମଧ୍ଯରେ ଯେଉଁ ବିଳାସ ବ୍ୟସନ ଓ ବ୍ୟଭିଚାର 
ପ୍ରବେଶ କରିଥୂଲା, ତାହା ସେତିକିବେଳେ ବହୁଗୁଣିତ ହୋଇଥଲା । ସାଧାରଣ ଲୋକଙ୍କଠାରୁ 

ଧନାଢ଼୍ୟ ରାଜା - ଜମିଦାରଙ୍କ ପର୍ଯ୍ୟନ୍ତ ଅଧ୍କାଂଶ କୌଣସି -ନା- କୌଣସି ମାଦକ ଦ୍ରବ୍ୟର ଭକ୍ତ 
ଥ୍ଲେ । ମୋଟାମୋଟି ଭାବରେ, ଓଡ଼ିଶାର ସମାଜ-ଢୀବନ ସେତେବେଳେ ବିପର୍ଯ୍ୟସ୍ତ ହୋଇ 
ପଡ଼ିଥ୍ଲା । 

ଏହି ଘୁଣଧରା ସମାଜ-ଜୀବନକୂ ଉନ୍ନତ, ନିରାମୟ କରିବା ପାଇଁ ଯେ ଉଁ ଶିକ୍ଷାଦୀକ୍ଷା 
ଆବଶ୍ୟକ, ଓଡ଼ିଶାରେ ତାହାର ଅଭାବ ଥଲା । ପାରମ୍ପରିକ ଚାଟଶାଳୀପାଠ, ସଂସ୍କତ ବା 
ପାରସୀ- ଆରବୀ ପଢ଼ା ତକ୍ାଳୀନ ପରିସ୍ତିତି ଦୃଷ୍ଟିରୁ ଯଥେଷ୍ଟ ନ ଥୁଲା । ସେତେବେଳେ 
ଏତିହାସିକ ହଣ୍ଟର ସାହେବ ଏ ସମ୍ପର୍କରେ ଲେଖ୍‌୍ଥ୍ଲେ- ˆ ଅଢ଼େଇ ନିୟୁତ ଲୋକସଂଖ୍ୟା- 
ସମ୍ବଳିତ ସମଗ୍ର ପ୍ରଦେଶଟା ଅଜ୍ଞାନତା ଓ ଅନ୍ଧବିଶ୍ଵାସରେ ପୂର୍ଣ୍ଣ ଥଲା । କାଁ ଭୀ କେଉଁଠି ଜଣେ 
ଅଧେ ପଣ୍ଡିତ, ଧନୀ ଜମିଦାରଙ୍କ ବଙ୍ଗଳା କୋଣରେ ଅନ୍ଧ କେତୋଟି ପିଲାଙ୍କୁ ଧରି ସଂସ୍କୃତ 
ପଢ଼ାଉଥ୍‌ଲେ | ବଡ଼ ବଡ଼ ଗାଁ ଗୁଡ଼ିକରେ ଗୋଟିଏ ଗୋଟିଏ ଚାଟଶାଳୀ ଥଲା । ସେଠାରେ ଅଧ 
ଡଚଚନ୍‌ ପର୍ଯ୍ୟନ୍ତ ପିଲା ଅବଧାନଙ୍କ ସହିତ ଭୂଇଁରେ ଆଣ୍ଟୁମାଡ଼ି ବସି ଧୂଳି ଉପରେ ବର୍ଣ୍ଣମାଳା 
ଲେଖୁଥ୍‌ଲେ ଏଦଂ ଶୁଆଙ୍କ ଭଳି ଗୀତ ଗାଇବା ଢଙ୍ଗରେ ପଣକିଆ ଆବୃତ କରୁଥୁଲେ। 
ତାଳପତ୍ରରେ ଯିଏ ଗୋଟିଏ ଦୁଇଟି ବାକ୍ୟ ଲେଖ୍‌ ପାରୁଥୁଲା, ସେ ଶିକ୍ଷିତ ଲୋକ ବୋଲି ବିବେଚିତ 
ହେଉଥଲା !” (Bengal District Gazetteers— Balasore, 1907 ଉଦ୍ଧୃତିରୁ 
ଗୃହୀତ) ଭାରତର ଅନ୍ୟାନ୍ୟ ସ୍ଥାନରେ ସେତେବେଳକୁ ଆଧୁନିକ ପାଶ୍ଚାତ୍ୟ ଶିକ୍ଷାର ପ୍ରବର୍ଭନ 
ହୋଇଥଲା । ଓଡ଼ିଶା ପାଇଁ ମଧ୍ଯ ତାହାର ଆବଶ୍ୟକତା ଥୁଲା । ପ୍ରଥମେ ଖ୍ରୀଷ୍ଟିଆନ୍‌ ପାଦ୍ରୀମାନଙ୍କ 
ଦ୍ଵାରା, ପରେ ପରେ ସରକାରଙ୍କ ଦ୍ଵାରା ତାହା ପ୍ରବର୍ରିତ ହେଲା । କଟକ, ପୂରୀ, ବାଲେଶୁବର 
ଆଦି ସ୍ଥାନରେ ଇଂଲିଶ୍‌ ସ୍ତୁଲମାନ ପ୍ରତିଷ୍ଠିତ ହେଲା । ‘ନଅଙ୍କ ଦୃର୍ଭିକ୍ଷ' ପୂର୍ବରୁ ଏହି ସବୁ ଇଂଲିଶ୍‌ 
ସ୍କୁଲ, ଅନ୍ଧ ସଂଖ୍ୟକ ଲୋକଙ୍କ ମଧ୍ୟରେ ହେଲେ ବି, ଆଧୁନିକ ପାଶ୍ଚାତ୍ୟ ଶକ୍ଷାର ପ୍ରସାର 
କରାଇଥ୍‌୍ଲା । ଏପରି କି, ୧୮୬୩ ମସିହାରେ କଟକସ୍ତ ଇଂଲିଶ୍‌ ସ୍କୁଲରେ ରଣ୍ଟରମିଡିଏଟ୍‌ 
କଲେଙ୍କ ଶ୍ରେଣୀ ଖୋଲାଯାଇ ଆଧୂନକ ଉଚ୍ଚ ୍ଶକ୍ଷା ପ୍ରସାରର ସୂତ୍ରପାତ କରାଯାଇଥ୍‌ୁଲା । 

ଓଡ଼ିଶାରେ ଆଧୁନିକ ପାଶ୍ଚାତ୍ୟ ଶିକ୍ଷା ପ୍ରବତ୍ତନ ସହିତ ମୁଦ୍ରଣ ଶିଳ୍ପର ବିକାଶ ଓ ପତ୍ରପତ୍ରିକା 
ପ୍ରକାଶର ଇତିହାସ ସଂପୃକ୍ତ । ଏହି କ୍ଷେତ୍ରରେ ମଧ୍ଯ ଖ୍ରୀଷ୍ଟିୟାନ ପାଦ୍ରୀମାନେ ପଥୀକୃତ ଉଦ୍ୟମ 
କରିଥ୍ଲେ। ୧୮୩୮ ମସିହାରେ ସେମାନଙ୍କ ଦ୍ଵାରା କଟକଠାରେ ¢ ଓଡ଼ିଶା ମିଶନ୍‌ ପ୍ରେସ୍‌’ 
ସ୍ଥାପିତ ହୋଇଥ୍‌ଲା ଏବଂ ସେଠାରୁ ମୁଖ୍ୟତଃ ଖ୍ରୀଷ୍ଟଧର୍ମର ପ୍ରଚାର ଉଦ୍ଦେଶ୍ୟରେ ବିଭିନ୍ନ ପୁସ୍ତିକା 
ଓ ପତ୍ରପତ୍ରିକା ପ୍ରକାଶ ପାରଥ୍‌ଲା | କିନ୍ତୁ ପାଦ୍ରୀମାନଙ୍କର ଏହି ଛାପାଖାନାରେ ପ୍ରାଚୀନ ଓଡ଼ିଆ 
ସାହିତ୍ୟ ତଥା ଓଡ଼ିଶା ସମ୍ପର୍ିତ ଅନ୍ୟାନ୍ୟ ବହିପତ୍ର ମୁଦ୍ରିତ ହେବାର ସମ୍ଭାବନା ନ ଦେଖି 

୫ ପଣ୍ତିତ ନୀଳମଣି ବିଦ୍ୟାରନ୍‌ 


ଗୌରୀଶଙ୍କର ରାୟ, ବିଚିତ୍ରାନନ୍ଦ ଦାସ ପ୍ରମୁଖ କେତେକ ଉତ୍ସାହୀ ବ୍ୟକ୍ତି କଟକଠାରେ ଆଉ 
ଏକ ମୁଦ୍ରାଯନ୍ତ୍ର ବସାଇବାର ଉଦ୍ୟମ କରିଥୁଲେ । ତତ୍କାଳୀନ ଓଡ଼ିଶା କମିଶନର୍‌ ରେଭେନ୍ସା 
ସାହେବଙ୍କ ଉତ୍ସାହ ଏବଂ କେତେକ ଗଡ଼ଜାତ ରାଜା -ମହାରାଚଜାଙ୍କ ସହାୟତାରେ ୧୮୬୫ 
ମସିହାରେ ସାତହଜାର ପାଞ୍ଚଶହ ଟଙ୍କା ମୂଳଧନରେ ' କଟକ ପ୍ରିଣ୍ଡିଂ କମ୍ପାନୀ ' ସୁ।ପିତ ହେଲା । 
ସେଠାରୁ ଗୌରୀଶଙ୍କର ରାୟଙ୍କ ସମ୍ପାଦନାରେ ବିଖ୍ୟାତ ' ଉତ୍କଳ ଦୀପିକା ' ପତ୍ରିକା ପ୍ରକାଶ 
ପାଇଲା । ତା'ପରେ ୧୮୬୮ ମସିହାରେ ବାଲେଶ୍ବରଠାରେ ଫକୀରମୋହନଙ୍କ ଉଦ୍ୟମରେ 
‘ପି:ଏମ୍‌: ସେନାପତି ଏଣ୍ଡ କୋ - ଉତ୍କଳ ପ୍ରେସ୍‌ ' ଏବଂ ୧୮୮୫ ମସିହାରେ କଟକଠାରେ 
ରାଜା ବାସୁଦେବ ସୁଢ଼ଳ ଦେବଙ୍କ ପୃଷ୍ଠପୋଷକତାରେ 'ସୁଢ଼ଳ ପ୍ରେସ୍‌ ' ପ୍ରଭୃତି ବିଭିନ ଛାପାଖାନା 
ସ୍ଥାପିତ ହୋଇଥଲା । ଏଠାରେ ଏହା ଉଲ୍ଲେଖଯୋଗ୍ୟ ଯେ - ଏହି 'ସୁଢ଼ଳ ପ୍ରେସ୍‌ ' ୧୮୮୬ 
ମସିହାରେ କଟକରୁ ଉଠିଯାଇ ବାମଣ୍ଡା ଦେବଗଡ଼ଠାରେ ଥବା ‘ଜଗନାଥ ବଳୁଭ ପ୍ରେସ୍‌ ' ସହିତ 
ମିଶି ଯାଇଥ୍ଲା ଏବଂ ସେହିଠାରୁ ୧୮୮୯ ମସିହାରେ ‘ସମ୍ବଲପୁର ହତୈଷିଣୀ ପତ୍ରିକା ପ୍ରକାଶ 
ଲାଭ କରିଥୁଲା | ସେତେବେଳେ ସମଗ୍ର ପଶ୍ଚିମ ଓଡ଼ିଶାରେ ଏକମାତ୍ର ମୁଦ୍ରାଯନ୍ତ୍ର ଥଲା ଜଗନ୍ନାଥ 
ବଲୁଭ ପ୍ରେସ୍‌ ଏବଂ ଏକମାତ୍ର ସାମୟିକ ପତ୍ରିକା ଥ୍ଲା¬ ସମ୍ବଲପୁର ହିତୈଷିଣୀ ! 

ବିଭିନ୍ନ ପତ୍ରପତ୍ରିକା ସହିତ କେତେକ ପାଠ୍ୟପୁସ୍ତକ ଓ ସାଧାରଣ ସାହିତ୍ୟ ଗ୍ରନ୍ଧ ଏହି ସମୟରୁ 
କ୍ରମଶଃ ପ୍ରକାଶ ପାଇବାରେ ଲାଗଲା । ଓଡ଼ଶାର ବିଭନ୍ନ ସ୍ଥାନରେ ବଶେ ଷତଃ ସହରମାନଙ୍କରେ 
ସାଂସ୍କୃତିକ ପ୍ରତିଷ୍ଠାନ ଜନ୍ମଲାଭ କଲା । ଏହି ପ୍ରତିଷ୍ଠାନଗୁଡ଼ିକ ଭାଷା, ସାହିତ୍ୟ, ଧର୍ମ, ବିଜ୍ଞାନାଦିର 
ଅଲୋଚନା-ଚଟ୍ଟା କରିବା ସହିତ ସମାଜ ସଂସ୍କାର, ଜନସେବା ପ୍ରଭୃତି କାର୍ଯ୍ୟରେ ତପ୍‌ର 
ହୋଇଥଲା । ଆଧୁନିକ ପାଭଚାତ୍ୟ ଶିକ୍ଷାଲାଭ କରିଥ୍‌ବା ଉନ୍ନତିକାମୀ ବିଶିଷ୍ଟ ବ୍ୟକ୍ତିମାନେ 
ସ୍ଵ ଦେଶର ପାରମ୍ପରିକ ଧର୍ମ ଓ ସାମାଜିକ ଚଳଣି ମଧ୍ଯରେ ନାନା ଦୋଷ ଦୁର୍ବଳତା ଲକ୍ଷ୍ଯ 
କରିଥଲେ ଏବଂ ସେହ ଧମୀୟ ଓ ସାମାଜିକ ନିଗଡ଼ର୍ର ମଭ୍ତି ପାଇବାକ୍ର ବାଟ ଖୋଚିଥୁଲେ । 
ତନ୍ଲଧ୍ୟରୁ କେତେକ ଖ୍ରୀଷ୍ଧମି ଏବଂ ଆଉ କେତେକ ବ୍ରାହୁଧ ମି ଗ୍ରହଣ କରିଥୁଲେ । କିନ୍ଧ ସେମାନେ 
ଧର୍ମପାଳନ କିମ୍ବା ସମାଜ ସଂସ୍ାର କ୍ଷେତ୍ରରେ ଚରମପନ୍ଦ୍ରୀ ବା ଉଗ୍ରବାଦୀ ନ ଥୁଲେ । ଏକ 
ଏତିହ୍ୟପୂର୍ଣ୍ଣ ଦେଶୀୟ ସମାଜକୁ ସମୂଳେ ପରିବରଁନ କରି ତାହା ଉପରେ ଏକ ବିଦେଶୀ ସଂସ୍କୃତି 
ଲଦି ଦେବାକୁ ସେମାନେ ଚାହୁଁ ନ ଥ୍‌ଲେ। ଦେଶୀୟ ସମାଜରୂ ଦୋଷ ଦୁର୍ବଳତା ଦୂର କରି 
ନବାଗତ ପାଶ୍ଚାତ୍ୟ ସଂସ୍କୃତିରୁ ଆବଶ୍ୟକ ଗୁଣତକ ଗ୍ରହଣ ପୂର୍ବକ ସେମାନେ ଏକ ନୂତନ ସମାଜ 
ଗଢ଼ିବାର ଲକ୍ଷ୍ୟ ରଖ୍ଥୁଲେ | ରାଷ୍ଟ୍ରୀୟ ଚେତନା ମଧ୍ଯ ଧୀରେ ଧୀରେ ସେମାନଙ୍କ ଭିତରେ ଜାଗରୁକ 
ହେଉଥଲା । ଇତିହାସ -ସଚେତନତା ଓ ଢାତୀୟତାବାଦ ପ୍ରକାଶ ଲାଭ କରୁଥୁଲା । ପଶ୍ଚିମ ଓଡ଼ିଶାରେ 

ପଣ୍ଡିତ ନୀଳମଣି ବିଦ୍ୟାରନ୍‌ ୬ 


ହିନ୍ଦୀ ଭାଷା ଏବଂ ଉତ୍ତର ପୂର୍ବାଞ୍ଚଳରେ ବଙ୍ଗଳା ଭାଷା କବଳରୁ ଓଡ଼ିଆ ଭାଷାର ସୁରକ୍ଷା 
କରାଯାଇଥ୍‌୍ଲା । ପ୍ରକୃତରେ, ଏହା ହିଁ ଥୁଲା ଓଡ଼ିଶା ପକ୍ଷରେ ଏକ ନବ ଜାଗରଣ କାଳ । 


ଶିକ୍ଷାର୍ଥୀ ଓ ଶିକ୍ଷକ 


ଏତିକିବେଳେ ଯେଉଁ ସ୍ଵଳ୍ପ ସଂଖ୍ୟକ ଶିଷ୍ଟ ବିଶିଷ୍ଟ ବ୍ୟକ୍ତି ଜାତୀୟ ଉନ୍ନତି ପାଇଁ କାର୍ଯ୍ୟ 
କରିଥୁଲେ, ସେମାନଙ୍କ ମଧ୍ୟରେ ନୀଳମଣି ବିଦ୍ୟାରନ୍‌ ଅନ୍ୟତମ । କଟକ ଜିଲ୍ଲା ବାଙ୍କି ତହସିଲର 
ବୈଦେଶବର ଗ୍ରାମ ସଂଲଗ୍ନ ବ୍ରଜବିହାରୀପୂର ଶାସନରେ ନୀଳମଣି ୧୮୬୭ ମସିହା ଡିସେମ୍ବର 
ମାସ ୧୪ ତାରିଖରେ ଜନ୍ମଗ୍ରହଣ କରିଥ୍‌ଲେ। ତାଙ୍କର ପିତା ଓ ମାତା ଥୁଲେ ଯଥାକ୍ରମେ 
ସୌ ରିଚରଣ ମିଶ୍ର ଓ ରୋହିଣୀ ଦେବୀ । ସୌରିଚରଣ ଶାସନୀ ବ୍ରାହ୍ମଣ ଭାବରେ ଶାସ୍ତ୍ରପୂରାଣ 
ଚ୍ଟା ଓ କର୍ମ କର୍ମାଣୀ କରି ନିଜର ବହୁ କୂଟୁମ୍ଭୀ ପରିବାର ଚଳାଇଥ୍‌ଲେ। ଆର୍ଥ୍କ ଅସ୍ଵଚୁଳତା 
ମଧ୍ଯରେ ଆପଣା ସ୍ତ୍ରୀ ଓ ନଅଜଣ ପୁଅଝିଅଙ୍କର ଭରଣ ପୋଷଣ ତାଙ୍କ ପକ୍ଷେ କଷ୍ଟକର ହୋଇ 
ପଡ଼ିଥୂଲା । ପିଲାମାନଙ୍କୁ ଉପଯୁକ୍ତ ଶି କ୍ଷାଦୀକ୍ଷା ଦେବା ମଧ୍ଯ ସହଜ ନ ଥୁଲା । ନଅଙ୍କ ଦୁର୍ତିକ୍ଷ 
ଦାଉରୁ ସେହି ସମୟରେ ଓଡ଼ିଶା ଧୀରେ ଧୀରେ ଅଣ୍ଟା ସଳଖ୍‌ ଠିଆ ହେବାକୁ ଉଦ୍ୟମ କରୁଥାଏ । 
ଦୋହଲି ଯାଇଥ୍‌ବା ପ୍ରଦେଶର ଆକ ସ୍ରିତି କ୍ରମଶଃ ସ୍ରିରତା ଲାଭ କରୁଥାଏ । ସେହି ଅବସ୍ଥାରେ 
ସୌରିଚରଣ ସମସ୍ତ ପିଲାଙ୍କୁ ପାଠଶାଠ ପଢ଼ାଇ ମଣିଷ କରିବାକୁ ଚେଷ୍ଟା କରିଥ୍‌ଲେ; କିନ୍ତ 
ସେମାନଙ୍କ ମଧ୍ଯରୁ କେବଳ ନୀଳମଣଙ୍କର ଧୀ-ଶକ୍ତ ଏବଂ ପାଠପଢ଼ାରେ ଆଗ୍ରହ ଲକ୍ଷ୍ୟ କରି 
ତାଙ୍କୁ ଅଧ୍କ ପଢ଼ାଇବା ପାଇଁ ଯନ୍ବାନ ହୋଇଥ୍‌ଲେ । ପୁଅ ଦେହର ରଙ୍ଗ କଳା ଥ୍ବାରୁ ସେ 
ତାଙ୍କୁ ଦେଇଥ୍‌ଲେ ' ଉନ୍ନଳ ନୀଳମଣି ' ନାମ । ପୁଅ ମଧ୍ଯ ଦେହ ଭିତରେ ଥବା ' କଳାରେ ବାପାଙ୍କୁ 
ତୃଷ୍ଟ କାରି ‘ନୀଳମଣି? ନାମର ସାଥିକତା ପ୍ରତିପାଦନ କରିଥଲେ । 

ପ୍ରଥମେ ଗୀ ଚାଟଶାଳୀରେ ନୀଳମଣି ପାଠ ପଢ଼ିଥୂଲେ । ଅଳ୍ପଦିନ ଭିତରେ ଟାହାଳି ପଢ଼ା 
ସାରି ସେ ବୈଦେଶ୍ବର ପ୍ରାଇମେରି ସ୍କୁଲରେ ଯାଇ ନାମ ଲେଖାଇଥ୍‌ଲେ । ସେଠାରେ ସେ 
ଆପଣା ବିଦ୍ୟାବ୍ରଦିର ପରିଚୟ ଦେଇ ଶିକ୍ଷକ ଓ ସହପାଠୀଙ୍କର ଆଦର ଲାଭ କରିଥୁଲେ । 
୧୮୮୦ ମସିହାରେ ବୈଦେଶ୍ବର ସ୍କୁଲରୁ ଭଲ ଭାବରେ ପାଶ୍‌ କରି ସେ ମାସିକ ତିନିଟଙ୍କୀ 
ଲେଖାଏଁ ଉଚ୍ଚ ପ୍ରାଇମେରୀ ବୃତ୍ତ ପାଇଲେ । ତା'ପରେ ସେ ପଢ଼ିଲେ ଚଟିକା ମିଡିଲ୍‌ ଭର୍ଣ୍ଣାକ୍ୟୁଲାର 
ସ୍କୁଲରେ । ସେ ସୁନ୍ଦର ଗୋଲ ହସ୍ତାକ୍ଷର ଲେଖ୍‌ ପାରୁଥ୍‌ଲେ । ତାହା ଜାଣି ସ୍ରାନୀୟ ସବ୍‌ ରେଜିଷ୍ଟାର 
ଅଫିସ୍‌ର ମୋହରିରମାନେ ତାଙ୍କୁ ବେଳେବେଳେ ଦଲିଲ୍‌ - ଦସ୍ତାବିଜ ଲେଖା କାର୍ଯ୍ୟରେ 
ଲଗାଉଥ୍‌ଲେ। ସେହି କାର୍ଯ୍ୟରୁ ନୀଳମଣି କିଛି ରୋଜଗାର କରୂଥ୍‌ଲେ । ସେହି ରୋଜଗାର 

୭ ପଣ୍ଡିତ ନୀଳମଣି ବିଦ୍ୟାରନ୍‌ 


ତଥା ବୃରି ଟଙ୍କା ସେ ମଉଜ ମଚ୍ଚଲିସ୍‌ରେ ଖଙ୍ଟ ନ କରି ତହଁରେ ଦରକାରୀ ବହିପତ୍ର କିଶୁଥ୍ଲେ । 
କିଛି ଟଙ୍କା ଘର ଖର ପାଇଁ ମଧ୍ଯ ଦେଉଥ୍‌ଲେ । 


ନୂଆ ନୂଆ କଥା ଶିଖ୍ବା ପାଇଁ ତାଙ୍କଠାରେ ବିଶେଷ ଆଗ୍ରହ ଓ କୌତ୍ରହଳ ପ୍ରଳାଶ 
ପାଉଥ୍‌୍ଲା । ତେଣୁ ପାଠ୍ୟ -ପୁସ୍ତକ ସାଙ୍ଗକୁ ଓଡ଼ିଆ ଓ ବଙ୍ଗଳା ଭାଷାର ବିଭିନ୍ନ ବହପତ୍ର ସେ 
ପଢୁଥ୍ଲେ। ତାଙ୍କର ଏ ଜ୍ଞାନ ପିପାସାରେ ଶିକ୍ଷକମାନେ ଖୁସି ହୋଇ ତାଙ୍କୁ ବିଭିନ୍ନ ଗ୍ରନ୍ଧ ଓ 
ପତ୍ରପତ୍ରିକା ପଢ଼ିବା ପାଇଁ ଯୋଗାଇ ଦେଉଥ୍‌ଲେ। ପଢୂଥ୍‌ବା ଗ୍ରନ୍ଧ ବା ପତ୍ରପତ୍ରିକାରୁ ନୂଆ 
ତଥ୍ୟ ବା ତତ୍ସ କିଛି ପାଇଲା ମାତ୍ରେ ନୀଳମଣି ତାହା ସବୁ ଖାତାରେ ଟିପି ରଖୁଥ୍‌ଲେ । ତାଙ୍କର 
ଏହି ଅଭ୍ୟାସ ଶେଷ ଜୀବନ ପର୍ଯ୍ୟନ୍ତ ବଜାୟ ରହିଥ୍ଲା । ପରବର୍ଗୀ କାଳରେ ପତ୍ରପତ୍ରିକା 
ସମ୍ପାଦନା କାର୍ଯ୍ୟରେ ଏହା ତାଙ୍କ ପକ୍ଷରେ ବିଶେଷ ସହାୟକ ହୋଇଥଲା । 

୧୮୮ ୨ ମସିହାରେ ଟଟଚିକା ମିଡିଲ୍‌ ଭର୍ଣ୍ଣାକ୍ୟୁଲାର ସ୍ତ୍ୁଲରୁ ପାଶ୍‌ କରି ନୀଳମଣି କଟକ ଆସିଲେ 
ନର୍ମାଲ୍‌ ସ୍ତୁଲରେ ପଢ଼ିବା ଉଦ୍ଦେଶ୍ୟରେ । ପରିବାରର ଆର୍ଥକ ଦୃଃସ୍ଥିତି ଦୃଷ୍ଟିରୁ ମାଇନର୍‌ ପାଶ 
ପରେ ସେ ଉଚ୍ଚଶିକ୍ଷା ପାଇଁ ନ ଯାଇ କଟକ ନର୍ମାଲ ସ୍କୁଲ ( ୧୮୬୯ )ଠାରେ ଶିକ୍ଷକ ତାଲିମ 
ଗ୍ରହଣ ପୂର୍ବକ ଚାକିରିଟିଏ କରିବାକ୍ର ମନସ୍ତ କରିଥ୍‌ଲେ । ଏ ଦିଗରେ ସଂସ୍କୃତିପ୍ରେମୀ ପଶ୍ଡିତ ଗୋବିନ୍ଦ 
ରଥ ( ୧୮ ୪୮ - ୧୯୧୮) ତାଙ୍କୁ ଉତ୍ସାହିତ କରିଥ୍‌ଲେ; ଏପରିକି କଟକର ନିଜ ବସାଘରେ 
ରହିବାପାଇଁ ତାଙ୍କୁ ସ୍ଥାନ ଦେଇଥ୍‌ଲେ। ରଥଙ୍କ ପାଣ୍ଡିତ୍ୟ, ସାହିତ୍ୟପ୍ରୀତି ତଥା ପରୋପକାର ଗୁଣରେ 
ନୀଳମଣି ଅନୁପ୍ରାଣିତ ହୋଇଥ୍‌ଲେ । ୧୮୮୩ ମସିହାରେ ଅନୁଷ୍ଠିତ ଏକ ‘ମହାମେଳା' ବା 
ଆନ୍ତର୍ଜାତିକ ପ୍ରଦର୍ଶନୀ ଦେଖ୍ବା ପାଇଁ ପଣ୍ଡିତ ରଥଙ୍କ ସହ ସେ କଲିକତା ଯିବା ପାଇଁ ବାହାରିଲେ । 
ନର୍ମାଲ ସ୍କୁଲର ପଢ଼ା କ୍ଷତିଗ୍ରସ୍ତ ହେଉ ପଛକେ, ବିଭିନ୍ନ ବିଷୟରେ ଜ୍ଞାନ ଅନ ପାଇଁ ଦେଶ 
ବିଦେଶର କଥା ଜାଣିବା ପାଇଁ ତାଙ୍କ ମନରେ ବ୍ୟାକୁଳତା ପ୍ରକାଶ ପାଇଲା । କଟକରୁ ଚାନ୍ଦବାଲି 
ବାଟଦେଇ ପାଣି “ଜାହାଜରେ ଚଢ଼ି ପଣ୍ଡିତ ରଥଙ୍କ ସହ ସେ କଲିକତା ଯାଇଥ୍‌ଲେ। 

କଲିକତା ‘ମହାମେଳା'ରୁ ବାହୁଡ଼ି ନୀଳମଣି ଅଥାଭାବରୁ ନମାଲ ସ୍କୁଲରେ ଆଉ ପଢ଼ି 
ପାରିଲେ ନାହିଁ । ଅଭାବ ଅସୁବିଧାରେ ପଡ଼ି କଟକରେ ଚାକିରି ଖଶ୍ତିଏ ଖୋଜି ବୁଲୁଥ୍‌ଲା ବେଳେ 
କବି ରାଧାନାଥଙ୍କ ସହ ତାଙ୍କର ସାକ୍ଷାତ ହେଲା । ରାଧାନାଥ ରାୟ ସେତେବେଳେ ଶିକ୍ଷା ବିଭାଗର 
ଉଚ୍ଚ ପଦସ୍ର କମିଚାରୀ । ନୀଳମଣିଙ୍କର ଭଦ୍ର ବିନୟ ଭାବ ଦେଖ୍‌ ଏବଂ ଶିକ୍ଷା ଦୀକ୍ଷା ତଥା 
ଦ୍ରରବସ୍ତ। ବିଷୟ ଜାଣି ସେ ପ୍ରୀତ ହେଲେ । କାଗଜରେ ଦୁଇ ପଦ କିଛି ଲେଖ୍‌ ଦେଖାଇବାକୁ 
ତାଙ୍କୁ ଆଦେଶ କଲେ । ନୀଳମଣି ଲେଖ୍‌ଲେ- ` ' କମଳ ଲୋଚନ ଶହର କରେଣ ଶଙ୍ଗ ଚକ୍ର 

ପଶ୍ରିତ ନୀଳମଣି ବିଦ୍ୟାରନ୍‌ ୮ 


ଧରି... ? । ସୂନ୍ଦର ହସ୍ତାକ୍ଷରରେ ଲେଖା ପଦ୍ୟାଂଶଟି ଦେଖ୍‌ ରାଧାନାଥ ନୀଳମଣିଙ୍କୁ ନିଜ ଘରକୁ 
ଘେନି ଯାଇ ଅର୍ଥ ସାହାଯ୍ୟ କରିବା ସଙ୍ଗେ ସଙ୍ଗେ ଗୋଟିଏ କାର୍ଯ୍ୟର ଦାୟିତ୍ଵ ଦେଲେ। 
କାର୍ଯ୍ୟଟି ହେଉଛି ରାଧାନାଥଙ୍କ କେତେକ ପାଣ୍ଡୂଲିପିର ସ୍ମଷ୍ଟାକ୍ଷର ନକଲ କରିବା । ନୀଳମଣି 
ଗୋଲ ଗୋଲ ସୁନ୍ଦର ହସ୍ତାକ୍ଷରରେ ସ୍ପ ଷ୍ଟାକ୍ଷର ନକଲ କରିଦେଇ ରାଧାନାଥଙ୍କ ପରିତୁଷ୍ଟ 
କରିଥଲେ । ସେତିକିବେଳେ ବଡ଼ାମ୍ମା ରାଜ୍ୟର ଗୋପୀନାଥପୁର ସ୍କୁଲରେ ଗୋଟିଏ ଶିକ୍ଷକ ପଦ 
ଖାଲି ହେଲା । ରାଧାନାଥ ସେହି ପଦରେ ନୀଳମଣିଙ୍କୁ ନିଯୁକ୍ତ କରିବା ପାଇଁ ବ୍ୟବସ୍ଥା 
କରିଦେଲେ । 

ଅଳ୍ପଦିନ ଭିତରେ ଗୋପୀନାଥପୁର ସ୍କୁଲର ଶି କ୍ଷକ ଭାବରେ ନୀଳମଣି ବେଶ୍‌ ସୁନାମ ଅଙ୍ଗନ 
କଲେ । ତାଙ୍କର ପିଲାମାନଙ୍କୁ ପାଠପଢ଼ାଇବା ରୀତି ନିଆରା ଥ୍ଲା । ସାଧାରଣତଃ 
ଚାଟଶ।ଳୀମାନଙ୍କରେ ପିଲାମାନଙ୍କୁ ମାଡ଼ ମାରି-ଡର ଭୟ ଦେଖାଇ ଯେପରି ଶିକ୍ଷା 
ଦିଆଯାଉଥ୍ଲା, ନୀଳମଣି ସେପରି ନ କରି ପିଲାମାନଙ୍କୁ ଆଦର ସ୍ବେହ ଦେଖାଇ ହସଖୁସିରେ 
ପାଠ ପଢ଼ାଉଥ୍ଲେ । ଫଳରେ ସ୍ଲର ଛାତ୍ରସଂଖ୍ୟା ବୃଵି ପାଇଥ୍‌୍ଲା । ପ୍ରାୟ ପ୍ରତିବର୍ଷ ସ୍କୁଲର 
ଛାତ୍ରମାନେ ଭଲ ପରୀକ୍ଷାଫଳ ଦର୍ଶାଇ ବରି ପାଇବାରେ ଲାଗିଲେ । କେବଳ ପ୍ରାଇମେରୀ 
ସ୍କୁଲର ଜଣେ ଦନକ୍ଷଶି କ୍ଷକ ଭାବରେ ଯେ ନୀଳମଣି ପ୍ରଶଂସିତ ହେଲେ, ତାହା ନୁହେଁ । 
ଗେୋପୀନାଥପୁରରେ ଏକ ନୈଶ ବିଦ୍ୟାଳୟ ବସାଇ ଗ୍ରାମର ନିରକ୍ଷର ଲୋକଙ୍କୁ ପାଠ ପଢ଼ାଇ 
ସାକ୍ଷର କରାଇଥ୍‌ଲେ | ଉନବିଂଶ ଶତାବ୍ଦୀର ସେହି ନବମ ଦଶକରେ ଅନ୍ୟତ୍ର ନୈଶ ବିଦ୍ୟାଳୟ 
କାର୍ଯ୍ୟ କରୁଥ୍ବାର ଜଣାଯାଇ ନାହିଁ । ଗୋପୀନାଥପୁର ବ୍ରାହ୍ମଣ ଶାସନରେ ନୀଳମଣି ମଧ୍ଯ ଏକ 
ଚତୁଷ୍ପାଠୀ ସ୍ଥାପନ କରି ନିରକ୍ଷର ବ୍ରାହ୍ମଣ ପିଲାମାନଙ୍କର ଶିକ୍ଷା ଦୀକ୍ଷାର ବ୍ୟବସ୍ଥା କରିଥଲେ । 


ଶିକ୍ଷକତା କରିବା ସଙ୍ଗେ ସଙ୍ଗେ ନୀଳମଣି ଗୋପୀନାଥପୁର ଗ୍ରାମରେ ବିଭିନ୍ନ ଲୋକହିତକର 
କାର୍ଯ୍ୟ କରିଥଲେ । ବୁଲା ଗାଇଗୋରୁଙ୍କ ପାଇଁ କାଞ୍ଜିଆ ହାଉସ୍‌ ସ୍ଥାପନ, ଦେବାଳୟ ନିର୍ମାଣ, 
ଝୁଲଣ -ଚନ୍ଦନ-ଦୋଳ ଯାତ୍ରାଦି ପ୍ରବର୍ଗନ, ଦରିଦ୍ର ଲୋକଙ୍କ ପାଇଁ ଆର୍ଥକ ଉନ୍ନତିର ବ୍ୟବସ୍ତା 
ପ୍ରଭୃତି ଏପର୍ଯ୍ୟନ୍ତ ତାଙ୍କ କୃତିତ୍ୂର ପରିଚାୟକ ହୋଇ ରହିଛି । ଏବର ବଡ଼ା ତମ୍ବା କଲେଜଟି ଯାହାଙ୍କ 
ନାମରେ ନାମିତ ହୋଇଛି, ସେହି ମୋହନ ସୂବ୍ରଦ୍ଧି ବାଲ୍ୟ କାଳରେ ଅତି ଦରିଦ୍ର ଥୁଲେ । ତାଙ୍କର 
ଚାଷବାସ ପାଇଁ ଜମି ନ ଥଲା, କିମ୍ଭା ବେପାର ବଣିଜ କରିବାକ୍ର ପାଣ୍ମି ନ ଥୁଲା | ନୀଳମଣି, 
ତାଙ୍କର ବୁଦିଶୁଦ୍ଧ ଲକ୍ଷ୍ୟକରି ନିଜ ବେତନରୁ କିଛି ଟଙ୍କା ଦେଇ ତାଙ୍କ ବ୍ୟବସାୟ କରିବାକୁ ପରାମ ଶି 
ଦେଲେ । ମୋହନ ଛୋଟକାଟର ଏକ ତେଜରାତି ଦୋକାନରୁ ବ୍ୟବସାୟ ଆରମ୍ଭ କରି ଅଳ୍ପ 
କେତେ ବର୍ଷ ମଧ୍ଯରେ ଜଣେ ଧନାଢ଼୍ୟ ବ୍ୟକ୍ତି ଭାବରେ ନିଜକର ପ୍ରତିଷ୍ଠିତ କରିପାରିଥ୍‌ଲେ । ମୋହନ 

୯ ପଣ୍ତିତ ନୀଳମଣି ବିଦ୍ୟାରନ୍‌ 


ସୁବୁଦ୍ଧିଙ୍କ ଭଳି ଅନ୍ୟ ବହୁ ଗରିବ ଗୁରୁବାଙ୍କୁ ନୀଳମଣି କର୍ମ]୍ୀୀବନ ଆରମ୍ଭରୁ ଅର୍ଥ ସାହଯ୍ୟ 
କରିଥ୍‌ବାର ପ୍ରମାଣ ରହିଛି । ସେଥ୍ପାଇଁ ତାଙ୍କ ବଙ୍ଗଳାର ବିଖ୍ୟାତ ଶଶ୍ବରଚନ୍ଦ୍ର ବିଦ୍ୟାସାଗରଙ୍କ 
ସହିତ ତୁଳନା କରାଯାଇଥାଏ । 


ବଡ଼ାତ୍ମା ଗୋପୀନାଥପୁରରେ ଶିକ୍ଷକତା କରୁଥ୍ଲାବେଳେ ନୀଳମଣି ଅବସର ସମୟକୁ 
ରୀତିମତ ଲେଖାପଢ଼ାରେ କଟାଉଥ୍‌ଲେ । ସେତେବେଳେ କ୍ଷ୍ଦ୍ର କ୍ଷୁଦ୍ର କବିତା ଓ ପ୍ରବନ୍ଧ ଲେଖ୍‌ 
ପତ୍ରପତ୍ରିକାକୁ ପ୍ରକାଶ ପାଇଁ ସେ ପଠାଉଥ୍‌ଲେ । କଟକର ସୁଢ଼ଳ ପ୍ରେସ୍‌ରୂ ପ୍ରକାଶିତ “ସଂସ୍କାରକ 
ପତ୍ରିକାରେ ତାଙ୍କର ବେଶି ଲେଖା ବାହାରୂଥ୍ଲା । ଜଣେ ଲେଖକ ଭାବରେ ତାଙ୍କର ଖ୍ୟାତି 
କ୍ରମଶଃ ପ୍ରସାରିତ ହେଉଥ୍‌ଲା । 
a ୮ 

ମଶ୍ର ରୁ ବଦ୍ଯ ।ରନ୍‌' 

ବଡ଼ାମ୍ବାରେ ନୀଳମଣିଙ୍କ କର୍ମମୟ ଜୀବନର ଜୟଯାତ୍ରା ଆରମ୍ଭ ହୋଇଥଲା ବେଳେ ବଢ଼ାମ୍ବା 
ରାଜାଙ୍କର ପରଲୋକ ହେଲା । ତାଙ୍କର ଉତ୍ତରାଧ୍‌କାରୀ ନାବାଳକ ଥ୍‌ବାରୁ ବଡ଼ାମ୍ା ରାଜ୍ୟ କୋର୍ଟ 
ଅଫ୍‌ ୱାର୍ଡ଼ସ୍‌ ଅଧୀନରେ ରହିଲା । ବିଧବା ରାଣୀ ନାବାଳକ ପୁତ୍ରକୁ ଘେନି ପୁରୀ ଯିବା ବାଟରେ 
ମହାନଦୀ ମଧ୍ଯବର୍ରୀ ପ୍ରସିଦ୍ଧ ସିଂହନାଥ ମହାଦେବଙ୍କ ବିଜେ ସ୍ଳୀ ପର୍ବତର ସୁନ୍ଦର ପ୍ରାକୃତିକ 
ପରିବେଶରେ କିଛି କାଳ ମାନସିକ ଶାନ୍ତି ସକାଶେ ଅବସ୍ରାନ କରିଥ୍‌ଲେ ! ସିଂହନାଥ ପର୍ବତ 
ଗୋପୀନାଥପୁରର ନିକଟବର୍ରୀ । ନୀଳମଣି ସେତିକିବେଳେ ରାଣୀଙ୍କ ଉଦ୍ଦେଶ୍ୟରେ ଏକ ବିରୁଦ 
ବା ସ୍ତୁତିବାଚକ କବିତା ଲେଖ୍‌ ସ୍କୁଲର ପିଲାମାନଙ୍କୁ ଶିଖାଇଲେ ଏବଂ ରାଣୀଙ୍କ ସମ୍ମୁଖରେ 
ପିଲାମାନଙ୍କୁ ଘେନିଯାଇ ତାହାର ଟମକ୍କାର ଆବ୍ୃରି କରାଇଲେ । ସିଂହନାଥ ପୀଠରେ ସେତେବେଳେ 
କେତେକ ଶିଷ୍ଟ ବିଶିଷ୍ଟ ପଶ୍ତିତଙ୍କ ସହ ବହୁ ଲୋକ ସମବେତ ହୋଇଥ୍‌ଲେ। ନୀଳମଣିଙ୍କ ରଚିତ 
କବିତା ତଥା ପିଲାମାନଙ୍କର କୋମଳ କଣ୍ପରେ ତାହାର ସୂମଧୂର ଆବୃରି ରାଣୀଙ୍କ ମୁଗ୍ଧ କରିଥଲା । 
ରାଣୀ ପରମ ସନ୍ତୋଷରେ ନୀଳମଣିଙ୍କୁ ପଚାଶ ଟଙ୍କା ଓ ପାଟଯୋଡ଼ ଉପାୟନ ପ୍ରଦାନ କରିଥୂଲେ 
ଏବଂ ସର୍ବସମକ୍ଷରେ ତାଙ୍କୁ ବିଦ୍ୟାରନ୍‌' ଉପାଧ୍ରେ ଭୂଷିତ କରିଥୁଲେ । 

ନୀଳମଣିଙ୍କ ନାମ ସଙ୍ଗରେ ଏହି 'ବିଦ୍ୟାରନ୍‌' ଉପାଧ୍‌ଟି ସାଙ୍ଗିଆ ହୋଇ ରହିଲା; ତାଙ୍କର 
ପୈତୃକ ସାଙ୍ଗିଆ ' ମିଶ୍ର ' ପ୍ରଚ୍ଛୁନ ହୋଇଗଲା । ପରବର୍ଭୀ କାଳରେ ନୀଳମଣି ବାମଣ୍ଡାରେ 
କର୍ମରତ ଥ୍ଲାବେଳେ ରାଜା ସାର୍‌ ବାସୁଦେବ ସୃଢ଼ଳ ଦେବ ( ୧୮୫୦-୧୯୦୩) ତାଙ୍କୁ 
ଗୋଟିଏ ଉପାଧ୍‌ ଦେବାକୁ ଆଗ୍ରହ ପ୍ରକାଶ କରିଥ୍ଲେ । ସେତେବେଳେ ଆଉ କୌଣସି ନୂଆ 
ଉପାଧ୍‌ ନ ଦେଇ ବଡ଼ାତ୍ବା -ରାଣୀ “ପ୍ରଦତ୍ତ ‘ବିଦ୍ୟାରନ୍‌' ଉପାଧ୍‌କୁ ସ୍ଵୀକାରୋଭ୍ତି ଦେବା ପାଇଁ 

ପଶ୍ତିତ ନୀଳମଣି ବିଦ୍ୟାରନନ ୧୦ 


ନୀଳମଣି ସୂଢ଼ଳଦେବଙ୍କୁ ଅନୁରୋଧ ଜଣାଇ ଥୁଲେ । ରାଜା ସୁଡ଼ଳ ଦେବ ସେହି ଅନୁରୋଧ 
ରକ୍ଷାପୂର୍ବକ ନୀଳମଣିଙ୍କ “ବିଦ୍ୟାରନ୍‌' ଉପାଧ୍‌କୁ ସ୍ଵୀକୃତି ଦେଇ ଏକ ସନନ୍ଦ ପ୍ରଦାନ କରିଥୁଲେ । 

ବଡ଼ାମ୍ଭା ରୋପୀନାଥପୁରରେ ନୀଳମଣିଙ୍କ ଯଶ୍ୟାତି ତାଙ୍କ ନିଜ ପାଇଁ କିଛି ଶତୃ ସୃଷ୍ଟି 
କରିଥଲା ¦ ସେହି ଶତୁମାନେ ବିଶେଷତଃ ଗୋପୀନାଥପୁର ସ୍କୁଲର ଜଣେ ଶିକ୍ଷକ ତାଙ୍କ ବିପକ୍ଷରେ 
ଷଡ଼ଯନ୍ତ୍ର କରି ସେଠାରୁ ତାଙ୍କୁ ତଡ଼ିବାର ମତଲବରେ ରହିଲେ । ଏଥ୍‌ରେ ବ୍ୟସ୍ତ ହୋଇ ନୀଳମଣି 
ନିଜେ ସେଠାରୁ ମୁକ୍ତି ପାଇବାର ବାଟ ଖୋଜିଲେ । ଦୈବାତ୍‌ ବାମଣ୍ଡା ଦେବଗଡ଼ସ୍ର ମିଡ଼ିଲ 
ଭର୍ଣ୍ଣାକ୍ୟୁଲାର ସ୍କୁଲର ଶି କ୍ଷକ ପଦଟିଏ ତାଙ୍କୁ ମିଳିଗଲା । ବଡ଼ାମ୍ମା ଗୋପୀନାଥପୂରରେ ପ୍ରାୟ ପାଞ୍ଚ 


ବର୍ଷ ସୂଚାରୁ ରୂପେ କାର୍ଯ୍ୟ କରି ସେ ୧୮୮୮ ମସିହା ବେଳକୁ ବାମଣ୍ଡା କର୍ମକ୍ଷେତ୍ରକୁ ଚାଲିଗଲେ । 


ସାତ୍ବାଦିକ-ସମ୍ପାଦକ 


ସେତେବେଳେ ପ୍ରାକୃତିକ ଓଡ଼ିଶା ମଧ୍ୟରେ ବାମଣ୍ଡା ଏକ ଉନ୍ନତ ରାଜ୍ୟ ଥୁଲା । ରାଜା ସୁଢ଼ଳ 
ଦେବଙ୍କ ନେତୃତ୍ରରେ ଉଭୟ ବୈଷୟିକ ଓ ସାଂସ୍କୃତିକ କ୍ଷେତ୍ଵରେ ଏହାର ସମୃଦ୍ଧି ହୋଇ ଚାଲିଥ୍‌ଲା । 
ମଧ୍ୟପ୍ରଦେଶ ବା ସେଣ୍ଟ୍ରାଲ୍‌ ପ୍ରଭିନ୍ନେସ୍‌ ମଧ୍ୟରେ ଛତିଶଗଡ଼ ଡିଭିଜନ୍‌ ବା କମିଶନରି ଅନ୍ତର୍ଗତ 
ବାମ୍୍ଡତା ରାଜ୍ୟ ! ଏହାର ରାଜଧାନୀ ଦେବଗଡ଼କୁ ବୋଲାଯାଇଥ୍‌ଲା-ଉକକଳର ଉ୍ତୟିନୀ' 
ଏବଂ “ବୁଧହଂସ କେଳିସର' । ଏଠାରେ ସଂସ୍କୃତ ବିଦ୍ୟାଳୟ, ଇଂରାଜୀ ସ୍କୁଲ ଆଦି ପ୍ରତିଷ୍ଠିତ 
ହୋଇଥଲା, କିଛି ମନ୍ଦିର ନିର୍ମାଣ ପୂର୍ବକ ତହିଁରେ ଦେବ ବିଗ୍ରହମାନ ସ୍ଥାପନ କରାଯାଇଥ୍‌ଲା, 
ଗମନାଗମନର ସୂବିଧା ସକାଶେ ରାସ୍ତାଘାଟ ନିର୍ମିତ ହୋଇଥଲା, ଡାକ ବିଭାଗ ଓ ଟେଲିଫୋନ୍‌ର 
ପ୍ରବର୍ଭନ କରାଯାଇଥ୍‌ଲା, ଲୋକମାନଙ୍କୁ ଜଳ ଯୋଗାଣର ବ୍ୟବସ୍ଥା କରାଯାଇଥୁଲା, ଦାତବ୍ୟ 
ଚିକିତ୍ସାଳୟ ସ୍ଥାପିତ ହୋଇଥଲା, ପ୍ରମୋଦ ଉଦ୍ୟାନ ସ୍ଥାପନ ପୂର୍ବକ ତହିଁରେ ସ୍ଥାପତ୍ୟ -କଳାର 
ମୂର୍ରିମାନ ନିର୍ମାଣ କରାଯାଇଥ୍‌ଲା, ମୁଦ୍ରାଯନ୍ତ୍ର ସ୍ଥାପନ କରାଯାଇ ତହିଁରେ ପୂସ୍ତକ ଓ ପତ୍ର 
ପତ୍ରିକାର ମୁଦ୍ରଣ - କାର୍ଯ୍ୟ କରାଯାଉଥ୍‌ଲା, ସର୍ବୋପରି ପଶ୍ରିତ ସଭା ଓ ସାହିତ୍ୟ ସମ୍ମେଳନ 
ପ୍ରତିଷ୍ଠା କରାଯାଇ ଶାସ୍ତ ଚଟା, ସାହିତ୍ୟ ଆଲୋଚନା ହେଉଥଲା ତଥା କବି, ପଣ୍ଡିତମାନଙ୍କ 
ପ୍ରତି ଉତ୍ସାହ, ସାହାଯ୍ୟ -ସହଯୋଗ ପ୍ରଦାନ କରାଯାଉଥ୍‌୍ଲା । ଏହି ପଶ୍ରିତ ସଭା ଓ ସାହିତ୍ୟ 
ସମ୍ମେଳନରେ ପଣ୍ତିତ ଭୁବନେଶ୍ବର ବଡ଼ପଣ୍ଡା, ପୁରୁଷୋତ୍ତମ ତଙ୍କାଳଙ୍କର, ବିଶ୍ଵନାଥ ଶତପଥୀ, 
ଲିଙ୍ଗରାଜ ପାଣ ଗ୍ରାହୀ, ଜଳନ୍ଧର ଦେବ, ବଡ଼କୁମାର ବଳଭଦ୍ର ଦେବ, ସଚ୍ଚିଦାନନ୍ଦ ତ୍ରଭୁବନ ଦେବ 
ପ୍ରମୁଖ ସୁଧୀ ସଜନ ଅଂଶଗ୍ରହଣ କରୁଥୁଲେ । ସ୍ବୟଂ ରାଜା ସୂଢ଼ଳ ଦେବ ମଧ୍ଯ ଜଣେ କବି ଓ 
ସାହିତ୍ୟିକ ଥ୍ଲେ ଏବଂ ସାହିତ୍ୟ -ସଂସ୍ୃତି ଚ୍ଟାରେ ନିୟମିତ ଯୋଗ ଦେଉଥ୍‌ଲେ । ଏହି 
ସଂପକ୍କରେ ୧୮୯ ୨ ମସିହାରେ ଫକୀରମୋହନ ଯଥାର୍ଥତଃ ଲେଖ୍ଥ୍ଲେ- 

* ' ହେ ସୁଢ଼ଳ ମହାରାଜ, କରୈ ନମସ୍ବାର 
ହିତୈଷିଣୀ” ତୁମ୍ଭ ଯଶ କରୁଛି ପ୍ରଚାର । 
ମୁଗଲବନ୍ଦୀ ଛତିଶଗଡ଼ ବହୁତ ଅନ୍ତର 
ଦ୍ୃହିଙ୍କୁ ମିଳାଇ ଦେଇଅଛ ପରସ୍ପର । 
ବାମଡ଼ା ରାଜ୍ୟରେ କରୁଅଛ ରାଜପଣ 
ମାତ୍ର ଜ୍ଞାନରାଜ୍ୟେ ଅଟ ନୃପତି ଆପଣ । 
ହେ ରାଜନ, ମାତୃଭାଷା ଉନ୍ନତି କାରଣେ 
ଉତ୍ସାହିତ କରୁଅଛି ଗ୍ରନ୍ଧକର୍ରାଗଣେ । 
କେତେ ଥୁଲେ କେତେ ଛନ୍ତି ଗଡ଼ଜାତେ ରଜା 
ଉଡ଼ାଇଛି କିଏ ତୁମ୍ଭ ପରି କୀର୍ରିଧ୍ଵଢା ? 
ବୂଲୈ ସବୁଠାରେ ଛାମୁ -ଗୁଣ ଗାଇ ଗାଇ 
ମହାରାଜ ବାହାଦୁର ନ... 
ଓଡ଼ିଶା ବିକ୍ରମାଦିତ୍ୟ ସୁବର୍ଣ୍ଣ ଅକ୍ଷରେ 
ଇତିହା ସେ ଲେଖା ରହିଥ୍‌ବ ଜଗତରେ । 
x x x x 


ଶ୍ରୀମାନ ସଚ୍ଚିଦାନନ୍ଦ ଆନନ୍ଦ ପ୍ରତିମା 

ଚହଟି ଆସୁଛି ତୁମ୍ଭ ଗୌରବ ମହିମା । 
ବୋଲିଛନ୍ତି ବିଷ୍ଣୁ ଶର୍ମା ଶାସ୍ତେ ଅଛି ଶୁଣି 
ପଦ୍ମରାଗ ଆକରରୁ ବାହାରଇ ମଣି । 
ପଶ୍ଚିମ ଆକାଶେ ଉଇଁ ଆସୁଅଛି ଟାନ୍ଦ 
ଦୀର୍ଘଜୀବୀ ହୁଅ ବାପା କରୈ ଆଶୀର୍ବାଦ । 
ପାଇଲି ଯୋଡ଼ିଏ କବି ବାମଡ଼ା ବଂଶରୁ 
ଅବଶ୍ୟ ମଳୟେ ଜାତ ଚନ୍ଦନର ତରୁ । 
କଷୁଦ ସତ୍ୟ ଦୁଇଖଣ୍ଡି କବିତା ପୁସ୍ତିକା 
ନୋହୁ ବଡ଼ ଶିଳପତା, ହୀରକ କଣିକା । 
ଏହି ତ କବିତା ଗ୍ରନ୍ଧ ପ୍ରଥମ ନମୁନା 

କାଞ୍ଚନ ଖଣିରୁ ଜାତ କ୍ରମଶଃରେ ସୂନା ! 
ଉତ୍କଳର ଉଜ୍ଚୟିନୀ ଜଣା ସର୍ବ ଲୋକେ 
ବ୍ୟାପ୍ତ ହେବ ନବ ନବ ବିବିଧ ପୁସ୍ତକେ ।” ' — ( ଉକକଳ ଭୁମଣଂ ) 

ଏହି '‘ଉଜୁଳର ଉଜ୍ଜୟିନୀ ରେ ନୀଳମଣି ବିଦ୍ୟାରନ୍‌ ନିଜର ଆଗ୍ରହ ଓ ଅଭୀଭ୍ତ୍ରା ଅନୁଯାୟୀ 
ଏକ ଅନୁକୂଳ ପରିବେଶ ପାଇଗଲେ । ବଢଡ଼ାମ୍ବାରୁ ସେ ସଂସ୍କୃତିଂସାଧନାର ଯେଉଁ ଜୟଯାତ୍ରା 
ଆରମ୍ଭ କରିଥୁଲେ, ତାହା ଏହିଠାରେ ପୃଷ୍ଣୀସ୍ତୃତ ତଥା ତୃରାନ୍ଧିତ ହେଲା । ଦେବଗଡ଼ରେ ନୀଳମଣି 
ଅଛକାଳ ଶିକ୍ଷକତା କରିଥ୍‌ଲେ; କିନ୍ତୁ ତାହାରି ମଧ୍ୟରେ ଆପଣା କର୍ରବ୍ୟ କର୍ମରେ ସେ ନିଷ୍ଠା ଓ 
ଦକ୍ଷତା ଦର୍ଶାଇ ରାଜା ସୁଢ଼ଳ ଦେବଙ୍କର ସୁଦୁଷ୍ଟି ଆକର୍ଷଣ କରି ପାରିଥୁଲେ । ପୂର୍ବରୁ ସଂସ୍କାରକ” 
(ଓ ଅନ୍ୟାନ୍ୟ ପତ୍ରିକାରେ ପ୍ରକାଶିତ ନୀଳମଣି ଙ୍କ ଲେଖା ପଡ଼ି ସୁଢ଼ଳ ଦେବ ତାଙ୍କର ସାହିତ୍ୟିକ 
କୃତିତୃ ବିଷୟରେ ଅବହିତ ଥୂଲେ । ସେ ତାଙ୍କୁ ଅନ୍ୟ ଏକ ଗୁରୁତ୍ଧପୂର୍ଣଣ କାର୍ଯ୍ୟର ଦାୟିତ୍ଵ ଦେବାକୁ 
ମନସ୍ଥ କଲେ । କଟକରେ ଥୁବା ତାଙ୍କର ସୂଢ଼ଳ ପ୍ରେସ୍‌ ଇତି ମଧ୍ଯରେ ଦେବଗଡ଼କୁ ଉଠି ଆସିଥ୍‌ଲା 
ଏବଂ ଦେବଗଡ଼ସ୍ଥ ପ୍ରେସ୍‌ ସହିତ ମିଶି ‘ ଜଗନ୍ନାଥ ବଲ୍ଲଭ ପ୍ରେସ୍‌ ' ନାମରେ ପରିଚିତ ଥୁଲା । 
ସେହି ପ୍ରେସ୍‌ରୂ ବିଭିନ୍ନ ପୃସ୍ତକ ଓ ଫର୍ମ ଇତ୍ୟାଦି ସହ ‘ସମ୍ବଲପୁର ହିତୈଷିଣୀ’ 
(The Sambulpur Patriot) ସାପ୍ରାହିକ ପତ୍ରିକା ୧୮୮୯ ମସିହା ଜୁନ୍‌ ମାସରୁ ମୁଦ୍ରିତ 
ହୋଇ ପ୍ରକାଶ ପାଉଥ୍‌୍ଲା । ପ୍ରଥମେ ଏହାର ସଂପାଦକ ଥୁଲେ ଦେବଗଡ଼ ରାଜକୁମାର ସ୍କୁଲ 
ଶିକ୍ଷକ ଗଣେଶ୍ଵର ପଟ୍ଟନାୟକ । ପତ୍ରିକା ସଂପାଦନା କାର୍ଯ୍ୟରେ ନୀଳମଣିଙ୍କୁ ଯୋଗ୍ୟତର ବ୍ୟକ୍ତି 
ବୋଲି ମନେ କରି ରାଜା ସୁଢ଼ଳ ଦେବ ତାଙ୍କୁ ତହିଁରେ ନିଯୁକ୍ତି ଦେଲେ । ଏହିଠାରୁ ନୀଳମଣିଙ୍କ 
ସଂପାଦକ- ଜୀବନ ଆରମ୍ଭ ହେଲା । ସଂପାଦକତ୍ସ ସହିତ ସେ ମଧ୍ଯ ପତ୍ରିକାଟିର ପରିଚାଳନା 
ଦାୟିତୃ ତୁଲାଉଥ୍‌ଲେ । 

‘ସମ୍ବଲପୁର ହିତୈଷିଣୀ” କେବଳ ଏକ ସପ୍ରାହିକ ସମ୍ବାଦପତ୍ର ନ ଥୁଲା । ଏହା ମଧ୍ଯ ଥୁଲା 
ଏକ ସାହିତ୍ୟ - ସଂସ୍ତିର ପତ୍ରିକା । ହିତୈଷିଣୀ ସହ ସମ୍ବଲପୁର ନାମ ସଂଯୁକ୍ତ ଥ୍ବାରୁ ଏଥ୍‌ରେ 
କେବଳ ସମ୍ବଲପୁର ଅଞ୍ଚଳ ବା ପଶ୍ଚିମ ଓଡ଼ିଶାର ବିଭିନ୍ନ ସମ୍ବାଦ ପ୍ରକାଶ ପାଉଥ୍‌ୁଲା, କିମ୍ବା 
ସେହି ଅଞ୍ଚଳର କବି-ଲେଖକଙ୍କ ରଚନାମାନ ପ୍ରକାଶ ପାଉଥୂଲା, କେହି କେହି ଏପରି ମନେ 
କରିପାରନ୍ତି । ମାତ୍ର ‘ଉତ୍କଳ ଦୀପିକା ଭଳି ଏହା ଥୁଲା ସମଗ୍ର ଓଡ଼ିଶାର ସମ୍ବାଦପତ୍ର ଓ ସାହିତ୍ୟ - 
ପତ୍ରିକା । ଏଥ୍‌ରେ ବାମଣ୍ଡା ରାଜ୍ୟର ସମ୍ବାଦ ତଥା ସମ୍ବଲପୁର ଅଞ୍ଚଳର ସମ୍ବାଦ ସହିତ 
ପ୍ରଦେଶର ବିଭିନ୍ନ ଅଞ୍ଚଳର ସମ୍ବାଦ, ଏପରି କି ‘ବିବିଧ ସମ୍ବାଦ' ଶିରୋନାମାରେ ଭାରତ ଓ 
ବିଶ୍ବର କିଛି ସମ୍ବାଦ ନିୟମିତ ପ୍ରକାଶ ପାଉଥ୍‌୍ଲା । ସମ୍ବାଦ ସହିତ କୃଷି , ବାଣିଜ୍ୟ, ଶିକ୍ଷା, ସମାଜ 
ବ୍ୟବସ୍ଥା, ସାହିତ୍ୟ ଇତ୍ୟାଦି ବିଷୟରେ ଲେଖାମାନ ପ୍ରକାଶିତ ହେଉଥଲା । ଧର୍ମ ଓ ଆଧାମିିକ 
ପ୍ରସଙ୍ଗ ମଧ୍ଯ ବାଦ୍‌ ଯାଉ ନ ଥୁଲା | ଅଧୁକାଂଶ ଲେଖାରେ ଲେଖକଙ୍କ ନାମ ଦିଆଯାଉ ନଥୁଲା; 
କେତେକ ଲେଖାରେ ଲେଖକଙ୍କର ଛଦୂନାମ ଦରଜ କରାଯାଉଥୁଲା । ତେବେ ହିତୈଷିଣୀ 

ପୃଷ୍ଠାରେ ପ୍ରଥମାବସ୍ରାରେ ବିଶ୍ବନାଥ କର, ରାଜା ସୁଢ଼ଳ ଦେବ, ରାଧାନାଥ ରାୟ, ଦାମୋଦର 
ମିଶ୍ର, ଲାଲା ରାମନାରାୟଣ ରାୟ ( କଟକସ୍ଥ ରେଭେନ୍ସା ହିନ୍ଦୁ ବାଳିକା ସ୍କୁଲର ହେଡ଼ୁମାଷ୍ଟର), 
ବିଜୟଚନ୍ଦ୍ର ମଜୁମଦାର, ଫକୀରମୋହନ ସେନାପତି, କପିଳେଶ୍ବର ନନ୍ଦ ଶର୍ମା ପ୍ରମୁଖ କବି 
ଲେଖକମାନେ ଆମ୍ପ୍ରକାଶ କରିଥ୍‌ଲେ । ସ୍ଵୟଂ ନୀଳମଣି ବିଦ୍ୟାରନ୍‌ ମଧ୍ଯ ବିଭିନ୍ନ ବିଷୟରେ 
ଲେଖାମାନ ପ୍ରକାଶ କରୁଥ୍‌ଲେ। 

ପତ୍ରିକାଟିର ପ୍ରତି ସଂଖ୍ୟାର ଶିରୋବାଣୀ ରୂପେ ନିମ୍ବ ସଂସ୍କୃତ ଶ୍ଲୋକ ଦ୍ରଇଟି ମୁଦ୍ରିତ 
ହେଉଥଲା, ଯେଉଁଅ୍ରୁ ଏହାର ଉଦେଶ୍ୟ ଓ ଆଭିମୁଖ୍ୟ ସୂଚିତ ହୁଏ: 

ସମାଜକାର୍ଯ୍ୟାଣି ଚ ରାଜନୀତିର୍ବିଜ୍ଞାନସାହିତ୍ୟବିଚାରଯୁକ୍ତିଃ ! 

ଯତ୍ରୈବ ସନ୍ଦେଶ ବଚଃ ପ୍ରମେୟଂ ଚିରଂ ବରୀବର୍ବ୍ଧ ସୁପତ୍ରିକେୟଂ ॥ ୧ 

ଗୁଣାନୁପାଦାୟ ମୁଦଂ ବହରଶ୍ଚି ତ୍ରୈ ବିଚାରୈର୍ଗତ ସ୍ଭରନ୍ତଃ | 

ବଚୋ ବିଳାସୈ ର୍ହଦୟଂ ହରନ୍ତଃ, ସୌଜନ୍ୟ ପୁଣ୍ୟେନ ଜୟନ୍ତ ସନ୍ତଃ ॥ ୨ 

(ଭାବାର୍ଥଓ ଏହି ସୁପତ୍ରି କାରେ ସମାଜକାର୍ଯ୍ୟ, ରାଜନୀତି, ବିଜ୍ଞାନ, ସାହିତ୍ୟ, 
ବିଚାରଯୁକ୍ତି ଏବଂ ପ୍ରମାଣ ସିଦ୍ଧ ସମ୍ବାଦ ଆଦି ପ୍ରକାଶିତ ହେଉଛି । ଏହି ସବୂ ଗୁଣ ଘେନି 
ପଡ଼ିକାଟି ବହୁକାଳ ବିରାଜିତ ହୋଇ ରହୁ ! ଯେଉଁମାନେ ସଜନତା ଓ ପୁଣ୍ୟର ଅଧ୍କାରୀ, 
ଯେଉଁମାନେ ଗୁଣ ଗ୍ରହଣ କରି ଆନନ୍ଦ ଲାଭ କରନ୍ତି, ଯେଉଁ ମାନଙ୍କର ବିଭିନ୍ନ ବିଚାରଧାରା 
ଏ ଜଗତ୍‌ରେ ସୂରିତ ହେଉଛି ଏବଂ ଯେଉଁମାନେ ବାଣୀବିଳାସରେ ହୃଦୟକୁ ମୁଗ୍ଧ କରନ୍ତି, 
ସେମାନଙ୍କର ଜୟ ହେଉଥାଉ ! ) 

“ସମ୍ବଲପୁର ହିତୈଷିଣୀ” ର ସେତେବେଳେ ( ୧୮୮୯ ମସିହା )ବାର୍ଷିକ ଅଗ୍ରୀମ ଦେୟ 
ଥୁଲା ଦୁଇ ଟଙ୍କା; ପରେ ଦେୟ ଆଦାୟ ଦେଲେ ଅଢ଼େଇ ଟଙ୍କା ଦେବାକୁ ପଡ଼ୂଥ୍‌ଲା । ଲମ୍ବା 
ଚଉଡ଼ାରେ ଦୀର୍ଘକା୍ଷ ଟାରିପୂୃଷ୍ଠାର ( ସମୟ ସମୟରେ ଛଅ ପୃଷ୍ଠା ବା ଆଠ ପୃଷ୍ଠାର) ଏହି 
ପତ୍ରିକାଟି ବର୍ଷକୁ ଅଠଚାଳିଶ ସଂଖ୍ୟାରେ ପ୍ରକାଶ ପାଉଥ୍‌ଲା । ସେଥ୍ପାଇଁ ବାର୍ଷିକ ଗ୍ରାହକ- 
ଦେୟ ଦୁଇଟଙ୍କା ନାମକୁ ମାତ୍ର ରଖା ଯାଇଥ୍‌ବାର ବୋଲାଯାଇ ପାରେ । ରାଜା ସୁଢ଼ଳ ଦେବଙ୍କ 
ଅର୍ଥ ସାହାଯ୍ୟ ବ୍ୟତିରେକେ ପତ୍ରିକାଟିକୁ ଚଳାଇ ରଖ୍‌ବା ଏକ ପ୍ରକାର ଅସମ୍ଭବ ବ୍ୟାପାର ଥୁଲା ! 
ଏହି ସ୍ଵଳ୍ପ ଗ୍ରାହକ-ଦେୟ ଆଦାୟ ଦେବା ପାଇଁ ଗ୍ରାହକମାନଙ୍କୁ ପୂଣି ବାରମ୍ବାର ଅନୁନୟ -ବିନୟ 
କରିବାକୁ ପଡ଼ୂଥ୍ଲା । ଉଦାହରଣ ସ୍ଵରୂପ ପତ୍ରିକାର ପ୍ରଥମ ଭାଗ ର୍ବଂଶ ସଂଖ୍ୟାର ( ୧୮୮୯ 
ମସିହା ନଭେମ୍ବର ୧୩ ତାରିଖ ବୁଧବାର ) ' ବିଶେଷ ଦ୍ରଷ୍ଟବ୍ୟ” ଥ୍ଲା ଏହିପରି 

ପଶ୍ତିତ ନୀଳମଣି ବିଦ୍ୟାରନ୍‌ ୧୪ 


“ ସମ୍ବଲପୁର ହିତୈଷିଣୀ ପତ୍ରିକା ଉତ୍କଳୀୟ ସମସ୍ତ ସମ୍ବାଦପତ୍ର ଅପେକ୍ଷା ଆକାରରେ ବୃହତ୍‌ 
ଅଟଇ ଏବଂ ଦେଶର ଅବସ୍ଥା ବିବେଚନାରେ ମୂଲ୍ୟ ମଧ୍ଯ ନିତାନ୍ତ କମ୍‌ କରାଯାଇଅଛି । ବର୍ଁମାନ 
ଗ୍ରାହକ ମହାଶୟମାନଙ୍କ ନିକଟରେ ବିନୀତ ନିବେଦନ ଏହି ଯେ ପତ୍ରିକାର ଅଗ୍ରୀମ ବାର୍ଷିକ ମୂଲ୍ୟ 
ଟ ୨ ଙ୍କୀ ମନିଅର୍ଡର କରି ଚଳିତ ନବେମ୍ବର ମାସ ମଧ୍ଯରେ ପଠାଇ ଦେବେ । ଯେଉଁ ଗ୍ରାହକମାନେ 
ଚଳିତ ମାସ ମଧ୍ଯରେ ମୂଲ୍ୟ ଦୂଇଟଙ୍କୀ ନ ପଠାଇବେ ସେମାନଙ୍କୁ ଡିସେ ମ୍ବର ପହିଲାଠାରୂ ତେଣିକି 
ପଶ୍ଚାରେୟେ ଟ ୨ ଲେଖାଏଁ ଦେବାକୁ ପଡ଼ିବ । 


ହିତୈଷିଣୀ ପତ୍ରିକା ସମ୍ବନ୍ଧୀୟ ଯାବତୀୟ ଚିଠିପତ୍ର ଏବଂ ଟଙ୍କାକଉଡ଼ି ଆମ୍ଭ ନାମରେ 
ପଠାଇବାକୁ ହେବ । ଇତି 

ହିତୈଷିଣୀ କାର୍ଯ୍ୟାଳୟ, ବାମଭ୍ଡା ଶ୍ରୀ ନୀଳମଣି ବିଦ୍ୟାରନ୍‌ 

ସମ୍ବଲପୁର ପୋଷ୍ଟ ଅଫିସ୍‌, ମଧ୍ଯପ୍ରଦେଶ ମେନେଜର 


ହତୈଷିଣୀରେ ପଣ୍ତିତ ନୀଳମଣି ସେତେବେଳେ ଯେଉଁ ବିଶେଷ ବିଶେଷ ସମ୍ବାଦମାନ 
ପ୍ରକାଶ କରୂଥ୍ଲେ, ତାହାର କେତୋଟି ଦୃଷ୍ଟାନ୍ତ ଏବର ପାଠକସମାଜ ଉଦ୍ଦେଶ୍ୟରେ ଉଲ୍ଲେଖ 
କରାଯାଉଛି । 


( ୧) କବି ଉପେନ୍ଦୁ ଭଞ୍ଜଙ୍କ ‘ରସ ତରଙ୍ଗ ଛାନ୍ଦଗୀତ ପ୍ରକାଶ ପାଇଥ୍‌ବାର ସମ୍ବାଦ ଏବଂ 
ଗ୍ରନ୍ଧଟି ନଅ ଅଣା ମୂଲ୍ୟରେ ବାମଶ୍ଡା ହତୈଷିଣୀ କାର୍ଯ୍ୟାଳୟରୁ ମିଳିବ ବୋଲି ଏକ ବିଜ୍ଞାପନ 
ନିମ୍ବମତେ ¬“ ‘ସରଳ ଭାଷା ସହିତ ରସତରଙ୍ଗ ଛାନ୍ଦ ମୁଦ୍ରିତ କରାଇଅନଛୁଁ । ମହାକବି ଉପେନ୍ଦ୍ର 
ଭଞ୍ଜଙ୍କ ବିରଚିତ କବିତାମାନ ଯେ କିପରି ସରସ ତାହା ଉତ୍କଳୀୟ ମାତ୍ରେ ଅବଗତ ଅଛନ୍ତି । ଏ 
ହେତୁ ରସତରଙ୍ଗ କବିତାର ଉଜ୍ଜଷ୍ଟତା ସମ୍ବନ୍ଧେ ଅଧ୍କ ପରିଚୟ ଦେବା ନିରର୍ଥକ ।” ' ( ୧ମ 
ଭାଗ ୨୮ଶ ସଂଖ୍ୟା, ୮।୧।୧୮୯୦) 


( ୨ ) ୧୮୮ ୯ ମସିହା ଡିସେମ୍ବର ୨୬ ତାରିଖରେ ବମ୍ବେଠାରେ ଜାତୀୟ ମହାସମିତି'ର 
( ଭାରତୀୟ ଜାତୀୟ କଂଗ୍ରେସ ) ପଞ୍ଚମ ଅଧ୍ବେଶନ ଅନୁଷ୍ଠିତ ହୋଇଥ୍‌ବାର ସମ୍ବାଦ । ଏହି 
ଅଧ୍ବେଶନରେ ସମଗ୍ର ଦେଶରୁ ୨୯ ୨୯ ଜଣ ପ୍ରତିନିଧୁ ଯୋଗ ଦେଇଥୁଲେ, ତନ୍ସଧ୍ଯୟରେ ୭ 
ଜଣ ଥୁଲେ ମହିଳା । ଲୋକେ ସମିତି ପକ୍ଷପାତୀ ହେଉଛନ୍ତି, ସମିତିର ଆବଶ୍ୟକତା ବ୍ରଝୁଛନ୍ତି 
ବୋଲି ସମ୍ବାଦରେ ଉଲ୍ଲିଖ୍ତ ରହିଛି । ( ୧ମ ଭାଗ ୨୯ଶ ସଂଖ୍ୟା, ୧୫୮୧1୧୮୯୦) 

(୩) “ ହନ୍ଦୁ ମତେ ବିଲାତ ଯାତ୍ରା ଭାରତର ପ୍ରଧାନ ରାଜଧାନୀ ଏତେବେଳେ ଲଣ୍ଡନ 
କହିଲେ ଚଳେ। ନାନା କାରଣରୁ ଭାରତବାସୀଙ୍କୁ ବିଲାତ ଯିବାର ଆବଶ୍ୟକ ହୋଇ ଉଠୁଅଛି 

୧୫ ପଣ୍ଡିତ ନୀଳମଣି ବିଦ୍ୟାରନ୍‌ 


କିନ୍ତୁ କାର୍ଯ୍ୟାନୁସାରେ ବିଲାତ ଗଲେ ଜାତିଚ୍ୟୁତ ହେବାକୁ ପଡ଼ୂଅଛି । ଭାରତବାସୀମାନେ ଏହି 
ବିଷମ ସମସ୍ୟାରେ ପଡ଼ି ହିନ୍ଦୁମତେ ଜାତି ରକ୍ଷା କରି ବିଲାତ ଯାଇହେବ କି ନାହିଁ ଏ ବିଷୟ 
ନେଇ ଭାରତରେ ବିଭିନ୍ନ ସ୍ଥାନରେ ଉଣା ଅଧ୍କରେ ଆନ୍ଦୋଳନ ଲାଗି ଅଛି । ଆବଶ୍ୟକ ବୋଧ 
ହେଲେ ଆମ୍ଭେମାନେ ଏ ପରେ ଉକ୍ତ ବିଷୟରେ ଆଲୋଚନା କରିବାକୁ ପ୍ରବୃତ୍ତ ହେବ୍ଧ ।” ' (୩ୟ 
ଭାଗ ୩୭ଶ ସଂଖ୍ୟା, ୨୪।୨।୧୮୯୨) 


( ୪) ““ଦେବାଳୟରେ ବ୍ୟୟ ଗତ ଦୂଇ ବର୍ଷ ମଧ୍ୟରେ ସମ୍ବଲପୁରର କେତେକ ଜଣ 
ସ୍ଵଧର୍ମାନୁରାଗୀ ମହାମ୍‌। କେତେକ ଦେବାଳୟର ଆଂଶିକ ନିର୍ମାଣାଦି କାର୍ଯ୍ୟରେ ଅର୍ଥବ୍ୟୟ 
କରିଥ୍ବାର ଅବଗତ ହୋଇ ଏଠାରେ ତାହା ପ୍ରକାଶ କରୁଅଛ ।' ? ମହାଜନ ବଳଭଦ୍ର ସୁଆର, 
ଧରଣୀଧର ମିଶ୍ର, ବୂଜମୋହନ ପଟ୍ଟନାୟକ, ଜଣେ ତେଲୁଣୀ, ରାମଚନ୍ଦ୍ର ବାବୁ ¬ଏହି ପାଞ୍ଚଜଣ 
ମନ୍ଦିର ନିର୍ମାଣ କରିଥ୍ବାର ବୋଲାଯାଇଛି ଏବଂ ସମ୍ବାଦର ଶେଷ ଭାଗରେ ଉଲ୍ଲେଖ 
କରାଯାଇଛି -  ' ପାଶ୍ଚାତ୍ୟ ସଭ୍ୟତାଲୋକରେ ଆଲୋକିତ ଉନବିଂଶ ଶତାବ୍ଦୀୟ ଲୋକମାନଙ୍କର 
ଦେବାଳୟ ଜଳାଶୟାଦି ପ୍ରତଷ୍ଠା ଓ ସଂସ୍କାର କାର୍ଯ୍ୟରେ ଏପରି ବ୍ୟୟ କରିବା ବଡ଼ ସହଜ କଥା 
ନୁହଁଇ | ଏହେତୁ ଆମ୍ଭେମାନେ ଆଶ୍ଚର୍ଯ୍ୟାନ୍ଧିତ ହୋଇ ଉପରୋକ୍ତ ଧାର୍ମିକ ମହୋ ଦୟମାନଙ୍କୁ 
ଧନ୍ୟବାଦ ଦେଉଅରଛୁଁ ।” ? ( ୪ର୍ଥ ଭାଗ ୩୫ଶ ସଂଖ୍ୟା, ୧।୨।୧୮୯୩) 

( ୫ ) ' ଭାରତରେ ପାଶ୍ଚାତ୍ୟ ସଭ୍ୟତା ଭାରତବର୍ଷରେ ପାଶ୍ଚାତ୍ୟ ଆଚାର ବ୍ୟବହାର, 
ଚାଲିଚଳଣ, ରୀତିନୀତି, ଶି କ୍ଷା ସଭ୍ୟତା କି ରୂପ ଦୁତଗତିରେ ପ୍ରବିଷ୍ଟ ହେଉଅଛି ବିଦେଶୀ 
ସାମଗ୍ରୀର କାଟତି ଦେଖ୍ଲେ ତାହା ସହଜରେ ଅନୁଭବ କରାଯାଇପାରେ । ଗତ ୩ ବର୍ଷ 
ମଧ୍ଯରେ ୪୨ ଲକ୍ଷ ଟଙ୍କାର ବଟ୍‌ ଓ ଯୋତା ବିକ୍ରୟ ହୋଇଅଛି । ଘଡ଼ି ଓ ପକେଟ୍‌ ଘଡ଼ି, ଦେ- 
ଶଲାଇର କାଟ୍‌ତି ଶତକରା ୪୦ଟଗୁଣ ଏବଂ କାଚ ଦ୍ରବ୍ୟର ବିକ୍ରୟ ୧୨ ଗୁଣ, ମାଟି ଓ 
ପର୍ସି ଲେନ୍‌ ଦ୍ରବ୍ଯର କାତି ୨୫ ଗୁଣ ,କାଗଜ ଓ ପୋଷ୍ଟକାର୍ଡ କିଞ୍ଚିତଧ୍କ ୧୬ ଗୁଣ, କାଷ୍ଠ 
ନିର୍ମିତ ଦ୍ରବ୍ୟ ୧୪ଟୁଣ ବୃଦି ପାଇଅଛି । ଏହି ସବୁ ଦ୍ରବ୍ଯ ଭାରତବାସୀମାନେ କ୍ରୟ କରି 
ଅଛନ୍ତି । ପାଶ୍ଚାତ୍ୟ ଭାବ ଯେ ଦେଶର ପ୍ରତି ଅଣୁରେ ପ୍ରବେଶ କରିଅଛି, ଉପ ରୋଭ୍ତ ଘଟଣା 
ଏହାର ଉତ୍ତମ ସାକ୍ଷ୍ୟ ସରଳ । ଏପରି ସ୍ଥଳେ ଏ ଦେଶର ପ୍ରକୃତ ଉନ୍ନତି ଆଶା କିପରି 
କରାଯିବ ? ” ? ( ୪ର୍ଥ ଭାଗ ୨୦ଶ ସଂଖ୍ୟା, ୧୯୧ ୦୧୮୯୨) 

( ୬ )  'ଗଳସାଗରଙ୍କର ଆଦର ସଲକ୍ଷଣ ସଲସ୍ଵତୀ, ବାଚଂପତି, ରହସ୍ୟଚନ୍ଦ୍ର, 
ବାଗ୍ଧୀଚନ୍ଦୁ ବାଣୀଭୂଷଣ, ଗଳ୍ପ ପଞ୍ଚାନନ, ଅନର୍ଗଳ ଗଳଛ୍ପରନାକର, ଅବକାଶରଞ୍ଜନ, ଗଳ 

ପଣ୍ଡିତ ନୀଳମଣି ବିଦ୍ୟାରନ୍‌ ୧୬ 


ସାଗରାଦି ଉପାଧଥପ୍ରାପ୍ତ ଶ୍ରୀଯୁକ୍ତ ପଦ୍ଧଲୋଚନ ଦାଶଶର୍ମା ଶ୍ରୀ ମନନହାରାଜ ବାମଣ୍ଡାଧ୍‌ପତିଙ୍କ 
ପ୍ରେରିତ ନିମନ୍ତ୍ରଣ ପତ୍ର ଏବଂ ନଗଦ ୧ ୦ଟଙ୍କା ପାଇ ଶ୍ରୀଯୁକ୍ତ ବରପଲ୍ଲୀ ଅଧୀଶ୍ବ ରଙ୍କ 
ସମଭିବ୍ୟାହାରରେ ବାମଣ୍ଡାକୁ ଆଗମନ କରିଥ୍ଲେ । × × × ଗଳ୍ପସାଗର ମହାଶୟ 
କେବଳ ବଚନ ବିନ୍ୟାସରେ ଯେ କେବଳ ରାଜା ଜମିଦାରମାନଙ୍କୁ ବଶ କରି ଅର୍ଥଲାଭ କରୁଅଛନ୍ତି, 
ଏହା ନୁହେଁ । ଭଦ୍ରବ୍ୟକ୍ତିମାନେ ଗଳ୍ମସାଗରଙ୍କ ପ୍ରୀତିବର୍ଵନ ପ୍ରୟାସୀ | × × × ଉପରୋକ୍ତ 
ଗନଳ୍ପସାଗର ମହାଶୟ କିଛିଦିନ ବାମଣ୍ଡାରେ ଅବସ୍ତିତି କରି ଆମ୍ଭମାନଙ୍କର ପ୍ରୀତିବର୍ବନ କରିଥୁବାରୁ 
ଆମ୍ଭେମାନେ ମଧ୍ଯ ତାହାଙ୍କର ଦୀର୍ଘାୟୁ କାମନା କରି ଧନ୍ୟବାଦ ଦେଉଅଛୁଁ ।” ' ( ୩ୟ ଭାଗ 
୩୭ଶ ସଂଖ୍ୟା, ୨୪।୨।୧୮୯୨) 

(୭) ୧୯୦୦ ମସିହାରେ ପୁରୀଠାରେ ପ୍ରତିଷ୍ଠିତ ବ୍ରାହଣ ସମିତି” ସଂପର୍କରେ ଏକ 
ସମ୍ବାଦ ପ୍ରକାଶ ପାଇଛି । ପୁରୀର ବ୍ରାହ୍ମଣମାନେ ଏ ସମିତି ସ୍ଥାପନ କରି ନାହାନ୍ତି; ପୁରୀର ଜଣ 
କେତେ ବ୍ରାହ୍ମଣ କର୍ମଚାରୀଙ୍କ ସମ୍ମିଳନୀ ହିଁ ବ୍ରାହ୍ମଣ ସମିତି” ନାମ ଧାରଣ କରିଛି, ଏବଂ ଜିଲ୍ଲା 
ସ୍କୁଲ ହେଡ୍‌ପଶ୍ରିତ ସଦାଶିବ ମିଶ୍ର କାବ୍ୟକଣ୍ତ ଏ ହାର ସଭାପତି ଥ୍ବାର ଉଲ୍ଲେଖ କରାଯାଇଛି । 
( ୧୨ଶ ଭାଗ ୪୩ଶ ସଂଖ୍ୟା, ୬୩ ୧୯ ୦୧) 


ହତୈଷିଣୀର ୧୮୯୩ ମସିହାର ବିଭିନ୍ନ ସଂଖ୍ୟାରେ ବାମଣ୍ଡାରୁ ପ୍ରକାଶିତ କେତେକ ବହିର 
ବିଜ୍ଞାପନ ମୁଦ୍ରିତ ହୋଇଛି । ଉନବିଂଶ ଶତାବ୍ଦୀ ଶେଷ ଭାଗରେ ପଶ୍ଚିମ ଓଡ଼ିଶାରେ କି କି ପ୍ରକାର 
ଓଡ଼ିଆ ବହି ମୁଦ୍ିତାକାରରେ ପ୍ରକାଶିତ ହେଉଥଲା ଏବଂ ନାମମାତ୍ର ମୂଲ୍ୟରେ କିପରି ପ୍ରସାରିତ 
ହେଉଥଲା, ତାହାର ନମୁନା ଏହି ବିଜ୍ଞାପନରୁ ଜଣା ପଡ଼ିବ । 
ପଦ୍ୟ ପୁସ୍ତକ : 
ଇତିହାସ ସମୂଢ୍ୟ (ଧର୍ମଶାସ୍ତ୍ - ଟଠ୍ୟ 
ପାର୍ବତୀ (ରାଧାନାଥ ରାୟ)ୟ - ଦଶ ଅଣା 


ଅଳଙ୍କାର ଚନ୍ଦ୍ରିକା — ~ ଏକ ଅଣା 
ଅଂଶୁପା- - ଦୁଇ ଅଣା 
କମଳା - ଏକ ଅଣା 
କମଳ ସୁନ୍ଦରୀ - ଟଠ( ୬ 
ଢେଙ୍କୀ ପୂରାଣ - ଗତ] 
ଗୋବିଳାପ- - ଟଠ( ୬ 


ବିଚିତ୍ର ମୃଗରସ- - ଛଅ ଅଣା 

୧୭ ପଶ୍ଡିତ ନୀଳମଣି ବିଦ୍ୟାରନ୍‌ 


ବୋହୂ ସୁଆଙ୍ଗ - ଟଠ /୩ 
ଧୋବା ଧୋବଣୀ ସୁଆଙ୍ଗଟ - ଟତର୍(୩ 
ମାନଭଙ୍ଗ ଚୌତିଶା- - ଟଠ( ୬ 
ରସତରଙ୍ଗ( ଅବନା )— - ଟଠ୍ୟ 
ଗଦ୍ଯ ପୂସ୍ତକ : 

ଅଳଙ୍କାର ବୋଧୋଦୟ- - ଟଠ୍ୟ 
ଧାତ୍ରୀ ଶିକ୍ଷା - ଛଅ ଅଣା 
ବିଷବୈରି- - ଦୁଇ ଅଣା 
ଗୋଧନ ରକ୍ଷା - ତିନି ଅଣା 
ପଣିକିଆ ମାଳିକା - ଗତ] 
ବିସୂଚିକା ଚିକିତ୍ସା - ଗତ] 
ଛାନ୍ଦମାଳାର ଅର୍ଥପୁସ୍ତକ- -o(୬ 
ବୀରଚରିତ- - ତିନି ଅଣା 
ନାଗରୋକ୍ରଳ ବର୍ଣ୍ଣଶିକ୍ଷା - ଟଠ/ 
ଶ୍ରୀମତୀ ଗେହ୍ଲାମଣି— - ଟଠ( ୬ 


ସମ୍ବାଦ ବ୍ୟତୀତ ବିଭିନ୍ନ ଗୁରୁତ୍ଵପୂର୍ଣ ବିଷୟରେ କ୍ଷୁଦ୍ର କ୍ଷ ଦ୍ଧ ମନ୍ତବ୍ୟ/ ଆଲୋଚନା 
ହିତୈଷିଣୀରେ ବରାବର ପ୍ରକାଶ ପାଉଥ୍‌ଲା ¦! ଏଗୁଡ଼ିକ ପ୍ରାୟ ଲେଖୁଥ୍‌ଲେ ସ୍ଵୟଂ ବିଦ୍ୟାରନ୍‌; 
କିନ୍ତ ତାଙ୍କର ନାମ, ଲେଖା ସହିତ ପ୍ରାୟ ମୁଦ୍ରିତ ହେଉ ନ ଥୁଲା । ସେହିପରି କେତୋଟି ଉପାଦେୟ 
ମନ୍ତବ୍ୟ ବା ସଂକ୍ଷି ପ୍ତ ଆଲୋଚନାର ଉଦାହରଣ 


( ୧) “ ସୀ ଜାତିର ଦୁଃଖ ଏ ଦେଶରେ ସ୍ତ୍ରୀମାନଙ୍କୁ ପୁରୁଷମାନଙ୍କ ଅପେକ୍ଷା ଅଧ୍‌କତର 
ସାମାଜିକ ଯନ୍ତ୍ରଣା ସହିବାକୁ ପଡ଼ୁଅଛି । ପୂରୁଷମାନେ ତାହା ଦେଖ୍‌ ନ ଦେଖ୍ଲା ପରି 
ହେଉଅଛନ୍ତି । କେହି ସେମାନଙ୍କ ଯନ୍ତ୍ରଣାର କଥା ଉଲ୍ଲେଖ କଲେ, ସମାଜଦ୍ରୋହୀ ବିଧର୍ମୀ ବୋଲି 
ତିରସ୍କୃତ ହେଉଅଛନ୍ତି । ଏହା ପୂରୁଷ ମାନଙ୍କର ସଂକୀର୍ଣ୍ଣ ସ୍ଵାର୍ଥପରତା ଓ ନିର୍ମମତାର ପରିଚାୟକ । 
ସ୍ତ୍ରୀମାନେ ବିଧବା ହେଲେ ଅନିଛା ସର୍ଲେ ବାଧ୍ଯ ହୋଇ ଜଳ ପର୍ଯ୍ୟନ୍ତ ସ୍ପର୍ଶ ନ କରି ବ୍ରତ ପାଳନ 
କରିବାକୁ ବାଧ୍ଯ ହେବେ । ଏହା ଗୋଟିଏ ସାମାନ୍ୟ କଷ୍ଟ ନୁହେଁ, ସେମାନଙ୍କର ଏହି କଷ୍ଟ କଥଞ୍ଚ୍ତ 
ରୂପେ ଦୂର କରିବାକୁ ପୁରୁଷମାନେ ସତତ ଅନିଛୁକ । ଦ୍ଵିତୀୟ କଥା ଅରଜସ୍ଟା ସହବାସର ଜଘନ୍ୟ 


ପ୍ରଥା ଉଠାଇ ବାଳିକାମାନଙ୍କ କଷ୍ଠ ଅପନୋଦନାର୍ଥ ଆଇନ୍‌ ହେବାର ଶୁଣି ଧର୍ମ ଗଲା ଗଲା 

ପଣ୍ତିତ ନୀଳମଣି ବିଦ୍ୟାରନ୍‌ ୧୮ 


ବୋଲି ଘୋର ଚିକ୍କାର କଲେ । ପୁଣି ଆପଣାର କ୍ଷଣିକ ଜଘନ୍ୟ କାମ ପ୍ରବୃତ୍ତି ଚରିତାର୍ଥ କରିବା 
ନିମନ୍ତେ ବୃଦ୍ଧମାନଙ୍କର ଶିଶୁକନ୍ୟା ବିବାହ ଆଉ ବହୁ ବିବାହ ରୀତି ଥ୍୍‌ବାରୁ ସ୍ତ୍ରୀମାନଙ୍କୁ ଅନେକ 
ଯନ୍ତ୍ରଣା ସହିବାକୁ ପଡ଼େ । ପୁରୁଷମାନେ ଏଡ଼େ ନିଶ୍କୁର ଯେ ସେମାନେ ବାଳିକାର ଭାବୀ ଦୁଦ୍ଦଶା 
କଥା ଥରେ ମାତ୍ର ଭାବି ଦେଖନ୍ତି ନାହିଁ । ବହୁ ବିବାହ ଓ ବୃଦ୍ଧମାନଙ୍କର ଶି ଶୁବିବାହ ପ୍ରଥା 
ଗବର୍ଣ୍ଣ ମେଣ୍ଟ ଆଇନ୍‌ ବଳରେ ଉଠାଇ ଦେଲେ , ଆମ୍ଭେମାନେ ଦୁଃଖ୍ତ ନ ହୋଇ ବରଂ ଆନନ୍ଦିତ 
ହେବ । ନାଗପୁର କଂଗ୍ରେସରେ ଏହି ବହୁବିବାହ ବିଷୟରେ ମଧ୍ଯ ଆନ୍ଦୋଳନ ହେବାର ଥୁଲା; 
ପରେ ସକଳ କଥା ପ୍ରକାଶ ପାଇବ । ? (୩ୟ ଭାଗ ୩୦ଶ ସଂଖ୍ୟା, ୬1୧ ।୧୮୯୨) 

( ୨ ) “  ଇନ୍ଦ୍ୁଧନୁ ଓ ବିଜୁଳିଓ ଆଜିକାଲି ଉତ୍କଳରେ ଇନ୍ଦ୍ରଧନୁ ଓ ବିଜୁଳି ନାମକ ଦୁଇ ଖଣ୍ଡି 
ଅସାମୟିକ ପତ୍ର ଆଡ଼ମ୍ବରର ସହିତ ପ୍ରକାଶିତ ହେବାକୁ ଆରମ୍ଭ ହୋଇଅଛି । ଏକା ଉପେନ୍ଦ୍ର 
ଭଞ୍ଜ ବିଷୟ ନେଇ ପତ୍ରିକା ଦୟ ପ୍ରକାଶିତ ହେଉଥ୍‌ଲେ ହେଁ ଉଭୟ ପତ୍ରର ଉଦ୍ଦେଶ୍ୟଗତ ପାର୍ଥକ୍ୟ 
ରହଅଛି । ଏକ ପକ୍ଷ ଉପେନ୍ଦୁ ଭଞ୍ଜଙ୍କ ଦୋଷଗୁଡ଼ିକ ଦେଖାଇ ଦେବାକୁ ଉଦ୍ୟତ, ଅପର ପକ୍ଷ 
ତାଙ୍କର ଦୋଷକୁ ଗୁଣ ରୂପେ ବ୍ୟକ୍ତ କରିବାକୁ ବଦ୍ଧପରିକର । ଏହି ସୂତ୍ରରେ ଉତ୍କଳର ଶିକ୍ଷିତ 
ବ୍ୟସ୍ତିମାନେ ପ୍ରଧାନତଃ ତିନି ଶ୍ରେଣୀରେ ବିଭକ୍ତ ହୋଇ ଅଛନ୍ତି । ଏକଦଳ ଲୋକ ଉଭୟ ପକ୍ଷର 
କାର୍ଯ୍ୟକୁ ଅନୁମୋଦନ କରନ୍ତି ନାହିଁ । ଅପର ଦୂଇଦଳରୂ ଏକ ଦଳ ସପକ୍ଷରେ ଏବଂ ଏକ ଦଳ 
ବିପକ୍ଷରେ । ଏପରି ଦଳାଦଳି ବେଳେ ଆମ୍ଭମାନଙ୍କ ମୀମାଂସା ସର୍ବସମ୍ମତ ହେବାର ଆଶା ନୀହିଁ । 
ପୁଣି ଭଞ୍ଜ କବିତାର ଆଧ୍ଯାମ୍ିକ, ବୈଜ୍ଞାନିକ ବ୍ୟାଖ୍ୟା କରିବାକୁ ଆମ୍ଭମାନଙ୍କର ବଳ ନାହିଁ। 
ସୁତରାଂ ଏ ସ୍ଥଳେ ମୌନ ଭାବରେ ରହିବା ଶ୍ରେୟସ୍କର । 


“ନିଜର ପକ୍ଷ ସମର୍ଥନ ସକାଶେ ଯେ ଯାହା କହନ୍ତୁ ନା କାହଁକି, ବର୍ମାନ ଭଞ୍ଜକାବ୍ୟକୁ 
ଆଦର୍ଶ କାବ୍ୟ ରୂପେ ସ୍ଥାପନ କରିବା କଦାପି ଯେ କର୍ରବ୍ୟ ନୁହେଁ, ଏହା ଆମ୍ଭମାନଙ୍କର ଧରବ 
ଧାରଣା । ନବ ପ୍ରକାଶିତ ପତ୍ରିକା ଦୁୟରୁ ଇନ୍ଦ୍ରଧନୁ କଟକ ପ୍ରିଣ୍ଟିଂ କମ୍ପାନୀଙ୍କ ପ୍ରେସରେ ମୁଦ୍ବିତ 
ହୋଇ ଦୁଇପଇସା ମୂଲ୍ୟରେ ଏବଂ ବିଜୂଳି ବାମଣ୍ଡା ପ୍ରେସରେ ମୁଦ୍ିତ ହୋଇ ବିନାମୂଲ୍ୟରେ 
ପ୍ରଚାରିତ ହେଉଅଛି ।' ' ( ୫ମ ଭାଗ ୧୫ଶ ସଂଖ୍ୟା, ୧୩। ୯। ୯୩) 


ଦୀର୍ଘ ରଚନା ଗୁଡ଼ିକ ବିଶେଷତଃ ଆଲୋଚନା ପ୍ରବନ୍ଧ, କାବ୍ୟ ଇତ୍ୟାଦି ହିତୈଷିଣୀରେ ପ୍ରାୟ 
ଧାରାବାହିକ ଭାବରେ ' କ୍ରମଶଃ” ସୂଚିତ ହୋଇ ପ୍ରକାଶ ପାଉଥ୍‌ଲା | ସାପ୍ତାହିକ ପତ୍ରିକା ଥ୍ବାରୁ 
ହିତୈଷିଣୀର ଏହି ଧାରାବାହିକ ରଚନାଗୁଡ଼ିକର ସାମଗ୍ରିକ ଭାବ ଗ୍ରହଣରେ ପାଠକମାନଙ୍କ 
ପକ୍ଷରେ ଅସୁବିଧା ହେଉ ନ ଥୁଲା | ସାହିତ୍ୟ ସୃଷ୍ଟିଦିଗରୁ ଦେଖ୍ଲେ, ନିମଲିଖ୍ତ ରଚନାଗୁଡ଼ିକ 
ହିତୈଷିଣୀରେ ପ୍ରକାଶିତ ହୋଇ ପତ୍ରିକା ତଥା ରଚୟିତାଙ୍କ ପାଇଁ ଗୌରବ ଆଣି ଦେଇଥୁଲା । 

୧ ) 'ଶରାର୍ଥ ଜ୍ଞାନ' ପରବବଧ- ଲେଖକ ଶ୍ରୀ ବାମଣ୍ଡା( ୧ମ ଭାଗ ୬ଷ୍ଠ ସଂଖ୍ୟା, ୨୪।୭ । ୧୮୮୯) 

୨ } 'ଶିକ୍ଷା' ପ୍ରବନ୍ଧ ଲେଖକଙ୍କର ନାମୋଲ୍ଲେଖ ନାହିଁ ( ୧ମ ଭାଗ, ୩୮ଶ ସଂଖ୍ୟା, 
୧୯୩୮୧୮୯୦) 

୩) କବି ରାଧାନାଥ ରାୟଙ୍କ ‘ପାର୍ବତୀ? କାବ୍ୟ ( ୨ୟ ଭାଗ ୧୦ମ ସଂଖ୍ୟା, ୨୦ । ୮ |! 
୧୮୯୦ ଠାରୁ ବିଭିନ୍ନ ସଂଖ୍ୟାରେ ଧାରାବାହିକ ଭାବରେ ପ୍ରକାଶ ପାଇଛି ) 

୪) ‘ଆଶ୍ଚର୍ଯ୍ୟ ପ୍ରଚାର” ଗନ୍ଥତ ଲେଖକଙ୍କର ନାମୋଲ୍ଲେଖ ନାହିଁ (୩ୟ ଭାଗ ୪ର୍ଥ ସଂଖ୍ୟା, 
୮ 1୭ ।୧୮୯୧) 

୫ ) ନୀଳମଣି ବିଦ୍ୟାରନ୍‌ଙ୍କ ‘ବିଧବାର ଏକାଦଶୀ ପୁସ୍ତକର ଆଲୋଚନା ଲେଖକ ଶ୍ରୀ 
କାଳୀଚରଣ ଦ୍ବିବେଦୀ ( ୪ର୍ଥ ଭାଗ ୧୫ଶ ସଂଖ୍ୟା, ୧୪ । ୧। ୧୮୯୨) 

୬) 'ବିପୃବ ଓ ସମାଲୋଚନା ପ୍ରବନ୍ଧ ¬ ଲେଖକ ବିଜୟଚନ୍ଦ୍ର ମଜ୍ରମଦାର ଏବଂ ‘ସାଧନା 
ଓ ସିବି' ପ୍ରବନ୍ଧଓ ଲେଖକ ବିଶ୍ଵନାଥ କର ( ୪୍ଥ ଭାଗ ୨୯ଶ ସଂଖ୍ୟା, ୨୧୧୨ । ୧୮୯୨) 

୭ } 'ଗୋରକ୍ଷା' ଆଲୋଚନା ଲେଖକଙ୍କର ନାମୋଲ୍ଲେଖ ନାହିଁ ୫ମ ଭାଗ ୧ମ ସଂଖ୍ୟା, 
୭ 1୬1୧୮୯୩) 

୮)  ଚନ୍ଦ୍ପ୍ରଭା' କାବ୍ୟର କିୟଦଂଶ ଲେଖକ ସୋନପୁର ଯୁବରାଜ ବୀର ମିତ୍ରୋଦୟ 
ସିଂହଦେବ ( ୧୨ଶ ଭାଗ ୩୪ଶ ସଂଖ୍ୟା, ୨।୧। ୧୯୦୧ ), ଇତ୍ୟାର୍ଦି ଇତ୍ୟାଦି 


କେବଳ ଖ୍ୟାତନାମା କବି-ଲେଖକମାନଙ୍କର ଲେଖା ହିତୈଷିଣୀରେ ପ୍ରକାଶ ପାଉ ନ ଥଲା, 
ଲେଖାଲେଖ୍ରେ ହାତପାକଳ କରୁଥ୍‌ବା ବିଭିନ ପ୍ରତିଶ୍ିତିପଦ ଲେଖକମାନେ ମଧ୍ଯ ଏଥ୍‌ରେ 
ପ୍ରକାଶିତ ହେଉଥୂଲେ । ନୀଳମଣି ବିଦ୍ୟାରନ୍‌ ଥଲେ ଜଶେ “ଗୁଣଚିହ୍ନା ଗୁଣିଆ । ଯାହାଙ୍କଠାରେ 
ସେ ମେଧା ଓ ମନୀଷାର ସନ୍ଧାନ ପାଉଥ୍ଲେ ଏବଂ ଲେଖାଲେଖ୍ରେ ସାମର୍ଥ୍ୟ ଲକ୍ଷ୍ୟ କରୁଥ୍‌ଲେ, 
ତାହାଙ୍କୁ ଆଣି ସେ ହିତୈଷିଣୀ ପୃଷ୍ଠାରେ ସ୍କାନ ଦେଉଥ୍‌ଲେ । ସେତେବେଳେ ହିତୈଷିଣୀରେ 
ଲେଖୁଥ୍‌ବା ବହୁ କବି ଲେଖକ ପରବର୍ରୀ କାଳରେ ଓଡ଼ିଆ ସାହିତ୍ୟରେ ପ୍ରତିଷ୍ଠା ଅଙ୍ଗନ କରିଛନ୍ତି, 
ସେମାନଙ୍କ ମଧ୍ଯରେ କବିଶେଖର ଚିନ୍ତାମଣି ମହାନ୍ତି ଓ ସ୍ଵଭାବକବି ଗଙ୍ଗାଧର ମେହେର ପ୍ରଧାନ । 
କବିଶେଖର ଚିନ୍ତାମଣି ଏ ସଂପର୍କରେ ଯଥାର୍ଥରେ ଲେଖ୍ଛନ୍ତି- “ ସାହିତ୍ୟ ସେବା ପରି ତୀବ୍ର 
ଅଝାତୂଆ ନିଶା ଆଉ ନାହିଁ । ବିଦ୍ୟାରନେ୍‌ ସେହି ଅମଳରେ ଘାରି ହୋଇ ସାହିତ୍ୟ ସେବା ତଥା 
ଦେଶସେବାରେ ଉନ୍ନର ହୋଇଉଠିଲେ । × × × ତାଙ୍କର ଉତ୍ସାହବାରି ପାଇ ନ ଥୂଲେ 
କେତେ ଜଣଙ୍କର ପ୍ରତିଭା ମୂକୂଳ ଅବସ୍ତାରେ ଶୁଖ୍‌ ଯାଇଥାନ୍ତା । ଦେଶରେ ଲେଖକ ସଂଖ୍ୟା 
ବୃଦ୍ଧିକରିବା ତାଙ୍କର ଅନ୍ୟତମ ଲକ୍ଷ୍ୟ ଥୁଲା ! ” ? ( ଚିନ୍ତାମଣି ଗ୍ରଛାବଳୀ, ୪ର୍ଥ ଖଣ- ୧୯୪୨ ) 

ଓଡ଼ିଶାର ଶିକ୍ଷା ବିଭାଗୀୟ ପଦସର କର୍ମଚାରୀ କବି ରାଧାନାଥ ରାୟ ସେତେବେଳେ 
ହିଚୈଷିଣୀକୁ ଏହି ଦୃଷ୍ଟିରେ ଦେଖ୍ଥ୍ଲେ- ‹ 'ଓଡ଼ିଶ୍ୟାରେ ବର୍ଗମାନ ୪ ଖଶ୍ରି ସମ୍ବାଦପତ୍ର ଅଛି । 
ଏମାନଙ୍କ ମଧ୍ୟରେ ସମ୍ବଲପୁର ହିତୈଷିଣୀ ଅନ୍ୟ କୌଣସି ପତ୍ରିକା ଅପେକ୍ଷା କୌଣସି 
ଅଂଶରେ ହୀନକନ୍ପଥ ନୁହଁଇ । × × × ରାଜନୈତିକ, ସାମାଜିକ ଏବଂ ବୈଜ୍ଞାନିକ ବିଷୟ 
ବ୍ୟତୀତ ଉତ୍କଳ ସାହିତ୍ୟର ଅନୂଶୀଳନ ଏ ପତ୍ରିକାରେ ଯଥେଷ୍ଟ ପରିମାଣରେ 
ହୁଅଇ ! ' (ସମ୍ବଲପୁର ହିତୈଷିଣୀ ୨ୟ ବର୍ଷ ୪୬ ସଂଖ୍ୟା, ୨୯ । ୪। ୧୮୯୧) 


୧୯୨୪ରୁ ୧୯୪୦ ମସିହା ମଧ୍ଯରେ ଲିଖ୍ତ ଏବଂ ୧୯୭୦ ମସିହାରେ କଟକ ପବ୍ଲିଗିଂ 
ହାଉସ୍‌ ଦ୍ଵାରା ପ୍ରକାଶିତ ଦ୍ଵାରା ପ୍ରକାଶିତ କବିଶେଖର ଚିନ୍ତାମଣି ମହାନ୍ତିଙ୍କ ଆମ୍ଚରିତ ‘ଜୀବନ 
ପଞ୍ଜିକା 'ରେ ଉଲ୍ଲେଖ ଅଛି¬ ଉନବିଂଶ ଶତାବ୍ଦୀ ଶେଷ ଭାଗରେ ଓଡ଼ିଶାର ମଫସଲବାସୀ 
ଖବରକାଗଜ ପଢ଼ି ଜାଣି ନ ଥୁଲେ ଏବଂ ଅଧ୍କାଂଶ ଲୋକଙ୍କର ଭ୍ରାନ୍ତ ଧାରଣା ଥଲା ଯେ 
ଖବରକାଗଜ ଲେଖାସବୁ ମିଛ ଗାଲୁଆ କଥା । ( ପୃଷ୍ଠା ୧୧୮) ‘ସମ୍ବଲପୁର ହିତୈଷିଣୀ 
ବିଶେଷତଃ ପଶ୍ଚିମ ଓଡ଼ିଶାରେ ଖବରକାଗଜ ପଢ଼ା ପ୍ରସାରିତ କରିଥୂଲା ଏବଂ ସାଧାରଣ ଲୋକଙ୍କ 
ମନରୁ ସେହି ଭ୍ରାନ୍ତ ଧାରଣା ଦୂର କରି ପାରିଥୂଲା । ପଶ୍ଡିତ ବିଦ୍ୟାରନ୍‌ଙ୍କ ମୃତ୍ୟୁ ( ୧୯ ୨୩) ପରେ 
ଲିଖ୍ତ ' ପଶ୍ଚିତ ନୀଳମଣି ବିଦ୍ୟାରନ୍‌' ଚରିତ ¬ ପ୍ରବନ୍ଧରେ କବିଶେଖର ଚିନ୍ତାମଣି ମନ୍ତବ୍ୟ ପ୍ରକାଶ 
କରିଥୁଲେ “ ' ପତ଼ିକା ପ୍ରଚାର କାର୍ଯ୍ୟ ଜୀବନର ପ୍ରଧାନତମ ବ୍ରତ କରି ସେ ( ବିଦ୍ୟାରନ୍‌ ) ସ୍ଵକୀୟ 
ତୀକ୍ଷ୍ନଦୃଷ୍ଟି ସମାଜର ସର୍ବନିମ୍ନ ସ୍ତର ପର୍ଯ୍ୟନ୍ତ ନିକ୍ଷେପ ପୂର୍ବକ କେଉଁଠାରେ କି ଅଭାବ ଅସୁବିଧା 
ବିଦ୍ୟମାନ, କେଉଁଠାରେ କି ପ୍ରକାର ପାପ ପିଶାଚ ମୁରି ଧାରଣ କରି ତାହାର ବିକଟ ତାଣ୍ଡବରେ 
ସମାଜକୁ ଭୀତତ୍ରସ୍ତ କରୁଅଛି, କେଉଁଠାରେ କି କୁରୀତି କୁସଂସ୍କାର ଆବଙ୍ଜନା ରୂପେ ରାଶୀକୃତ 
ହୋଇ ରହିଅଛି, ସେ ସମସ୍ତ ପତ୍ରିକାରେ ପ୍ରକାଶ କରତଃ ତହିର ପ୍ରତିକାର ନ ହେବା ପର୍ଯ୍ୟନ୍ତ 
ବାରମ୍ବାର ସର୍ବସାଧାରଣଙ୍କ ମନୋଯୋଗାକର୍ଷଣ କରୁଥ୍‌ଲେ । ନାନା ନୂତନ ଚିନ୍ତା, ନାନା ନୂତନ 
ଭାବ, ନାନା ନୂତନ ସମସ୍ୟା ହୃଦୟରେ ଧାରଣ କରି ପ୍ରତି ସପ୍ତାହରେ ନିୟମିତ ପ୍ରକାଶିତ ହେବା 
ଦ୍ଵାରା ହତୈଷିଣୀ” ସତେ ଯେପରି ଉତ୍କଳର ଏକ ଅଭିନବ ଯୁଗର ସୂତ୍ରପାତ କଲା ।  ( ଚିନ୍ତାମଣି 
ଗ୍ରର୍ରାବଳୀ, ୪ର୍ଥ ଖତ ୧୯୪୨, ପୃଷ୍ଠା ୪୯୫-୯୬) 

ସ୍ଵ ଭାବକବି ଗଙ୍ଗାଧର ମେ ହେର ନିଜର ବିଦ୍ୟାରନ୍‌ଙ୍କ ହିତୈଷିଣୀ” କବିତାରେ ମଧ୍ଯ ଏହିପରି 
ମତ ପ୍ରକାଶ କରିଥ୍ଲେ- 

ବୁଧ ହଂସ କେଳିସର ଦେବଦୂଗଁ ଧାମେ 
ଜନମିଲା ସୁପତ୍ରିକା “ହତୈଷିଣୀ” ନାମେ । 

ଶାପତ୍ରଷ୍ଠ ଦେବ ଥୁଲେ ନରେନ୍ଦ୍ର ସୁଢ଼ଳ 
କୀରତି-ଉଦ୍ୟାନେ ତାଙ୍କ ଅନେକ ସୁଫଳ । 
ତାଙ୍କ ସେ ଉଦ୍ୟାନେ ପାଇ ସମାଦରେ ସ୍ଥାନ 
ବଢ଼ିଗଲା ପତ୍ରିକାର ଅତୁଳ ସମ୍ମାନ । 
ନୀଳମଣି ବିଦ୍ୟାରନ୍‌ ବହୁ ଗୁଣାଧାର 
ନରେନ୍ଦ୍ର ଆଦେଶେ ନେଲେ ତା ରକ୍ଷଣଭାର । 
x x × x 
ଫୁଟିଲା ପ୍ରବନ୍ଧ-ଫୁଲ, ଛୁଟିଲା ସୁବାସ 
ଲାଗିଲା ପାଠକ-ମଧୁଲିଟଙ୍କ ବିଳାସ । 
ଉଠିଲା କବିତାସିନ୍ଧ-ତରଙ୍ଗ ପଟଳ 
ପ୍ରତିଭା- ଓଷଧ୍‌ କଲା ପ୍ରତିଭା ପ୍ରବଳ । 
bo bo x bo 
ଉତ୍କଳରେ ହେଲା ନବଯୁଗର ଆରମ୍ଭ 
ଦିଗେ ଦିଗେ ବ୍ୟାପିଗଲା ସାହିତ୍ୟ ସୌରଭ । 
ଦ୍ରବିଲା ‘ପାର୍ବତୀ? କାବ୍ୟ ଚନ୍ଦ୍ରକାନ୍ତ ମଣି 
ଦୀପ୍ର ହେଲେ ରାଧାନାଥ ସେ ମଣିର ଖଣି । 
ନବ ରକ୍ତ ସଞ୍ଚରିଲା ଉତ୍କଳ-ଜୀବନେ 
ନବ ବଳ ଉପୁଜିଲା ଉକ୍କଳୀ ଯୌବନେ । 
ସାହିତ୍ୟିକ ମଣ୍ଡଳୀର ଗୌରବ ବର୍ଵନ 
ସଙ୍ଗେ ହେଲା ଦାମ୍ଭିକଙ୍କ ଗରବ ମଦନ । 
ଗୋପନରେ କରୁଥ୍ଲେ ପାପୀଏ ଯେ ପାପ 
ହସି ଲୋକେ ଦେଲେ ତାଙ୍କ ମନରେ ସନ୍ତାପ । 
ଅବିଚାର ଅତ୍ୟାଚାର ହେଲା ପ୍ରଶମିତ 
ଅଯଥାଡ଼ମ୍ବର ହୋଇ ଆସିଲା ଦମିତ । 
ଆମୋଦ ପ୍ରମୋଦ ଗଳ୍ପ ଉପନ୍ୟାସ ଛଳେ, 
ବିବିଧ ରହସ୍ୟ ହେଲା ପ୍ରକଟ କୌଶଳେ । 

bo bo ba Po 

ହେବାରୁ ସମ୍ବଲପୁର ନେତ୍ର ଉନ୍ନମୀଳିତ 

କଷ୍ଟକୁ ନ ଗଣି ହେଲା ଉକ୍କଳେ, ମିଳିତ । 

ହିନ୍ଦୀର ଗ୍ରାସରୁ ହେଲା କି କଷ୍ଟେ ଉଦ୍ଧାର 

ରାହୁ କବଳରୁ ସୁଧାକର ପରକାର । 

ଗୁଣୀଗଣ ଥୁଲେ ଯାହା ଅପ୍ରକାଶ ଲୋକେ 

ମୁଖ ଚୁହାଁଚୃହିଁ ହେଲେ ନିର୍ମଳ ଆଲୋକେ । 

ଆନନ୍ଦରେ ବସିଗଲା କବିଙ୍କର ସଭା 

ଦୀପ୍ର ହେଲା କବିଙ୍କର ଅଳଙ୍କାର ପ୍ରଭା । 

ମାଗଣା ଭୂଷଣ ନେଇ କେତେ ସଭାସଦ 

ପାଇଗଲେ ତହିଁ ସଙ୍ଗେ କବିଙ୍କର ପଦ । 

ଲାଗିଲା ମୟୂରଭଞ୍ଜ ବାଣୀ1- ଆରାଧନା 

ଧୂପଗନ୍ଧେ ମୁଗ୍ଧ ହୋଇଗଲେ ଦିଗଙ୍ଗନା । 

x x x x 

' ଇନ୍ଦ୍ରଧନୁ' ‘ବିଜୁଳି'ର ହେଲା ବାଦୀପାଲା 

ଚଳିଲା ଦାହିକା ଗୀତି ଚଉପଦୀ ମାଳା । 

କଟକରେ ବିଶ୍ଵନାଥ ସାହିତ୍ୟ -ଜାହାଜ 

ଚଳାଇଲେ ପାଇ ଧନୀମାନଙ୍କ ସାହାଯ୍ୟ | 

ହିତୈଷିଣୀ ସ୍ଵଛ୍ଥାଲୋକେ ଚୌଦିଗ ଉନ୍ମନଳ 

ହେବାରୁ ଏ ଶୁଭଯୋଗ ଲଭିଲା ଉନ୍ଳ ।”'( ଅର୍ଘ୍ୟଥାଳୀ ) 

କବି-ସମୀକ୍ଷକ ଡକୁର ମାୟାଧର ମାନସିଂହ ନିଜର ଓଡ଼ିଆ ସାହିତ୍ୟର ଇତିହାସ 

( ୧୯୬୭) ଗନ୍ଧରେ ‘ସମ୍ବଲପୁର ହିତୈଷିଣୀ” ଓ ପଣ୍ଡିତ ବିଦ୍ୟାରନ୍‌ଙ୍କ ସଂପର୍କରେ ଯେଉଁ 
ସ୍ଵାଦ୍ୟ ବିଚାରଶୀଳ ମନ୍ତବ୍ୟ ପ୍ରକାଶ କରିଛନ୍ତି, ତାହା ବିଶେଷ ଉଲ୍ଲେଖଯୋଗ୍ୟ“ ହିତୈଷିଣୀର 
ସଂପାଦକ ଭାବରେ ପ୍ରାଇମେରୀ ଶିକ୍ଷକ ବିଦ୍ୟାରନେ୍‌ ଓଡ଼ିଶାର ପତ୍ରିକା ପରିଚାଳନାକୁ ପ୍ରଥମ 
କରି ଗୌରବାନ୍ଧିତ, ପ୍ରତିଭାନ୍ିତ ଓ ଜାତିଗଠନର ପ୍ରତ୍ୟକ୍ଷ ବାହକ କରି ଥୋଇଲେ । “ସମ୍ବଲପୁର 
ହିତୈଷିଣୀ”ର ମାଧ୍ଯମରେ ବିଦ୍ୟାରନେ ସେତେବେଳର ଛିନ୍‌ଛତ୍ର ଅବସ୍ଥାରେ ଥ୍ବା ସମଗ୍ର 
ଗଡ଼ଜାତ ଅଞ୍ଚଳ ଓ ବିଶେଷ କରି ପଶ୍ଚିମ ଓଡ଼ିଶାରେ ଓଡ଼ିଆ ଜାତୀୟତାକୁ ଯେପରି ବଞ୍ଚାଇ 

ରଖ୍ଥ୍ଲେ, ତାହାର ତୁଳନା ନାହିଁ । ଏହି “ସମ୍ବଲପୁର ହିତୈଷିଣୀ” ସଂପାଦକ ଭାବରେ ହିଁ 
ବିଦ୍ୟାରନେ୍‌ ଅଜ୍ଞାତ ବରପାଲି ଗ୍ରାମର ଅଜ୍ଞାତ ପ୍ରତିଭା ମେହେର କବିଙ୍କୁ ଆଲୋକକୁ ଭିଡ଼ି ଆଣିଲେ 
ଓ ଦରିଦ୍ର କବିଙ୍କ ପ୍ରାଥମିକ ରଚନାସବ୍ର ପ୍ରକାଶିତ ହେବାରେ ଯଥେଷ୍ଟ ସାହାଯ୍ୟ କରିଥ୍‌ଲେ । 
ମେହେର -ପ୍ରତିଭା ଯେ ତାଙ୍କର ଗୁଣ ଗ୍ରାହୀ ସଂପାଦକ -ବନ୍ଧୁଙ୍କ ଲକ୍ଷ୍ୟରେ ଅନାବିଳ ବନ୍ଦନା ଢ଼ାଳି 
ଯାଇଛି, ତାହା ଯଥାର୍ଥ ଓ ସ୍ଵାଭାବିକ ହୋଇଛି । (ପୃଷ୍ଠା ୩୨୭ ) 

ଶ୍ରୀଦୂଗୀଚରଣ ରାୟ -ପ୍ରଣୀତ ‘ରାଧାନାଥ -ଜଢୀବନୀ  ( ୧୯୪୧ ) ଗଛରେ ମଧ୍ଯ 
“ସମଲପୁର ହତୈଷିଣୀ” ସଂପର୍କରେ ଏହି ମନ୍ତବ୍ୟ ଉଲ୍ଲେଖନୀୟ “ସମ୍ବଲପୁର ହତୈଷିଣୀରେ 
ସମଗ୍ର ଉତ୍କଳର ପ୍ରାଚୀନ ଗୌରବ ଗାଥାର ଆଲୋଚନା ଦ୍ଵାରା, ଅପେକ୍ଷାକୃତ ସଙ୍ଗତିସଂପନ୍ନ 
ଶି କ୍ଷିତ ଜନମାନଙ୍କ ମଧ୍ୟରେ ଏବଂ ଗଡ଼ଜାତର ରାଜନ୍ୟବର୍ଗ ଙ୍କ ଅନ୍ତରରେ ଆମ୍ଚିନ୍ତା ଓ 
ଆମ୍ମର୍ଯ୍ୟାଦା , ଜ୍ଞାନସଞ୍ଚାର ସହିତ ସ୍ଵ ଦେଶାନୁରାଗ ଓ ସ୍ଵ ଦେଶସେବାରେ ପ୍ରବୃରିଦାନର ଚେଷ୍ଟା 
ଏକ ଆଡ଼େ, ଅନ୍ୟଆଡ଼େ ଦେଶର ତଦାନୀନ୍ତନ ଦୁରବସ୍ଥ। ଦୂର କରିବା ସକାଶେ ବିବିଧ ଇଙ୍ଗିତ 
ପ୍ରଦର୍ଶିତ ହେଉଥଲା । ରାଜା ବାସୁଦେବ ସୁଢ଼ଳ ଦେବଙ୍କର ସଂପୂର୍ଣ୍ଣ ତତ୍ସାବଧାନ ଏବଂ 
ପୃଷ୍ଠ ପୋଷ କତାରେ ସ୍ଵ ନାମଧନ୍ୟ ଓ ଉତ୍ସାହରେ ଜୀବନ୍ତ ଅବତାର ପଣ୍ତିତ ନୀଳମଣି 
ବିଦ୍ୟାରନ୍‌ଙ୍କର ସୁଦୀର୍ଘ ସଂପାଦକତ୍ଵରେ ଏହି ପତ୍ରିକାର ଗୌରବ କିପରି ଉଚ୍ଚକୁ ଉଠିଥ୍‌ଲା, 
ତାହା ଯେଉଁମାନେ ସେତେବେଳେ ଦେଖ୍ଥ୍ଲେ, ସେମାନେ ଢାଣିଥ୍ବେ । ତୁଲ୍ୟ ସାପ୍ତାହିକ 
ପତ୍ରିକା ଆଜି ପର୍ଯ୍ୟନ୍ତ ଓଡ଼ିଶାରେ ଦେଖାଦେଇ ନାହିଁ, ଏକଥା ଦୃଢ଼ ବିଶ୍ଵାସ ସହକାରେ 
ଦଣ୍ଡାୟମାନ ହୋଇ ସମସ୍ତେ କହି ପାରୁଥ୍ଲେ । ବିବିଧ ବିଷୟର ଆଲୋଚନା ଦ୍ଵାରା ଉନ୍ଳର 
ଜନମଣ୍ଡଳୀର ଞ୍ଞାନବୃଦ୍ଧି ଓ ବୃଦ୍ଧିବରିର ପରିମାର୍ଜନ କାର୍ଯ୍ୟରେ ' ସମ୍ବଲପୁର ହିତୈଷିଣୀ ' ପ୍ରତି 
ସପ୍ତାହରେ ନାନା ପ୍ରଶ୍ନ ନାନା ତତ୍ସ ଏବଂ ସେ ସମସ୍ତର ମୀମାଂସା ବକ୍ଷରେ ଧାରଣ କରି 
ପ୍ରକାଶିତ ହେଉଥଲା । × × × ପ୍ରଚଳିତ ନାନାବିଧ କୁପ୍ରଥାର ନିବାରଣରେ, ସମାଜସଂସ୍କାର 
ବିଷୟରେ, ଦେଶୀୟ ଆଳସ୍ୟ, ଉଦାସୀନତା ଓ ଅକର୍ମଣ୍ୟତାର ପ୍ରତିକାର କଳ୍ପରେ ‘ସମ୍ବଲପୁର 
ହିତୈଷିଣୀ କିପରି ଭାବରେ ଚେଷ୍ଟା କରିଥୂଲା, ତାହା ସେହି ସମୟର ପ୍ରତ୍ୟେକ ବ୍ୟକ୍ତି ଅବଗତ 
ଥ୍ଲେ । × × × ବାଢି ବୈଦ୍ୟେଶ୍ବର-ନିବାସୀ ଉତ୍କଳ-ପ୍ରଥ୍ତଯଶା ପଶ୍ଡିତ ନୀଳମଣି 
ବିଦ୍ୟାରନ୍‌ଙ୍କର ଅପୂର୍ବ ଉତ୍ସାହରେ ଅନେକ ଲେଖକ ଲେଖନୀ ଧରି ଏହାର ପରିଚାଳନାରେ 
ସାହାଯ୍ୟ କରିଥଲେ । ହିତୈଷିଣୀ, ପରିଚାଳନାପଚୁୃତା ଓ ଲିଖନ-ପରିପାଟ୍ୟରେ ଦେଶରେ 
ନବ ଭାବର ସଞ୍ଚାର ଏବଂ ଆମ୍‌ ନିର୍ଭରଶୀଳତାର ପ୍ରବୃତ୍ତି ବିଶେଷ ଭାବରେ ବଢ଼ାଇ 
ଦେଇଥ୍‌୍ଲା । ” (ପୃଷ୍ଠା ୧୮୮) 

ପଶ୍ଡିତ ନୀକମଣି ବିଦ୍ୟାରନ୍‌ ୨୪ 


' ଉଚ୍କଳର ଉଜ୍ଜୟିନୀ” ରେ ଅନ୍ୟାନ୍ୟ କାର୍ଯ୍ୟ 


ଗତ ଉନବିଂଶ ଶତାବ୍ଦୀ ଶେଷ ଦଶକରେ ଭଞ୍ଜ- ସାହିତ୍ୟ ଘେନି “ଇନ୍ଦ୍ରଧନୁ ' - ‘ବିତୁଳି'ର 
ବିତର୍କ ଓ ବାଦାନୁବାଦ ଆଧୁନିକ ସାହିତ୍ୟ ଇତିହାସରେ ଏକ ଉଲ୍ଲେଖନୀୟ ଘଟଣା | ମୟୂରଭଞ୍ଜରୁ 
ପ୍ରକାଶିତ 'ଉକୁଳ ପ୍ରଭା ' ( ୧୮୯୧ ) ପତ୍ରିକାରେ ଲାଲା ରାମନାରାୟଣ ରାୟ ଲେଖ୍‌ଥୁବା 
କବି ଉପେନ୍ଦ୍ରଦଞ୍ଜ ` ପ୍ରବନ୍ଧକୁ ଘେନି ଏହି ବିବାଦ- ବିତର୍କର ସୂତ୍ରପାତ ହୋଇଥଲା । କଟକରୁ 
' ଉତ୍କଳଦୀପିକା ' ପୃଷ୍ଠପୋଷକତାରେ ୧୮୯୩ ମସିହା ଅଗଷ୍ଟ ମାସରେ ପ୍ରକାଶ ପାଇଲା 
' ଇନ୍ଦ୍ଧଧନୁ' ଭଞ୍ଜ-ସମର୍ଥକମାନଙ୍କର ରଚନାବଳୀ ଘେନି । ଏହାର ପ୍ରାୟ ମାସକ ପରେ 
ଦେବଗଡ଼ରୁ ‘ସମ୍ବଲପୁର ହିତୈଷି ଣୀ ' ପୃଷ୍ଠ ପୋଷ କତାରେ “ବିଜୁଳି ପରକାଶ ପାଇଲା | ଏହା 
ଥୁଲା ଏକ ପ୍ରକାର ଭଞ୍ଜବିରୋଧୀ ପତ୍ରିକା । ଅନିୟମିତ ଭାବରେ ଏହାର ପ୍ରାୟ ଚଉଦଟି 
ସଂଖ୍ୟା ପ୍ରକାଶ ପାଇଥ୍ଲା ଏବଂ ବିନା ମୂଲ୍ୟରେ ପାଠକସମାଜ ମଧ୍ୟରେ ବିତରିତ 
ହେଉଥଲା । ଏହାର ମେନେଜର ଥୁଲେ ଦାମୋଦର ମିଶ୍ର । ପଣ୍ଡିତ ନୀଳମଣି ବିଦ୍ୟାରନ୍‌ 
ଏହାର ସଂପାଦନା କରୁ ନ ଥଲେ ହେଁ ଏଥ୍‌ରେ ନିୟମିତ ଭାବରେ ଲେଖାଲେଖ୍‌ କରୁଥ୍ଲେ । 
*ବିଚୁଳି'ର ସଂପାଦକ ଭାବରେ ଦାଶରଥ୍‌ ରାଉତ କାର୍ଯ୍ୟ କରିଥ୍୍‌ବାର ଜଣାପଡ଼େ । ପଶ୍ରିତ 
ବିଦ୍ୟାରନ୍‌ଙ୍କ ସହିତ ରାଧାନାଥ ରାୟ, ମଧୂସୁଦନ ରାଓ, ବିଶ୍ଵନାଥ କର, ଗଙ୍ଗାଧର ମେହେର, 
ଚନ୍ଦ୍ରମୋହନ ମହାରଣା ପ୍ରମୁଖ କେତେବେଳେ ଛଦ୍ଧନାମରେ ତ ଆଉ କେତେବେଳେ 
ନାମୋଲେଲେଖ କରି ଏଥ୍‌ରେ ଲେଖାଲେଖ୍‌ କରୁଥ୍ଲେ । 

୧୯ ୦ ୦ ମସିହାରେ ଦେବଗଡ଼ରୁ ' ଆଲୋଚନା” ନାମରେ ଖଭ୍ତିଏ ମାସିକ ପତ୍ରିକା ପ୍ରକାଶ 
ପାଇଥ୍‌ଲା | ଏହା ଥଲା ସଚିଦାନନ୍ଦ ଦେବ-ଜଳନ୍ଧର-ଦେବ ପ୍ରତିଷ୍ଠିତ ଆଲୋଚନା -ସଭାର 
ମୁଖପତ୍ର । ରାଜକୁମାର ହାଇସ୍କୁଲର ତକ୍କାଳୀନ ହେଡ଼ମାଷ୍ଟର ଯୋଗେଶଚନ୍ଦ୍ର ଦାସ ପରେ ପରେ 
ଏହି ସଂସ୍ଥାରେ ଯୋଗ ଦେଇଥ୍‌ଲେ ଏବଂ ସଂସ୍କାର ମୁଖପତ୍ର ଆଲୋଚନା! ପ୍ରକାଶ ପାଇଁ 
ପୃଷ୍ଠପୋଷକତା ପ୍ରଦର୍ଶନ କରିଥ୍‌ଲେ । ପତ୍ରିକାଟି ସ୍ଵଳ୍ପ ସମୟ ପାଇଁ ପ୍ରକାଶ ପାଇଥ୍‌ଲେ ହେଁ 
ଏଥ୍‌ରେ ପଣ୍ଡିତ ବିଦ୍ୟାରନ୍‌ଙ୍କ ସମେତ ବିଶିଷ୍ଟ ଲେଖ କମାନଙ୍କର ସାହିତ୍ୟ, ବିଜ୍ଞାନ, ସମାଜନୀତି 
ଆଦି ବିଭିନ୍ନ ବିଷୟକ ପ୍ରବନ୍ଧ ପ୍ରକାଶ ପାଉଥ୍‌ବାରୁ ସୁଧୀ ପାଠକ ସମାଜରେ ଆଦର ଲାଭ 
କରିପାରିଥୂଲା । ' ଆଲୋଚନା! ପ୍ରକାଶ ପାଇବାର ପ୍ରାୟ ତିନିମାସ ପରେ ଦେବଗଡ଼ରୁ ‘ଉକୁଳ 
ମଧୂପ” ନାମରେ ଏକ ଜ୍ଞାନ-ସଂଗ୍ରହ (Digest) ପତ୍ରିକା ପ୍ରକାଶିତ ହେଲା ! ଏହି ମାସିକ 
ପତ୍ରଟି ପଣ୍ଡିତ ନୀଳମଣି ବିଦ୍ୟାରନ୍‌ଙ୍କ ଦ୍ଵାରା ସଂପାଦିତ ହେଉଥଲା । ଏଥ୍‌ରେ ସ୍ଵାସ୍ଥ୍ୟତର୍ତ, 
କୃଷିପ୍ରଣାଳୀ , ଦବ୍ୟଗୁଣ , ବାଣି ଢ୍ୟ ବ୍ୟବସାୟ, ନୀତିବାକ୍ୟ, ଦେଶାଚାର, ସୂରଣୀୟ ଘଟଣାଦି 

୨୫ 


ବହୁ ବିଭିନ୍ନ ବିଷୟରେ ଉପାଦେୟ ତଥ୍ୟ ଓ ତତ୍ସମାନ ପ୍ରକାଶ ପାଉଥ୍‌ଲା । ପଶ୍ଡିତ ବିଦ୍ୟାରନ୍‌ 
ହିନ୍ଦୀ, ବଙ୍ଗଳାଦି ଭାଷାର ଗ୍ରନ୍ତ ଓ ପତ୍ରିକାରୁ ଏହି ତଥ୍ୟ ବା ତର୍ମମାନ ସଂଗ୍ରହ କରି ଆଣୁଥୁଲେ । 
ସେତେବେଳେ ଓଡ଼ିଆ ଭାଷାରେ ଜ୍ଞାନ ସଂଗ୍ରହ ପତ୍ରିକା ବିରଳ ଥଲା । 

ବେଳେ ବେଳେ ଅନିୟମିତ ହେଉଥ୍‌ଲେ ମଧ୍ଯ ‘ଉତ୍କଳ ମଧୁପ” ଦଶବର୍ଷରୁ ଅଧ୍କକାଳ 
ପ୍ରକାଶ ପାଇଥ୍‌ୁଲା । ବିଦ୍ୟାରନେ୍‌ ବାମଣ୍ଡାରୁ ଚାଲି ଆସିଲା ପରେ ତାଙ୍କର ପରବରୀ କର୍ମସରଳ- 
ରମ୍ଭା, ବଡ଼ଖେମୁ ଶ୍ର ଓ କଟକରୁ ଏହି ପତ୍ରିକାଟି ପ୍ରକାଶିତ ହୋଇଥଲା । ଏଥ୍‌ରୁ ଏହାର 
ଉପାଦେୟତା ତଥା ଜନପ୍ରିୟତା ଜଣାପଡ଼େ । କବି ରାଧାନାଥ ସେତେବେଳେ ଯଥାର୍ଥରେ 
ଉତ୍କଳମଧୁପ ସଂପର୍କରେ ମନ୍ତବ୍ୟ କରିଥ୍ଲେ- “ ‘ଜ୍ଞାନର ପେଡ଼ା ସଭିଙ୍କି ଲୋଡ଼ା, ସଭିଏଁ 
ପାଇବେ ଥୋଡ଼ା ଥୋଡ଼ା । ? ପାରଳା କଲେଜର ଶିକ୍ଷକ ଶ୍ରୀ ଅପନ୍ନା ପଣ୍ଡା ମଧ୍ଯ ମତ ପ୍ରକାଶ 
କରିଥ୍ଲେ- “ ଶ୍। ନୀଳମଣି ବିଦ୍ୟାରନ୍‌ଙ୍କ ମାସିକ ‘ମଧୁପ' ପତ୍ରିକା- ଯଥାର୍ଥରେ ମଧୁପ 
ଯେପରି ବିବିଧ ପୂୃଷ୍ଣରୁ ମଧୂ ସଞ୍ଚୟ କରେ, ‘ମଧୁପ 'ରେ ମଧ୍ଯ ସେହିପରି ସଂସାରିକ ସକଳ 
ବିଷୟ ସଞ୍ଚିତ ହୋଇଅଛି । ଏହିପରି ଜ୍ଞାନଗ ଭିକ ପତ୍ରିକା ପାଠ କଲେ ସାଂସାରିକ ବିଷୟ ଜ୍ଞାତ 
ହେବାରେ ମନୁଷ୍ୟର କିଞ୍ଚତ ହେଲେ ତୁଟି ରହବ ନାହିଁ । ଅତଏବ ମୋ ମତରେ ଏହି ପତ୍ରିକା 
ଉତ୍କଳର ଆବାଳବୃଦ୍ଧବନିତାଙ୍କ ପାଠୋପଯୋଗୀ ଅଟେ ।' 

“ଉଜ୍କଳ ମଧୂପ ରୁ ପଶ୍ଡିତ ନୀଳମଣି ଙ୍କ କେତୋଟି ଲେଖାର ଉଦାହରଣ - “ 'ବିସୂଚିକା 
ରୋଗର ଚିକିତ୍ସା ପାଇଁ ପରୀକ୍ଷିତ ଞିଷଧ- ଅରଖ ଚେରର ଛାଲି ୮ ଭାଗ, ହଳଦୀ ଚୂର୍ଣ୍ଣ 
୪ଭାଗ, ପିପୁଳୀ ଚୂର୍ଣ୍ଣ ୪ ଭାଗ , ସିପଚୂନ ଏକ ଭାଗ ଏକତ୍ର କରି ପଥର ଖଲରେ ଅଦାରସ 
ଦ୍ଵାରା ୨୪ ଘଣ୍ଟା କାଳ ମଦନ କରିବା ଆବଶ୍ୟକ । ତଦନନ୍ତର ପ୍ରାୟ ୩ ରତି ମାତ୍ରାରେ 
ବଟିକା ପ୍ରସ୍ତୁତ କରି ରଖ୍ବ । ବିସୂଚିକା ରୋଗର ଆବିର୍ଭାବ ସମୟରେ ପଫେଟପୀଡ଼ାର ସୂତ୍ରପାତ 
ହେଲେ ବା ତରଳ ଝାଡ଼ା ହେଲେ ପ୍ରଥମ ଝାଡ଼ା ପରେ ଗୋଟିଏ ବା ଦିଓଟି ବଟିକା ଶୀତଳ 
ଜଳ ସହିତ ସେବନ କରିବ । ଉଦରାମୟ ଓ ବିସୂଚିକାର ପ୍ରଥମାବସ୍ତାରେ ଉକ୍ତ ଞିଷଧ 
ପ୍ରୟୋଗ କଲେ ଆଉ ଭୟର କାରଣ ରହିବ ନାହିଁ । ତଥାପି ପ୍ରତ୍ୟେକ ବାର ଝାଡ଼ା ପରେ 
ଗୋଟିଏ ଗୋଟିଏ ସେବନ କଳେ ନିଶ୍ଚୟ ରକ୍ଷା ପାଇବ ବୋଲି ଡାକ୍ତର ଅନୁକୂଳଚନ୍ଦ୍ର ବିଶାରଦ 
ପ୍ରକାଶ କରି କହି ଅଛନ୍ତି ଭକ୍ତ ଉପାଦେୟ ିଷଧଟି ସାଧାରଣ ମୁଷ୍ଠିଯୋଗ ନୂହେଁ । ବରୋଦା 
ରାଜ୍ୟରେ ବିସୂଟିକା ରୋଗ ସଂକ୍ରମଣ ହେବା ସମୟରେ ଏହି ଥିଷଧଟି ବ୍ୟବହୃତ ହୋଇଥଲା । 
ତହିଁରେ ସୁଫଳ ଫଳିବାରୁ ୨୫ ବର୍ଷ ହେଲା ତାହା ଅବ୍ୟର୍ଥ ମହୌଷଧ୍‌ ରୂପେ ବ୍ଯବହୃତ 
ହୋଇ ଆସୁଅଛି। ' ¬ ( ୫ମ ଭାଗ ୩ୟ ସଂଖ୍ୟା ) 

୨୬ 


“ରଙ୍ଗ ପ୍ରସଙ୍ଗ ଆମ୍ଭମାନଙ୍କ ମନର ସହିତ ଜଗତର ନାନା ବର୍ଣ୍ଣର ବିଟିତ୍ର ରଙ୍ଗର ଗୋପନ 
ସମ୍ବନ୍ଧ ଅଛି । କୌଣସି ଲୋକକୁ ଯଦି ଗୋଟାଏ ଲାଲ ରଙ୍ଗର ଘର ମଧ୍ଯରେ ଦିନେ ଦୁଇ ଦିନ 
ବନ୍ଦ କରି ରଖାଯାଏ, ତେବେ ସେ ପାଗଳ ହୋଇଯିବ । ଯଦି ନୀଳ ବା ସବୁଜ ବର୍ଣ୍ଣ ରଙ୍ଗରେ 
ରଞ୍ଜିତ ଗୃହରେ ଅଧକ କ୍ଷଣ ଅବସ୍ରାନ କରାଯାଏ, ତେବେ ଚକ୍ଷୁ ଶୀତଳ ରହେ । ପ୍ରଭାତରେ 
ଶଯ୍ୟା ତ୍ୟାଗ କରି ଶୂଦ୍ର ଉନ୍ଳ ଅରୂୁଣାଲୋକରେ ବହିର୍ଗତ ହେଲେ, ହୃଦୟ ଆନନ୍ଦରେ ନାଚି 
ଉଠେ, ଦେହ ଓ ମନରେ ନବ ବଳର ସଞ୍ଚାର ହୁଏ ଏବଂ କାର୍ଯ୍ୟ କରିବାର ସୁର ଜାତ ହୁଏ । 
ପ୍ରଭାତର ଆକାଶ ଧୂସର ମଳିନ ଶକ୍ତିହୀନ ହେଲେ, ଦେହ ଓ ମନ ଅବସାଦଗ୍ରସ୍ତ ହୁଏ । 
ଆମ୍ଭମାନଙ୍କ ଅଞ୍ଞାନରେ ରଙ୍ଗର ଏହନ୍ଦ୍ରଜାଲିକ ଶକ୍ତି ଆମ୍ଭମାନଙ୍କ ଦେହ ଓ ମନରେ ଆମ୍ଭମାନଙ୍କ 
ଚିନ୍ତା ଓ ଚେଷ୍ଟାରେ ଆପଣାର ପ୍ରଭାବ ବିସ୍ତାର କରୁଅଛି ।” ?- (୮ ମ ଭାଗ ୭ମ ସଂଖ୍ୟା) 


Azz 


ବିବିଧ ସଂଗ୍ରହ--- - -- ୪ଶତ ବର୍ଷ ପୂର୍ବେ ୭ଗୋଟି ଧାତୁ ମାନବମାନଙ୍କ ମଧ୍ଯରେ 
ପରିଚିତ ଥଲା । ବର୍ରମାନ ୫ ୧ ପ୍ରକାର ଧାତୁ ବ୍ୟବହୃତ ହେଉଅଛି । 

ଜାପାନରେ ବାଳକ ବାଳିକାମାନଙ୍କ ଶରୀରରେ ସେମାନଙ୍କର ଗୃହଠିକଣା ଲେଖାଥାଏ । 
ସେମାଞନ ବାଟବଣା ହେଲେ, ଯେ କେହସେମାନଙ୍କୁ ନେଇ ସେମାନଙ୍କ ଗୃହରେ ଛାଡ଼ି ଦେଇପାରେ । 

ଖ୍ରୀଷ୍ଟ ଜନ୍ମର ୧ ୬୦ ବଷି ପୂବୈ ଚୀନ ଦେଶରେ କାଗଜର ଆବିଷ୍କାର ହୋଇଥଲା । 

ଫରାସୀ ଦେଶରେ ମସ୍ସୟର କ୍ଷୁଦ୍ର ଓ ଉନ୍ନଳ ଜାଲି ଦ୍ଵାରା ବୋତାମ ନ-ଲଗା ମୁକ୍ତା ଏବଂ 
ନାନା ପ୍ରକାର ଅଙ୍ଗାଭରଣ ପ୍ରସ୍ତୁତ ହୁଏ ।” ' - ( ୬ଷ୍ଠ ଭାଗ, ୬ଷ୍ଠସଂଖ୍ୟା ) 

' ହାଇ ମାରିବାର ଉପକାରିତା -- -- ବିଲାତି ଭଦୁତା ଅନୁସାରେ ଭଦ୍ରବ୍ୟକ୍ତିଙ୍କ ସମକ୍ଷରେ 
ହାଇମାରିବା ଶିଷ୍ଟାଚାର ବିରୂଦ୍ଧ । କିନ୍ତୁ ବିଲାତୀ ଚିକିତ୍ସକମାନଙ୍କ ମତରେ ହାଇମାରିବା ସ୍ଵାସ୍୍ୟ 
ପକ୍ଷରେ ବିଶେଷ ଉପକାରୀ । ସେମାନେ କହନ୍ତି, ହାଇମାରିବା ଦାରା ଫୁସ୍‌ଫୃସ୍‌ର ବାୟୁ ଚଳାଚଳ 
ପକ୍ଷରେ ବିଶେଷ ସୁବିଧା ହୁଏ । ସାଧାରଣତଃ ଶ୍ନାସ ପ୍ରଶ୍ଵାସ କ୍ରିୟା ଦ୍ଵାରା ଫୁସ୍‌ଫୁସ୍‌ ସଂପୂର୍ଣ 
ସକଳ ସମୟରେ କେତେକ ପରିମାଣରେ ବାୟୁ ପୁସଫୁସ୍‌ରେ ଆବଦ୍ଧ ଥାଏ । କାଳକ୍ରମରେ 
ତାହା ଦୂଷିତ ହୋଇ ରକ୍ତକୁ ଦୂଷିତ କରେ । ଉକ୍ତ ରକ୍ତ ଦ୍ଵାରା ସ୍ଵାୟୁକେନ୍ଦ୍ର ବିଚଳିତ ହୁଏ । ସ୍ଵାୟୁ 
ମଣ୍ଡଳ ବିଚଵିତ ହେଲେ, ଏହାର ଅଂଶ ବିଶେଷ ସଲସଲ ଲାଗେ । ତାହାର ଫଳ ସ୍ଵରୁପ ଲୋକେ 
ହାଇ ମାରିଥାନ୍ତି । ହାଇ ମାରିଲେ ଫୁସ୍‌ଫୁସ୍‌ ଯନ୍ତ୍ର ସଂପୂର୍ଣ୍ଣ ରୂପେ ବିସ୍ତୃତ ହୋଇ ତନ୍ସଧ୍ଯସ୍ଥ ଦୂଷିତ 
ବାୟୁରାଶି ନିଃଶେଷ ରୂପେ ବାହାର କରିଦେଇ ପୂନଷଶ୍ଚ ବିଶୁଦ୍ଧ ବାୟୁ ପୂର୍ଣ୍ଣ କରେ । ହାଇ ମାରିବାର 
ଆଉ ଗୋଟିଏ ଉପକାରିତା ଅଛି । ହାଇ ମାରିବା ସମୟରେ ମସ୍ତକ ମଧ୍ଯରେ ଫଟ୍‌ ଫଟ୍‌ ଶବଦ 

୨୭ ପଶ୍ତିତ ନୀଳମଣି ବିଦ୍ୟାରନ୍‌ 


ଶୁଣାଯାଏ । ଶ୍ରବଣଯନ୍ତ୍ରଠାରୁ ଗଳାର ପଶ୍ଚାଦେଶ ପର୍ଯ୍ୟନ୍ତ ଗୋଟିଏ ସୃକ୍ଷ୍ୁନଳି ଅଛି, ସେହି ନଳି 
ଉପରେ ଚାପ ପଡ଼ିଲେ ଶ୍ରବଣଶକ୍ତି ମଧ୍ୟ ଉଣା ପଡ଼ିଯାଏ । ହାଇ ମାରିବା ବେଳେ ଏହି ନଳିଟି 
ବିସ୍ତୃତ ଓ ଉନ୍ଲ୍‌ କ୍ତ ହୋଇଯାଏ । ” '- ( ୬ଶ୍ବ ଭାଗ, ୯ମ ସଂଖ୍ୟା ) 


ତମାଖୁର ଆଦି ବୃଭାନ୍ତ-- ୧୪୯ ୨ ଖ୍ରୀଷ୍ଟାଦ୍ଦର ନଭେମ୍ବର ମାସରେ ଭୁବନବିଖ୍ୟାତ 
କଲମ୍ବସ୍‌ ଆମେରିକାର ବିଭ୍ୟା ଦ୍ଵୀପ ଆବିଷ୍କାର କରିଥ୍‌ଲେ ।! ସେହି ସମୟରେ ସେଠାରେ 
ଅଶିକ୍ଷିତ ବ୍ୟକ୍ତିମାନେ ଧୂମପାନ କରୁଥ୍ବାର ସେ ଦେଖ୍ଥୁଲେ । ବିଭ୍ୟା ଦ୍ବୀପରୁ ପ୍ରଥମେ ସ୍ପେନ 
ଦେଶକୁ ତମାଖୁ ଆନୀତ ହେଲା । ୧୫୧ ୬ ଖୁ1:ଅ:ରେ ସ୍ପେନରୁ ଫରାସୀ ଦେଶକୁ ତମାଖୁର 
ଗଛ ରପ୍ରାନୀ ହେଲା । ଆମେରିକାରୁ ଇଂଲଣ୍ଡକୁ ୧୫୬୫ ଖ୍ରୀ:ରେ ତମାଖୁ ଆସି ପ୍ରଚଳିତ 
ହେଲା । ୧୬୧ ୫ ଖ୍ୀ:ରେ ଜନୈକ ଇଂରେଜ ରାଜଦୂତ ଭାରତର ବାଦଶାହା ଜାହାଙ୍ଗୀରଙ୍କ 
ସମୀପକୁ ଆସିଥ୍ଲେ । ସେ ଆପଣା ସଙ୍ଗରେ ଭାରତକୁ ତମାଖୁ ଓ ଗୋଲଆଳୁ ସର୍ବପ୍ରଥମ 
ଆନୟନ କରିଥ୍ଲେ । ସେହି ସମୟଠାରୁ ଭାରତରେ ତମାଖୁ ଏବଂ ଗୋଲଆଳୁ ପ୍ରଚଳିତ ହୋଇ 
ଆସୁଅଛି । ଏହିପରି ନାନା ସୂତୁରେ ତମାଖୁ ଆଜି ସମଗ୍ର ପୃଥ୍ବୀରେ ଆଧ୍ପତ୍ୟ ସ୍ଥାପନ 
କରିଅଛି । ସେ ଲୋକମାନଙ୍କୁ ଏପରି ବଶବର୍ତୀ କରି ରଖ୍ଅଛି ଯେ, ଲୋକେ ତାହାର ଗୁରୁତର 
ଅପକାରିତା ବିଷୟ ଅନୁଭବ ଏବଂ ଶ୍ରବଣ କରି ସୁଦ୍ଧା ତହିଁର ବ୍ୟବହାରରୁ କ୍ଷାନ୍ତ ହୋଇପାରୁ 
ନାହାନ୍ତି । ' ? - ( ୬ଶ୍ବଭାଗ, ୧୧ଶ ସଂଖ୍ୟା ) 

ସମ୍ବାଦପ୍ରସ୍ତୁତି ଓ ପତ୍ରିକା ସଂପାଦନା କାର୍ଯ୍ୟ ସହିତ ପଣ୍ତିତ ନୀଳମଣି ବିଦ୍ୟାରନ୍‌ 
ଦେବଗଡ଼ରେ ଅନ୍ୟ କେତେକ ଗୁରୁତ୍ବପୂର୍ଣ କାର୍ଯ୍ୟରେ ଜଡ଼ିତ ହୋଇଥ୍‌ଲେ। ପୂବୌକ୍ତ 
' ଆଲୋଚନା ସଭା”ରେ ତଥା ବାମଣ୍ଡା ଶିକ୍ଷକ ସମିତି'ରେ ସେ ମଝିରେ ମଝିରେ ଉଦ୍‌ବୋଧନ 
ଦେଉଥ୍‌ଲେ ଏବଂ ଶିକ୍ଷା -ସଂସ୍କୃତି କ୍ଷେତ୍ରରେ ଉନ୍ନତି ପାଇଁ ବିଭିନ୍ନ ପରାମର୍ଶ ଦେଉଥ୍‌ଲେ। 
ସମ୍ବଲପୁରର କୋର୍ଟ୍କଚେରି ଆଦିରୁ ଓଡ଼ିଆ ଭାଷା ଉଠାଇଦେଇ ତାହା ସ୍ଥାନରେ ହିନ୍ଦୀ ଭାଷା 
ପ୍ରଚଳନ କରାଯିବାରୁ ସେ ଏହା ବିରୋଧରେ ଦୃଢ଼ ଭାବରେ ଦଣ୍ଡାୟମାନ ହୋଇଥ୍‌ଲେ । ୧୮୬୨ 
ମସିହାରୁ ମଧ୍ଯପ୍ରଦେଶର ଛତିଶଗଡ଼ ଡିଭିଜନ ବା କମିଶନରିର ଅର୍ନ୍ତଭୁକ୍ତ ହୋଇଥ୍‌ଲେ ହୈ 
ସମ୍ବଲପୁର ଜିଳ୍ଲାରେ ୧୮୯୪ ମସିହା ପର୍ଯ୍ୟନ୍ତ ଓଡ଼ିଆ ଭାଷା ପ୍ରଚର୍ଳ ତ ଥୁଲା । ହଠାତ୍‌ 
୧୮୯୫ରେ ଓଡ଼ିଆ ସ୍ଥାନରେ ହିନ୍ଦୀ ଭାଷା ପ୍ରଚଳନ ପାଇଁ ସରକାରୀ ଆଦେଶନାମା ଜାରି 
ହେଲା । ଫଳରେ ସମ୍ବଲପୁର ଅଞ୍ଚଳରେ ଯେଉଁ ଜନଅସନ୍ତୋଷ ପ୍ରକାଶ ପାଇଲା, ତାହା କ୍ରମେ 
ଏକ ଆନ୍ଦୋଳନର ରୂପ ନେଲା । ସେହି ଆନ୍ଦୋଳନର ନେତୃତ୍ସ ନେଇଥୂଲେ- ବଳଭଦ୍ର ସୂପକାର, 
ମହନ୍ତ ବିହାରୀ ଦାସ, ବୃଜମୋହନ ପଟ୍ଟନାୟକ, ମଦନମୋହନ ମିଶ୍ର, ଶ୍ରୀପତି ମିଶ୍ର ପ୍ରମୁଖ 

ପଣ୍ତିତ ନୀନମଣି ବିଦ୍ୟାରନ୍‌ ୨୮ 


ଜାତୀୟତାବାଦୀ ବ୍ୟକ୍ତିବୃନ୍ଦ । ପଣ୍ଡିତ ନୀଳମଣି ବିଦ୍ୟାରନ୍‌ ନେପଥ୍ୟରେ ଆଇ ଏହି ଭାଷା 
ଆନ୍ଦୋଳନକୁ ଇନ୍ଧନ ଯୋଗାଇଥ୍‌ଲେ; ‘ସମ୍ବଲପୁର ହିତୈଷିଣୀ କୁ ଆନ୍ଦୋଳନର ମୁଖପତ୍ର ରୂପେ 
ବ୍ୟବହାର କରିଥୂଲେ । ଆନ୍ଦୋଳନ ଫଳରେ ୧୯ ୦୩ ମସିହାରେ ସମ୍ବଲପୂର ଅଞ୍ଚଳରେ ଓଡ଼ିଆ 
ଭାଷା ପୁନଃ ପ୍ରଚଳିତ ହେଲା ଏବଂ ଏହାର ପ୍ରାୟ ଦୂଇ ବର୍ଷ ପରେ ଅଥ୍ଥୀତ୍‌ ୧୯୦୫ରେ 
ମଧ୍ୟପ୍ରଦେଶରୁ ଆସି ସମ୍ବଲପୁର ଓଡ଼ିଶା ଡିଭିଜନ୍‌ର ଅନ୍ତର୍ଭୁକ୍ତ ହେଲା । 

କରଁବ୍ୟକ୍ମିରେ ଅତୂଳନୀୟ ନିଷ୍ଠା, ସ୍ବ ଦେଶପ୍ରେମ ଓ ସଂସ୍କୃତି - ସଚେତନତା ଲକ୍ଷ୍ୟ 
କରି ରାଜା ବାସୁଦେବ ସୁଢ଼ଳ ଦେବ ୧୮୯୫ ମସିହାରେ ପଡଶ୍ତିତ ବିଦ୍ୟାରନ୍‌ଙ୍କୁ ବାମଣ୍ଡା 
ଷ୍ଟେଟ୍‌ କାଉନସି ଲ୍‌ର ଅବୈତନିକ ସଦସ୍ୟ ରୂପେ ନିଯୁକ୍ତ କରିଥ୍‌ଲେ । ଏହା ସେତେବେଳେ 
ବାମଣ୍ଡା ରାଜ୍ୟର ଏକ ଉଚ୍ଚ ସମ୍ମାନଜନକ ପ ଦବୀ ଥଲା । ଏହି ଉଚ୍ଚ ପଦବୀରେ ଥାଇ ପଡ୍ତିତ 
ବିଦ୍ୟାରନ୍‌ ବାମଣ୍ଡାର ପ୍ରଶାସନିକ କ୍ଷେତ୍ରରେ ରାଜା ସୂଢ଼ଳ ଦେବଙ୍କୁ ଉପଯୁକ୍ତ ସାହାଯ୍ୟ 
ସହଯୋଗ ପ୍ରଦାନ କରିଥୁଲେ । 


ବାମଶ୍ତାରେ ପନ୍ଦର ବର୍ଷ ରହଣି ଏବଂ ‘ ସମ୍ବଲପୁର ହିତୈଷିଣୀ 'ର ତେର ବର୍ଷ କାଳପ 
ସଂପାଦନା କାର୍ଯ୍ୟ ପରେ ପଣ୍ଡିତ ବିଦ୍ୟାରନ୍‌ଙ୍କୁ ୧୯୦୨ ମସିହାରେ ସ୍ଥାନାନ୍ତର ଯିବାକୁ 
ହେଲା । ଏହାର କେତେକ କାରଣ ଥ୍ବାର ଜଣାପଡ଼େ । ହିତୈଷିଣୀ”ରେ ପ୍ରକାଶ ପାଇଥ୍‌ବା 
କେତେକ ଲେଖା ବିଶେଷତଃ କବି ରାଧାନାଥଙ୍କ କାବ୍ୟ ଘେନି ପଶ୍ତିତ ବିଦ୍ୟାରନ୍‌ ଓ ରାଜା 
ସୁ ଢ଼ଜ ଦେବଙ୍କ ମଧ୍ୟରେ ମତଭେଦ; ଏହା ବିଦ୍ୟାରନ୍‌ ଙ୍କ ପ୍ରାଣକୁ ପୀଡ଼ା ଦେଲା । 
ସେତିକିବେଳେ ଆଉ ଏକ ଅସୁନ୍ଦର ଘଟଣା ଘଟିଲା, ଯାହା ଫଳରେ ପଡଶ୍ତିତ ନୀଳମଣି ବାମଣ୍ଡା 
ଛାଡ଼ିବାକୁ ବାଧ ହେଲେ ! ବିଦ୍ୟାରନ୍‌ ଥ୍ଲେ ଅମିତବ୍ୟୟୀ; ଦାନ ଖଇରାତ୍ରେ ବହୁ ଅର୍ଥ 
ବ୍ୟୟ କରୂଥ୍‌ଲେ । ପୂର୍ଣ, ପଢ଼ାଶୁଣାରେ ବିଶେଷ ମାନସିକ ପରିଶ୍ରମ କରୂଥ୍‌ବାରୁ ସେ କ୍ଳାନ୍ତ 
ଓ ଅବସନ୍ତତା ଦୂର କରିବା ପାଇଁ ମଦ୍ୟପାନ କରୂଥ୍ଲେ । ଫଳରେ ଅଥ୍ଥୀଭାବରେ ପଡ଼ି ସେ 
ରାଜା ସୁଢ଼ଳ ଦେବଙ୍କ ଅଗୋଚରରେ ହିତୈଷିଣୀ -ପାଣ୍ତିରୁ ତିନିଶହ ଟଙ୍କା ଖର କରି 
ପକାଇଥ୍ଲେ । ଏ କଥା ରାଜା ସୁଢ଼ଳ ଦେବ ଜାଣିଲାରୁ ଏକ ସପ୍ତାହ ମଧ୍ଯରେ ଉକ୍ତ ଟଙ୍କା 
ରାଜକୋଷରେ ଜମା ନ କଲେ, ପଣ୍ଡିତ ବିଦ୍ୟାରନ୍‌ ଦଣ୍ଡ ପାଇବେ ବୋଲି ଆଦେଶ ଦେଲେ 
| ବିପନ୍ନ ଅବସ୍ଥାରେ ବିଦ୍ୟାରନ୍‌ ଏହି ଖବର କବି ରାଧାନାଥଙ୍କୁ ଜଣାଇ ଦେବାରୂ ଉଦାରଚେତା 
ବିପଦବନ୍ଧୁ ରାଧାନାଥ ସଙ୍ଗେ ସଙ୍ଗେ ତିନି ଶହ ଟଙ୍କା ମନିଅର୍ଡ଼ର ଦ୍ଵାରା ପଠାଇଦେଲେ । 
ଆସନ୍ନ ବିପଦରୁ ବିଦ୍ୟାରନେ୍‌ ଉଦ୍ଧାର ପାଇଗଲେ ଏବଂ ପରେ ପରେ ଦେବଗଡ଼ ପରିତ୍ୟାଗ 
କଲେ । ପରିତ୍ୟାଗ କଲାବେଳେ ସେ ଲେଖ୍‌ଥୁଲେ-  ସମ୍ବଲପୂର ହିତୈଷିଣୀର ବୟଃକ୍ରମ 

୨୯ ପଣ୍ତିତ ନୀଜମଣି ବିଦ୍ୟାରନ୍‌ 


ବର୍ରମାନ ୧୩ ବର୍ଷ । ଏହି ୧୩ ବର୍ଷ କାଳ ମୁଁ ଏହି ପତ୍ରିକାରେ ସଂପାଦନ ଓ କାର୍ଯ୍ୟାଦ୍ଯକ୍ଷ 
ସ୍ଵରୂପ କାର୍ଯ୍ୟ କରିଆସୁଅଛି । ବାମଣ୍ଡାରେ ମୋତେ କ୍ରମାଗତ ୧୫ ବର୍ଷ କାଳ ଅତିବାହିତ 
କରିବାକୁ ପଡ଼ିଛି । ସୁତରାଂ ବାମଣ୍ଡା ନିକଟରେ ମୁଁ ଚିରରଣୀ ଥ୍ବାର ମୁକ୍ତ କଣ୍ଡରେ ସ୍ଵୀକାର 
କରୁଅଛି । ହିତୈଷି ଣ1ର ସଂପାଦନା ଏବଂ ତତ୍ସାବଧାନ କାର୍ଯ୍ୟ ପରିତ୍ୟାଗ କରିଅଛି ସତ୍ୟ, 
କିନ୍ଧୁ ହିତୈଷି ଣୀର ହିତେଚ୍ଛା ପରିତ୍ୟାଗ କରି ନାହିଁ । ସମୟେ ସମୟେ ହିତୈଷିଣୀ ସକାଶେ 
ସମ୍ବାଦ ପ୍ରବନ୍ଧ ଲେଖ୍‌୍ବାର ଚେଷ୍ଟା କରିବି । ଭୂତପୂର୍ବ ଉକୁଳବନ୍ଧୁ'ର ସଂପାଦକ ଶ୍ରୀଯୁକ୍ତ 
ବ୍ରଚଚବନ୍ଧୁ ମିଶ୍ର ମହାଶୟ ବର୍ଭମାନ ମୋ ସ୍ରାନରେ କାର୍ଯ୍ୟ କରିବେ ।” '( ଜାନୁୟାରୀ ୧୯୦୨ ) 


ଦକ୍ଷିଣା ପଥେ 


ଦକ୍ଷିଣ ଓଡ଼ିଶାର ଚିଲିକା କୂଳସ୍ତ ରମ୍ଭା ଠାରେ ଖଲ୍ଲିକୋଟ ରାଜା ହରିହର ମ୍ଦରାଜ 
ସମ୍ବାଦପତ୍ର ପ୍ରକାଶ ଓ ସାହିତ୍ୟସେବା ଜରିଆରେ ଦେଶସେବା କରିବା ମାନସରେ ଏକ ମୁଦ୍ରାଯନ୍ତର 
ସ୍ଥାପନ କରିଥୁଲେ । ବାମଣ୍ଡାରୁ ଆସି ପଣ୍ଡିତ ନୀଳମଣି ବିଦ୍ୟାରନ୍‌ ଆପଣା ଅଭିଜ୍ଞତା ବଳରେ 
ସେହି ମୁଦ୍ରାଯନ୍ତ୍ର ପରିଚାଳକ ରୂପେ ନିଯୁକ୍ତି ପାଇଲେ । ସେହି ମୁଦ୍ରାଯନ୍ତ୍ରରୁ ରାଜା ମର୍ଦ୍ଦରାଜଙ୍କ 
ଇଚ୍ଛାକୁ ସମ୍ମାନ ଜଣାଇ ସେ ୧୯୦୨ ମସିହା ଜୁନ୍‌ ୨୫ ତାରିଖରେ ସାପ୍ରାହିକ ପତ୍ରିକା 
'ପ୍ରଜାବନ୍ଧୁ' ପ୍ରକାଶ କଲେ । ଏ କ୍ଷେତ୍ରରେ ‘ସମ୍ବଲପୁର ହିତୈଷିଣୀ 'ର ସଂପାଦନା ଓ 
ପରିଚାଳନାରୁ ଅର୍ଚ୍ଚିଥବା ସମସ୍ତ ଅଭିଜ୍ଞତା- ଅନୁଭୂତି ତାଙ୍କୁ ବିଶେଷ ସାହାଯ୍ୟ କଲା । 
'ପ୍ରଚଚାବନ୍ଧ'ର ପ୍ରତି ସଂଖ୍ୟାରେ ଶିରୋବାଣୀ ରୂପେ ଏହି ପଦ୍ୟଟି ମୁଦ୍ରିତ ହେଉଥ୍‌ଲା— 


“ “ବୂଚ କଥା ଶୁଭ ବାରୀ ସର୍ବ ସମାଚାର 
କରିବ ଏ  ପ୍ରଚ୍ଚାବନ୍ଧୁ' ଉତ୍କଳେ ପ୍ରଟାର । 
ନିୟତ କାମନା କରି ସ୍ଵଦେଶର ହିତ 
ରାଜାଙ୍କର ହେଉ ମନ୍ତ୍ରୀ, ପ୍ରଚାଙ୍କର ମିତ ! 
ନ୍ୟାୟ ଦେବଙ୍କର କରି ନିତ୍ୟ ସେବକତା 
କରୁ ' ପ୍ରଢାବନ୍ଧୁ' ନିଜ ନାମ ସାର୍ଥକତା । 
ହେଉ ସ୍ଵଦେଶର ଏହି ନିତ୍ୟ ଶ୍ରଦ୍ଧାସ୍ରଳ 
ଜଗଦୀଶ କରନ୍ତୁ ଏ ବାସନା ସଫଳ ।' 
“ସମ୍ବଲପୁର ହିତୈଷିଣୀ” ଆଦର୍ଶରେ ପଷଶ୍ଚିତ ବିଦ୍ୟାରନ୍‌  ପ୍ରଚ୍ଚାବନ୍ଧଂ ସଂପାଦନା କରିଥଲେ । 
' “ଓଡ଼ିଆମାନଙ୍କର ଯେପରି ମଙ୍ଗଳ ହେବ ସେ ବିଷୟରେ ନାନା କଥା” ' ଏଥୁରେ ଆଲୋଚନା 

ପଣ୍ଡିତ ନୀଜମଣି ବିଦ୍ୟାରନ୍‌ ୩Mo୦ 


ହେଉଥଲା । ଦେଶ ବିଦେଶର ବିଭିନ୍ନ ପ୍ରକାର ସମ୍ବାଦ ସହିତ ସାହିତ୍ୟିକ ଲେଖାମାନ ପ୍ରକାଶ 
ପାଉଥ୍ଲା । କେଉଁଠି ଯୁଦ୍ଧ ହେଉଛି, କେଉଁଠି କି ରୋଗ ପ୍ରବଳ ହୋଇଛି, କେଉଁଠାରେ ଦୁର୍ଭିକ୍ଷ 
ପଡ଼ିଛି, କେଉଁଠାରେ କିପରି ଅନ୍ୟାୟ ଅତ୍ୟାଚାର ହେଉଛି, କେଉଁଠି କି ଜି ଦେଶ ହିତକର 
କାର୍ଯ୍ୟ ହେଉଛି, ସରକାର କେତେବେଳେ କି କି ଆଦେଶ ଦେଉଛନ୍ତି ଇତ୍ୟାଦି ବହୁବିଧ ବିଷୟ 
ପ୍ରକାଶିତ ହେଉଥଲା । “ସମ୍ବଲପୁର ହତୈଷିଣୀ” ଭଳି 'ପ୍ରକାବନ୍ଧୁ ମଧ୍ଯ କେତେକ ନୂଆ କବି 
ଲେଖକ ସୃଷ୍ଟି କରିଥୂଲା; ସେମାନଙ୍କ ମଧ୍ଯରେ ପଣ୍ଡିତ ମୃତ୍ୟୁଞ୍ଜୟ ରଥ ଅନ୍ୟତମ । ଏ ସଂପର୍କରେ 
କବିଶେଖର ଚିନ୍ତାମଣି ମହାନ୍ତି ଲେଖ୍‌ ଛନ୍ତି “ ‘ରାଜ ପୂରୁଷମାନେ  ପ୍ରଜାବନ୍ଧୁ'ର ସୁଯୁ୍ତି ପୂର୍ଣ 
ପ୍ରବନ୍ଧାବଳୀ ପାଠ କରି ଉତ୍କଳର ନାନା ଅଭାବ ଅସୁବବଧା ଦୂର କରୁଥ୍ଲେ । ଅନେକ ଅତ୍ୟାଚାରୀ 
'ପ୍ରଜାବନ୍ଧୁଁ ର ତୀବ୍ର ସମାଲୋଚନା ଭୟରେ ସୁପଥଗାମୀ ହୋଇଅଛନ୍ତି । ସୁଳତଃ କହିବାକୁ 
ଗଲେ ପ୍ରଜାବନ୍ଧୁ ପରି ସୁଖପାଠ୍ୟ ପତ୍ରିକା ଓଡ଼ିଶା ପ୍ରଦେଶରେ ଅତ୍ୟଳ୍ପ ପ୍ରକାଶିତ ହୋଇଅଛି । 
ନୀଳମଣି ଗଞ୍ଜାମ ଜିଲ୍ଲାର ଭିନ୍ନ ଭିନ୍ନ ଅଞ୍ଚଳରେ 'ପ୍ରଜାବନ୍ଧୁ ସମିତି” ନାମରେ ଅନେକ ସମିତି 
ପ୍ରତିଷ୍ଠା କରି ତୈଲଙ୍ଗମାନଙ୍କ ଦ୍ଵାରା ଉତ୍‌ପୀଡ଼ିତ ଓଡ଼ିଆମାନଙ୍କର ନ୍ୟାଯ୍ୟ ଅଧ୍‌କାର ବିଷୟ 
'ପ୍ରଜାବନ୍ଧ' ପତ୍ରିକା ସାହାଯ୍ୟରେ ସରକାରଙ୍କର କର୍ଣ୍ଣଗୋଚର କରାଉଥ୍‌ଲେ ।  ( ଚିନ୍ତାମଣି 
ଗ୍ରନଧାବଳୀ— ୪ର୍ଥ ଖଣ୍ଡ, ୧୯୪୨, ପୃଷ୍ଠା ୪୯୯) 

ବାମଣ୍ଡା ଦେବଗଡ଼ରେ ପଶ୍ତିତ ବିଦ୍ୟାରନ୍‌ ‘ସମ୍ବଲପୁର ହିତୈଷିଣୀ” ଜରିଆରେ ଯେପରି 
ସମ୍ବଲପୂରରେ ଓଡ଼ିଆ ଭାଷାର ପୂନଃ ପ୍ରଚଳନ ତଥା ସମ୍ବଲପୁର ଅଞ୍ଚଳକୁ ଓଡ଼ିଶା ଡିଭିଜନ୍‌ 
ସହିତ ମିଶ୍ରଣ ସଂପକରେ ଜନମତ ଜାଗରୁକ କରିଥ୍‌ଲେ, ଗଞ୍ଜାମ ରମ୍ଭାଠାରେ ସେହିପରି 
'ପ୍ରକାବନ୍ଧୁଂ ଜରିଆରେ ଗଞ୍ଜାମକୁ ଓଡ଼ିଶା ଶାସନର ଅନ୍ତର୍ଭୁକ୍ତ କରିବା ଏବଂ ତେଲୁଗୁ ଭାଷା 
କବଳରୁ ଓଡ଼ିଆ ଭାଷାକୁ ରକ୍ଷା କରିବା ପାଇଁ ଆନ୍ଦୋଳନ ଚଳାଇଲେ । ରାଜା ହରିହର ମର୍ଦରାଜ୍ଚ୍କୁ 
ମଧ୍ଯ ସେ ଏ ଦିଗରେ ଅନୁପ୍ରାଣିତ କଲେ । ଏହି ଉଦ୍ଦେଶ୍ୟରେ ଓଡ଼ିଶାର ମାନ୍ୟଗଣ୍ୟ ବ୍ୟକ୍ତିମାନଙ୍କୁ 
ଘେନି ରମ୍ଭାଠାରେ ଏକ ବନ୍ଧୁମିଳନ କରିବା ପାଇଁ ସ୍ପିର ହେଲା । ୧୯୦ ୨ ମସିହାରେ ରମ୍ଭାଠାରେ 
ଅନୁଷ୍ଠିତ ଏହି ବନ୍ଧୁମିଳନ ବିଖ୍ୟାତ ‘ଉତ୍କଳ ସମ୍ମିଳନୀର ସୂତିକାଗାର କହିଲେ ଚଳେ । ରମ୍ଭା 
ରାଜପ୍ରାସାଦ ସମ୍ମୁଖରେ ବସିଥ୍ବା ଏହି ବୈଠକରେ ମଧୁସୂଦନ ଦାସ, ରାଧାନାଥ ରାୟ, 
ଫକୀରମୋହନ ସେନାପତି, ସଦାଶିବ ବିଦ୍ୟାଭୂଷଣ, ବଳରାମ ମହାରଣା, ନରସିଂହ ଦାସ, 
ମୟୂରଭଞ୍ଜ ମହାରାଜା ପ୍ରମୁଖ ବିଶିଷ୍ଟ ବ୍ୟକ୍ତିମାନେ ସମବେତ ହୋଇଥୁଲେ । ଓଡ଼ିଆ ଭାଷାଭାଷୀ 
ଅଞ୍ଚଳକୁ ଏକତ୍ର ଗୋଟିଏ ଶାସନାଧୀନରେ ରଖ୍ବା ( ଡିଭିଜନ ବା କମିସନରି) ଏବଂ ଭାଷା 
ସୁରକ୍ଷା କରିବା ସଂପର୍କରେ ଆଲୋଚନା କରାଯାଇ ଏହି ବୈଠକରେ ଆନ୍ଦୋଳନକୁ ବିସ୍ତୃତତର 

୩୧ ପଶଭ୍ତିତ ନୀକମଣି ବିଦ୍ୟାରନ୍‌ 


ଓ ବ୍ୟାପକତର କରାଯିବାକୁ ସ୍ତିର ହେଲା । ତଦନୂଯାୟୀ ୧୯୦୩ ମସିହା ଏପ୍ରିଲ୍‌ ମାସରେ 
ବ୍ରହ୍ମପୁରଠାରେ ଶ୍ୟାମସୁନ୍ଦର ରାଜଗୁରୁଙ୍କ ସଭାପତିତ୍ଵରେ ‘ଗଞ୍ଜାମ ସମ୍ମିଳନୀ” ଅନୁଷ୍ଠିତ ହେଲା । 
ରମ୍ଭା ବୈଠକଠାରୁ ଗଞ୍ଜାମ ସମ୍ମିଳନୀ ଅଧକ ପ୍ରତିନିଧ୍ମୂଳକ ଥ୍ଲା | ଏହାର ଆୟୋଜନ ତଥା 
କାର୍ଯ୍ୟକ୍ରମରେ ପଡ୍ତିତ ବିଦ୍ୟାରନ୍‌ଙ୍କର ଗୁରୁତ୍ୃପୂର୍ଣ ଭୂମିକା ରହିଥ୍ଲା । ମଧୁସୂଦନ ଦାସଙ୍କ 
ପରାମର୍ଶ କ୍ରମେ ‘ଗଞ୍ଜାମ ସମ୍ମିଳନୀ , ‘ଉତକୁଳ ସମ୍ମିଳନୀ” ନାମ ଧାରଣ କଲା | ଏହାର ପ୍ରାୟ 
ଆଠମାସ ପରେ କଟକଠାରେ ମୟୂରଭଞ୍ଜ ମହାରାଜାଙ୍କ ସଭାପତିତ୍ସରେ 'ଉକକଳ ସମ୍ମିଳନୀର 
ପ୍ରଥମ ଅଧ୍ବେଶନ (୩୦, ୩୧ । ୧୨ । ୧୯୦୩) ଅନୁଷ୍ଠିତ ହୋଇଥୁଲା ! 
ପଶ୍ଚିମ ଓଡ଼ିଶାରେ ପଣ୍ତିତ ନୀଳମଣି ବିଦ୍ୟାରନ୍‌ ସମ୍ବଲପୁର ହିତୈଷିଣୀ” ସଂପାଦନା ସହିତ 
ବିଭିନ୍ନ ଲୋକହିତକର କାର୍ଯ୍ୟ କରି ଯେପରି ଖ୍ୟାତି ଲାଭ କରିଥଲେ, ଦକ୍ଷିଣ ଓଡ଼ିଶାରେ ସେହିପରି 
'ପ୍ରଜାବନ୍ଧୁ' ସଂପାଦନା ସଙ୍ଗେ ସଙ୍ଗେ ଦେଶସେବା କରି ଜନପ୍ରିୟତା ଅର୍ଚ୍ଚନ କରିଥୂଲେ । ‘ଉକ୍କଳ 
ସାହିତ୍ୟ ଇତିହାସ ' ( ୧୯ ୧ ୬ ) ଗ୍ରନ୍ଧରେ ସେଥୁପାଇଁ ସାହିତ୍ୟିକ ତାରିଣୀଚରଣ ରଥ ନିମ୍ନମତେ 
ତାଙ୍କ କୃତିତ୍ଵକୁ ସ୍ଵୀକୃତି ଦେଇଛନ୍ତି ' ଏ ମହାଶୟ ସମ୍ବଲପୁର ହିତୈଷିଣୀ” ର ଭୂତପୂର୍ବ ପ୍ରବୀଣ 
ସଂପାଦକ ବୋଲି ଉତ୍କଳରେ ସୁପରିଚିତ । ଉତ୍କଳର ସାହିତ୍ୟ ବିଷୟରେ ଏହାଙ୍କର ଅତ୍ୟନ୍ତ ଉତ୍ସାହ 
ସର୍ବଦା ଦେଖାଯାଏ । ଗଞ୍ଜାମରେ ପ୍ରଜାବନ୍ଧ' ନାମକ ସାପ୍ତାହିକ ପତ୍ରିକା ମଧ୍ୟ ଏହାଙ୍କ ଦ୍ଵାରା 
ସଂପାଦିତ ହୋଇ ଏହି ଜିଲ୍ଲାରେ ନବଜୀବନର ସଞ୍ଚାର କରିଥୂଲା । ଏହାଙ୍କ ଦ୍ଵାରା ନାନା ସମୟରେ 
ଅନେକ ଗୁଡ଼ିଏ କ୍ଷୁଦ୍ର କ୍ଷୁଦ୍ର ଉପାଦେୟ ଗ୍ରନ୍ଧ ରଚିତ ଓ ପ୍ରକାଶିତ ହୋଇଅଛି। 
ରମ୍ଭାଠାରୁ ' ପ୍ରଜାବନ୍ଧୁ' ପ୍ରାୟ ଛଅବର୍ଷ କାଳ ନିୟମିତ ପ୍ରକାଶ ପାଇଥ୍‌୍ଲା । ପତ୍ରିକା ପ୍ରକାଶରେ 

ଖଲିକୋଟ୍‌ ଇଷ୍ଷେଟ୍‌ର ଆର୍ଥକ କ୍ଷତି ହେଉଥ୍‌ଲା | ରାଜା ମଧ୍ଯ ସେତେବେଳେ ରଣଗ୍ରସ୍ତ ହୋଇ 
ପଡ଼ିଥ୍ଲେ । ଇଷ୍ଟେଟ୍‌ ମେନେଜର୍‌ ତେଣୁ ପତ୍ରିକା ପ୍ରକାଶ ବନ୍ଦ କରାଇଦେଲେ । କେତେ ବର୍ଷ 
ପରେ ୧୯ ୨୯ ମସିହା ବେଳକୁ ବ୍ରହ୍ମପୁରରୁ ' ପ୍ରଜାବନ୍ଧୁ' ସାପ୍ତାହିକ ସମ୍ବାଦପତ୍ର ରୂପେ ପ୍ରକାଶ 
ପାଇଥୁଲା । କିନ୍ତୁ ତାହା ଏକ ଭିନ୍ନ 'ପ୍ରଜାବନ୍ଧୁ ; ତାହାର ସଂପାଦକ ଥ୍ଲେ ଭୁବନେଶ୍ବର ରଥ । 
ପଶ୍ତିତ ବିଦ୍ୟାରନ୍‌ଙ୍କ ରମ୍ଭା ନିବାସ ଏବଂ ପତ୍ରିକା ସଂପାଦନାଦି ସଂପର୍କରେ କବିଶେଖର ଚିନ୍ତାମଣି 
ମହାନ୍ତି ଆପଣା ‘ଗଞ୍ଜାମ ଭୁମଣ' ( ୧୯୦୬ ) କାବ୍ୟରେ ଲେଖ୍‌ ଛନ୍ତି 

“ହେ ରମ୍ଭା ନଗରୀ, ଦୂରୁ କରୁଛି ସମ୍ମାନ 

'ପ୍ରଚାବନ୍ଧୁ' , ମଧୁପ”ର ପୂତ କନୃସ୍ଥାନ । 

ଏଥ୍‌ ପରା ନିବସନ୍ତି ଖଲ୍ଲିକୋଟ ରାଜା 

ପ୍ରାକୃତ ଉତ୍କଳେ ବାଜେ ତାଙ୍କ ନାମେ ବାଜା । 


Digitized by srujanika@gmail.com 


ପଣ୍ଡିତ ନୀଳମଣି ବିଦ୍ୟାରନ୍‌ ୩୨ 


ହରିହର ମର୍ଦ୍ଦରାଜ ଦେବ ଆଖ୍ୟାଧାରୀ 

ଗଞ୍ଜାମେ ଆଦର୍ଶ ରାଜା ଶାନ୍ତଶିଷ୍ଟାଚାରୀ ! 

x x x x 

ଚିଲିକା କୂଳର ଧୀର ସମୀରଣ ଖାଇ 

ବସି ଛନ୍ତି ବିଦ୍ୟାରନେ୍‌ ଆସନ ଜମାଇ । 

ଦେଶ କାର୍ଯ୍ୟ ଦିବାରାତ୍ରି ଯାଏ ନାହିଁ ଜଣା 

“ସିବମିତି ଦୃଢ଼ବ୍ୂତ ହୋଇଛି ଧାରଣା | 

ଶତ ହସ୍ତେ କରୁଛନ୍ତି ସଦା ଦେଶକାମ 

ସାର୍ଥକ ହୋଇଛି ତାଙ୍କ 'ପ୍ରଜାବନ୍ଧୁଂ ନାମ । 

ଉତ୍କଳର ନୀଳମଣି ଅଟ ତୁମ୍ଭେ ଭାଇ 

ବସିଛି ଅଭାଗୀ ତେଣୁ ତବ ମୁଖ ଚାହିଁ | 

ଅତିଥୂମାନଙ୍କ ପାଇଁ ମେଲା ତୁମ୍ଭ ଦ୍ଵାର 

ଯାଚିଗୁଞ୍ଜି କରିବୁଲ ପର ଉପକାର । 

ଦେଖ୍ଛି ମୁଁ ପରପାଇଁ କାନ୍ଦେ ତବ ହୃଦ 

ଅପରକୁ ଦିଅ ଦୁଧ, ଖାଇ କୁଣ୍ଡା ଖୁଦ । 

ଜନନୀର ଯୋଗ୍ୟ ପତ୍ର ଅଟ ତୁମ୍ଭେ ନନା 

ହରିବାରେ ବ୍ୟସ୍ତ ସଦା ଉତ୍କଳ ବେଦନା । 

ବନ୍ଧୁ ବନ୍ଧୁ ମିଳି ବସି କେତେ ଥର ଭାରବ 

ଏଡ଼େ ଖଣ୍ଡେ ମନୁଷ୍ୟ ତ ନୀଳମଣିବାବ୍ର 

ଚାଖଣ୍ଡେ ଲମ୍ବ ତ ପେଟଖଣ୍ଡ ହେବ ନାହିଁ 

ଏତେ ଗୁଣ ରଖ୍ଛନ୍ତି କାହିଁରେ ପୂରାଇ ! 

ଉତ୍ସାହ ଉଦ୍ୟମ ପୁଣି ଅଧ୍ୟବସାୟରେ 

ପ୍ରତ୍ୟୁପ୍ନମତି ପୁଣି ନୈତିକ ବଳରେ 

ଆଦର୍ଶ ଯୁବକ ଯଦି ଦେଖ୍ବାକୁ ଇଛା 

ବିଦ୍ୟାରନେ୍‌ ଦେଖ୍‌ କଥା ବୂଝ୍‌ ସତ ମିଛ ।' 

'ପ୍ରକାବନ୍ଧୁ' ର ପ୍ରକାଶ ବନ୍ଦ ହୋଇଗଲା ପରେ ପଡଶ୍ତିତ ବିଦ୍ୟାରନ୍‌ କ୍ଷୋଭର ସହ ରମ୍ଭା ତ୍ୟାଗ 

କରି ବ୍ରହ୍ମପୁର ଗଲେ । ବ୍ରହ୍ମପୁରରେ ସେ ଭଲରେ ନ ଥୁଲେ; ରୋଗ ଓ ଅଥୀଭାବରେ ପଡ଼ି କିଛି 
କାଳ ହନ୍ତସନ୍ତ ହୋଇଥ୍‌ଲେ । ସେତିକିବେଳେ, ବଡ଼ଖେମୁଣ୍ତିର ରାଜା କୃପାମୟ ଦେବ ନିଜ 

୩୩ ପଶ୍ଡିତ ନୀଳମଣି ବିଦ୍ୟା'ରନ୍‌ 


ରାଜ୍ୟର ମନୋହର ପ୍ରାକୃତିକ ଦୃଶ୍ୟମଶ୍ତିତ ରାଜଧାନୀ ଦିଗ ପହଡ୍ତିରୁ ‘ଗଞ୍ଜାମ ଗୁଣଦପଣ! 
ନାମରେ ଏକ ସାପ୍ତାହିକ ପତ୍ରିକା ପ୍ରକାଶ କରୁଥ୍‌ଲେ । ତାହାର ସଂପାଦକ ଥୂଲେ- ମାର୍କଣ୍ଡେୟ 
ତର୍କ ପଞ୍ଚାନନ । ସେ ବିଭିନ୍ନ ରାଜକାର୍ଯ୍ୟର ଦାୟିତ୍ଵ ତୁଲାଉଥ୍‌ବାରୁ ପତ୍ରିକାଟିକୁ ନିୟମିତ ଭାବରେ 
ବାହାର କରିପାରୁ ନ ଥଲେ | 'ପ୍ରଚାବନ୍ଧୁ ବନ୍ଦ ହୋଇଯାଇଥ୍‌ବା ଏବଂ ପଣ୍ଡିତ ବିଦ୍ୟାରନ୍‌ 
ବ୍ରହ୍ମପୁରରେ ରହୁଥ୍ବା ଜାଣି ରାଜା କୃପାମୟ ଦେବ ତାଙ୍କୁ ଡକାଇ ନେଇ ‘ଗଞ୍ଜାମ ଗୁଣଦର୍ପଣ'ର 
ସଂପାଦନା ଦାୟିତ୍ଵ ଅର୍ପଣ କଲେ; ଦିଗପ ହଶ୍ରି ସ୍ର ଗଜପତି ଭୀମ ଦେବ ପ୍ରେସ୍‌ର ମେନେଜର 
ରୂପେ ମଧ୍ଯ ନିଯୁକ୍ତି ଦେଲେ । ୧୯ ୦୮ ମସିହାରେ ପଣ୍ତିତ ନୀଳମଣି ଉଦୟ ପ୍ରେସ୍‌ ଓ ପତ୍ରିକାର 
ଦାୟିତ୍ଵ ଗ୍ରହଣ କରି ସୂଚାରୁ ରୂପେ କାର୍ଯ୍ୟ କରିବାରେ ଲାଗିଲେ। 
ରାଜା କ୍ୃପାମୟ ଦେବ ଜଣେ ଶିକ୍ଷା -ସଂସ୍କୃତିପ୍ରେମୀ ବ୍ୟକ୍ତି ଥଲେ । ସାହିତ୍ୟ ଓ ସଙ୍ଗୀତ 

ଚଚ୍ଚୀରେ ତାଙ୍କର ବିଶେଷ ଆଗ୍ରହ ଥଲା । ତାଙ୍କ ରାଜସଭାରେ ଗଦାଧର ବିଦ୍ୟାଭୂଷଣ, 
ଚନ୍ଦ୍ରଶେଖର ସାହିତ୍ୟ ରନ୍ନାକର, ମଧୁସୂଦନ ତର୍କ ବାଚସ୍ପତି ପ୍ରମୁଖ ବଡ଼ ବଡ଼ ପଶ୍ଡିତ ଓ ସାହର୍ତୀକ 
ରହିଥ୍ଲେ । ରହିଥ୍ଲେ ମଧ୍ଯ ସୁପରିଚିତ ସଙ୍ଗୀତ- ଶିଳ୍ପୀ ତ୍ରିପତି ଗାୟକରନ୍‌ । ସେତେବେଳେ 
ଦିଗପହଶ୍ତିରେ ଦୁଇଟି ନାଟ୍ୟଶାଳା ଥିଲା ଏବଂ ସେଠାରେ ଗାୟକରନ୍‌ଙ୍କ ସମେତ ବନମାଳୀ 
କବିବଲ୍ଲଭ, ବୈଷ୍ଣବ କବିଚନ୍ଦ ରାଜଗୁରୁ ପ୍ରମୁଖ କବିଙ୍କର ନାଟକ ଅଭିନୀତ ହେଉଥଲା । ଏହି 
ସାଂସ୍କୃତିକ ପରିବେଶ ମଧ୍ଯରେ ପଶ୍ଡିତ ନୀଳମଣି ନିଜକୁ ‘ଗଞ୍ଜାମ ଗୁଣଦର୍ପଣ” ସଂପାଦନା 
କାର୍ଯ୍ୟରେ ନିମଜିତ କରି ରଖ୍ଲେ । ଏ କ୍ଷେତ୍ରରେ ତଥା ଦିଗ ପହଶ୍ତିର ଅନ୍ୟାନ୍ୟ ଜନସେବାମୂଳକ 
କାର୍ଯ୍ୟରେ ତାଙ୍କର ପ୍ରଧାନ ସହଯୋଗୀ ଥଲେ ତ୍ରିପତି ଗାୟକରନ୍‌ ¦ ' ପ୍ର୍ଚାବନ୍ଧ' ଭଳି ' ଗଞ୍ଜାମ 
ଗୁଣଦର୍ପଣ” ମଧ୍ଯ ସେତେବେଳେ ସମାଜ ସଂସ୍କାର, ବିଚ୍ଛନାଞ୍ଚଳ ମିଶ୍ରଣ, ଗଞ୍ଜାମ ଅଞ୍ଚଳରୁ 
ତୈଲଙ୍ଗୀୟ ପ୍ରଭାବ ଦୂରୀକରଣ ଆଦି କାର୍ଯ୍ୟରେ ବିଶେଷ ସହାୟତା କରିଥ୍‌ଲା । ଏ ସଂପର୍କରେ 
କବିଶେଖର ଚିନ୍ତାମଣି ' ଗଞ୍ଜାମ ଭୁମଣ ରେ ଲେଖ୍ଛନି- 

' ' ବହତ୍‌ ଖେମଶ୍ଡିପତି ଦେବ କୃପାମୟ 

ସତ ସତ ତୁମ୍ଭେ ନୂପ ଅଟ କୃପାମୟ | 

ଦାନ ଧର୍ମ ଦେଶୋନତି ସାହିତ୍ୟ ସେବାରେ 

ନିଯୁକ୍ତ ସତତ ତୂମ୍ଭେ ସାଧୁ ବ୍ୟବହାରେ । 

ଗୁଣଗ୍ରାହୀ ରାଜା ତୁମ୍ଭେ ବୁଝ୍‌ ଗୁଣୀଗୁଣ 

ପୁଣି ଅଟ ସୃକ୍ଷ୍ଦଶୀ ସୁନୀତି - ନିପୁଣ । 

ତୁମ୍ଭର ସୁଖ୍ୟାତି ନୃପ କି ବର୍ଣ୍ଣିବି ଛାର 

କରୁଛି ‘ଗୁଣଦର୍ପଣ” ସତତ ପ୍ରଚାର । ` 

ପଣ୍ଡିତ ନୀଳମଣି ବିଦ୍ୟାରନ୍‌ ୩୪ 


ପଶ୍ଡିତ ନୀଳମଣି ବଡ଼ଖେମୁଣ୍ଡିଠାରେ “ଗୁଣଦର୍ପଣ”ର ସଂପାଦନା ସଙ୍ଗେ ସଙ୍ଗେ କେତେକ 
ଦେଶହିତକର କାର୍ଯ୍ୟ କରିଥଲେ । “ଦେଶୋନତି-ଦାୟିନୀ ସମିତି' ଓ ' ଯୁବକ ସମିତି” ଆଦି 
ବିଭିନ୍ନ ସ୍ଵେଚ୍ଛାସେବୀ ପ୍ରତିଷ୍ଠାନ ସ୍ଥାପନ, ବାଳିକା ବିଦ୍ୟାଳୟ ପ୍ରତିଷ୍ଠା, ବଡ଼ଖେମୁଣ୍ଡି ଉଚ୍ଚ ପ୍ରାଥମିକ 
ସ୍କୁଲକୁ ମାଧ୍ୟମିକ ସ୍ତୁଲରେ ପରିଣତ କରିବା, ଦିଗପହଣ୍ଡିରେ ଟାଉନ ହଲ ଓ ଲକ୍ଷ୍ମୀନାରାୟଣ 
ଲାଇବ୍ରେରି ପ୍ରତିଷ୍ଠା, ରାଜାଙ୍କ ପାଣ୍ଠିରୁ ଦରିଦ୍ର ଛାତ୍ରଙ୍କୁ ଅର୍ଥ ସାହାଯ୍ୟ, ବହୁପୁରଠାରେ କଲେଜ 
ସଂଲଗ୍ନ ଛାତ୍ରାବାସ ନିମୀଣ ପାଇଁ ଅର୍ଥ ସାହାଯ୍ୟ ଇତ୍ୟାଦି କାର୍ଯ୍ୟ ଅଦ୍ୟାବଧ୍‌ ବିଦ୍ୟାରନୁଙ୍କ 
କୃତିତ୍ଵ ଘୋଷଣା କରେ । ରାଜା କୃପାମୟ ଦେବଙ୍କୁ ମନାଇ ପଶ୍ଡିତ ନୀଳମଣି ଏହିସବୁ କାର୍ଯ୍ୟ 
କରି ପାରିଥ୍ଲେ । ବଡ଼ଖେମୁଣ୍ଡି ଓ ସୁରଙ୍ଗୀ ରାଜାଙ୍କ ମଧ୍ୟରେ କେତେକ କାରଣରୁ ମନୋମାଳିନ୍ୟ 
ଘଟିଥୁଲା । ପଶ୍ରିତ ବିଦ୍ୟାରନ୍‌ ଆପଣା ପ୍ରଭାବଶାଳୀ ବ୍ୟ୍ତିତ ସାହାଯ୍ୟରେ ଉଭୟ ପକ୍ଷକୁ ବୁଝାଇ 
ଶୁଝାଇ ଏହି ମନୋମାଳିନ୍ୟ ଦୂର କରି ପାରିଥୂଲେ । 

ରାଜା କୃପାମୟ ଦେବ ଓ ପଡ୍ିତ ବିଦ୍ୟାରନ୍‌ଙ୍କ ମଧ୍ଯରେ ଥବା ସୁସଂପର୍କ ସେତେବେଳେ 
ଏକ ସାମାନ୍ୟ କାରଣରୁ ଦୋହଲି ଯାଇଥଲା । ପୁରୀ ରାଜାଙ୍କର ପୋଷ୍ୟପୁତ୍ର ଗ୍ରହଣ 
ବ୍ୟାପାରରେ ବଡ଼ଖେମୁଣ୍ତି ଓ ବାମଣ୍ଡା ରାଜାଙ୍କ ମଧ୍ଯରେ ମାଲି ମକରମା ଚାଲିଥ୍ଲା । ରାଜା 
କୃପାମୟ ଦେବଙ୍କୁ କେହି ଜଣେ କାନକୁହା ଲୋକ ଜଣାଇଲେ ଯେ ପଶ୍ଚିତ ବିଦ୍ୟାରନ୍‌ ଦୀର୍ଘକାଳ 
ବାମଣ୍ଡା ରାଜାଙ୍କ ଅଧୀନରେ କାର୍ଯ୍ୟ କରିଥ୍‌ବାରୁ ବଡ଼ଖେମୁଭ୍ତିର ଗୋପନ କଥାମାନ ବାମଣ୍ଡା 
ରାଜାଙ୍କୁ ଜଣାଉଛନ୍ତି । ଏଥୁରେ ବିଦ୍ୟାରନ୍‌ଙ୍କ ଉପରେ କୃପାମୟ ଦେବଙ୍କ ମନରେ ସନ୍ଦେହ 
ଉପୁଜିଲା । ପଭ୍ତିତ ବିଦ୍ୟାରନ୍‌ ଏହା ଜାଣିପାରି ବଡ଼ଖେମୁଣ୍ଡିରେ ରହିବା ପାଇଁ ଆଉ ଚାହିଁଲେ 
ନାହିଁ । ସେହି ସମୟରେ ଗଞ୍ଜାମ ଧରାକୋଟର ରାଜା ମଦନମୋହନ ସିଂହଦେବ ସମ୍ବାଦପ ତ୍ରଟିଏ 
ପ୍ରକାଶ କରିବା ପାଇଁ ଆଗ୍ରହୀ ଥୁଲେ । ପଣ୍ତିତ ବିଦ୍ୟାରନ୍‌ ବଡ଼ଖେମୁଣ୍ଡି ପରିତ୍ୟାଗ କରୁଛନ୍ତି 
ଜାଣି ସେ ତାଙ୍କୁ ମାସିକ ଚାଳିଶ ଟଙ୍କା ଭତ୍ତା ଦେଇ ନିଜର ବ୍ରହ୍ମପୁର ବଙ୍ଗଳାରେ ଆଣି ରଖାଇଲେ। 
କିନ୍ତ କୌଣସି କାରଣରୁ ରାଜା ସିଂହଦେବ ପ୍ରସ୍ତାବିତ ସମ୍ବାଦପତ୍ର ପ୍ରକାଶ କରିପାରିଲେ ନାହିଁ । 
କର୍ମହୀନ ହୋଇ ବ୍ରହ୍ମପୁରରେ ବସି ରହିବାକୁ ପଶ୍ଡିତ ବିଦ୍ୟାରନ୍‌ଙ୍କୁ ଭଲ ଲାଗିଲା ନାହିଁ । ଇତି 
ମଧ୍ଯରେ ବଡ଼ଖେମୁ୍ଡ ରାଜା କୃପାମୟ ଦେବଙ୍କ ମନରୁ ବିଦ୍ୟାରନ୍‌ଙ୍କ ଉପରେ ଥୁବା ସନ୍ଦେହ 
ଦୂରୀଭୂତ ହୋଇଯାଇଥ୍‌୍ଲା । କ୍ପାମୟଦେବ ତାଙ୍କୁ ବଡ଼ଖେମୁଣ୍ଡିକୁ ଡକାଇ ପଠାଇଲେ । ପଶ୍ତିତ 
ବିଦ୍ୟାରନ୍‌ ପୁଣି ଯାଇ ଗଜପତି ଭୀମ ଦେବ ପ୍ରେସର ପରିଚାଳନା ଏବଂ ' ଗଞ୍ଜାମ ଗୁଣ ଦର୍ପଣ ' 
ପତ୍ରିକା ସଂପାଦନାର ଦାୟିତ୍ଵ ନେଲେ । ଅଛ କାଳ ପରେ ରାଜା କୃପାମୟ ଦେବଙ୍କର ପରଲୋକ 
ହେଲା । ତାଙ୍କର ପୂୃତ୍ର ସେତେବେଳେ ନାବାଳକ ଥୁବାରୁ ବଡ଼ଖେମୁଭ୍ତି ରାଜ୍ୟ କୋର୍ଟ-ଅଫ୍‌- 

୩୫ ପଶ୍ଡିତ ନୀଳମଣି ବିଦ୍ୟାରନ୍‌ 


ୱାର୍ଡ଼ସ୍‌ ଅଧୀନରେ ରହିଲା । ପଶ୍ଡିତ ବିଦ୍ୟାରନ୍‌ ଏହାପରେ ଆଉ ସେଠାରେ କାର୍ଯ୍ୟ କରିବାକୁ 
ଆଗ୍ରହ ପ୍ରକାଶ କଲେ ନାହିଁ । ପ୍ରାୟ ପନ୍ଦର ବର୍ଷ ସେ ବଡ଼ଖେମୁଣ୍ରିରେ ଅତିବାହିତ କରିଥଲେ । 

୧୯୧୩-୧୪ ମସିହାରେ ‘ଗଞ୍ଜାମ ଗୁଣ ଦର୍ପଣ” ପୃଷ୍ଠାରେ ଏକ ବିତର୍କର ସୂତ୍ରପାତ 
ହୋଇଥଲା, ଯାହା କି ଓଡ଼ିଆ ସାହିତ୍ୟ କ୍ଷେତ୍ରରେ ଥୁଲା ଏକ ଉଲ୍ଲେଖନୀୟ ଘଟଣା । ସୃପରିଚିତ 
ସଂସ୍କୃତ ପଶ୍ତିତ ସୋମନାଥ କାବ୍ୟତୀର୍ଥ ‘ଗୁଣଦର୍ପଣ' ପୃଷ୍ଠାରେ ଏକ ପ୍ରସ୍ତାବ ଭପସ୍ରାପନ 
କଲେ ଯେ କବି ରାଧାନାଥ ମଧୁସୂଦନଙ୍କ ପରେ ଓଡ଼ିଆ ସାହିତ୍ୟର ନେତୃତ୍ଵ ଗଙ୍ଗାଧର 
ମେହେର- ଚିନ୍ତାମଣି ମହାନ୍ତିଙ୍କୁ ଦିଆଯାଉ ! ଏହି ପ୍ରସ୍ତାବର ସପକ୍ଷ ଓ ବିପକ୍ଷରେ ଗୁଣଦର୍ପଣ 
ପୃଷ୍ଠାରେ ବାଦ ପ୍ରତିବାଦ ଚାଲିଲା । ପ୍ରସ୍ତାବ ସପକ୍ଷରେ ଥୁଲେ ପଶ୍ଡିତ ନୀଳମଣି ବିଦ୍ୟାରନ୍‌ 
ଏବଂ ବିପକ୍ଷରେ ଥୁଲେ ବିଶ୍ଵନାଥ କର । ଅନ୍ୟ କେତେ ଜଣ ମଧ୍ଯ ଏହି ବିତର୍କରେ ଅଂଶ ଗ୍ରହଣ 
କରିଥୁଲେ | ଏହି ବିତର୍କ ଆଲୋଚନାରେ କବି ଗଙ୍ଗାଧର ଓ ଚିନ୍ତାମଣି କିନ୍ଧୁ ନିରବ ରହିଥ୍‌ଲେ । 
ଏ ସଂପର୍କରେ ‘ଗୁଣଦର୍ପଣ” ପୃଷ୍ଠାରେ ଫକୀରମୋହନ, ରାମଶଙ୍କର ରାୟ, ଚନ୍ଦ୍ରମୋହନ 
ମହାରଣା, ସୁଦାମଚରଣ ନାୟକ ପ୍ରମୁଖଙ୍କର ମତ ପ୍ରକାଶ ପରେ ବିତର୍କରେ ପରିସମାପ୍ତି 
ଘଟିଲା । ରାଜନୀତି କ୍ଷେତ୍ର ଭଳି ସାହିତ୍ୟ କ୍ଷେତ୍ରରେ ନେତୃତ୍ଵ କଣ ଅପରିହାର୍ଯ୍ୟ ? ଉକ୍ତ ବିତର୍କ 
ଆଲୋଚନାରୁ ଏହି ପ୍ରଶ୍ନବାଚୀ ଗୁରୁତ୍ଵ ଲାଭ କଲା ! 


ଅନ୍ତିମ କର୍ମ ଜୀବନ 


ବଡ଼ଖେମୁଣ୍ଡିରେ କାର୍ଯ୍ୟରତ ଥ୍ଲାବେଳେ ପଡଶ୍ରିତ ବିଦ୍ୟାରନ୍‌ଙ୍କ ଜୀବନରେ ଏକ ଦୁର୍ବିପାକ 
ଘଟିଥ୍ଲା । ବିଦ୍ୟାରନ୍‌ଙ୍କ ସ୍ତ୍ରୀ ଶ୍ରୀମତୀ ଦେବୀଙ୍କର ଅକାଳ ବିୟୋଗ ହେଲା । ସେତେବେଳକୁ 
ତାଙ୍କର ବଡ଼ପୁଅ ବ୍ରଚବନ୍ଧୁ ଏବଂ ସାନ ପୁଅ କୁମୁଦବନ୍ଧୁ ନାବାଳକ ଥୁଲେ । ବାଙ୍କି ପଥୁରିପଡ଼ାର 
ଝିଅ ଶ୍ରୀମତୀ ବଡ଼ ଆଦର ଯନ୍‌ରେ ପୁଅ ଦୁହିଙ୍କୁ ବଢ଼ାଉଥ୍‌ଲେ ଏବଂ ପଶ୍ତିତ ବିଦ୍ୟୀରନ୍‌ଙ୍କୁ 
ସମାଜସେବା ଓ ସଂସ୍କୃତିକର୍ମ ପାଇଁ ଛାଡ଼ିଦେଇ ପରିବାରରେ ଯାବତୀୟ ଜଞ୍ଜାଳ ମୁଣ୍ଡେଇ 
ନେଇଥୁଲେ । ଶ୍ରୀମତୀଙ୍କ ପରଲୋକରେ ପଵଶ୍ତିତ ନୀଳମଣିଙ୍କୁ ମା ଛେଉଣ୍ଡ ପିଲା ଯୋଡ଼ିଙ୍କର 
ଦାୟିତ୍ଵ ନେବାକୁ ହେଲା- ପାରିବାରିକ ଜଞ୍ଜାଳ ମଧ୍ଯ ମୁଣ୍ଡେଇବାକୁ ପଡ଼ିଲା । 

ଏହି ପରିସ୍ଥିତିରେ ବଡ଼ଖେମୁଶ୍ଡି ଛାଡ଼ିଲା ପରେ ପଣ୍ଡିତ ବିଦ୍ୟାରନ୍‌ ଅନ୍ୟ ଏକ କର୍ମ - ନିଯୁକ୍ତି 
ଅନେଷଣରେ ରହିଲେ । ସେତେବେଳକୁ ଗୌରୀଶଙ୍କର ରାୟଙ୍କ ପରଲୋକ ପରେ କଟକରୁ 
ପ୍ରକାଶ ପାଉଥ୍‌ବା ଉକୃଳ ଦୀପିକା'ର ଯୋଗ୍ୟ ସଂପାଦକଟିଏ ଲୋଡ଼ା ପଢଡ଼ୁଥ୍ଲା । ୧୯୨୨ 
ମସିହାରେ ପଵଶ୍ଡିତ ବିଦ୍ୟାରନ୍‌ କଟକ ଆସି ‘ଉତ୍କଳ ଦୀପିକା'ର ସଂପାଦକ ରୂପେ ଯୋଗ 

ପଶ୍ଡିତ ନୀଳମଣି ବିଦ୍ୟାରନ୍‌ ୩୬ 


ଦେଲେ। କିନ୍ତୁ ଏହି କାର୍ଯ୍ୟରେ ସେ ବେଶି ଦିନ ରହିପାରି ନ ଥୁଲେ । କଟକ ପ୍ରିଣ୍ଡିଂ କମ୍ପାନୀର 
ପରିଚାଳକଙ୍କ ସହ ମତ ପାର୍ଥକ୍ୟ ହେତୁ ମାତ୍ର ପାଞ୍ଚ ମାସ କାର୍ଯ୍ୟ କଲାପରେ ସେ ଉତ୍କଳ 
ଦୀପିକା 'ର ସଂପାଦକ ପଦ ଛାଡ଼ି ଦେଇଥୁଲେ । ଏହା ତାଙ୍କ ଜୀବନରେ ସର୍ବଶେଷ କର୍ମ - ନିଯୁକ୍ତି । 

କଟକ ଅବସ୍ରାନ କାଳରେ ପଡଶ୍ଡିତ ବିଦ୍ୟାରନ୍‌ଙ୍କର ସ୍ଵାସ୍ର୍ୟ ଭଙ୍ଗ ହେଲା । କୋଷ୍ଠ କାଠିନ୍ୟ ଓ 
ଅଗ୍ନିମାନ୍ଦ୍ୟ ରୋଗରେ ତିନିମାସ କାଳ ସେ ଶଯ୍ୟାଶାୟୀ ହୋଇ ରହିଲେ । ସେ ତେବେଳେକ୍ସ 
ତାଙ୍କର ସେପରି କିଛି ବେଶି ବୟସ ହୋଇ ନ ଥୁଲା ମାତ୍ର ଛପନ ବର୍ଷ ବୟସ । ୧୯୨୩ 
ମସିହା ଜୁଲାଇ ମାସ ୨୬ ତାରିଖରେ ତାଙ୍କର ଜୀବନ-ଦୀପ ନିବୀପିତ ହୋଇଗଲା । ଉନବିଂଶ 
ଶତାବ୍ଦୀ ଶେଷ ଭାଗ ଓ ବିଂଶ ଶତାବ୍ଦୀ ପ୍ରଥମ ଭାଗର ଏହି ଉତ୍କଳୀୟ ଉନ୍ମଳ ଜ୍ୟୋତିଷ୍ପ ଅସ୍ତମିତ 
ହୋଇଗଲା । କାଠଯୋଡ଼ି କୂଳସ୍ ସତୀଚଉଁରା ଶ୍ଵଶାନରେ କବି ରାଧାନାଥ, ମଧୁସୂଦନ ପ୍ରମୁଖଙ୍କ 
ସମାଧ୍‌ ଗହଣରେ ତାଙ୍କର ମରଶରୀର ଭସ୍ଟୀଭୂତ ହୋଇଗଲା ! 


ପଶ୍ତିତ ବିଦ୍ୟାରନ୍‌ଙ୍କ ବିୟୋଗରେ ସମଗ୍ର ରାଜ୍ୟରେ ଯେଉଁ ଶୋକୋଛ୍ଛାସ 
ଦେଖାଦେଇଥ୍‌ଲା, ତାହା ନିମ୍ବ କେତୋଟି ଉଦ୍ଧୃତ ପଡକ୍ତିରୁ ସ୍ପଷ୍ଟ ହେବ: 
୧ ) ' “ଯାବତ ଉତକଳେ ଥ୍ବ ବାଣୀ- ନିକେତନ 
ତାବତ ଉଡ଼ିବ ତୁମ୍ଭ କୀରତି କେତନ । ” ' ଗଙ୍ଗାଧର ମେହେର ¦ 


୨ ) “ଆହେ ନୀଳମଣି ଉଚୁଳମଣି 
ଅକାଳରେ ଗଲ ଏ ଭବ ତେଜି 
ତୁମ୍ଭ କାର୍ଯ୍ୟ ଭାଳି ତୁମ୍ଭ ଗୁଣ ଗୁଣି 
ବ୍ୟାକୁଳ ହେଉଛୁ ତୁମ୍ଭଙ୍କୁ ହେଜି । 
‘ହତୈଷିଣୀ' , 'ପ୍ରଚାବନ୍ଧୁ' ପ୍ରକାଶିଣ 
କଲ ଏ ଦରିଦ୍ର ଉତ୍କଳ ହିତ 
' ଉତ୍କଳ ମଧୂପ ପ୍ରକାଶ କରିଣ 
କଲ କେତେ କେତେ ଜ୍ଞାନ ସଞ୍ଚତ | 
x x x × 
ତୁମ୍ଭରି ଯତନେ ପ୍ରଜାବନ୍ଧୁ ମୁଖେ 
ଉତ୍କଳ ମିଳନ ପାଇଁ ଘୋଷଣା 
ପ୍ରଥମ ଉତ୍କଳ ସମ୍ମିଳନୀ ପାଇଁ 
ତୁମ୍ଭରି ପ୍ରାଣରୁ ହେଲା ପ୍ରେରଣା । 

୩୭ 


ପଶ୍ଡିତ ନୀଳମଣି ବିଦ୍ୟାରନ୍‌ 


ଦରିଦ୍ର ଗୃହରେ ଜନ୍ମି ନୀଳମଣି 
ଅଳ୍ପଶିକ୍ଷା ପାଇ କରିଛ ଯାହା 
ଧନାଢ୍୍ୟ ସନ୍ତାନ ସୁଶିକ୍ଷିତ ପକ୍ଷେ 
ନୁହଁଇ କି ସୁଧ୍‌, ଅସାଧ୍ଯ ତାହା ? ' ¬ ନନ୍ଦକିଶୋର ବଳ । 


୩) “ 'ଉକୁଳ ବରେଣ୍ୟ ବାଣୀ ପୂଜକ 
ନିରଳସ ନିଷ୍ଠାପର ସାଧକ 
କର୍ମବୀର ଧୀର ସୁଧୀ ପ୍ରବର 
ସାହିତ୍ୟରସିକ ସୂଗୁଣାଧାର 
କାହିଁ ଚାଲିଗଲ ଏକା ହେ 
ତବ କର୍ମ ଭୂମି ଉନ୍ଳ ଅବନୀ 
ଝୁରୁଅଛି ଦିଅ ଦେଖା ହେ ॥ 
କି ଅତୁଳନୀୟ ତବ ଲେଖନୀ 
ଗଢ଼ିଅଛି କେତେ ଜ୍ଞାନୀ ସୁଜ୍ଞାନୀ 
ଫୁଟାଇଛି ବହୁ କବି କୋରକ 
ଫିଟାଇଛି କେତେ ଭାବୁକ ମୁଖ 
ରଟାଇଛି ହତ କଥା ହେ 
ଭାବିଲେ ହୃଦୟ ବିଦୀର୍ଣ୍ଣ ହେଉଛି 
କାନ୍ଦି କାନ୍ଦି ମଥା ବ୍ୟଥା ହେ ॥! 
ଆଡ଼ମ୍ବରଶୂନ୍ୟ ତବ ଜୀବନ 
ନ ଥୁଲା ମନରେ ତ ଅଭିମାନ 
କେତେ କେତେ ନବ କାର୍ଯ୍ୟ ଦର୍ଶାଇ 
ଦେଶବାସୀ ମନ ନେଇଛ ମୋହି 
ଆଜୀବନ ଦେଶ କଥା ହେ 
ଭାବି ଭାବି ବହୁ ଆଶା ବାଛିଥ୍ଲ 
ସବୁ ହୋଇଗଲା ବୃଥା ହେ ॥ 
କେତେ ନିର୍ଯ୍ୟାତନା ନ ଥଲ ସହି 
ବିଚ୍ଛିନ୍ନ ଉକୁଳ ମି ଳନ ପାଇଁ 

ପଣଶ୍ଡିଚ ନୀଳମଣି ବିଦ୍ୟାରନ୍‌ ୩୮ 


ପ୍ରତିବେଶୀଙ୍କର ତୀବ୍ର ଯାତନା 
ଘଟାଇଲା ଘୋର ହୃଦବେଦନା 
କିନ୍ଧ କାର୍ଯ୍ୟ ଦୃଢ଼ବ୍ରତ ହେ 
ବହୁ ବାଧା ବିଘ୍ନ ଘଟିଲେ ହେଁ ଦିନେ 
ହୋଇ ନାହଁ ବିଚଳିତ ହେ ॥ 
— ତ୍ରିପତି ( ଦୋରା ) ଗାୟକରନ୍‌ 
୪) “ପ୍ରିୟ ନୀଳମଣି ବାବୁ, ୩୫ ବର୍ଷର ପାର୍ଥ୍ବ ବନ୍ଧୁତା ଛିନ୍ନ କରି ଚାଲିଗଲ । ଆଉ 
ତୁମ୍ଭଠାରୁ ‘ପ୍ରିୟ କୃଷ୍ଣପ୍ରସାଦ ବାବୁ' ମଧୁର ସମ୍ଭାଷଣଟି ଶୁଣି ପାରିବି ନାହିଁ । × × × ଭାଇ, 
ପତ୍ରିକା ସଂପାଦନ ତୁମ୍ଭର ଜନ୍ମଗତ ବ୍ୟବସାୟ ଥୁଲା ପରା; ‘ସମ୍ବଲପୁର ହିତୈଷିଣୀ ଠାରୁ ଆରମ୍ଭ 
କରି 'ପ୍ରଜାବନ୍ଧୁ', ଗୁଣଦର୍ପଣ' , 'ଉକୁଳ ଦୀପିକା , ଉକୁଳ ମଧୁପ' , ଆଲୋଚନା, 
ସଂସ୍ବାରକ'- ଛଅ ସାତ ଖଣ୍ଡ ସାପ୍ତାହିକ ଓ ମାସିକ ପତ୍ରିକା ଦକ୍ଷତା ସହିତ ସଂପାଦନ କରିଗଲ । 
ହିତୈଷିଣୀ’ ଓ ପ୍ରଚାବନ୍ଧୁ ଓଡ଼ିଆଭାଷୀ ଅଞ୍ଚଳମାନଙ୍କରେ ଯେଉଁ ଯୁଗାନ୍ତର ପ୍ରବର୍ଭନା 
କରିଥଲା, ତାହା ଇତିହାସର ପୃଷ୍ଠାରେ ସ୍ବର୍ଣ୍ାକ୍ଷରରେ ଅଙ୍କିତ ରହିବ । ସତ୍‌ ସାହିତ୍ୟ ପ୍ରଚାର 
ମାନସରେ ଯେଉଁ ରନ୍ଗୁଡ଼ିକ ସୁସଂପାଦନ କରି ରଖ୍ଗଲ, ସେଗୁଡ଼ିକ ସାହିତ୍ୟ ଭଣ୍ଡାରର ଶୋଭା 
ସଂପାଦନ କରିବା ସଙ୍ଗେ ସଙ୍ଗେ ଦେଶର ଅଶେଷ କଲ୍ୟାଣ ସାଧନ କରିବ । 
ବନ୍ଧୁବର, ଓଡ଼ିଆଭାଷୀ ମଧ୍ୟପ୍ରଦେଶ, ଗଞ୍ଜାମ ଓ ମୋଗଲବନ୍ଦୀଏହି ତିନି ଅଞ୍ଚଳ ତୁମ୍ଭର 
କର୍ମଭୂମି ହୋଇଥଲା । ବିକ୍ଷିପ୍ର ଓଡ଼ିଆ ଜାତିକୁ ଏକତ୍ର କରି ଏକ ମହାଜାତିରେ ପରିଣତ କରିବା 
ଲାଗି ଯେଉଁ ଅଗ୍ରଣୀ ମହାମ୍ଲମାନେ କାର୍ଯ୍ୟ କରିଥ୍‌ଲେ, ସେମାନଙ୍କ ମଧ୍ଯରେ ତୃୂମ୍ଭେ ଅନ୍ୟତମ 
ଥ୍ଲ । ଗଞ୍ଜାମ ବୃହୁପୁରଠାରେ ପ୍ରଥମେ ' ଉକକଳ ସମ୍ମିଳନୀ” ର ଜନ୍ମଦାତାମାନଙ୍କ ମଧ୍ଯରେ ତୁମ୍ଭେ 
ଅଗ୍ରଣୀ । ଦେଶମିଶ୍ରଣ ବିଷୟରେ ଲର୍ଡ଼ କର୍ଟନ୍‌ଙ୍କ ସମୀପକୁ ଡେପୂଟେସନ୍‌ ପଠାଇବାରେ ତୁମ୍ଭେ 
ଅକ୍ଲାନ୍ତ ପରିଶ୍ରମ କରିଥୁଲ । ତୁମ୍ଭେ ସ୍ବପ୍ନରେ ସୁଦ୍ଧା ସ୍ବଦେଶ ସେବା କରୂଥ୍‌ଲ । ସ୍ଵ ଦେଶପ୍ରେମ 
ତୁମ୍ଭଠାରେ ମୂର୍ତି ପରିଗ୍ରହ କରିଥଲା । 
ପ୍ରିୟବର, ଦାରିଦ୍ୟୁ ସହିତ ତୁମ୍ଭର ଚିରକାଳ ସଦ୍ଭାବ ଥଲା ! ମାତ୍ର କଦାପି ତାହା ତୁମ୍ଭଙ୍କୁ 
କର୍ରବ୍ୟଭ୍ରଷ୍ଠ କରିପାରି ନ ଥୁଲା । ସାହିତ୍ୟ କ୍ଷେତ୍ରରେ ପୂଣି ଓଡ଼ିଶାରେ ଦାରିଦ୍ୟ୍‌ ପୀଡ଼ିତ ହୋଇ 
ଅନେକ ଶକ୍ତିଶାଳୀ ଲେଖକ ଓ ଗ୍ରନ୍ଧପ୍ରଣେତା ହତାଶ ହୋଇ ପଥଭ୍ରଷ୍ଟ ହୋଇଅଛନ୍ତି । ମାତ୍ର 
ମୋତେ ଅଡ଼ୁଆ ଲାଗୁଅଛି, ତୁମ୍ଭେ କିପରି ନିରୁସ୍ସାହ ନ ହୋଇ ଏତେ କାର୍ଯ୍ୟ କରିଷଲ ! ଦରିଦ୍ର 
ଦେଶର କମୀମାନଙ୍କ ନିକଟରେ ତୁମ୍ଭର ଆଦର୍ଶ ସଫଳ୍‌ ହେଉ ! 

୩୯ ପଶ୍ଡିତ ନୀଜମଣି ବିଦ୍ୟାରନ୍‌ 


ବନ୍ଧୋ ! ଦେଶର ପ୍ରତ୍ୟେକ ହିତକର ଅନୁଷ୍ଠାନ ସହିତ ତୁମ୍ଭର ଯୋଗ ଥୁଲ୍ଲା । ତୂମ୍ଭ ସହିତ 
କଥୋପକଥନ ବେଳେ ଏବଂ ତୁମ୍ଭର ପତ୍ରାଦିରୁ ତାହା ସ୍ପଷ୍ଟ ରୂପେ ଜଣାଯାଉଥ୍‌ଲା । ତୁମ୍ଭର 
ମୁକ୍ତା ବିନିନ୍ଦିତ ହସ୍ତଲିପି ପାଠ କରିବା ମୋ ପକ୍ଷରେ ସୌଭାଗ୍ୟର ବିଷୟ ଥଲା । ହିତୈଷିଣୀ ' 
ପରିଚଳନା ବେଳେ ତୁମ୍ଭେ ସାହିତ୍ୟ ସେବାରେ ଯେଉଁ ଉଚ୍ଚ ଆଦର୍ଶ ଦେଶ ସମ୍ମୁଖରେ ସ୍ଥାପନ 
କରିଥ୍ଲ, ତଦ୍ାରା ଅନେକ ସୁଲେଖକ ପ୍ରସ୍ତୁତ ହୋଇଥ୍‌ଲେ ଏବଂ ସେମାନଙ୍କ ମଧ୍ଯରୁ ଅନେକ 
ଆଜି ସୁଦ୍ଧା ସାହିତ୍ୟ ସେବାରେ ରତ ଅଛନ୍ତି । ଗଞ୍ଜାମ ଅଞ୍ଚଳରେ ତୁମ୍ଭେ ଓଡ଼ିଆ ଭାଷା ଓ 
ସାହିତ୍ୟର ମର୍ଯ୍ୟାଦା ବଢ଼ାଇବାରେ ପ୍ରଭୂତ ଚେଷ୍ଟା କରିଥ୍ଲ । ସେଠାରେ ଓ ସମ୍ବଲପୁରରେ 
ଓଡ଼ିଆ ଭାଷା ପ୍ରଧାନତଃ ତୁମ୍ଭ ଚେଷ୍ଟାରୁ ସରକାରୀ କଚେରୀ ଓ ଦେଶୀୟ ରାଜା ଏବଂ 
ଜମି ଦାରମାନଙ୍କ ସିରସ୍ତାରେ ପ୍ରବେଶଲାଭ କରି ପାରିଅଛି । ତୁମ୍ଭର ପ୍ରରୋଚନାରେ ଅନେକ 
ମୋଗଲବନ୍ଦୀର ଓଡ଼ିଆ ଉକ୍ତ ଦୁଇ ଅଞ୍ଚଳରେ ପ୍ରବେଶ ଲାଭ କରି ତତ୍ପ୍ରଦେଶର ଭାଷା ଓ 
ଆଚାର ବ୍ୟବହାର ବହୁ ପରିମାଣରେ ସଂଶୋଧନ କରିପାରି ଅଛନ୍ତି । ଭାଇ, ସମ୍ବାଦପତ୍ର 
ପରିଚାଳନା ତୁମ୍ଭ ଜୀବନର ପ୍ରଧାନ କାର୍ଯ୍ୟ ଥଲା । ଉକ୍ତ କାର୍ଯ୍ୟ ଅତ୍ୟନ୍ତ ଦାୟିତ୍ରପୂର୍ଣ୍ଣ ଓ 
ବିପଦସଙ୍ୁଳ । ନିଭୀକତା ସଂପାଦକ ପଦର ଗୋଟିଏ ପରମ ଭୂଷଣ; ତୁମ୍ଭଠାରେ ତାହା 
ପୂର୍ଣମାତ୍ରାରେ ଥ୍ଲା । ଦେଶର କଥା ଓ ଅବସ୍ତା ସରଳ ଓ ନିଭୀକ ଭାବରେ କହିବାକୁ ତୁମ୍ଭେ 
ତିଳେ ମାତ୍ର ପଶ୍ଚାତ୍‌ପଦ ହେଉ ନ ଥଲ ।” ? — କୃଷ୍ଠପ୍ରସାଦ ଚୌଧୁରୀ 

୫ ) “ 'ଉତୁଳ ଚକ୍ଷୁରୁ ଶୋକାଶୁ ଆଉ ଶୁଖ୍ବ ନାହିଁ ପରା ! କିଛି ଦିନ ହେଲା ବିଶେଷରେ 
ସାହିତ୍ୟ କ୍ଷେତ୍ର ପ୍ରତି ଶନିଦୃଷ୍ଟି ପଡ଼ିଅଛି । ପଣ୍ତିତ ନୀଳମଣି ବିଦ୍ୟାରନ୍‌ଙ୍କ ନାମ ଉତ୍କଳର ଗ୍ରାମେ 
ଗ୍ରାମେ ଘରେ ଘରେ ସୁପରିଚିତ । ଆଜି ଆଉ ସେହି ନୀଳମଣି ଏ ସଂସାରରେ ନାହାନ୍ତି | ୫୫୫ 
ଆଜି ' ଦେଶସେବକ' , “ସାହିତ୍ୟିକ” , କର୍ମବୀର” ଇତ୍ୟାଦି କଥାଗୁଡ଼ାକ ଯେପରି ସୁଲଭ 
ହୋଇଅଛି, ୩୦ /୩୫ ବର୍ଷ ପୂର୍ବେ ସେପରି ନ ଥ୍ଲା । ଆଜି ଯେପରି ଦେଖୁ ଦେଖୁ ଅଜାତଶ୍ଶ୍ର 
ବାଳକ ପର୍ଯ୍ୟନ୍ତ ସମ୍ବାଦପତ୍ରରେ ସଂପାଦକ ହୋଇପଡ଼ି ଗଗନ ମେଦିନୀ ବିକରମ୍ପିତ କରିଦେଉ 
ଅଛନ୍ତି, ସେତେବେଳେ ତାହା ମଧ୍ଯ ନ ଥୁଲା । କେବଳ ମୁଷ୍ଠିମେୟ ବ୍ୟକ୍ତି ବିଭିନ୍ନ କ୍ଷେତ୍ରରେ ଥାଇ 
ପ୍ରାଣର ଗତ୍ତୀରତମ ପ୍ରଦେଶର ପ୍ରେରଣାରେ ଜାତୀୟ ଜୀବନର ଭିରି ପ୍ରତିଷ୍ଠା କାର୍ଯ୍ୟରେ 
ଆମ୍ନିୟୋଗ କରିଥ୍ଲେ- ଜାତୀୟ ଅବସାଦ ଓ ଜଡ଼ତା ଦୂରୀକରଣ ପାଇଁ ପ୍ରାଣ ମନ ସମର୍ପଣ 
କରି କଠୋର ସାଧନାରେ ପ୍ରବୃରଭ ହୋଇଥ୍‌ଲେ। ତନ୍ମଧ୍ୟରେ ଢୀବନ୍ତ ଉତ୍ସାହ ଓ ଉଦ୍ୟମର 
ଅବତାର, ଅଧ୍ଯବସାୟର ପ୍ରତିମୂର୍ରି,- ଅକ୍ଲାନ୍ତ କମୀ , ସୃନାମଧନ୍ୟ ପୁରୂଷ ପଣ୍ତିତ ନୀଳମଣି 

ପଶ୍ଡିତ ନୀଳମଣି ବିଦ୍ୟାରନ୍‌ ୪୦ 


ବିଦ୍ୟାରନ୍‌ଙ୍କ ନାମ ଅଗ୍ରଗଣନୀୟ କହିଲେ ଅତ୍ର୍ୟକ୍ତି ହେବ ନାହିଁ । ଦିବାନିଶି କର୍ମ ଭିତରେ ବୃଡ଼ 
ରହିବା, ନିତ୍ୟ ନୂତନ ନୂତନ କର୍ମ କ୍ଷେତ୍ରର ସନ୍ଧାନ କରିବା, କର୍ମ ସାଧନର ସୁଗମ ପନ୍ଧା ଉତ୍ତାବନ 
କରିବା , ବିଭିନ୍ନ ବିଷୟରେ କର୍ମୀ ନିର୍ବୀଚନ କରି ଏବଂ ନିତ୍ୟ ଉତ୍ସାହର ଜଳସେଚନ କରି କର୍ମୀର 
ଜୀବନକୁ ସରସ ଓ ସତେଜ ରଖ୍ବା, ଗୁଣୀର ଗୁଣ ପ୍ରତି ସମୁଚିତ ସମାଦର ପ୍ରଦର୍ଶନ କରିବା 
ଏବଂ ନାନା ଭାବରେ ଗୁଣର ପୁରସ୍ଟାର ପାଇଁ ଆୟୋଜନ କରିବା ବିଷୟରେ ନୀଳମଣି ତୁଲ୍ୟ 
ଦ୍ଵିତୀୟ ବ୍ଯକ୍ତି ଉତ୍କଳରେ କେହି ଅଛନ୍ତି ବୋଲି ଆମ୍ଭମାନଙ୍କୁ ଜଣା ନାହିଁ । ୫ ୫ ୫ ତାଙ୍କ ଜୀବନର 
ସମସ୍ତ ଦିଗ ଓ କାର୍ଯ୍ୟକଳାପ ଆଲୋଚନା କରି ବୂଝିଥ୍‌ଲୁ¬ ଦେଶଭକ୍ତି କାହାକୁ କହନ୍ତି ? 
ଦେଶସେବା କିପରି କରିବାକୁ ହୁଏ ? ମହତ୍ତ ପ୍ରତି ସମ୍ମାନ କିପରି ଦେଖାଇବାକୁ ହୁଏ ? ଗୁଣର 
ଆଦର ଦ୍ଵାରା ଗୁଣକୁ କିପରି ଫୁଟାଇବାକୁ ହୁଏ ଏଗୁଡ଼ିକ ଶିଖ୍ବା ଓ ଶିଖାଇବା ତାଙ୍କ ଜୀବନ 
ଧାରଣର ଉଦେଶ୍ୟ ଥୁଲା । ତାଙ୍କର ଜ୍ଞାନ, ଧାନ, ଚିନା, ଆଲୋଚନା, କର୍ମଂ ସମସ୍ତର ଗତି 
ଏହି ଏକ ଲକ୍ଷ୍ୟର ଆଭିମୁଖ୍ୟରେ ନିୟତ ଚାଳିତ ହେଉଥ୍‌ଲା । ନିଷ୍ଠର୍ମା ହୋଇ ବସି ରହିବା 
ଅଥବା ଅସାର ବିଷୟରେ କାଳକ୍ଷେପ କରିବା ନୀଳମଣିଙ୍କର ପ୍ରକୃତି ବିରୁଦ୍ଧ ଥଲା । କର୍ମରେ 
ତାଙ୍କର ଶାନ୍ତି, କର୍ମରେ ଆନନ୍ଦ, କର୍ମରେ ଆପଣାକୁ ନିୟତ ନିୟୋଜିତ ରଖ୍‌ ସେ ଚିର ପ୍ରସନତା 
ଲାଭ କରି ପାରିଥୂଲେ । 5 ୫ ୫ ଉତ୍କଳ ସମ୍ମିଳନୀର କଳ୍ପନା ସର୍ବପ୍ରଥମେ ତାଙ୍କରି ଉର୍ବର ମସ୍ତିଷ୍ରେ 
ଉଦିତ ହୋଇଥୁଲା । ସମ୍ମିଳନୀର କାର୍ଯ୍ୟରେ ତାଙ୍କର ଉତ୍ସାହ, ଅନୁରାଗ, ଚିନ୍ତା ଓ ଶ୍ରମର ଅନ୍ତ 
ନ ଥୁଲା । ଅନ୍ୟ ବହୁବିଧ ବ୍ୟାପାରରେ ସେ ନାନା ଭାବରେ ଶକ୍ତି ଓ ସମୟ ବ୍ୟୟ କରି 
ଯାଇଅଛନ୍ତି । କିନ୍ତୁ ସମ୍ବାଦପତ୍ର ପରିଚାଳନାରେ ସେ ଯେଉଁ କୃତିତ୍ଵ, ଦକ୍ଷତା ଓ କୌଶଳ ଦେଖାଇ 
ଅଛନ୍ତି, ସେଥ୍‌ରେ ତାଙ୍କୁ ଆଜନ୍ସ ସଂପାଦକ କହିଲେ ଅତ୍ୟୁକ୍ତି ହେବ ନାହିଁ। ବିଦ୍ୟାରନ୍‌ଙ୍କ 
‘ହତୈଷିଣୀ” ଓ ‘ପ୍ରଚାବନ୍ଧୁଂ ତାହାର ଜ୍ଵଳନ୍ତ ସାକ୍ଷୀ । ଏହି କ୍ଷେତ୍ରରେ ସବୀପେକ୍ଷା 
ଉଲ୍ଲେଖଯୋଗ୍ୟ ବିଷୟ ତାଙ୍କର ଉଦାରତା ଓ ନିରପେକ୍ଷତା ! ନିଢ଼ର ମତବିରୁଦ୍ଧ ହେଲେ ମଧ୍ଯ 
ନାନା ମତ ପ୍ରତି ସମାଦର ପ୍ରଦର୍ଶନ କରିବାରେ ସେ କେବେହେଲେ ପଶ୍ଚାତ୍‌ପଦ ନ ଥଲେ | 
କୈଣସି ପକ୍ଷ ଅବଲମ୍ବନ ନ କରି ପରସ୍ପର ବିରୁଦ୍ଧ ମତାବଲମ୍ବୀ ଲେଖକମାନଙ୍କ ସ୍ଵାଧୀନ ମତ 
ପ୍ରକାଶ ପାଇଁ ସ୍ଵୀୟ ପତ୍ରିକାର ସ୍ତମ୍ଭ ସେ ସର୍ବଦା ମୁକ୍ତ ରଖୁଥ୍‌ଲେ । ଏହି କାରଣରୁ ତାଙ୍କ ପତ୍ରିକା 
ସକଳ ଶ୍ରେଣୀର ଲେଖକ ଓ ସମାଲୋଚଙକଙ୍କର ପ୍ରିୟ ହୋଇ ପାରିଥ୍‌ଲା । — ବିଶୃବନାଥ କର । 


୬) ““ଅହୋ, କି ଦୁବିପାକ ! କମଯୋଗୀ କର୍ମଯଜ୍ଞ ଶେଷ କରି ନିଜକୁ ସେହି ଯଜ୍ଞର 
ପୂର୍ଣଚାହୃତି ପ୍ରଦାନ ପୂର୍ବକ ଜ୍ୟୋତିର୍ମୟ କର୍ମବିମାନରେ ଆରୋହଣ କରି ଯେଉଁ ରାଜ୍ୟରେ କର୍ମର 
ପାରିତୋଷିକ ମିଳେ, ସେହି ଅଜ୍ଞେୟ ଅନାମୟ ଅନନ୍ତ ସୁନ୍ଦର ପୁଣ୍ୟ ଧାମକୁ ଚାଲି ଯାଇଅଛନ୍ତି । 

୪୧ ପଣ୍ଡିତ ନୀଳମଣି ବିଦ୍ୟାରନ୍‌ 


ସୁତରାଂ ତାଙ୍କ ପାଇଁ ଶୋକ କରିବା ଅନୁଚିତ୍‌ ଶୋକ କେବଳ ନିଜ ପାଇଁ । ମାନବ ସ୍ଵଭାବ ବଡ଼ 
ବିଚିତ୍ର ¬ ସେ ଯାହାଠାରୁ ଯେତିକି ପାଉଥାଏ, ତାହାଠାରୁ ତାହାର ବହୁଗୁଣ ପ୍ରତ୍ୟାଶା କରୁଥାଏ । 
ଶୋକ ସେହି ହତାଶ- ହୃତାଶମୟ ଅତୃପ୍ତ ଅପୂର୍ଣ୍ଣ ବାସନାର । ନୀଳମଣିଙ୍କ ଅକ୍ଳାନ୍ତ କର୍ମମୟ 
ଜୀବନ ଅନୁଧ୍ୟାନ କଲେ କେବଳ କର୍ମ ହିଁ ମିଳେ । ତାଙ୍କ ମନରେ ଯେତେବେଳେ ଯେଉଁ ସାଧୁ 
କଳ୍ପନାର ଉତ୍ତବ ହୁଏ , ସେହି କଳ୍ନାକୁ ସେ ବାସ୍ତବରେ ପରିଣତ କରିବା ପାଇଁ ନିଜର ସମସ୍ତ 
ଶ୍ତି ପ୍ରୟୋଗ କରନ୍ତି । ଦେଶ ପାଇଁ ସେ ଆହାର ନିଦ୍ରା ତ୍ୟାଗ କରୁଥ୍‌୍ଲେ- ଶରୀରର ସ୍ଵାସ୍ଥ୍ୟ 
ପ୍ରତି ମଧ୍ଯ ଉପେକ୍ଷା ପ୍ରଦର୍ଶନ କରୁୂଥ୍‌ଲେ । ସୁଳତଃ ସେ ନିଜର ପ୍ରାଣକୁ ଦେଶ ସଙ୍ଗରେ ମିଶାଇ 


ଦେଇଥ୍‌ଲେ। ଦେଶର ପ୍ରତ୍ୟେକ ମହତନୁଷ୍ଠାନ ମୂଳରେ ତାଙ୍କର ଚିନ୍ତା, ଯତ, ଚେଷ୍ଟା ବିଦ୍ୟମାନ । 


ସମ୍ବଲପୁରବାସୀ ବହୁକାଳ ପରେ ସ୍ଵୀୟ ମହିମାମୟୀ ମାତୃଭାଷାକୁ ଯେପରି ପାଇ ଅଛନ୍ତି, 
ସେ ଆନ୍ଦୋଳନ ମୂଳରେ ନୀଳମଣିଙ୍କ କର୍ମନିପୁଣ ହସ୍ତ ବିଦ୍ୟମାନ ଥଲା । ଯେଉଁ ଉତ୍କଳ ସମ୍ମିଳନୀ 
ଯୋଗୁଁ ଓଡ଼ିଆ ଜାତିର ଅସାର ପ୍ରାଣରେ ସ୍ପନ୍ଦନ ଏବଂ ଆକାଙ୍କ୍ଷା ଜାତ ହୋଇଅଛି, ସେହି ଉଳ 
ମହାସମ୍ମିଳନୀ ନୀଳମଣିଙ୍କର ମାନସୀ କନ୍ୟା । ଦେଶ ସକାଶେ ସେ ବିପଦର ସମ୍ମୁଖୀନ ହୋଇ 
ବିପଦ ସଙ୍ଗରେ ଯୁଦ୍ଧ କରିବାକୁ ପଶ୍ଚାତ୍‌ପଦ ହେଉ ନଥ୍‌ଲେ । ଗଞ୍ଜାମ ମିଶ୍ରଣ ଆନ୍ଦୋଳନ ସମୟରେ 
ତେଲଙ୍ଗାମାନେ ତାଙ୍କୁ ବିପନ୍ନ କରିବାକୁ ଚେଷ୍ଟା କରିଥ୍‌ଲେ,ମାତ୍ର ସେ ସେଥ୍‌ରେ ଭୀତ ହୋଇ 
ଲକ୍ଷ୍ୟଚ୍ୟୁତ ହୋଇ ନ ଥୁଲେ । ସ୍ପଷ୍ଟବାଦିତା, ନୈତିକ ସାହସ ଓ ପରୋପକାରିତା ଦ୍ଵାରା ତାଙ୍କର 
ଚରିତ୍ର ଅଳଙ୍କୃତ ଥୁଲା । ଶ୍ଲେଷ ଭଙ୍ଗୀରେ କଥା କହି ବା ମୁରବିଆନା ଦେଖାଇ ସେ ନିଜକୁ ବଡ଼ 
ମଣୁ ନ ଥୁଲେ । ତାଙ୍କର ବିପୁଳ ପ୍ରତିଭା ଓ କର୍ମଚିକୀର୍ଷା ତାଙ୍କୁ ବଡ଼ ପଦକୁ ଉନ୍ନୀତ କରାଇଥ୍‌ଲା । 
ସେ ପିଲା ପାଖରେ ପିଲା, ଯୁବକ ପାଖରେ ଯୁବକ ଏବଂ ବ୍ବଧ ପାଖରେ ବ୍ଧ । ତାଙ୍କର ଏହି 
” ସରଳ ବ୍ୟବହାରର ମଧୂରିମା କେବଳ ଉପଭୋଗ୍ୟ ନୁହେଁ, ଅନୁକରଣୀୟ | ନୀଳନମଣିଙ୍କର ବନ୍ଧୁ 
ବାତ୍ସଲ୍ୟ ଅତୂଳନୀୟ । ସେ ସମଗ୍ର ଉତ୍କଳରୁ ଯଥେଷ୍ଟ ବନ୍ଧୁ ସଂଗ୍ରହ କରି ପାରିଥ୍‌ଲେ ! ତାଙ୍କର 
ବନ୍ଧୁ ସଂଗ୍ରହ ଉପକାର ପ୍ରାପ୍ର୍ୟାଶାମୂଳକ ନୁହେଁ । ସେ ଉପକାର ବାଣ୍ଡିବା ପାଇଁ ବନ୍ଧୁ ସଂଗ୍ରହ 
କରୁଥୁଲେ | ତାଙ୍କର ଅତିଥୂ-ସଳକାର ଅବିସୃରଣୀୟ । ନିଜ ଖାଦ୍ୟର ଆଡ଼ମ୍ବର କିଛି ନାହିଁ। ମାଡ୍ର 
ବନ୍ଧୁମାନଙ୍କୁ ଷୋଡ଼ଶୋପଚାରରେ ପୃୂଢା କରନ୍ତି। ତାଙ୍କର ଆତିଥ୍ୟ ଗ୍ରହଣ କଲାବେଳେ କୌଣସି 
ରାଜା ମହାରାଜାଙ୍କ ଗୃହରେ ଅତିଥୁ ହେଲା ପରି ବୋଧହୁଏ ! ବିପନ୍ନକୁ ସାହାଯ୍ୟ କରିବା ଏବଂ 
ଅକ୍ଷମ ଦରିଦ୍ରକୂ ଦାନ କରିବା ତାଙ୍କ ଜୀବନର ବ୍ରତ ଥୁଲା । ବିପନ୍ନକୁ ବା ଅଭାବଗ୍ରସ୍ତକୁ ସମାଦର 
ପୂର୍ବକ ବସାରେ ରଖ୍‌ ପାଥେୟ ଦେଇ ବିଦାୟ କରିବାର ଦେଖା ହୋଇଅଛି। 


ସାହିତ୍ୟରେ ନୀଳମଣିଙ୍କର ସ୍ଥାନ ଖୁବ୍‌ ଉଚ୍ଚରେ ନିଦିଷ୍ଟ । ସାହିତ୍ୟରେ ସେ ଅନେକ କାର୍ଯ୍ୟ 

କରିଅଛନ୍ତି । ସେ ଯେତେ କରିଅଛନ୍ତି, ତାହାର ବହୁଗୁଣ କରାଇଅଛନ୍ତି। ରାଜା ମହାରାଜାଙ୍କ 
ସାହାଯ୍ୟରେ ଅନେକ ଗରିବ ଗ୍ରଛ୍ଧକାରଙ୍କର ପୁସ୍ତକ ଛପାଇ ଦେଇ ଅଛନ୍ତି । ନିଜେ ମଧ୍ଯ ଅନେକ 
କ୍ଷୁଦ୍ଧ କ୍ଷୁଦ୍ର ଉପାଦେୟ ପୁସ୍ତକ ଲେଖ୍‌ ପ୍ରକାଶ କରିଯାଇ ଅଛନ୍ତି । ସେଥ୍‌ ମଧ୍ଯରୁ ଅଧ୍କାଂଶ 
ନୀତିଶିକ୍ଷା-ମୂଳକ । ସେ ଯେଉଁପରି ଗୁଣୀ, ସେହିପରି ଗୁଣଗ୍ରାହୀ ଏବଂ ସତ୍‌ ସାହିତ୍ୟର 
ଉତ୍ସାହଦାତା ! ସାହିତ୍ୟର ତଥା ଦେଶର ଉନ୍ନତି ସକାଶେ ସେ ଶତହସ୍ତ ହୋଇ କାର୍ଯ୍ୟ 
କରୁଥ୍ଲେ ।” — କବିଶେଖର ଚିନ୍ତାମଣି ମହାନ୍ତି 


ଲକ୍ଷ୍ୟଭେଦୀ ଲେଖନୀ 


ପଶ୍ଡିତ ନୀଳମଣି ବିଦ୍ୟାରନ୍‌ ବିପୁଳ ପରିମାଣରେ ରଚନା ଛାଡ଼ି ଯାଇଛନ୍ତି । ସ୍ଵ ସଂପାଦିତ 
ପତ୍ରପତ୍ରିକାରେ ସେ ବିଭିନ୍ନ ବିଷୟକ ସମ୍ବାଦ ତଥା ବିଭିନ୍ନ ଗୁରୁତ୍ଵପୂର୍ଣ ଘଟଣା ଉପରେ ମତ ଓ 
ମନ୍ତବ୍ୟ ଲିଖ୍‌ ତାକାରରେ ପ୍ରକାଶ କରିଛନ୍ତି । ସ୍ଵାକ୍ଷରହୀନ ଏହି ରଚନାବଳୀ ମଧ୍ଯରୁ ଅଧ୍‌କାଂଶ 
ସେ ନିଜେ ଲେଖୁଥ୍ଲେ, ଅଛ କେତେକ ରଚନା ଅନ୍ୟମାନଙ୍କ ଦ୍ଵାରା ଲେଖା କରାଉଥ୍‌ଲେ ! 
ତେଣୁ “ସୁମ୍ବଲପୁର ହିତୈଷିଣୀ’ , 'ପ୍ରଢାବନ୍ଧୁ' , ଗଞ୍ଜାମ ଗୁଣ ଦର୍ପଣ , ‘ଉକୁଳ ମଧୁପ ଆଦି 
ପତ୍ରିକାରେ ସ୍ଵାକ୍ଷରବିହୀନ ରଚନାବଳୀ ମଧ୍ଯରୁ କେଉଁ ଗୁଡ଼ିକ ଠିକ୍‌ ତାଙ୍କ ଦ୍ଵାରା ଲିଖ୍ତ, ତାହା 
ଏବେ ନିର୍ଣୟ କରିବା କଷ୍ଟକର । 
ଏହି ସମସ୍ୟା ବ୍ୟତୀତ ଅନ୍ୟ ଏକ ଅସୁବିଧା ହେଉଛି ପ୍ରକାଶ ପାଇଥ୍‌ବା ତାଙ୍କର ସ୍ଵରଟଚିତ 
ପୁସ୍ତକ/ ପୂସ୍ତିକାଗୁଡ଼ିକର ଯେଉଁ ତାଲିକା ଏବେ ଆମେ ପାଉଛୁଁ,ତହଁରୁ ଅଧ୍କାଂଶ ଦୁଷୁ,।ପ୍ୟ 
ଏହି ଆଲୋଚକ ବହୁ ଅନୁସନ୍ଧାନ ପରେ ଅତ୍ୟଛ୍ଥ ସଂଖ୍ୟକ ପ୍ରକାଶିତ ପୁସ୍ତକ/ ପୁସ୍ତିକା ଠାବ 
କରିପାରଛି । ଯାହା ହେଉ, ପଣ୍ତିତ ନୀଳମଣିଙ୍କ ରଚିତ ପୁସ୍ତକ / ପୁସ୍ତିକାର ( ମୁଦିତାକାରରେ 
ପ୍ରକାଶିତ) ଏକ ସାମୟିକ ସର୍ଭାଧୀନ ବିବରଣୀ ନିମ୍ନରେ ପ୍ରଦାନ କରାଯାଉଛି । 
ଗଦ୍ୟ ରଚନାବଳୀ: ପୁସ୍ତିକା 
୧। ବିଧବାର ଏକାଦଶୀ ( ୧୮୯୧) 
୨। ଗୋଧନରକ୍ଷା (୧୮୯୨) 
୩ ବିଷବୈରୀର( ୧୮୯୨) 
୪। ଗୋ ମାହାତ୍ୟୁ ( ୧୮୯୩) 
୫! ସମାଜ୍ଚ କଳଙ୍କ ( ୧୮୯୫) 

୬। ପାପର ପ୍ରାୟଶ୍ଚିତ୍( ୧୮୯୭) 

୭! ତମାଖୁର ଅପକାରିତା ( ୧୮୯୫) 

୮ ରାଜନୀତି ( ୧୮୯୬) 

୯। ଗୋ ଚିକିତ୍ସା ଦୁଇ ଭାଗରେ( ୧୮୯୮) 

୧ ୦! ଆଖ୍ୟାନମାଳା ( ୧୯୧୩) 

୧୧। କଦଳୀଚାଷ ( ୧୯୧୩) 

୧୨। ନାଶ ପତୁ (୧୯୧୪) 

୧୩॥ ଧୂମପାନର ଅପକାରିତା 

୧୪ ଜିହ୍ନାସୁଖ ଓ ଜୀବନ ( ୧୮୯୬) 

୧୫॥। ସମୁଦ୍ରଯାତ୍ରା ବିଚାର 

୧୬। ଆଳୁ ଚାଷ 

୧୭। ନାରିକେଳ ଚାଷ 

୧୮। ମେହ ଚିକିତ୍ସା 

୧୯। ଆମବାତ ରୋଗ ଚିକିତ୍ସା 

୨ ୦| ଜ୍ଵର ଚିକିତ୍ସା, ଇତ୍ୟାଦି ଇତ୍ୟାଦି । 

ଏହା ବ୍ୟତୀତ ‘ସମ୍ବଲପୁର ହିତୈଷିଣୀ , 'ପ୍ରଚ୍ଚବନ୍ଧୁ' , ‘ଗଞ୍ଜାମଗୁଣ ଦର୍ପଣ! , ' ଉତ୍କଳ ସାହିତ୍ୟ 

ଆଦି ପତ୍ରିକାରେ ପଣ୍ଡିତ ବିଦ୍ୟାରନ୍‌ ବିଭିନ୍ନ ବିଷୟରେ ବହୁ ପ୍ରବନ୍ଧ ଓ ଆଲୋଚନା ଲେଖ୍‌ ପ୍ରକାଶ 
କରିଥ୍ବାର ଜଣାପଡ଼େ । ସେଗୁଡ଼ିକ ହେଉଛି- ସମୟୋଟିତ କରଁବ୍ୟ, ସାଧାରଣ ପାଠାଗାର, 
ବାରମିଶା ଖାଦ୍ୟ, ଗୋଶାଳା ପ୍ରସଙ୍ଗ, ଶିଛ, ଛାତୁମାନଙ୍କର ସ୍ଵାସ୍୍ୟ, ସମର ଓ ସରକାର, ଉପେକ୍ଷିତ 
ଢାତି, ଅଦା, ରେଳପଥରେ ଜଳକଷ୍ଟ, ପଖାଳ ଭାତ, ଦେଶୀୟ ବସ୍ତୁ ବ୍ୟବହାର, ଅବରୋଧ ପ୍ରଥା, 
ବ୍ୟୟ ସଙ୍କଟ, ପ୍ରତିଭାପୂଜା, ପ୍ରାଚୀନ କୀରି, ଅନଞଃପୁର ସଂସ୍କାର ଇତ୍ୟାଦି। ଏହା ସବୁ ସ୍ଵତନ୍ତ୍ର 
ପୁସ୍ତିକାକାରରେ ପ୍ରକାଶିତ ହୋଇ ନାହିଁ । ପଣ୍ଡିତ ଗୋବିନ୍ଦ ରଥ ( ୧୮୪୮୧୯୧୯) ଯେଉଁ 
ବାଟରେ କ୍ଷୁଦ୍ର କ୍ଷୁଦ୍ର ପୂସ୍ତିକାମାନ ପ୍ରକାଶ କରିଥୁଲେ, ପଶ୍ଡିତ ବିଦ୍ୟାରନ୍‌ ସେହି ପନ୍ଥା ଅନୁସରଣ 
କଲେ । ଏ ସଂପର୍କରେ କବିଶେଖର ଚିନ୍ତାମଣି ମହାନ୍ତି ଲେଖ୍‌ଛନ୍ତି-“ ବିଦ୍ୟାରନେ୍‌ ଯେପରି ଲେଖକ 
ଥୁଲେ, ସେହିପରି ବିଭବଶାଳୀ ନ ଥୁଲେ ¦ ତେଣୁ ସେ ରଚିତ ବା ସଂକଳିତ ପ୍ରବନ୍ଧମାନ ପୂସ୍ତିକାରରେ 
ପ୍ରକାଶ କରିପାରି ନାହାନ୍ତି । ଆଜୀବନ ସେ ସମ୍ବାଦପତ୍ର ପରିଚାଳନାରେ ମନପ୍ରାଣ ସମର୍ପଣ କରି 
ରହିବାରୁ କୌଣସି ବିଶିଷ୍ଟ ବିଷୟରେ ଗ୍ରନଛରଚନା କରିବାର ସୁଯୋଗ ପାଇ ନାହାନ୍ତି ।”  ( ଚିରାମଣି 
ଗ୍ରଛଛଧାବଳୀ, ୪ର୍ଥ ଖଣ୍ଡ- ୧୯୪୨, ପୃଷ୍ଠା ୫୧୧) 

ପଦ୍ୟ ରଚନା: ପୁସ୍ତିକା : 

୧। ଲାଟ ଦର୍ଶନ 

୨। କୀରିକୁସୁମମାଳା 
ସଂକଳିତ ପୂସ୍ତିକା : 


୧। ସଦୃକ୍ତି ସଂଗ୍ରହ ( ୧୯୦୩) 
୨! ମଣି ମଞ୍ଷା ( ୧୯୧୧) 

ପଣ୍ତିତ ନୀଳମଣିଙ୍କ ଏହି ରଚନାବଳୀରୁ ପ୍ରତୀୟମାନ ହୁଏ ଯେ- ତାଙ୍କର ଲେଖାଗୁଡ଼ିକ 
ଜୀବନ ଓ ସମାଜ-ଉପଯୋଗୀ । ବାସ୍ତବ ସଂସାରରେ କାର୍ଯ୍ୟରେ ଲାଗିଲା ଭଳି ତତ୍‌କାଳୀନ 
ସମା ସ୍ରିତି ପ୍ରତି ଦୃଷ୍ଟି ଦେଇ ସେ ସାହିତ୍ୟ ସୃଷ୍ଟି କରିଛନ୍ତି । କେବଳ ସାହିତ୍ୟ ପାଇଁ ସାହିତ୍ୟ 
ସୃଷ୍ଟି ନୁହେଁ, ଜୀବନ ପାଇଁ ସେ ସାହିତ୍ୟ ସୃଷ୍ଟି କରି ଯାଇଛନ୍ତି । ଚାଷବାସ, ଗୋଧନ, ସ୍ବାସ୍୍ୟୁ, 
ଖାଦ୍ୟପେୟ, ଶାସନ, ରାଜନୀତି, ସମାଜସଂସ୍କାର, ଭାଷା, ସଦେଶପ୍ରେମ, ଜୀବନଚର୍ଯ୍ୟା 
ଆଦି ବିଭିନ୍ନ ବିଷୟ ଘେନି ପ୍ରବନ୍ଧ ଓ ପୁସ୍ତିକା ଲେଖ୍‌ଛନ୍ତି । ତାଙ୍କର ସମଗ୍ର ଦୃଷ୍ଟି ନିବଦ୍ଧ ଥଲା 
ଆମର ଅଧୋଗତ ସମାଜଜୀବନ ଉପରେ । ସେହି ସମାଜଜୀବନର ସମୃଦ୍ଧି ପାଇଁ ସେ 
ଲେଖନୀ ଚାଳନା କରିଥଲେ । ସେଥ୍ପାଇଁ ତାଙ୍କର ରଚନାବଳୀକୁ ‘ଫଳିତ ସାହିତ୍ୟ ଅଭିଧାରେ 
ଚିହ୍ନିତ କରାଯାଇପାରେ । ଉନବିଂଶ ଶତାବ୍ଦୀ ଶେଷ ପାଦ ଓ ବିଂଶ ଶତାହୀ ପ୍ରଥମ ପାଦରେ 
ଫଳିତ ସାହିତ୍ୟ ସୃଷ୍ଟିର ଆବଶ୍ୟକତା ଥୁଲା ! ସମାଜ-ସଂଗଠନ ଓ ଜୀବନଚର୍ଯ୍ୟାର 
ପରିମାର୍ଚଜନ ପାଇଁ ଲୋଡ଼ା ଥୁଲା ପ୍ରତ୍ୟକ୍ଷ ଓ ବସ୍ତୁନିଷ୍ ଭାବରେ ବଭ୍ତବ୍ୟ ଉପସ୍ରାପନ । 
ସେଥ୍ପାଇଁ ଫକୀରମୋହନ ସେନାପତି ସେତେବେଳେ ପଦ୍ୟରେ ଲେଖୁଥ୍ଲେ- ' ସମବାୟ 
ରଣ ପ୍ରସଙ୍ଗ ଏବ ଗଙ୍ଗାଧର ମେହେର ଲେଖ୍‌୍ଥ୍ଲେ- ‘କୃଷକ ସଙ୍ଗୀତ’ । ଟିକିଏ ପରବର୍ରୀ 
କାଳରେ ମଧ୍ଯ ଗୋପବନ୍ଧୁ ଦାସ ପଦ୍ୟରେ ରଚନା କରିଥ୍‌ଲେ- ‘ଗୋ ମାହାତ୍ୟୁ' । ବୋଲିବା 
ବାହୁଲ୍ୟ ଯେ- ଏହି ଫଳିତ ସାହିତ୍ୟ ସେତେବେଳେ ଆମର ପାଠକ ସମାଜ ଉପରେ 
ଆଶାନୁରୂପ ପ୍ରଭାବ ପକାଇ ପାରିଥୁଲା ¦ 

ପଣ୍ଡିତ ବିଦ୍ୟାରତୃଙ୍କ ଲେଖନୀ ଥୁଲା ଲକ୍ଷ୍ୟଭେଦୀ । ତାଙ୍କର ଲେଖାଗୁଡ଼ିକ ସେତେବେଳେ 
ପାଠକ ମହଲକୁ ଆଲୋଡ଼ିତ ଓ ଅନୁପ୍ରାଣିତ କରୁଥ୍‌ଲା । ତାହାର ପ୍ରମାଣ ହେଉଛି ତାଙ୍କର 
ବିଭିନ୍ନ ପ୍ରକାଶିତ ଲୈଖା ସଂପର୍କରେ ପତ୍ରପତ୍ରିକା ପୃଷ୍ଠାରେ ପାଠକୀୟ ମତ-ମନ୍ତବ୍ୟମାନ 
ପ୍ରକାଶ । ତାଙ୍କର ‘ବିଧବାର ଏକାଦଶୀ , ‘ନାଶ ପତ୍ର , ସମାଜକଳଙ୍କ' , 'ସମୁଦୂଯାତ୍ରା ବିଚାର 

୪୫ ପଣ୍ଡିତ ନୀଳମଣି ବିଦ୍ୟାରନ୍‌ 


ପ୍ରଭୃତି ବହୁ ରଚନା ଉପରେ ବିଚାର - ବିତର୍କ ଏହାର ଉଦାହରଣ । ତାଙ୍କର ରଚନାବଳୀ ଆଦୃତ 
ହେବାର ଏକ ବଡ଼ କାରଣ ହେଉଛି ଏହାର ସରଳ ସାବଲୀଳ ଗଦ୍ୟଶୈଳୀ । ଏହି ଶୈଳୀରେ 
ସାରଲ୍ୟ ଥୁଲେ ହେଁ କେଉଁଠି ଇତରତା ପ୍ରକାଶ ପାଇ ନାହିଁ; ଭାଷା ପରିମାର୍ଚ୍ିତ ହେଲେ ହେଁ 
ସହ୍ଧି-ସମାସାଦି ପ୍ରୟୋଗରେ କ୍ଲିଷ୍ଟ ହୋଇ ନାହିଁ । ଉଦାହରଣ ସ୍ଵରୂପ ( ୧ ) ' “ସୁଖର ବିଷୟ, 
ଆମ୍ଭମାନଙ୍କର ଏହି ସୁପବିତ୍ର ଜନ୍ମଭୂମି ଉକ୍କଳ ଦେଶରେ ଅନେକ ଗୁଡ଼ିଏ ଦେଶୀୟ କ୍ଷୁଦ୍ର ରାଜ୍ୟ 
ଅଛି । ନିରପେକ୍ଷ ସମାଲୋଚକ ମାତ୍ରେ ଏ କଥା ମୁକ୍ତ କଣ୍ଡରେ ସ୍ଵୀକାର କରିବେ ଯେ ବିଦେଶୀୟ 
ରାଜାର ପ୍ରଚା ହୋଇ ରହିବାଠାରୁ ସ୍ଵ ଦେଶୀୟ ରାଜାର ପ୍ରଜା ହୋଇ ରହିବା ନାନା କାରଣରୁ 
ଏକାନ୍ତ ବାଞ୍ଚନୀୟ, କିଜୁ ବର୍ରମାନ ସ୍ରଳ ବିଶେଷରେ ଦେଖାଯାଏ ଯେ ଦେଶୀୟ ରାଜ୍ୟର 
ପ୍ରଜାମାନେ ବି ଦେଶୀୟ ଶାସନାଧୀନରେ ରହିବା ଶ୍ରେୟସ୍‌ର ମଣୁ ଅଛନ୍ତି । ଏଥ୍‌ର 
କାରଣାନୁସନ୍ଧାନ କରିବା ସକାଶେ ଅଧ୍କ ଦୂର ଯିବାକୁ ହେବ ନାହିଁ । ସୁଳ ବିଚାରରେ ଏ କଥା 
ବୋଲାଯାଇ ପାରେ ଯେ ରାଜାମାନଙ୍କର କର୍ଭବ୍ୟବିମୁ ଖତା ପ୍ରଜାମାନଙ୍କୁ ବିଦେଶୀୟ ଶାସନର 
ପକ୍ଷପାତୀ କରିଅଛି । ରାଜାମାନଙ୍କର କରିବ୍ୟ ଅତି ଗୁରୁତର, ସେମାନଙ୍କୁ କତ୍ତବ୍ୟପରାୟଣ 
ହେବା ସକାଶେ ଅନେକ ଗ୍ରନ୍ଧ ଅଧ୍ୟୟନ କରିବାକୁ ହେବ, ଅନେକ ଦେଶ ବୂଲିବାକୁ ହେବ, 
ନୀତିପରାୟଣ ସୁପଶ୍ରିତମାନଙ୍କ ସହିତ ବାସ କରିବାକୁ ହେବ, ଦୃଷ୍ପବୃରିମା ନଙ୍କୁ ଦମନ କରବାକୁ 
ହେବ, ଆମ୍‌ସ୍ବାର୍ଥକୁ ବଳି ଦେଇ ପ୍ରଜାସମୂହର ସ୍ଵାର୍ଥରକ୍ଷା କରିବାକୁ ହେବ ଏବଂ ସର୍ବଦା 
ସର୍ବପ୍ରଯନ୍‌ରେ ପ୍ରଜାମାନଙ୍କୁ ନିରାପଦରେ ରକ୍ଷା କରିବାକୁ ହେବ । ' ( ରାଜନୀତି- ୧୮୯୬) 

( ୨ )  'ପାପପୁଣ୍ୟବୋଧ ସ୍ଵାଭାବିକ ଓ ସର୍ବଢନୀନ । ଏହା ହେଲେ ସୁଦ୍ଧା ପାପ ଓ ପୁଣ୍ୟର 
ସ୍ଵରୂପ ସମ୍ବନ୍ଧରେ ବିଭିନ୍ନ ସଂପ୍ରଦାୟ ମଧ୍ଯରେ ଚିର ବିବାଦ ଲାଗି ଅଛି । ହିନ୍ଦୁମାନେ ଗୋ ହତ୍ୟାକୁ 
ପାପ ବୋଲି ମନେ କରନ୍ତି। କିନ୍ତୁ ମ୍ରସଲମାନମାନେ ପ୍ରଣ୍ୟାର୍ଜନ ସକାଶେ ଅବଲାଳା କ୍ରମେ 
ଗୋବଧ କରିଥାନ୍ତି । ଫଳତଃ ଜଣେ ଯାହାକୁ ପୁଣ୍ୟ କାର୍ଯ୍ୟ ମନେକରୁଅଛି, ଅନ୍ୟ ଜଣର 
ବିବେଚନାରେ ତାହା ପାପ | କେତେକକାର୍ଯ୍ୟର ଫଳାଫଳ ସମ୍ବନ୍ଧରେ ଏହିପରି ମତଭେଦ ଥୁଲେ 
ସୁଦ୍ଧା ସର୍ବସଂପ୍ରଦାୟ ସମ୍ମତ କେତେଗୁଡ଼ିଏ ପାପ ଓ ପୁଣ୍ୟ କାର୍ଯ୍ୟ ଅଛି । ଦୟା, ପରୋପକାର, 
ଇନ୍ଦ୍ରିୟ ସଂଯମ ପ୍ରଭୁତି ପ୍ରଣ୍ୟ କାର୍ଯ୍ୟ ମଧ୍ଯରେ ଓ ନିଶ୍ଟୂରତା , ପରାପକାର, ବ୍ୟଭିଚାର ପ୍ରଭୁତି ପାପ 
କାର୍ଯ୍ୟ ମଧ୍ଧରେ ପରିଗଣିତ ¦ ସୁତରାଂ ପାପ ଓ ପୁଣ୍ୟର ସ୍ଵରୂପ ସମ୍ବନ୍ଧୀୟ ଆଲୋଚନାରୁ କ୍ଷାନ୍ତ 
ହୋଇ ପାପର ପ୍ରକୃତ ପ୍ରାୟଶ୍ଚିଭ କଅଣ, ଏ ବିଷୟରେ କିଞ୍ଚିତ୍‌ ଆଲୋଚନା କରିବା ସକାଶେ 
ପ୍ରବଵର ହେଉଅନଛୁଁ । ‘ପ୍ରାୟଶ୍ଚିର' ଶବ୍ଦର ଅର୍ଥ “ଯାହା ମନକୁ ନିର୍ମଳ କରେ' ' । 'ପ୍ରାୟଶ୍ଚିତ'ର 
ଇଂରେଜୀ ପ୍ରତିଶବ୍ଦ ଥ men, ଏହି ଶବ୍ଦର ବାଚ୍ୟାର୍ଥ ଏହି ଯେ- Atଠn€-ment ଏକୀଭୂତ 

ପଣ୍ଡିତ ନୀଳମଣି ବିଦ୍ୟାରନ୍‌ ୪୬ 


ହେବା । ଅର୍ଥାତ ପାପଲିପ୍ତ ହୋଇ ପବିତ୍ର ସ୍ଵରୁପ ପରମେଶ୍ବରଙ୍କ ଠାରୁ ବିଚ୍ୟୁତ ହୋଇ ଦୂରରେ 
ପଡ଼ିଥ୍ଲି¬ ବିଛୁନ ହୋଇଥ୍‌୍ଲି, ପୁନଶ୍ଚ ମିଳିତ ହେଲି, ପ୍ରାୟଶ୍ଚିର ସେହି ଦୂରତ୍ଵ ବିନାଶ କରି 
ଏକୀଭୂତ ବା ମିଳିତ କରିଦେଲା । ପ୍ରାୟଶ୍ଚିଭ ଶବ୍ଦର ସ୍ୁଳ ଅର୍ଥ ଏହି ଯେ ସେ ଭଶ୍ବରଙ୍କ ସହିତ 
ପୁନର୍ମିଳନ ସ୍ଥାପନ କରିଦିଏ । ଖ୍ରୀଷ୍ଟାନ୍‌ ଧର୍ମଶାସ୍ତ୍ର ବାଇବେଲ୍‌ରେ ଏବଂ ଅନ୍ୟାନ୍ୟ ସଂପ୍ରଦାୟର 
ଧର୍ମଶାସ୍ତ ମାନଙ୍କରେ ଲିଖ୍ତ ଅଛି ଯେ ' ପବିତ୍ରଟିତ୍ତ ବ୍ୟକ୍ତିମାନେ ଧନ୍ୟ, ଯେହେତୁ ସେମାନେ 
ଭଶ୍ବରଙ୍କର ଦର୍ଶନ ଲାଭ କରିବେ- ଇଶ୍ଵରଙ୍କ ସହିତ ମିଳିତ ହେବେ । କଥା ପ୍ରକୃତ, ଟିଭଶୁଦ୍ଧି ନ 
ହେଲେ ଶଶ୍ବ ରଦର୍ଶନ —ରଶ୍ଵରଲାଭ ଅସମ୍ଭବ । ସମସ୍ତ ଦେଶର ସକଳ ସଂପ୍ରଦାୟର 
ଧାର୍ମିକମାନେ ଏ କଥା ଏକ ବାକ୍ୟରେ ସ୍ଵୀକାର କରନ୍ତି । ସୁତରାଂ ପ୍ରାୟଶ୍ଚିଭତର କାର୍ଯ୍ୟକାରିତା 
ବିଷୟରେ ସନ୍ଦେହ କରିବାର କିଛି ମାତ୍ର କାରଣ ନାହିଁ।” ' (ପାପର ପ୍ରାୟଶ୍ଚିତ - ୧୮୯୭) 


~~ es ~~ 


ଏହି ଗ୍ରନ୍ଥର ପରିଶି ଷ୍ଟରେ ଗ୍ରଥ୍ତ ପଣ୍ଡିତ ବିଦ୍ୟାରନ୍‌ଙ୍କର ତିନିଟି ଗଦ୍ୟ ରଚନାରୁ ମଧ୍ଯ ତାଙ୍କର 
ଶୈଳୀ ଓ ଭାଷାବିନ୍ୟାସର ପରିଚୟ ମିଳିବ । କବିଶେଖର ଚିନ୍ତାମଣି ମହାନ୍ତି ଏ ସଂପର୍କରେ 
ଚମଜ୍ାର ମନ୍ତବ୍ୟ ପ୍ରକାଶ କରିଛନ୍ତି¬ ˆ ' ତାଙ୍କର ଭାଷା ସ୍ଵତନ୍ତ୍ର ସେଥୁରେ ପାଣ୍ଡିତ୍ୟର ଅଭିମାନ 
ବା ଶବ୍ଦର ଆଡ଼ମ୍ବର ନାହିଁ । ତାହା ସହଜ ସରଳ ଭାବରେ ପାଠକର ପ୍ରାଣ ଭିତରେ ପ୍ରବେଶ କରି 
ଆମ୍କୁ ସ୍ପର୍ଶି କରେ । ତାଙ୍କର ଗଦ୍ୟ ଲେଖା ପରି ପଦ୍ୟ ଲେଖା ବି ସ୍ଵତନ୍ତ୍ର । ସେଥ୍‌ରେ ଇନ୍ଦ୍ରଧନୁର 
ମାଧୁରୀ, ପାରିଜାତର ସୁଗନ୍ଧ କିମ୍ବା କୋକିଳର କୁହୁ କହୁ ପଞ୍ଚମ ତାନ ନାହିଁ । ତାହା ବୈରାଗ୍ୟ 
ଗୀତିକା ପରି ଶୁଷ୍ଠ ଓ ନୀରସ; କିନ୍ଧୁ ତାକୁ ଘୋରିଲେ ଚନ୍ଦନ କାଷ୍ଠ ପରି ଆମ ଶୀତଳକାରୀ 
ମଧୁର ସୁବାସ ମହକି ଉଠେ ।  ( ଚିନ୍ତାମଣି ଗ୍ରନ୍ଧାବଳୀ, ୪ର୍ଥ ଖଣ୍ଡ- ୧୯୪୨ ) 


ଚାରିତ୍ରିକ ବୈଶିଷ୍ଟ୍ୟ 


ଜଣେ ସ୍ଵଦେଶ୍‌ପ୍ରେମୀ, ନିଭୀକ, ନିରପେକ୍ଷ ଓ ନିଷ୍ଠାପର ପତ୍ରିକା - ସଂପାଦକ ଭାବରେ 
ପଣ୍ଡିତ ନୀଳମଣି ବିଦ୍ୟାରନ୍‌ ସମଗ୍ର ଉନକଳରେ ସୁପରିଚିତ । ଏ ଦିଗରେ ବଙ୍ଗଳାର ପ୍ରବାସୀ , 
' ମଡ଼ର୍ଣ୍ଚ ରିଭ୍ୟୁ' ( ଇଂରାଜୀ ) , ‘ବିଶାଳ ଭାରତ' ( ହନ୍ଦୀ ) ପ୍ରଭୃତି ପତ୍ରିକାର ବିଖ୍ୟାତ ସଂପାଦକ 
ରାମାନନ୍ଦ ଚଟ୍ଟୋପାଧ୍ଯାୟଙ୍କ ( ୧୮୬୫-୧୯୪୩) ସହିତ ତାଙ୍କ ତୁଳନା କରାଯାଇପାରେ । 
ରାମାନନ୍ଦଙ୍କ ଭଳି ନୀଳମଣି ଉଚ୍ଚ ଶିକ୍ଷିତ ନ ଥୂଲେ ହେଁ, ପତ୍ରିକା ସଂପାଦନାରେ ସେ ତୃଳନୀୟ 
ଦକ୍ଷତା ଓ ସାମର୍ଥ୍ୟ ପ୍ରତିପାଦନ କରିଛନ୍ତି । ସେ ଥ୍‌ଲେ ସତ୍ୟର ପୂଜାରୀ; ନିଜ ବିଚାରବୃଦ୍ଧିରେ 
ଯାହା ଠିକ୍‌ ଓ ଉଚିତ୍‌ ବୋଲି ମନେ କରୁୂଥ୍‌ଲେ, ତାହା ସୃଷ୍ଟ ଓ ନିର୍ଭୀକ ଭାବରେ ପ୍ରକାଶ 
କରୂଥ୍‌ଲେ । ସତ୍ୟ ପ୍ରତି ଏହି ବିଶ୍ବ ସ୍ତତା ଯୋଗୁଁ ବେଳେ ବେଳେ ତାଙ୍କର କ୍ଷତି ଘଟିଥ୍‌ଲେ ହେଁ 

୪୭ ପଣ୍ଡିତ ନୀଳମଣି ବିଦ୍ୟାରନ୍‌ 


ସେ ସେଥ୍‌ପ୍ରତି ଭୁକ୍ଷେପ ନ କରି ଆପଣା କର୍ଶବ୍ୟ ପଥରେ ଅଗ୍ରସର ହୋଇଥ୍‌ଲେ। 
“ସମ୍ବଲପୁର ହିତୈଷିଣୀ 'ରେ ପଶ୍ତିତ ନୀଳମଣିଙ୍କ ଆମି ଷ-ଭକ୍ଷଣ ବିରୋଧୀ ଆନ୍ଦୋଳନ 
ଏହାର ବିଭିନ୍ନ ଉଦାହରଣ ମଧ୍ଯରୁ ଗୋଟିଏ । ଆମିଷ ଖାଇବାର ଅପକାରିତା ସଂପର୍କରେ 
ନୀଳମଣି ଙ୍କ ଲେଖାମାନ ପ୍ରକାଶ ପାଇଲା ପରେ, ତାହାର ସପକ୍ଷ ଓ ବିପକ୍ଷରେ ତର୍କବିତର୍କ 
ଚାଲିଲା; ଏ ବିଷୟରେ କେତୋଟି କ୍ଷୁଦ୍ର କ୍ଷୁଦ୍ର ପୁସ୍ତକ ମଧ୍ଯ ପ୍ରକାଶ ପାଇଗଲା । ଏପରି କି 
ଆମି ଷତ୍ୟାଗୀ ବ୍ୟକ୍ତିମାନଙ୍କର ନାମ ତାଲିକା “ସମ୍ବଲପୁର ହିତୈଶିଣୀରେ ପ୍ରକାଶ 
ପାଇବାରେ ଲାଗିଲା । ଏହା ଦ୍ଵାରା ଆମି ଷଭୋଜୀ ବହୁ ବ୍ୟକ୍ତିଙ୍କ ସହ ମତାନ୍ତର ଘଟିଥ୍‌ଲେ 
ହେଁ କେତେକଙ୍କ ସହ ବନ୍ଧୁତା କ୍ଷଣ୍ଡ ହୋଇଥ୍‌ଲେ ହେଁ, ପଶ୍ତିତ ବିଦ୍ୟାରନ୍‌ ନିକ ମତରେ 
ଅଚଳ ରହିଥ୍‌ଲେ । ତାଙ୍କର ' ଜିହ୍ନାସୁଖ ଓ ଜୀବନ ପୂସ୍ତି କାରୁ ଏହି ମତ ପ୍ରଖ୍ୟାପନର ପ୍ରମାଣ 
ମିଳିବ । ବିଦ୍ୟାରନେ୍‌ ଥରେ ଏ ସଂପର୍କରେ କହିଥ୍ବାର ଜଣାଯାଏ 
“ ହୋଇ ଏକତ୍ରିତ ସ୍ଵର୍ଗ ଦେବଗଣ 
କରିବେ ଯଦି ମୋ ଜୀବନ ହରଣ 
ନ ନେଳିଚି ସନ୍ୟ ମଥ ସଦାଶମ 
ଦେବି ନାହିଁ କେବେ ମିଥ୍ୟାକୁ ପ୍ରଶ୍ରୟ ! 
ପତ୍ରପତ୍ରିକା ସଂପାଦନା ସହିତ ପଣ୍ଡିତ ବିଦ୍ୟାରନ୍‌ ସାଧ୍ଯୟମତେ ସମାଜ ସଂସ୍କାର କାର୍ଯ୍ୟରେ 
ବ୍ରତୀ ହୋଇଥ୍‌ଲେ । ଉନବିଂଶ ଶତାଦ୍ଦୀ ଶେଷ ଭାଗ ଓ ବିଂଶ ଶତାଦ୍ଦୀ ପ୍ରଥମ ଭାଗରେ ଓଡ଼ିଶାର 
ସମାଜ ଜୀବନ ନାନା କୁସଂସ୍କାର, ଅନ୍ଧବଶ୍ଧାସର ବଶବଭ୍ତୀ ଥଲା | ଅଧ୍କାଂଶ ଲୋକ କୂପମଣ୍ଡକ 
ହୋଇ ରହିଥ୍‌ଲେ । ବାଲ୍ୟ ବିବାହ ବନ୍ଦ କରିବା, କନ୍ୟାଶୁକ୍ଳ ପ୍ରଥା ବନ୍ଦ କରିବା , ବାଳ ବିଧବାଙ୍କର 
ପୁନର୍ବିବାହ, ବାଳିକାମାନଙ୍କୁ ଶିକ୍ଷାଦାନ, ବ୍ରାହ୍ମଣ ପିଲାମାନଙ୍କର ଶିକ୍ଷା ପାଇଁ ଟୋଲ୍‌ ସ୍ଥାପନ 
ଆଦି ମହତ୍‌ କାର୍ଯ୍ୟରେ ଖଲ୍ଲିକୋଟ- ରମ୍ଭା ଓ ବଡ଼ଖେମୁଣ୍ଡିରେ ଥ୍ଲାବେଳେ ସେ ମନୋନିବେଶ 
କରିଥ୍ଲେ। ସେଥ୍ପାଇଁ ରକ୍ଷଣଶୀଳ ସମା ଜପତିମାନଙ୍କ ବିଷ ଦୃଷ୍ଟିରେ ପଡ଼ିଥ୍ଲେ ହେଁ, 
ସେଥ୍ପ୍ରତି ଖାତିର୍‌ ନ କରି ସେ କାର୍ଯ୍ୟକ୍ଷେତ୍ରରେ ଅଗ୍ରସର ହୋଇଥ୍‌ଲେ । ସମୁଦ୍ର ପାରି ହୋଇ 
ବିଦେଶ ଗଲେ, ସେତେବେଳେ ଜଢାତିମାରା ହେଉଥଲା ଏବଂ ବିଦେଶ ଯାଇଥ୍‌ବା ବାକ୍ତିକୁ 
ପ୍ରାୟଶ୍ଚିର କରିବାକୁ ପଡ଼ୁଥ୍‌ଲା । ପଶ୍ଡିତ ବିଦ୍ୟାରନ୍‌ ଏ ପ୍ରଥାକୁ ବିରୋଧ କରି ବାରିଷ୍ଟରି ପାଶ୍‌ 
କରି ବିଶ୍ନାଥ ମିଶ୍ର ବିଲ୍ଲାତରୁ ବାହୁଡ଼ିଲା ପରେ କେତେକ ବନ୍ଧୁଙ୍କ ଗହଣରେ ତାଙ୍କୁ ସମ୍ବର୍ବନା 
ଜଣାଇଥ୍‌ଲେ । “ସମୁଦ୍ର ଯାତ୍ରା ବିଚାର' ନାମକ ଏ ସଂପର୍କରେ ପୂସ୍ତିକାଟିଏ ଲେଖ୍‌ ପ୍ରସାର 
କରାଇଥ୍‌ଲେ । କବିଶେଖର ଚିନ୍ତାମଣି ମହାନ୍ତି ଆପଣା ଆମ୍ଚରିତ ' ଢୀବନ ପଞ୍ଜିକା ରେ ଏ 
ବିଷୟରେ ଏକ କୌ ତୂହଳୋଦ୍ଦୀପକ ଘଟଣା ଉଲ୍ଲେଖ କରି ଅଛନ୍ତି । ଭଦ୍ରକର ମାର୍କଣ୍ଡେୟ ମହାନ୍ତି 

ପଣ୍ଡିତ ନୀଳମଣି ବିଦ୍ୟାରନ୍‌ ୪୮ 


ବିଲାତରୁ ଇଞ୍ଜିନିୟରିଂ ପାଶ୍‌ କରି ବାହୁଡ଼ିବା ପରେ କବିଶେଖର ଚିନ୍ତାମଣି ତାଙ୍କ ଉଦ୍ଦେଶ୍ୟରେ 
ଏକ ଅଭ୍ୟର୍ଥନା ସତା ଓ ଭୋଜି କରାଇଥ୍‌ଲେ | ଯେଉଁମାନେ ମାର୍କଣ୍ଡେୟଙ୍କ ଭୋଜିରେ 
ଖାଇଥ୍‌ଲେ, ସେମାନେ ପରେ ମସ୍ତକ ମୁଣ୍ଡନ କରି ଗୋବର ପାଣି ପିଇଥ୍ଲେ । ˆ ବିଲାତ 
ଫେରନ୍ତା ଘରୁ ଖାଇଥ୍‌ବା ହେତୁ ଯେଉଁମାନଙ୍କର ଜାତି ଯାଇଥାଏ, ପ୍ରାୟଶ୍ଚିତ କଲାକ୍ଷଣି ତାଙ୍କ 
ଜାତିଟୀ ସୂନାପୂଅ ପରି ଫେରିଆସେ । ' (ପୃଷ୍ଠା୧ ୯୬-୯୭) 

ପଶ୍ତିତ ନୀଳମଣିଙ୍କ ଦାନୀପଣ ଓ ପରୋପକାର ପ୍ରବୃରି ଉଲ୍ଲେଖନୀୟ । କବିଶେଖର 
ଚିନ୍ତାମଣିଙ୍କ ଭାଷାରେ “ସେ କୌଣସି ସହାୟସମ୍ବଳହୀନ ଓ ବିପନ୍ନ ବ୍ୟଭ୍ତିର ଦୁଃଖରେ 
ଯେପରି ତରଳି ଯାଇଥୂଲେ, ଶଭ୍ତ୍ୟାନୁସାରେ କାହାରିକୁ କିଛି ସାହଯ୍ୟ କରିପାରିଲେ ସେପରି 
ତାଙ୍କର ଆନନ୍ଦର ସୀମା ରହୁ ନ ଥଲା । ପ୍ରୟୋଜନ ଅନୁସାରେ ନିଜର ବଢ଼ା ହୋଇଥୁବା ଅନ୍ନ ଓ 
ପିଛିଥ୍ବା ବସ୍ତ୍ର ଦୂଃଖୀରଙ୍କୀଙ୍କୁ ଦେଇ ସେ ଆନନ୍ଦ ଉପଭୋଗ କରିବାର ଦୃଷ୍ଟାନ୍ତ ଲୋକେ ବହୁବାର 
ଦେଖ୍‌ଅଛନ୍ତି । ସେ ଗରିବ ଛାତ୍ରମାନଙ୍କୁ ପାଠ୍ୟପୁସ୍ତକ, ସଲ ବେତନ, ଲୁଗା ଇତ୍ୟାଦି ପ୍ରଦାନ 
କରିଥାଆନ୍ତି । ନିଜର ସାଧୟାତୀତ ହେଲେ, ଅପର ସ୍ାନରେ ନିଜେ ପ୍ରାର୍ଥନା କରି ଅର୍ଥୀର 
ମନୋକାମନା ପୂରଣ କରିଥାଆନ୍ତି । ”  ( ଚିନ୍ନାମଣି ଗ୍ରଛାବଳୀ, ୪ର୍ଥ ଖଣ୍ଡ - ୧୯୪୨ ) କେବଳ 
ଦରିଦ୍ର ଛାତ୍ର ଓ ଦୁଃଖୀରଙ୍କୀଙ୍କୁ ନୁହେଁ, ପ୍ର ଦେଶର ଜ୍ଞାନୀ, ଗୁଣୀ, କବି, ପଶ୍ରିତମାନଙ୍କୁ ସେ 
ଯଥାଶକ୍ତି ଅର୍ଥ ସାହାଯ୍ୟ କରିଛନ୍ତି, ତଥା ରାଜା ଜମିଦାର ଧନାଢ୍ର୍ୟ ବ୍ୟକ୍ତିଙ୍କଠାରୁ ସାହାଯ୍ୟ 
କରାଇ ଦେଇଛନ୍ତି । ଦେଶର ଜଣେ ଖ୍ୟାତନାମା ଜ୍ୟୋତି୍ବିଦ ପଶ୍ଡିତ ସିରାନ୍ତ ଦର୍ପଣ”ର ଲେଖକ 
ସାମନ୍ତ ଚନ୍ଦ୍ରଶେଖର ( ପଠାଣି ସାଆନ୍ତ) ଅର୍ଥୀଭାବରେ ପଡ଼ି ହନ୍ତସନ୍ତ ହେଉଥଲା ବେଳେ ପଶ୍ଡିତ 
ବିଦ୍ୟାରନ୍‌ ପ୍ରଦେଶର ରାଜା ଜମିଦାର, ଧନାଢ଼୍ୟ ବ୍ୟକ୍ତିମାନଙ୍କ ପତ୍ର ଲେଖ୍‌ ଅର୍ଥ ସାହାଯ୍ୟ ପାଇଁ 
ନିବେଦନ କରିଥଲେ । ଏହା ଫଳରେ ସହସ୍ତାଧ୍କ ଟଙ୍କା ସେତେବେଳେ ( ୧୯୦ ୨ ମସିହା) 
ସଂଗ୍ରହ କରାଯାଇ ପଠାଣି ସାଆନ୍ତଙ୍କୁ ଦାନ କରାଯାଇଥ୍‌ୁଲା । ପଣ୍ଡିତ ନୀଳମଣିଙ୍କ ସେହି ପତ୍ରର 
କିୟଦଂଶ ଏଠାରେ ଉଦ୍ଧାର କରାଯାଉଛି “ସିଦ୍ଧାନ୍ତ ଦର୍ପଣ” ପ୍ରଣେତା ମହାମ ହୋପାଧ୍ଯୟାୟ 
ସାମନ୍ତ ଚନ୍ଦ୍ରଶେଖର ସିଂହ ଯେପରି ମହାପଡଶ୍ଡିତ , ସେହିପରି ମହାଦରିଦ ଓ ମହାବୃର । ସେ 
ଚିରରୋଗୀ ଏବଂ ଦରିଦ୍ର ଥ୍ବା ହେତୂ ବୃଦ୍ଧ କାଳରେ ଦୁର୍ବିସହ ଯାତନା ଭୋଗ କରୁଅଛନ୍ତି । 
ଉନ୍ନଳରେ ଗୁଣଗ୍ରାହୀ ଦାନଶୀଳ ରାଜା, ଜମିଦାର, ଧନୀ ଓ ଶିକ୍ଷିତ ଲୋକ ଥାଉଁ ଥାଉଁ ସେ 
ଏପରି କଷ୍ଟଭୋଗ କରୁଥ୍‌ବା ସେମାନଙ୍କ ପକ୍ଷରେ ଏବଂ ଦେଶ ପକ୍ଷରେ ଗଭୀର କଳଙ୍କର 
ବିଷୟ । ଏହି କଳଙ୍କ କ୍ଷାଳନ ନିମିତ୍ତ ତାଙ୍କ ପାଇଁ ଚାନ୍ଦା ସଂଗ୍ରହ କରିବାକୁ ପ୍ରବ୍ବର ହୋଇ ଅନଛ୍ତି । 

୪୯ ପଶ୍ଡିତ ନୀନମଣି ବିଦ୍ୟାରନ୍‌ 


ଭରସା କରୁଁ, ଆପଣ ଯଥାସାଧ୍ଯୟ ଚାନ୍ଦା ଅଙ୍ଗୀକାର କରିବା ହେବେ ଏବଂ ଚାନ୍ଦା ଦେବା ସକାଶେ 
ଅନ୍ୟାନ୍ୟ ଲୋକଙ୍କର ପ୍ରବୃଵରି ଜନ୍ମନାଇବା ହେବେ । ” ଇତ୍ୟାଦି । 

ସୁ ପରିଚିତା ନାରୀକବି ଅନ୍ପୂର୍ଣ୍ା ସେତେବେଳେ ଜଣେ ନାରୀ ହୋଇ ଲେଖାପଢ଼ା 
କରୁଥ୍‌୍ବାରୁ ସମାଜପତିମାନଙ୍କର ବିଷ ଦୃଷ୍ଟିରେ ପଡ଼ିଥ୍‌ଲେ ଏବଂ ସ୍ଵସ୍ଵାମୀଙ୍କ ସହ ରାଜାନୁଗ୍ରହରୁ 
ବଞ୍ତା ହୋଇଥ୍‌ଲେ । ସେହି ' ଅନଶୂନ୍ୟା ଅନ୍ନପୂର୍ଣ୍ଠା ଙ୍କୁ ପଶ୍ଡିତ ବିଦ୍ୟାରନ୍‌ ବହୁ ବଦାନ୍ୟ ବ୍ୟକ୍ତିଙ୍କୁ 
ନିବେଦନ ପୂର୍ବକ ଅର୍ଥସାହାଯ୍ୟ କରାଇ ଦେଇଥ୍‌ଲେ । ଏହିପରି ତାଙ୍କର ପରୋପକାର ଓ 
ଦାନଶୀଳତାର ଅନେକ ଉଦାହରଣ ଦିଆଯାଇପାରେ । ସେଥ୍ପାଇଁ ଯଥାର୍ଥରେ ତାଙ୍କୁ 'ଉକୁଳର 
ବିଦ୍ୟାସାଗର” ବୋଲି ଆଖ୍ୟାତ କରାଯାଇଛି । 


ପଶ୍ତିତ ନୀଳମଣିଙ୍କ ପାରିବାରିକ ଜୀବନ ବିଶେଷ ସୂୁଖଶାନ୍ତିମୟ ଥୁଲା । ବିଶେଷତଃ 
ପନ୍୍‌ୀବିୟୋଗ ପରେ ତାହା ଏକପ୍ରକାର ଶୋଚନୀୟ ହୋଇ ପଡ଼ିଥୁଲା । ତଥାପି ସେହି 
ପରିସ୍ଥିତିରେ ଆପଣାର କର୍ରବ୍ୟନିଷ୍ଠା ଓ ସ୍ଵାଭିମାନ ବଜାୟ ରଖ୍‌ ବିଦ୍ୟାରନେ ଦେଶ ଓ ଜାତି 
ପାଇଁ କାର୍ଯ୍ୟ କରି ଯାଇଛନ୍ତି । ତାଙ୍କର ଆର୍ଥ୍କ ଅବସ୍ତା ସ୍ବଚ୍ଛଳ ନ ଥୁଲା । ସେହି ପରିସ୍ଥିତିରେ 
ମଧ୍ଯ ନିରହଂକାର ଭାବରେ ସେ ବହୁ ଦାନ ଧର୍ମ କରିଯାଇଛନ୍ତି । ତାଙ୍କର ବେଶଭୂଷା ଓ 
ଖାଦ୍ୟପେୟ ମହାର୍ଘ୍ୟ ଓ ଆଡ଼ମ୍ବରପୂର୍ଣ ନ ଥ୍ଲା । ବହୁ ପ୍ରଚଳିତ ସେହି ଇଂରାଜୀ କଥା ସରଳ 
ସାଦାସିଧା ଢୀବନଯାତ୍ରା ଓ ଉଚ୍ଚ ଉନ୍ନତ ଚିନ୍ତନ ଚଟା (Plain living and High thinking) 
ତାଙ୍କଠାରେ ପୂର୍ଣ୍ଣମାତ୍ରାରେ ରୂପାୟିତ ହୋଇଥଲା । ରଶ୍ବରବିଶ୍ଵାସୀ ଥୁଲେ ହେଁ, ସେ ବିଧ୍ବଦ୍ଧ 
ଭାବରେ ଦିଅଁଦେବତା ପୂଢା କରୁ ନ ଥ୍ଲେ । ସେତେବେଳେ ବହୁ ପ୍ରଚାରିତ ବ୍ରାହ୍ମଧର୍ମ ପ୍ରତି ସେ 
ସାମୟିକ ଅନୁରଚ୍ତି ପ୍ରକାଶ କରିଥୁଲେ । କର୍ଭବ୍ୟକର୍ମ ହିଁ ଥ୍ଲା ତାଙ୍କର ଆରାଧ୍ୟ ଦେବତା । ଏହି 
ପରିଚିତ ଭାଗବତ ବାଣୀକୁ ଆପଣା ଢୀବନରେ ସେ ଯଥାର୍ଥରେ କାର୍ଯ୍ୟରେ ପରିଣତ 
କରିଯାଇଛନ୍ତି: 

“ କ୍ରୀବନ୍ତେ ଯେତେ କାଳ ଥ୍ବ 
ଉଦ୍‌ଯୋଗ- କର୍ମ ନ ଛାଡ଼ିବ । 

ପରିଶିଷ୍ଟ 


( କ) ପଣ୍ଡିତ ବିଦ୍ୟାରନ୍‌ଙ୍କ ଜୀବନ-ପରିପାର୍ଶ୍ଵର ଘଟଣାପଞ୍ଜି 
( ଖ ) ପଶ୍ିତ ବିଦ୍ୟାରନ୍‌ଙ୍କ ରଚନାରୁ କେତୋଟି ନମୁନା: 
୧- ବହୁ ବିବାହ ଓ ସ୍ବାର୍ଥତ୍ୟାଗ ( ଗଦ୍ୟ ) 
୨ - ପ୍ରତିଭା ପୂଢା( ଗଦ୍ୟ ) 
୩- ସମାଜ-କଳଙ୍କ ( ଗଦ୍ୟ ) 
୪- ଲାଟଦର୍ଶନ' ରୁ କିୟଦଂଶ ( ପଦ୍ୟ ) 
(ଗ) ବାବୃ ଚନ୍ଦ୍ରମୋହନ ମହାରଣାଙ୍କୁ ପଶ୍ିତ ବିଦ୍ୟାରନ୍‌ଙ୍କ ଲିଖିତ ଖଣ୍ଡିଏ ପତ୍ର 
(ଘ ) ପଶ୍ିତ ବିଦ୍ୟାରନ୍‌ଙ୍କ ସଂପାଦିତ “ ସମ୍ବଲପୁର ହିତୈଷିଣୀ ରୁ ଏବଂ ତାଙ୍କ ରଚିତ 
 ଆଖ୍ୟାନମାଳା' ପୁସ୍ତକରୁ ଫଟୋଚିତ୍ର 

ପଣ୍ଡିତ ନୀଜମଣି ବିଦ୍ୟାରନ୍‌ ୫୨ 


(କ) 
ବିଦ୍ୟାରନ୍‌ଙ୍କ ଜୀବନ-ପ ରିପାର୍ଶ୍ଵର ଘଟଣାପଞ୍ଜି 


ଖ୍ରୀଷ୍ଟାଦ୍ଦ ୧୭୬୦ - ଇଂରେଜଙ୍କ ଦ୍ଵାରା ମେଦିନୀପୁର ଅଞ୍ଚଳ ଦଖଲ। 

୧୭୬୬ ଇଟଚରେଙଚଙ୍କ ଦ୍ଵାରା ଟିଲିକାର ଦକ୍ଷିଣାଂଶ ଦଖଲ । 

୧୭୭୪ — ରାଜା ରାମମୋହନ ରାୟଙ୍କ ଜନ୍ମ । 

୧୮୦୩ ଇଟଂରେଜଚ୍ଚଙ୍କ ଦ୍ଵାରା ବାଲେଶ୍ବର-ପୁରୀ-କଟକ ଦଖଲ । 

୧୮୧୭ — ଓଡ଼ିଶାର କେତେକ ଅଞ୍ଚଳରେ ପାଇକ ବିଦ୍ରୋହ । 

୧୮୧୮ ଇଚଂରେଚ୍ଚଙ୍କ ଦ୍ବାରା ସମ୍ବଲପୂର ଅଞ୍ଚଳ ଦଖଲ। 

୧୮୨୦ ଇଶ୍ବରଚନ୍ଦ୍ର ବିଦ୍ୟାସାଗରଙ୍କ ଜନ୍ଧ। 

୧୮୩୮ - କଟକରେ ମୁଦ୍ରାଯନ୍ତ୍ର ସ୍ଥାପନ । 
ପୁରୀଠାରେ ଇଂରାଜୀ ସ୍କୁଲ ପ୍ରତିଷ୍ଠା । 
ଗୌରୀଶଙ୍କର ରାୟଙ୍କର ଜନ୍ମ | 

୧୮୪୧ - କଟକରେ ଇଚରାଜୀ ସ୍ତୁଲ ପ୍ରତିଷ୍ଠା । 

୧୮୫୭ —- ଭାରତର ବିସ୍ତୃତ ଅଞ୍ଚଳରେ ସିପାହୀ ବିଦ୍ରୋହ । 

୧୮୬୫-୬୬ ¬ ଓଡ଼ିଶାରେ ନଅଙ୍କ ଦୁର୍ଭିକ୍ଷ । 

୧୮୬୬ - କଟକରୁ ‘ଉତ୍କଳ ଦୀପିକା” ପ୍ରକାଶ । 

୧୮୬୭ ଡିସେମ୍ବର ୧୪ — ନୀଳମଣି ବିଦ୍ୟାରନ୍‌ଙ୍କ ଜନ୍ମ । 

୧୮୬୯ - କଟକରେ ନର୍ମାଲ୍‌ ସ୍କୁଲ ସ୍ଥାପନ । 

୧୮୭୨ - ବବାଲେଶ୍ବର ସମ୍ବାଦ ବାହିକା” ପ୍ରକାଶ । 

୧୮୮୨ - ନୀଳମଣି ବିଦ୍ଯାରନ୍‌ ଚଳଚିକା ମିଡିଲ ଭର୍ଣ୍ଣାକ୍ୟୁଲାର୍‌ ସ୍କୁଲରୁ ଉତ୍ତୀର୍ଣ୍ଚ । 
କଟକରେ ମଧୂସୂଦନ ଦାସଙ୍କ ଦ୍ଵାରା ପ୍ରଥମ ରାଜନୈତିକ ସଂସ୍ଥା 
' ଉତ୍କଳ ସଭା' ପ୍ରତିଷ୍ଠା । 

୧୮୮୩ ପ୍ରଶ୍ତିତ ଗୋବିନ୍ଦ ରଥଙ୍କ ସହ ନୀଳମଣି ବିଦ୍ୟାରନ୍‌ଙ୍କର କଲିକତା 
ମହାମେଳା ( ଆନ୍ତର୍ଜାତିକ ପ୍ରଦର୍ଶନୀ ) ପରିଦର୍ଶନ । 

୧୮୮୩-୮୮ — ବଡ଼ାତ୍ମା ଗୋପୀନାଥପୁର ପ୍ରାଇମେରୀ ସ୍କୁଲରେ ଶିକ୍ଷକତା । 

୫୩ 


ପଣ୍ଡିତ ନୀଳମଣି ବିଦ୍ୟାରନ୍‌ 


୧୮୮୫ ଭାରତୀୟ ଜାତୀୟ କଂଗ୍ରେସର ପ୍ରତିଷ୍ଠା ଏବଂ ଦେଶର ସଂସ୍କୃତି 
ଉପରେ ପ୍ରଭାବ ବିସ୍ତାରକାରୀ ରାଜନୈତିକ ବାୟୁବଦଳର ସୂଚନା । 

୧୮୮ ୯- ୧୯୦୨ — ବାମଣ୍ଡାରୁ ପ୍ରକାଶିତ ‘ସମ୍ବଲପୁର ହିତୈଷିଣୀ ପତ୍ରିକାର 

ନୀଳମଣି ବିଦ୍ୟାରନ୍‌ଙ୍କ ମେନେକେରି ଓ ସଂପାଦନା ! 

୧୯୦୦ ବାମଶ୍ତାରୁ ନୀଳମଣି ବିଦ୍ଯାରନ୍‌ଙ୍କ ଦ୍ଵାରା ଉକ୍କଳ ମଧୁପ 
( ଡାଇଜେଷ୍ ) ସଂପାଦନା ପୂର୍ବକ ପ୍ରକାଶ । 

୧୯୦ ୨-୦୭ — ଗଞ୍ଜାମର ରମ୍ଭାଠାରେ ନୀଳମଣି ବିଦ୍ୟାରନ୍‌ଙ୍କ 'ପ୍ରଚାବନ୍ଧୁ' 
ପତ୍ରିକା ସଂପାଦନା 

୧୯୦୨ — ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ଉଦ୍ଦେଶ୍ୟରେ ରମ୍ଭାଠାରେ ଓଡ଼ିଶାର 
ନେତୃ ସ୍ଥାନୀୟ ବ୍ୟକ୍ତିମାନଙ୍କର ବନ୍ଧୁମି ଳନ । 

୧୯୦୩ ବ୍ରହ୍ମପୁରଠାରେ ଶ୍ୟାମସୁନ୍ଦର ରାଜଗୁରୁଙ୍କ ସଭାପତିତ୍ସରେ 
‘ଗଞ୍ଜାମ ସମ୍ମିଳନୀ” ଅନୁଷ୍ପିତ । ଏହି ବର୍ଷ ପ୍ରାୟ ଆଠ ମାସ 
ପରେ କଟକରେ ଅନୁଷଶ୍ପିତ ' ଉତ୍କଳ ସମ୍ମ ଳନୀ 'ର ପ୍ରଥମ 
ଅଧ୍‌୍ବେଶନ ! 

୧୯୦୮ - ନୀଳମଣି ବିଦ୍ଯାରନଙ୍କ ଦ୍ଵାରା ବଡ଼ଖେମୁଶ୍ରିରୁ ପ୍ରକାଶିତ ଗଞ୍ଜାମ 
ଗୁଣଦର୍ପଣ” ପତ୍ରିକା ସଂପାଦନା । 

୧୯୧୨ — ବଙ୍ଗଳାରୁ ଅଲଗା ହୋଇ ବିହାର-ଓଡ଼ିଶା ପ୍ରଦେଶ ଗଠନ | 
କଲିକତାରୁ ଦିଲ୍ଲୀକୁ ଭାରତର ରାଜଧାନୀ ସ୍ଥାନାନ୍ତରିତ । 

୧୯୨୨ ନୀଳମଣି ବିଦ୍ଯାରନଙ୍କ ଦ୍ଵାରା କଟକରୁ ପ୍ରକାଶିତ ‘ଉ୍କଳଦୀପିକା? 
ସଂପାଦନା । 

୧୯୨୩ ଜୁଲାଇ ୨୬ — ନୀଳମଣି ବିଦ୍ୟାରନ୍‌ଙ୍କର ପରଲୋକ । 

୧୯୩୬ ଏପ୍ରିଲ ୧ ¬ ସୃଚନ୍ତ ଓଡ଼ିଶା ପ୍ରଦେଶ ଗଠନ ଏବଂ ଓଡ଼ିଶା ସହ ଗଞ୍ଜାମ 

ଜିଲ୍ଲାର ମିଶ୍ରଣ । 

ପଣ୍ଡିତ ନୀଳମଣି ବିଦ୍ୟାରନ୍‌ ୫୪ 


(ଖ) 
ପଣ୍ଡିତ ନୀଳମଣି ବିଦ୍ୟାରନ୍‌ଙ୍କ ରଚନାରୁ କେତୋଟି ନମୁନା 


ବହୁ ବିବାହ ଓ ସ୍ବାର୍ଥ ତ୍ୟାଗ 


“ ମିଥୂଲାର ଜନକ ବଂଶରେ ପୁରାକାଳରେ ବିପଶ୍ଚିତ ନାମକ ଜଣେ ରାଜା ଥୂଲେ। ସେ 
ଅତ୍ୟନ୍ତ ଧାର୍ମିକ, ସୁଶୀଳ, ସୁଶାସକ ଏବଂ ସୂପାଳକ ଥୁଲେ । ସତ୍ୟ,କ୍ଷମା, ଧୈର୍ଯ୍ୟାଦିରେ 
ତାଙ୍କର ତୁଳନା ନ ଥୁଲା । ଅତିଥ୍‌ ସେବା, ନିତ୍ୟ ନୈମିତ୍ତିକ ଶ୍ରାଦ୍ଧ ଜଳଦାନ, ଅନ୍ନଦାନ ଏବଂ 
ପରୋପକାରରେ ସର୍ବଦା ମୁକ୍ତହସ୍ତ ଥ୍ଲେ । ଯଥାକାଳରେ ତାଙ୍କର ଦେହତ୍ୟାଗ ହେବାରୁ 
ତାହାଙ୍କର ପୂଣ୍ୟ ମୂର୍ତି ସ୍ଵର୍ଗୀୟ ବିମାନରେ ଆରୂଢ଼ ହୋଇ ଅଛ୍ନକାଳ ନିମନ୍ତେ ନରକରେ ଉପସ୍ତିତ 
ହେଲା । କେଉଁ ଜ୍ଞାନକୃତ ପାପ ନିମନ୍ତେ ନରକକୂ ଆନୀତ ହେଲେ ସେ ଏହି ପ୍ରଶ୍ନ କରିବାରୂ 
ଯମଦୂତମାନେ କହିଲେ, “ ' ଆପଣଙ୍କର ଦୁଇରାଣୀଙ୍କୁ ଆପଣ ସମାନରୁପରେ ଗ୍ର୍େମ ନ 
କରି ଏକଜଣ ଅପେକ୍ଷାକୃତ ସୁନ୍ଦରୀ ଥୁବାରୁ ତାହାଙ୍କୁ ଅଧ୍‌କ ପ୍ରେମ କରୁଥ୍ଲେ, ଏହି ପାପ 
ହେତୁ ଧର୍ମରାଜାଙ୍କର ଅତ୍ୟନ୍ତ ସୂକ୍ଷ ବିଚାରରେ କ୍ଷଣକାଳ ନିମନ୍ତେ ନରକକୁ ଆନୀତ ହୋଇଅଛନ୍ତି, 
ଏବେ ସ୍ବର୍ଗକୁ ଚାଲନ୍ତୁ, ଅକ୍ଷୟ ସ୍ଵର୍ଗ ଭୋଗ କରିବେ ।” ? ଏହା ଶୁଣି ରାଜା ଅନୁତାପ କରି ସ୍ବର୍ଗକୁ 
ଯିବାକୁ ଉଦ୍ୟତ ହେବାବେଳେ ନରକବାସୀ ପାପୀମାନେ କହିଲେ, “ˆ ˆ ମହାରାଜ ! ଆଉ 
ଟିକିଏ ମଠ କରନ୍ତୁ, ଆମ୍ଭେମାନେ ନିରନ୍ତର ଅସହ୍ୟ ଯନ୍ତ୍ରଣା ଭୋଗ କରୁଛ, କିଞଚତ୍‌ ମାତ୍ର ବିରାମ 
ନାହିଁ । ଆଜି ଆମ୍ଭମାନଙ୍କର କି ସୌଭାଗ୍ୟ ଯେ ଆପଣଙ୍କର ପବିତ୍ର ମୂର୍ଭି ଦର୍ଶନରେ 
ଆମ୍ଭମାନଙ୍କର କଷ୍ଟ ଲାଘବ ହେଉଅଛି ଏବଂ ଆପଣଙ୍କର ଶରୀର ସୌରଭବାହୀ ସମୀରଣ 
ଆମ୍ଭମାନଙ୍କର ପାପଦେହକୁ ଶୀତଳ କରୁଅଛି, ଆପଣ ଆଉ କିଛିକ୍ଷଣ ଆମ୍ଭମାନଙ୍କୁ ଏହି ସୁଖ 
ପ୍ରଦାନ କରଚ୍ଧୁ। 

ପାପୀମାନଙ୍କ ପ୍ରାର୍ଥନା ଶ୍ରବଣରେ ରାଜା ଅତ୍ୟନ୍ତ କାତର ହୋଇ ଯମଦୂତ ମାନଙ୍କୁ କହିଲେ, 
“ ଯେବେ ମୁଁ ନରକରେ ରହିଲେ ଅତ୍ୟନ୍ତ କଷ୍ଟରେ ଥ୍ବା ଏତେ ଲୋକ କିଞ୍ତ୍‌ ସୁଖୀ ହେବେ, 
ତେବେ ସ୍ଵର୍ଗରେ ରହି ଏକାକୀ ସୁଖଭୋଗ କରିବାଠାରୁ ନରକରେ ରହିବା ଶ୍ରେୟ ! ଅତଏବ ମୁଁ 
ସ୍ବର୍ଗକୁ ଯିବି ନାହିଁ, ଏତେ ଲୋକଙ୍କୁ ଦୁଃଖରେ ଛାଡ଼ିଗଲେ ମୋତେ ସ୍ଵର୍ଗରେ ଭଲ ଲାଗିବ ନାହିଁ।” 


ରାଜାଙ୍କର ବାକ୍ୟ ଶ୍ରବଣକରି ଯମଦୂତମାନେ ଅବାକ୍‌ ହୋଇ ରହିଲେ । ତେତେବେଳେ 
ଧର୍ମରାଜ ଏବଂ ଇନ୍ଦ୍ର ରାଜା ବିପଶ୍ଚି ତଙ୍କ ନିକଟରେ ଉପ ସ୍ଥିତ ହୋଇ କହିଲେ, —“ ' ଯେଉଁ ବ୍ୟକ୍ତି 


Digitized by srujanika@gmail.com 

ପାପୀ, ନରକ ତାହା ନିମନ୍ତେ | ଆପଣ ପୁଣ୍ୟବାନ୍‌, ସୁତରାଂ ଆପଣ ଏଠାରେ ରହି ନ ପାରନ୍ତି । 
ନିଜ ନିଜ କର୍ମଫଳ ସମସ୍ତଙ୍କୁ ଭୋଗ କରିବାକୁ ହେବ, ଅତଏବ ଆପଣ ସ୍ବର୍ଗକୁ ଚାଲନ୍ତୁ ।” 
ରାଜା ଏହା ଶୁଣି କହିଲେ, ¬“ ପ୍ରଭୁ ଧର୍ମରାଜ ! ଯେବେ ମୋହର ପୂଣ୍ୟଫଳ କିଞ୍ତ୍‌ ସଞ୍ତ 
ଥାଏ, ତେବେ ତାହା ଏହି ନରକର ଜୀବମାନଙ୍କ ମଧ୍ୟରେ ବଣ୍ଟନ କରି ଦିଆଯାଉ, ଏବଂ ସେହି 
ଫଳରେ ଏମାନେ ନରକରୁ ଉଦ୍ଧାର ପାଆନ୍ଧ । ସେଥୁପାଇଁ ମୁଁ ନରକରେ ପଡ଼ିରହିଲେ ଦୁଃଖ୍ତ 
ହେବି ନାହିଁ। 

ଯାହାର ଏତେଦୂର ସ୍ଵାର୍ଥତ୍ୟାଗ,ଯେ ପରଦୁଃଖ ଦୂରକରିବା ନିମନ୍ତେ ଅପଣାର ସର୍ବସ୍ବ 
ଦାନ କରି ଆପେ ନରକ ଯନ୍ତ୍ରଣା ଭୋଗ କରିବାକୁ ପ୍ରସ୍ତୁତ, ସେ ଦୟା ଧର୍ମର ଅବତାର । ସେ କି 
ନରକରେ ରହିବାର ଯୋଗ୍ୟ ? ଧର୍ମରାଜ ଅତ୍ୟନ୍ତ ଆନନ୍ଦିତ ହୋଇ କହିଲେ “ˆ ମହାରାଜ ! 
ଆପଣଙ୍କ ପୁଣ୍ୟବଳରେ ନରକରେ ଜୀବମାନେ ମୁକ୍ତ ହେଲେ ଏବଂ ଆପଣଙ୍କର ପୁଣ୍ୟଫଳ 
ପୂର୍ବାପେକ୍ଷା ଅଧ୍କ ହେଲା, ଅତଏବ ଆପଣ ଉକଷ୍ଟତର ସ୍ରାନକୁ ଗମନ କରନ୍ଧୁ।” ' 

ସ୍ବାର୍ଥତ୍ୟାଗ ଏବଂ ପରୋପକାରର ଏପରି ଆଦର୍ଶ ସର୍ବଦା ହୃଦୟରେ ଚିନ୍ତା କରିବା ଉଚିତ । 
ପରହିତ ନିମନ୍ତେ ଯେ ଆପଣାର ସ୍ଵାର୍ଥତ୍ୟାଗ କରେ ସେ ପ୍ରକୃତ ପରୋପକାରୀ ଅଟେ । ଏହି 
ବିବରଣ ପାଠ କରି ବହୁବିବାହର ପକ୍ଷପାତୀମାନେ ମଧ୍ଯ ସତର୍କ ହେବାର ଆଶା କରୁଁ ।' 


ପ୍ରତିଭା ପୂଜା 


' ' ଆମ୍ଭମାନଙ୍କ ଦେଶରେ ଲୋକମାନେ ଅନ୍ୟାନ୍ୟ ବିଷୟ ପରି ପ୍ରତିଭା -ପୂଢା ବିଷୟରେ 
ବଡ଼ ପଶ୍ଚାତ୍‌ପଦ । ସଭ୍ୟଦେଶମାନଙ୍କରେ ପ୍ରତିଭାଶାଳୀ ବ୍ୟକ୍ତିମାନେ ରାଜକୋଷରୁ, 
ସଭାସମିତିରୁ ବୃତ୍ତି ଓ ପ୍ରତିଭା ବିକାଶର ଉପଯୋଗୀ ସାହାଯ୍ୟ ସହାନୁଭୂତି ଯଥେଷ୍ଟ ପରିମାଣରେ 
ପାଇଥାଆନ୍ତି । ଜନସାଧାରଣ ସେମାନଙ୍କୁ ସମାଦର କରିବା , ସେମାନଙ୍କ ନଖ କେଶାଦିଠାରୁ 
ଛିନ୍ନ ଉପାନହ ପର୍ଯ୍ୟନ୍ତ ପ୍ରଚୁର ଧନ ବିନିମୟରେ ସଂଗ୍ରହ କରିବା ବିଷୟରେ ସୁଦ୍ଧା ଉଦାସୀନ 
ନୂହନ୍ତି । ଆମ୍ଭେମାନେ ଓଡ଼ିଆ, ଇଂରାଜୀ ଚାରିଧାଡ଼ି ଶି କ୍ଷାକରି ଆପଣାକୁ ସଭ୍ୟ ଭବ୍ୟ ଶିକ୍ଷିତ 
ବୋଲି ମନରେ ଅଭିମାନ ପୋଷଣ କରିବାକୁ ଶିଖ୍‌ଅଛୁ; କିନ୍ଧ ସଭ୍ୟଦେଶର ସୂମଙ୍ଗଜପ୍ରଦ 
ଗୁଣାବଳୀ ଆମ୍ଭମାନଙ୍କଠାରେ କିଛି ନାହିଁ । 

ଉପେନ୍ଦ୍ର ବଳଦେବ, ଦୀନକୃଷ୍ଣ, ଜଗନ୍ନାଥ, ପୀତାମ୍ବର , ରାମଦାସ, ବିଶି ପ୍ରଭୃତି ଉତ୍କଳୀୟ 
ପ୍ରଥ୍ତଯଶା କବି ପଶ୍ତିତ ଏହି ପତିତ ଦେଶରେ ଜନ୍ମ ଗ୍ରହଣ କରିଥ୍‌ବାରୁ ଆଜି ଓଡ଼ିଆମାନେ 

ପଣ୍ଡିତ ନୀଳମଣି ବିଦ୍ୟାରନ୍‌ ୫୬ 


ଆପଣାକୁ ଗୋଟାଏ ଜାତି, ଓଡ଼ିଆକୁ ଗୋଟାଏ ଗଣନୀୟ ଭାଷା ବୋଲି କହିବାକୁ କ୍ଷମ 
ହେଉଅଛନ୍ତି । ଯେଉଁମାନଙ୍କ ଯୋଗୁଁ ଏହି ଜାତି ଓ ଭାଷା ଆଜି ଗୌରାବନ୍ଧିତ, ସେମାନଙ୍କୁ 
ସେମାନଙ୍କ ଜୀବଦଶାରେ କି ସମୁଚିତ ଆଦର କରାଯାଇଥ୍‌ଲା ? ସେମାନଙ୍କ ପ୍ରତିଭା ବିକାଶ 
ପଥରେ କି କିଛି ବିଘ୍ନବାଧା ନ ଥଲା ? ଆମ୍ଭେମାନେ ପ୍ରାଚୀନ ବ୍ୟକ୍ତିମାନଙ୍କ ମୁଖରୁ ଯେତେଦୂର 
ଶୁଣି ଅଛୁଁ, ତହିଁରେ ନିର୍ଭର କରି କହିପାରୁଁ, ସେମାନଙ୍କ ମଧ୍ୟରୁ ଅନ୍ତତଃ ଅଧ୍‌କାଂଶ ଯାହା 
କରିଅଛନ୍ତି, ସେମାନେ ତାହା ପ୍ରବଳ ପ୍ରତିକୂଳାବସ୍ଥାରେ ଥାଇ କରିଅଛନ୍ତି । ସେମାନଙ୍କ ସମ୍ବନ୍ଧରେ 
ଜନସାଧାରଣଙ୍କର ଯାହା କର୍ଭବ୍ୟ, ତାହା ହୋଇଥ୍ଲେ ଆଜି ଉନ୍ଳ ସାହିତ୍ୟର ଶ୍ରୀ ଭିନ୍ନାକାର 
ଧାରଣ କରିଥାଆନ୍ତା । 


ଗଲା କଥା ଯାଉ, ବର୍ଭମାନ ବିବେଚ୍ୟ, ସେମାନଙ୍କ ସମ୍ବନ୍ଧରେ ଏବେ ଆମ୍ଭମାନଙ୍କର କିଛି 
କର୍ରବ୍ୟ ଅଛି କି ନାହିଁ ! ଏ ସବ ବିଷୟରେ ଆଲୋଚନା କରିବାକୁ ହେଲେ ସଭ୍ୟ ଦେଶର 
କାର୍ଯ୍ୟପ୍ରତି ଦୃଷ୍ଟିପାତ କରିବାକୁ ହେବ | ସଭ୍ୟ ଦେଶରେ ସେପରି ବ୍ୟକ୍ତିମାନଙ୍କର ଜୀବନ ଚରିତ 
ସଂଗ୍ରହ ଓ ପ୍ରକାଶ, ମୂର୍ରି ପ୍ରତିଷ୍ଠା, ମୃତ୍ୟୁ ବାସରରେ ନାନା ସ୍ଥାନରେ ସଭାସମିତି କରି ସେମାନଙ୍କ 
ଗୁଣ କୀର୍ରନ, ସମାଧ୍‌ ଦର୍ଶନ, ସମାଧ୍ରେ ପୂଷ୍ଣମାଳାଦି ପ୍ରଦାନ, ଜନ୍ମ ଓ ଅବସ୍ଥାନ ସ୍ଥଳରେ 
ସ୍‌ ତିରକ୍ଷା ପ୍ରଭୃତି ନାନା ଉପାୟରେ ପ୍ରତିଭା ପ୍ରିୟତାର ପରିଚୟ ଦେଇଥାଆନ୍ତି । ଆମ୍ଭମାନଙ୍କ 
ପଡ଼ିଶା ଘରେ ବଙ୍ଗଦେଶରେ ମଧ୍ୟ ପ୍ରତିଭାପୂଜକଙ୍କ ଦଳ ଦିନକ୍ର ଦିନ ପରିପୁଷ୍ଠ ହେଉଅଛନ୍ତି 
ଏବଂ ସେମାନଙ୍କ ପୂର୍ବପୁରୁଷ ପ୍ରତିଭାଶାଳୀମାନଙ୍କ ପ୍ରତି ସମୁଚିତ କାର୍ଯ୍ୟ କରି ନ ଥ୍ବା ହେତୁ 
ସେମାନେ ଦୃଃଖ୍ତ ଏବଂ ଲଜିତ ହୋଇ ତହିଁର ପ୍ରାୟଶ୍ଚିତ ସ୍ଵରୂପ ଯଥାସମ୍ଭବ ସମ ୟୋଚିତ 
କାର୍ଯ୍ୟ କରୁଅଛନ୍ତି । ଏପରି ସ୍ଥଳରେ ଅତୀତ କାଳର ଓଡ଼ିଆ ବୀରମାନଙ୍କ ପ୍ରତି ସମ ୟୋଚିତ 
କର୍ରବ୍ୟ ପାଳନ କରିବା କି ଉଚିତ ନୁହେଁ ? ଅବଶ୍ୟ ଉଚିତ । ସେହି କର୍ରବ୍ୟ କଅଣ ? ଉପେନ୍ଦ୍ର 
ଦୀନକୃଷ୍ଣ ପ୍ରଭୃତିଙ୍କ ନାମ ସମସ୍ତ ଓଡ଼ିଆଙ୍କୁ ଜଣାଅଛି; କିନ୍ଧ ତାଙ୍କ ଘର କେଉଁଠାରେ, ସେ କିକି 
କାର୍ଯ୍ୟ କରିଥ୍‌ଲେ, ତାଙ୍କର ଶିକ୍ଷାଦୀକ୍ଷାର ଅବସ୍ଥା କିପରି ଥ୍ଲା, ସେ କେଉଁ ସମୟର ଲୋକ 
ଏ ସବୁ କଥା ପଚାରିଲେ ପ୍ରାୟ ସମସ୍ତେ ନୀରବ ହେବେ । ଏପରି ସ୍ଥଳରେ ଯେତେଦୂର 
ହୋଇପାରେ ସେମାନଙ୍କ ବିବରଣ ସଂଗ୍ରହ କରିବା ,ସେମାନଙ୍କ ଜନ୍ଧସ୍ଥ।ନମାନଙ୍କରେ 
ମେଳାସ୍ଥାପନ କରିବା, ସେହି ସେହି ସ୍ଥାନକୁ ତୀର୍ଥସ୍ଥାନ ମନେ କରିବା, ସେମାନଙ୍କ ରଚିତ 
ଗ୍ରନ୍ତମାନଙ୍କର ସଟୀକ ବିଶୁଦ୍ଧ ସଂସ୍କରଣ ପ୍ରକାଶ କରିବା ,ସେମାନଙ୍କ ମୃତ୍ୟୁ ଦିବସରେ ସଭାସମିତି 
କରି ଶୋକ ପ୍ରକାଶ କରିବା ଆମ୍ଭମାନଙ୍କର ଏକାନ୍ତ କର୍ବ୍ୟ ବୋଲି ବିବେଚନା କରୁଅଛ । 

୫୭ ପଣ୍ଡିତ ନୀଳମଣି ବିଦ୍ୟାରନ୍‌ 


ମୃତ ମହାନୁଭବମାନଙ୍କ ଉପଲକ୍ଷେ ଯାହା ଯାହା କର୍ଗବ୍ୟ ବୋଲି ନିଦଦେଶ କରାହେଲା, 
ତାହା ପ୍ରତିପାଳନ କଲେ, ସେମାନଙ୍କର କିଛି କ୍ଷତିବୃଵି ହେବ ନାହିଁ । ସେମାନେ ନିଜ ନିଜର 
କୃତିତୃ ଦ୍ଵାରା ମରି ଅମରତା ଲାଭ କରିଅ ଛନ୍ି । ଯେତେଦିନ ଯାଏଁ ଓଡ଼ିଆ ଜାତି, ଓଡ଼ିଆ ଭାଷା 
ଥ୍ବ, ତେତେଦିନ ଯାଏଁ ସେମାନଙ୍କ ନାମ ଲୋପର ବିନ୍ଦୁମାତ୍ର ଆଶଙ୍କା ନାହିଁ । ତଥାପି ସେମାନଙ୍କ 
ନାମଗୁଣ କୀର୍ଭନ କରିବା, ସେମାନଙ୍କ ପ୍ରତିଭା ପୂଜା କରିବା ଆମ୍ଭମାନଙ୍କ ପକ୍ଷରେ କରବ୍ୟ ଓ 
ଅଶେଷ ଶ୍ରେୟୋଜନକ । ଏହା ବିଧବାର ଏକାଦଶୀ ନୁହେଁ ଯେ, କରଣେ ଫଳାଭାବ ହେବ, 
ଅକରଣଶେ ପ୍ରତ୍ୟବାୟ ହେବ । ସେମାନଙ୍କ ପୂଜା କଲେ 'ପୂଜ୍ୟପୂଜା ବ୍ୟତିକ୍ରମ ଦୋଷରୁ ମୁରତି 
ମିଳିବ । ପ୍ରତିଭାର ସମାଦର ସଙ୍ଗେ ସଙ୍ଗେ ସମାଜରେ ଶତଶତ ପ୍ରତିଭାଶାଳୀ ବ୍ୟକ୍ତିଙ୍କର 
ଆବିର୍ଭାବ ହେବ, ଢାତୀୟତା ବୃଦିପାଇବ, ଢାଡି ଓ ଭାଷାର ଗୌରବ ଦେଶବିଦେଶରେ 
ବିଘୋଷିତ ହେବ | କାର୍ଯ୍ୟଦୃଷ୍ଟିରେ ଫଳ ଅସାଧାରଣ, ଏହା କି କଦାପି ପରିତ୍ୟାଜ୍ୟ ? 


ମୃତ ମହାନୁଭବମାନଙ୍କ ଜୀବିତ କାଳରେ ସେମାନଙ୍କ ସମସାମୟିକ ବ୍ୟକ୍ତିମାନେ ସେମାନଙ୍କ 
ସମ୍ବନ୍ଧରେ ଆପଣା ଆପଣାର ଯାହା କରବ୍ୟ ଥୁଲା, ତାହା ପାଳନ କରି ନାହାରି । ଆମ୍ଭେମାନେ 
ସେମାନଙ୍କ ବଂଶଧର ଓ ସଭ୍ୟଭବ୍ୟ ହୋଇ ମଧ୍ଯ ସେମାନଙ୍କ ପରି ପ୍ରତିଭାପୂଜା ବିଷୟରେ 
ଏକାର ଉଦାସୀନ । ଏହି ଉଦାସୀନତା ଯେ ଜାତୀୟ ଅବନତିର ଆଦି କାରଣ, ଏ କଥା 
କେହି ଅସ୍ବୀକାର କରିବେ ନାହିଁ । ତଥାପି ଆମ୍ଭମାନଙ୍କ ଥିଦାସୀନ୍ୟ ଅନ୍ତରଗିତ ହେଉ ନାହିଁ । 
କର୍ଭବ୍ୟ ବିମୁଖ ତା ଜନିତ ପ୍ରବଳ କଠୋର ପ୍ରାୟଶ୍ଚିର ସ୍କ ହା ପ୍ରାଣରେ ଜାଗ୍ରତ ହେବାକୁ ନାହିଁ, 
ଏଥୁବଳି ଗଭୀର ପରିତାପର ବିଷୟ କଅଣ ଅଛି ? କେବଳ ଅତୀତ ମହାଜନମାନଙ୍କ ପ୍ରତି 
ଏ ଅନାସ୍ରାଭାବ, ତାହା ନୁହେଁ“ ଜୀବିତ ପରତିଭାଶାଳୀ ବ୍ୟସ୍ଧିମାନଙ୍କ ପ୍ରତି ତତୋଧ୍‌କ 
ଅନାସ୍ଥାଭାବ । ଦୃଷ୍ଟାନ୍ତ ସ୍ଥଳ ଅନେକ ! 

ପୁଅମେ ମହାମହୋପାଧ୍ଯାୟ ଶର ଚନ୍ଦ୍ରଶେଖର ସିଂହ ସାମର୍ତଙ୍କ ଅବସ୍ଥା ପ୍ରତି ଦୃଷ୍ଟି ନିକ୍ଷେପ 
କର । ଯାହାଙ୍କର ଲୋକୋତ୍ତର ପ୍ରତିଭା ଜ୍ଞାନଦୃପ୍ତ ଇଉରୋପ, ଆମେରିକାରେ ଆତଙ୍କ 
ଉପସ୍ଥିତ କରିଅଛି, ଭାରତର ଦ୍ବିତୀୟ ଭାସ୍ଟର ସ୍ଵରୂପ ସେହି ଜଗଦ୍‌ ବିଖ୍ୟାତ ପଣ୍ଡିତଙୁ 
ଓଡ଼ିଆମାନେ ଚିହ୍ନିଲେ କି ? କବି, ସାମର ପୁସଙ୍ଗରେ ତାକୁ ସମ୍ବେଧନ କରି କହି ଅଛନ୍ତି 
““ଗୁଣଜ୍ଞ ଭନୁଳେ ବଣେ କେହି ନାହିଁ, ଗୁଣୀନ୍ଦୁ ! ତୃମ୍ଭର ହେବ ଗୁଣଗ୍ରାହୀ !' ' ଏହା କି 
ମିଛ ? ଏହି କବିବାଣୀ କି ଓଡ଼ିଆମାନକର କଳଙ୍କ ମୁଦ୍ବା ନୁହେଁ ? ଏ କନଙ୍କ କ୍ଷାଳନ ସକାଶେ 
ଆମନ୍େମାନେ କଅଣ କରୁଅଛୁଁ ? ସାମନ୍ତଙ୍କ ରଣ ପରିମାଣ ୨ /୩ ସହସ୍ତ ମୁଦ୍ରା । ସାମନ୍ତଙ୍କ 
ରଣମୃଭ୍ତ କରିଦେଇ ବାର୍ଷିକ ସହସ୍ର ମୁଦ୍ଵା ବୃରି ବ୍ୟବସ୍ଟା କରିଦେବା କି ଓଡ଼ିଆ ଜାତି ପ୍ରତି 

ପଶ୍ଡିତ ନୀଳମଣି ବିଦ୍ୟାରନ୍‌ ୫୮ 


ବଡ଼କଥା ? କିନ୍ତୁ ଆମ୍ଭମାନଙ୍କର ଅଗ୍ରାହକତା , ଉଦାସୀନତା ଏହା କରିବାକୁ ନ ଦେଇ ଆପଣା 
ଦେଶକୁ ଜାତିକୁ କଳଙ୍କିତ କରୁଅଛି । 

ସାମନ୍ତଙ୍କ ସମାଦର ସକାଶେ ସହସ୍ର ସହସ୍ତ ମୁଦ୍ରା ଆବଶ୍ୟକ | ସେଥ୍‌ରେ ଅପାରଗ ଚା 
ଅକୃତକାର୍ଯ୍ୟ ହେଲେ, ହେଉ; କିନୁ ତଦପେକ୍ଷା ସାମାନ୍ୟ ସାହାଯ୍ୟରେ ଯାହା ହୋଇପାରେ, ତାହା 
କି ଆମ୍ଭେମାନେ କରୁଅଛ ? ଉତ୍କଳର ପ୍ରଧାନ କବି ରାଧାନାଥ, ମଧୁସୂଦନ, ରାମଶଙ୍କର ପ୍ରଭୃତି, 
ନବୀନ କବି ନନ୍ଦକିଶୋର ଓ ସୁଲେଖକ ବିଶ୍ବନାଥ ପ୍ରଭୃତିଙ୍କ ସମ୍ବନ୍ଧରେ ଆମ୍ଭେମାନେ କଅଣ 
କରୁଅଛୁ ? ସେମାନେ ଗ୍ରଛ୍ଛ ପ୍ରଣୟନ କରି ବିଲାତୀ ଗ୍ରନ୍ଞାକାରମାନଙ୍କ ପରି ଧନକୁବେର ହେବା 
ତେଶେ ଥାଉ, ଅନେକଙ୍କୁ ମୁଦ୍ରଣବ୍ୟୟ ନିର୍ବୀହାର୍ଥ ରଣ ଗ୍ରହଣ କରିବାକୁ ପଡ଼ିଅଛି । ଶ୍ତିକ୍ଷୟ 
ଧନବ୍ୟୟ କରି ଯାହା ମୁଦ୍ରିତ କଲେ, ତାହା ଗ୍ରହଣ କଲେ କେତେ ଜଣ ? ଯେଉଁମାନେ ପଢ଼ିବାକୁ 
ଉପଯୁକ୍ତ, ସେମାନେ ଓଡ଼ିଆ ପୁସ୍ତକ କ୍ରୟ କରିବାରେ ପଇସା, ଅଧ୍ୟୟନ କରିବାରେ ସମୟ ବ୍ୟୟ 
କରିବା ଅପବ୍ୟୟ ଓ ମୂର୍ଖତା ମନେକରି କେବଳ ଉପହାର ପ୍ରତ୍ୟାଶୀ ହେଲେ । ଉପହାର ପାଇଲେ 
ପ୍ରାପ୍ତିସ୍ଵୀକାର କରିବାକୁ କୁଣ୍ଧିତ ଅଥଚ ମନରେ ସଭ୍ୟତାଭିମାନ ଭାରି ଟଣ ! ଭିକ୍ଷାଦାନ ଓ 
ଉପହାରରେ ସାଧାରଣତଃ ଶତାଧ୍‌କ ଖଣ୍ଡ ଯାଇ ବାକୀ ପୁସ୍ତକ ନିମନ୍ତେ ଆଲମାରୀ ଖୋଜ ! 
ଦଶବର୍ଷରେ ଛାପାଖର୍୍ଚ ତେଣେ ଥାଉ, ଘର ଭଡ଼ା ଆଲମାରୀ ମୂଲ୍ୟ ଉଠିବା ଅସମ୍ଭବ । ଏହା 
ଅତିରଞ୍ଜିତ ନୁହେଁ; ସତ୍ୟ କଥା- ଏଥ୍‌ରେ ଢାତୀୟ ସାହିତ୍ୟର ଉନ୍ନତି,ଦେଶରେ ପ୍ରତିଭାଶାଳୀ 
ଲୋକର ଅଦ୍ୟୁତ୍‌ଆାନ ଆଶାକରିବା ପୂର୍ଣ ବାତୁଳତା ବ୍ୟତୀତ ଆଉ କଣ ବୋଲାଯିବ ? 

ପ୍ରଧାନତଃ ପ୍ରତିଭାଶାଳୀ ଲେଖକମାନଙ୍କ ପ୍ରତି ଲକ୍ଷ୍ୟ ରଖ୍‌ ଏ ପ୍ରବନ୍ଧ ଲିଖ୍ତ ହେଲା; କିନ୍ଧ 
କେବଳ ପ୍ରତିଭାଶାଳୀ ଲେଖକ ନୃହନ୍ତି, ପ୍ରତ୍ୟେକ ବିଭାଗର ପ୍ରତିଭାଶାଳୀ ମାନଙ୍କର ସମାଦର 
କରିବା ଏବଂ ସେମାନଙ୍କ ପ୍ରତିଭାର କ୍ରମୋନ୍ନତି ଚେଷ୍ଟା କରିବାରେ ଅଭ୍ୟସ୍ତ ହେବା ପ୍ରତ୍ୟେକ 
ମାନବର କର୍ବ୍ୟ । ଏହା ଜାତୀୟ ସର୍ବବିଧ ଉନ୍ନତିର ମୂଳମନ୍ତ୍ର । ସୁଖର ବିଷୟ, ଗତ ଗଞ୍ଜାମ 
ଜାତୀୟ ସମିତିରେ ଏହି ମହତ୍‌ ପ୍ରସ୍ତାବର ଆଲୋଚନା ହୋଇ ପ୍ରାଚୀନ ଓ ଆଧୁନିକ ପ୍ରତିଭାଶାଳୀ 
ଲେଖକମାନଙ୍କର ସମାଦର ଓ ସଲ ତିରକ୍ଷାର ଚେଷ୍ଟା କରାହେବ ବୋଲି ସ୍ତିର କରାହୋଇଅଛି। 
ସମସ୍ତେ ପରମ ଆଗ୍ରହର ସହିତ ଏହି ପ୍ରସ୍ତାବ ଅନୁମୋଦନ କରିଅଛନ୍ତି; କିନୁ କଥା ଓ କାର୍ଯ୍ୟରେ 
ଆକାଶ ପାତାଳ ପ୍ରଭେଦ ! ସଭାରେ ବସି ପ୍ରସ୍ତାବ ଅନୁମୋଦନ କରିବା ଯେପରି ସହକ, 
ପାଳନ କରିବା ସେପରି ନୁହେଁ । ଗଞ୍ଜାମବାସୀମାନେ ଏହି ପ୍ରସ୍ତାବକୁ କେତେଦୂର କାର୍ଯ୍ୟରେ 
ପରିଣତ କରିବେ, ଫଳରେ ଦେଖାହେବ। 

୫୯ ପଶ୍ଡିତ ନୀଳମଣି ବିଦ୍ୟାରନ୍‌ 


ଗଞ୍ଜାମ କବି-ଜନନୀ । ଏହି ଗଞ୍ଜାମର ଅମର କବିମାନଙ୍କ ବିସ୍ତୃତ ଜୀବନ ଚରିତ, 
କାବ୍ୟାବଳୀ ସଂଗ୍ରହ କରିବା ସକାଶେ ବହୁଦର୍ଶୀ ପ୍ରବୀଣ ବ୍ୟକ୍ତିଙ୍କ ନିଯୁଷ୍ତି କରିବା ଉଚିତ । 
ସଂଗ୍ରାହକମାନେ ବ୍ୟସ୍ତ ନ ହୋଇ ଗଞ୍ଜାମର ନାନା ସ୍ଥାନ ଭ୍ରମଣ କରି ସେମାନଙ୍କ ସମ୍ବନ୍ଧୀୟ 
ନାନାକଥା ସଂଗ୍ରହ କରଚ୍ଧୁ। ସଂଗୃହୀତ କାର୍ଯ୍ୟାବଳି ବହୁ ପୁସ୍ତକର ସାହାଯ୍ୟରେ ପରିଶୋଧ୍ତ 
ହୋଇ ମୁଦ୍ରିତ ହେଉ ଏବଂ ଯଥାସମ୍ଭବ ସୁଲଭ ମୂଲ୍ୟରେ ପ୍ରଚାରିତ ହେଉ । ନବୀନ କବି ଓ 
ଲେଖକମାନଙ୍କ କାବ୍ୟ କବିତା ଗୃହେ ଗୃହେ ରକ୍ଷିତ ହେଉ ଓ ପଠିତ ହେଉ । ଦରିଦ୍ର 
ଗ୍ର ଛକାରମାନଙ୍କ ଗ୍ର ୍ଧପ୍ରକାଶର ସଦୂପାୟ କରାହେଉ । ସଭାସମିତିରେ ସୁଲେଖକ ଓ 
ସୁକବିମାନଙ୍କୁ ଧନ୍ୟବାଦ ପାରିତୋଷିକ ଦିଆହେଉ । ଗଞ୍ଜାମର ଏହି ସୁଦୃଷ୍ଟାନ୍ତ ଅନ୍ୟ ଜିଲ୍ଲାର 
ଲୋକମାନେ ଅନୁକରଣ କରନ୍ତୁ । ଦେଖ୍ବ, ଅଚିରେ ଉନକଳରେ ଯୁଗାନ୍ତର ଉପସ୍ଥିତ ହେବ । 
ଶତ ଶତ ସୁଲେଖକଙ୍କର ଆବିର୍ଭାବ ହୋଇ ସାହିତ୍ୟ ଭଣ୍ଡାର ପୂର୍ଣ୍ଣ ହୋଇଯିବ । ଓଡ଼ିଆମାନେ 
ଗୋଟିଏ ଉନ୍ନତ ଜାତି ବୋଲି ପରିଗଣିତ ହେବେ । ? 

ପଣ୍ଡିତ ନୀଳମଣି ବିଦ୍ୟାରନ୍‌ Do 
ପଦ୍ୟରଚନା “ଲାଟଦର୍ଶନ” ରୂ କିୟଦଂଶ 


ଚିଲିକାର ତୀରୁ ବଂଶୋବ୍ଧାରା ଯାଏ 
ଘନକୁ ଚାତକ ଅନାଇଲା ପ୍ରାୟେ 
ଶୁଭାଗମ ମାର୍ଗେ ଅନାଇଁ ପ୍ରଜାଏ 
ଉନ୍ମଣ୍ଠିତ ଚିତ୍ତେ ଅଛନ୍ତି ବସି । 
ରାଜା ପ୍ରଜା ମିଳି ହୋଇ ଏକମନା 
ସୁସଜ କରିବା ଲାଗି ଅଭ୍ୟର୍ଥନା 
ଗଞ୍ଜାମ ଜିଲ୍ଲାର ବିଷମ ବେଦନା 
ଜଣାଇବେ କାନ୍ଦି ଶରଣ ପଶି ॥୫ ॥ 
ସ୍ଵାଗତ ହେ ଦେବ ମଦ୍ରଦେଶ ପ୍ରଭୁ 
କରି ଅଭ୍ୟର୍ଥନା ଓଡ଼ିଆଏ ସବୁ 
ପଦେ ଅଧେ ଦୁଃଖ ଛାମୁରେ କହିବୁ 
ତବ ଆଜ୍ଞା ହେଲେ ହେ ମହାମାନ୍ୟ । 
ଯଥା ସମୟରେ ମେଘ ଗଲା ଛାଡ଼ି 
ଥୁଲା ଯେତେ ଢ଼ିପ ବୃଭି ଗଲା ପୋଡ଼ି 
ଦେଖ୍‌ ଦୁଃଖେ ଦୁଃଖୀ ହେଲେ ମୁଣ୍ଡକୋଡ଼ି 
ମରିଗଲା ଫଳ ନୋହୂଣୁ ଧାନ୍ୟ ॥।୬ | 
ଓଡ଼ିଆ ଜାତିଟି ଜଗତେ ଗରିବ 
କହିଲେ ତାଙ୍କର ଦୁଃଖ ନ ସଗିବ 
ସ୍ଵଜନଙ୍କ ସଙ୍ଗେ ଗୃହସ୍ଥ ମରିବ 
ନ କରିବ ଯେବେ କୃପା ଆପଣ । 
ମନଦୁଃଖ ଆଉ କା' ଆଗେ କହିବୁ 
ବହୁ କଷ୍ଟ ସହି କିପରି ରହି 
ନାହିଁ ଅଛି ସ୍ଥାନ କେଉଁଠାକୁ ଯିଦୁଁ 
ନୁହଁ ଦେବ ଟିରେ କୃପାକ୍ପଣ ॥ ୭ | 

୬୧ 


ପଣ୍ତିତ ନୀଳମଣି ବିଦ୍ୟାରନ୍‌ 


ତବ ଶୁଭାଗମେ ଗଞ୍ଜାମନିବାସୀ 
ଆନନ୍ଦ ସରିତେ ଯାଉଛି ଭାସି 
ହୃଦୟର ରାଜଭର୍ତି ପରକାଶି 
ବାଛିଛନ୍ତି ରାଜମା ର୍ଗେ ତୋରଣ । 
ଚୂତ ଦେବଦାରୁ ପଲ୍ଲବ ସକଳ 
ଗୁଛି ବାହିଛନ୍ତି କରିଣ କୌଶଳ 
ରମ୍ଭାତରୁ ଦିବ୍ୟ ବ୍ରିଟିଶ ଚିରାଳ 
ବିମଣ୍ଡିତ ଦୁର୍ଗ ତୁମ୍ଭ କାରଣ ॥ ୮ ॥ 
ଗଞ୍ଜାମ ଜିଲ୍ଲାର ଯେତେକ ଉନ୍ମନୀ 
ଥଲେ ପୁରାକାଳେ ଜ୍ଞାନେ ଧନେ ବଳୀ 
ପାରୁ ନ ଥ୍ଲେ କେ ତାଙ୍କ ଗୁଣ କଳି 
ସେ ଏବେ ଅନ୍ତୈ ମୂର୍ଖ ନିର୍ବନ । 
ନାନା ଜାତି ଲୋକେ ନାନା ଦେଶୁ ଆସି 
ରହିଲେ ସ୍ଵଭାଷା ମହତ୍ନ ପ୍ରକାଶି 
ଭାଷା ହୀନ ହେଲେ ଉନ୍ମଳନିବାସୀ 
ଜାତୀୟ ସାହିତ୍ୟ ହେଲା ଉଚ୍ଲନ୍ନ ॥ ୯ ॥ 
ଏ ଦେଶର ବାୟୁ ଏ ଦେଶର ଜଳ 
ଅଟେ ଓଡ଼ିଆଙ୍କ ଜୀବନ ସମ୍ବଳ 
ପର ପ୍ରାୟେ ଘରେ ରହିଛୁଁ କେବଳ 
ଆମ୍ଭର ନୁହଁଇ ଆମ୍ଭର ମାଟି । 
ଖାଇପାରୁ ନାହୁଁ ଆମ୍ଭେ ଆମ୍ଭ ଦାନା 
ଆହୁଗି ଭୋଗୁହୁଁ ଅସୁବିଧା ନାନା 
ଆମ୍ଭେ ଦୀନ ଆମ୍ଭ ମାତୃଭୂମି ଦୀନା 
ତଥାପି ନ ଫିଟେ ଆମ୍ଭର ପାଟି ॥ ୧୦॥ 
ଖଲଲିଳୋଟ ପୁଣି ପାରଳାଖେମୁଣି 
ସ୍ଥାପିଣ କଲେଜ ଗଞ୍ଜାମକୁ ମଣ୍ଡି 
ଦେଶବାସୀ ଟିର ଅଜ୍ଞାନତା ଖଣ୍ଡି 
ଅମର ହୋଇଲେ ସେ ରାଜାମାନେ । 

ନୋହିଥାନ୍ତା ଯେବେ କରୁଣା ତାଙ୍କର 
ଅଜ୍ଞାନ ଅନ୍ଧାରେ ଏ ଦେଶୀ ନିକର 
ଘାଣ୍ଟି ହେଉଥାନ୍ତେ କୃପା -ରନ୍‌ାକର 
ଗାଉଥାନ୍ତେ ବସି ବିଷାଦ ଗାନେ ॥ ୧୧॥ 
ଉତ୍ସାହୀ ସାହସୀ ଅଚନ୍ତି ଓଡ଼ିଆ 
ହୋଇଥ୍‌ଲେ ଦିନେ ଅତ୍ୟନ୍ତ ବଢ଼ିଆ 
ସ୍ଵଜାତି ସାହିତ୍ୟ ପଡ଼ିଛି ପଡ଼ିଆ 
ଯେତେ ବଡ଼ ତେତେ ହେଲେଣି ସାନ । 
ହୋଇବ ଯେସନ ସାହିତ୍ୟ ଉନ୍ନତି 
ଦୂର ହେବ ଯେହ୍ନେ ଦେଶର ଦୂର୍ଗତି 
ତେସନ କରୁଣା କରି ମହାମତି 
କର ଆମ୍ଭପ୍ରତି କରୁଣ! ଦାନ ॥।୧ ୨ ॥ 
ଗଞ୍ଜାମ ଜିଲ୍ଲାକୁ ମିଶାଅ ଉତ୍କଳେ 
ଭସାଅ ଉତ୍କଳ -ପୂତରେ ସୁଖଜଳେ 
ରହୁ ତବ ଯଶ ଅବନୀ ମଣ୍ଡଳେ 
ଆମ୍ଭ ପୁତ୍ର ପୌତ୍ରେ ଗାଆନ୍ତୁ ଯଶ । 
ଯା”ଂଙ୍କ ରାଜ୍ୟ ଚନ୍ଦ୍ର ଆବର ତପନ 
ନ ହୁଅନ୍ତି ଅସ୍ତମିତ କଦାଚନ 
ସେ ପଞ୍ଚମ କଳ୍ଚ ପ୍ରଜା ଯଶେ ଧନ 
ଅଟୁ ଆମ୍ଭେ, ତୁମ୍ଭେ ଜାଣ ଅବଶ୍ୟ ॥ ୧୩॥ 
ଅତି ଦୀନ ହୀନ ଓଡ଼ିଆ ସକଳ 
ତୈଲଙ୍ଗ ସଂସ୍ରବେ ହୋଇଛୁ ଦୁର୍ବଳ 
ତୁମ୍ଭେ ଦେବ, ଆମ୍ଭ ଦୁର୍ବଳର ବଳ 
ଜଣାଉଛୁ ତେଣୁ ମନୋବେଦନା । 
ଗଞ୍ଜାମର ଯେତେ ରାଜା ଜମିଦାର 
କର ପୂର୍ବ ବଳେ ବଳୀ ମହୋଦାର 
ତାଙ୍କର ମଙ୍ଗଳେ ମଙ୍ଗଳ ଆମ୍ଭର 
ଉଡ଼ାଅ ସଦୟେ କରୁଣା ବାନା ॥| ୧୪॥ 

ବୀର କ୍ପାମୟ ଦେବ ଗଜପତି 
ବୃହତଖେମୁଶ୍ଡି ମଣ୍ଡନ ଭୂପତି 
କୃପା କରି ଯେହୁ ଉତ୍କଳୀଙ୍କ ପ୍ରତି 
ହେବାକୁ ଓଡ଼ିଆ ଛାତ୍ରନିବାସ । 
ଅକାତରେ ଧନ କରିଛନ୍ତି ଦାନ 
ତାଙ୍କ ପ୍ରତି ଦେବ ହୋଇ ସୁପ୍ରସନ୍ନ 
ଶୁଭ ଦିଅ ଏହି ଛାତ୍ର-ନିକେତନ 
ହେଉ କାଳେ କାଳେ ଯଶ ପ୍ରକାଶ ॥ ୧୫॥ 
ଗଞ୍ଜାମୀ ଓଡ଼ିଆ କରୁଁ ବଡ଼ ଆଶା 
ଯେସନ ସଂସ୍କୃତ ଦିବ୍ୟ ଦେବଭାଷା 
ଶିକ୍ଷା ସୁବ୍ୟବସ୍ଥା କର ମହାଯଶା 
ପୁଣି ରାଜକାର୍ଯ୍ୟ ପ୍ରାପ୍ତ କ୍ଷମତା । 
ଦେଇଯାଅ ଲାଟ କରୁଅଛୁ ଅଳି 
ତବ ଶୁଭେ ଦେବେ ଦେବୃ ପୁଷ୍ପାଞ୍ଜଳି 
ଲଭିବେ ଉନ୍ନତି ଗଞ୍ଜାମେ ଉଜଳୀ 
ଦୂର ହେବ ଜନମାନସ ବ୍ୟଥା ॥ ୧୬॥ 
ସହି ବହୁ କଷ୍ଟ ଆମ୍ଭ ପାଇଁ ଲାଟ 
ଆସିଅଛ ଲଦି ବହୁ ଦୂର ବାଟ 
ଦୂର କରିଯାଅ ଓଡ଼ିଆଙ୍କ କଷ୍ଟ 
ଚିରଦିନ ଯଶ ରହିବ ଭବେ। 
ବିଭୂ ପାଦେ ଆମ୍ଭେ କରୁଛୁ ବିନଚି 
ବୃଦ୍ଧି ଲଭୂ ଆୟୁ ସଂପଦ ସନ୍ତତି 
ଦୟା ଥାଉ ଦୀନ ଓଡ଼ିଆଙ୍କ ପ୍ରତି 
ଗାଉଥନବୁ ତବ ସୁଖ୍ୟାତି ସର୍ବେ ॥ ୧୭॥ 

(ଗ) 
ପଣ୍ଡିତ ନୀଳମଣି ବିଦ୍ୟାରନ୍‌ଙ୍କ ଲିଖ୍ତ ଖଣ୍ଡିଏ ପତ୍ର 


ବଡ଼ଖେମୁ ଣତ, ପୋ: ଦିଗୁପୁଡ଼ି, ଗଞ୍ଜାମ 
ତା: ୧, ୨.୧୯୧୭ ମସିହା 


ପ୍ରିୟ ମହାଶୟ, 


ସୁଦୀର୍ଘ କାଳ ହେଲା ଆପଣଙ୍କ ସାକ୍ଷାତ ଲାଭରୁ ବଞ୍ଚ୍ତ । ନିକଟରେ ସାକ୍ଷାତର ସମ୍ଭାବନା 

ନାହିଁ । ଅନେକ ଦିନ ହେଲା ଆପଣଙ୍କର କୌଣସି ସମାଚାର ପାଇ ନାହିଁ । ଅଭିଧାନ ଲିଖନ 
ବାସନା 'ଉଦ୍ଥାୟ ହୃଦିଲିୟରେ” ହେଲା ପ୍ରାୟ ! ସ୍ଥାୟୀ ହୋଇ ରହିବା ଭଳି ଖଣ୍ଡେ ପୁସ୍ତକ 
ଓଡ଼ିଆ ଜାତିକୁ, ଉନ୍କଳ ସାହିତ୍ୟ ଭଣ୍ଡାରକୁ ପ୍ରଦାନ କରିବା ଦ୍ଵାରା ଆପଣାର ସତି ଟିହ୍ନ ରକ୍ଷା 
କରନ୍ତ, ଆପଣଙ୍କୁ ଏହି ପ୍ରାର୍ଥନା କରୁଅଛି । ବର୍ଘମାନ ମୁଁ ଏକ ପ୍ରକାର ସୁଖ ଦୁଃଖରେ କାଳଯାପନ 
କରୁଅଛି । ସମୟ ସମୟରେ ସ୍ଟାରକ-ଲିପି ପଠାଇ ଅନୁଗୃହୀତ କରାଇବା ହେଉଥ୍‌ବେ ! ଦରିପତି 
ଗାୟକ ରନ୍‌ଙ୍କର ଭସ୍ପିପୂର୍ଣ୍ ନମ ସ୍ଟାର ଗ୍ରହଣ କରନ୍ତୁ । 

ଆପଣଙ୍କ ସ୍ପେହାଧ୍ୀନ 

ଶୁ' ନୀଳମଣି ବିଦ୍ୟାରନ୍‌ 


To 
Babu Chandramohan Maharana 
Headmaster, Cuttack Training School 
P.O.Chandinichauk, Dist, Cuttack, 

(ଘ) 
ବିଦ୍ୟାରନ୍‌ ସଂପାଦିତ “ ସମ୍ବଲପୁର ହିତୈଷିଣୀ” ରୁ 
ଫଟୋଚିତ୍ର 

ବିଦ୍ୟାରନ୍‌ ରଚିତ “ ଆଖ୍ୟାନମାଳା! ପୁସ୍ତକରୁ ଫଟୋଚିତ୍ର 

ଡଃ କୃଷ୍ଣଠଚରଣ ବେହେରା 


୧୯୩୨ ମସିହା ଜୁନ୍‌ ୨ ତାରିଖରେ ଭଦ୍ରକ କିଲ୍ଲାସ୍ତିତ ଅର୍ଜୁନବିନ୍ଧା 
ଗ୍ରାମରେ ଜନ୍ମ । ୧୯ ୫ ୫ରେ ବିଶ୍ଵଭାରତୀ ଶାନ୍ତିନିକେତନରୁ ଓଡ଼ିଆରେ 
ସ୍ଵାତକୋତ୍ତର ଡିଗ୍ରୀ ଓ ୧୯୬୭ରେ ଉତ୍କଳ ବିଶ୍ବବିଦ୍ୟାଳୟରୁ ପିଏଟ୍‌. ତି. 
ଲାଭ | 

୧୯ ୫୬ରୁ ୧୯୯୨ ପର୍ଯ୍ୟନ୍ତ ଓଡ଼ିଶାର ବିଭିନ୍ନ ମହାବିଦ୍ୟାଳୟରେ 
ଅଧ୍ୟାପନା । ଜଣେ ଲବ୍‌ଧପ୍ରତିଷ୍ଠ କବି, ପ୍ରାବନ୍ଧିକ ତଥା ସମାଲୋଚକ 
ଭାବରେ ସୁପରିଚିତ | ପାଞ୍ଚଟି କବିତା, ସାତଟି ଗଛ, ଗୋଟିଏ ଏକାଙ୍କିକା, 
ଦୁଇଟି ଶିଶୁ-ସାହିତ୍ୟ ଓ ପନ୍ଦରଟି ପ୍ରବନ୍ଧ ସଂକଳନର ସ୍ରଷ୍ଟା । ଏ ଯାବତ୍‌ 
ତାଙ୍କ ଅଧୀନରେ ଷୋହଳ ଜଣ ଗବେଷକ ଓଡ଼ିଆ ଭାଷା ଓ ସାହିତ୍ଯ 
ଉପରେ ଗବେଷଣା କରି ପିଏଚ. ଡି. ଲାଭ କରି ସାରିଛନ୍ତି । ଓଡ଼ିଶା 
ସାହିତ୍ୟ ଏକାଡ଼େମୀ ଦ୍ଵାରା ୧୯୯୮-୯ ୯ ମସିହା ପାଇଁ ପ୍ରସଙ୍ଗ : ନାଟକ- 
ଏକାଙ୍କିକା' ସମାଲୋଚନା ପୁସ୍ତକ ପାଇଁ ପୁରସ୍କୃତ । ଏତଦ୍‌ ବ୍ୟତୀତ ଓଡ଼ିଶାର 
ବିଭିନ୍ନ ସାରସ୍ଵତ ଅନୁଷ୍ଠାନ ଦ୍ଵାରା ବିଭିନ୍ନ ସମୟରେ ନିଜର ସାରସ୍ଵତ କୃତି 
ପାଇଁ ସମ୍ଭର୍ବିତ । ' ଏଷଣା' ସାହିତ୍ୟଂଗବେଷଣା ପତ୍ରିକାର ସଂପାଦକ । 

